

سراج السالکین

حالات و ملفوظات و کرامات

قطب الارشاد، فرد الافراد، قدوة العارفين، ملقب به سراج السالکین

حضرت شاہ محی الدین احمد عرف ننھے میاں

قادری چشتی قدس اللہ بسرہ العزیز
سجادہ نشین خانقاہ عالیہ نیاز، بریلی شریف

Copyright @ <http://silsia-e-niazia.blogspot.in>

مؤلف و مرتب

خلیفہ حضرت مولانا مولوی شاہ قطب الدین
نظامی، نیاز، رحمۃ اللہ علیہ

نیازیہ اکیڈمی، خواجہ قطب، بریلی شریف

سراج السالکین

حالات و ملفوظات و کرامات

قطب الارشاد، فرد الافراد، قدوة العارفين، ملقب به سراج السالکین
حضرت شاہ محی الدین احمد عرف ننھے مریاں

قادری چشتی قدس اللہ بسرہ العزیز
سجادہ نشین خانقاہ عالیہ نیاز، بریلی شریف



مؤلف و مرتب

خلیفہ حضرت مولانا مولوی شاہ قطب الدین
نظامی، نیاز، رحمۃ اللہ علیہ

نیازیہ اکیڈمی، خواجہ قطب، بریلی شریف

© جملہ حقوق محفوظ

نام کتاب - سراج السالکین

صنف - تذکرہ حالات و ملفوظات و کرامات

اشاعت - بار اول - ۱۹۳۴ء

بار دوم - ۱۹۷۴ء

بار سوم - ۲۰۰۳ء

ایڈیشن - تیسرا - ۲۰۰۳ء

ضخامت - ۱۶۷

مطبع -

ہدیہ - پچاس روپے

ملنے کا پتہ -

(۱) شاہ محمد سبطین نظامی نیازی (شبّو میاں)

خانقاہ عالیہ نیازیہ، خواجہ قطب، بریلی شریف (یوپی)

(۲) ڈاکٹر سید حبیب الرحمن نیازی

میرجی کا باغ، سنسار چندر روڈ، جے پور

(۳) سید افسر میاں چشتی نیازی

حیدر آباد ہاؤس، درگاہ شریف، اجمیر

سراج السالکین

عرضِ حال

خانقاہ عالیہ نیازیہ، بریلی شریف ایک لمبی مدت سے بیمار انسانیت کے روحانی علاج کا کارِ خیر انجام دیتا آ رہا ہے۔ رُشد و ہدایت کا سرچشمہ یہاں سے جاری ہو کر چہار دانگ عالم کو سیراب و سرشار کر رہا ہے۔ ہمارے اکابرین کی زندگیاں اللہ اور اللہ کے رسول صلی اللہ علیہ وسلم کی اتباع سے عبارت ہیں۔ انہوں نے اپنی مثالی زندگیوں سے زمانے کی روش بدل ڈالی ہے۔ دین کی خدمت کی اس سے بڑی مثال کہیں اور نہیں مل سکتی۔

حضرت شاہ محی الدین احمد عرف ننھے میاں قادری
چشتیؒ ملقب بہ سراج السالکین کے خلیفہ حضرت مولانا شاہ قطب
الدین نظامی و نیازی نے حضرت کے حالات و ملفوظات و کرامات
کا تذکرہ نہایت موثر پیرائے میں تالیف کیا اور ۱۹۳۲ء میں اسکی اشاعت عمل میں آئی۔ یہ کتاب حضرت قبلہ سراج السالکینؒ کی سیرت کا نمونہ ثابت ہوئی اور عوام نے اس سے بے حد استفادہ کیا۔ دوسری بار یہ کتاب ۱۹۷۷ء میں اشاعت پذیر ہوئی اور پہلے ایڈیشن سے زیادہ مقبول ہوئی۔ انقلابِ زمانہ کی وجہ کہ ہماری نئی نسل اپنی تمام تر پرانی قدروں سے دور ہو گئی اور اپنی زبان ”اپنی تہذیب“ اپنی ثقافت اور اپنے وجود تک کو قائم رکھنے کی فکر نہ رہی۔ ظاہر ہے مذہب سے دور ہونے کا مطلب ہوگا انسانیت

سے دور ہو جانا، روحانیت سے دور ہو جانا اور پاکیزگی سے دور ہو جانا۔ ایسی صورت حال میں ہمارے اکابرین کی زندگیاں، اُن کا عمل ہماری نئی نسل کی ذہنی اصلاح کا باعث بن سکتے ہیں۔ اسی مقصد کے تحت کتاب ہذا کا نیا ایڈیشن منظر عام پر لانے کی ضرورت مدت سے محسوس کی جاتی رہی۔ اس بات کا تذکرہ متعدد صاحب خیر حضرات سے کیا گیا مگر خاطر خواہ کامیابی نہ مل سکی۔ جناب ابواللیث جاوید، معروف افسانہ نگار، شاعر اور مفکر نے اس پروجیکٹ پر جلد از جلد کام شروع کرنے پر زور ڈالا اور کتاب ہذا کی افادیت کو سمجھتے ہوئے اسے عوام تک پہنچانے کی ضرورت محسوس کی۔ اُن کے ہی ایما پر کتاب ہذا کا تیسرا ایڈیشن طباعت کے مراحل سے گذر سکا۔ اللہ کی ذات سے قوی امید ہے کہ اس کتاب کے ذریعہ ہم نئی نسل تک ہدایت کی روشنی پہنچانے میں ضرور کامیاب ہوں گے، انشا اللہ۔ جس کی زمانہ کو اشد ضرورت ہے۔

اللہ پاک اُن تمام حضرات کو جزائے خیر عطا فرمائے جنہوں نے ذرہ برابر بھی کتاب ہذا کی اشاعت میں تعاون فرمایا ہے۔

شاہ محمد سبطین عرف شبومیان
خانقاہ عالیہ نیاز، خواجہ قطب، بریلی شریف

نذر

نہایت ادب اور خلوص عقیدت کے ساتھ
 کتاب ہذا کو بحضور قطب الارشاد فرد الافراد محرم اسرار
 خفی و علی مولائی و ماوالی حضرت شاہ محمد تقی عرف غزیمیاں
 قبیلہ سجادہ نشین خالقانہ نیاز یہ بریلی شریف ادام اللہ فیضانہ،

پیش کرتا ہوں

گر قبول افتد زہے عز و شرف

احقر المریدین سراج السالکین

کمترین سید قطب الدین نظامی نیازی

فہرست

۹	مقدمہ
۳۱	بسم اللہ الرحمن الرحیم
۴۶	اول : باب النور
۶۳	دوم : عادات و صفات و معمولات
۸۰	سوم : کلمات طیبات و ارشاد ملفوظات
۱۱۲	چہارم : باب الکرامت
۱۴۹	پنجم : باب الوفات



مقدمہ

ان جناب سید محمد علی شاہ میکشی اکبر آبادی
جو صفت بیان کی جائے وہ اس سے مرتبہ غیب میں پاک ہے سبحان ربک
رب العزتہ عبا یصفون مقام اسماء میں تمام نام اسی کے ہیں لا الہ الا سماء الحسنی عالم
شہادت میں تمام خوبیاں اسی کی ہیں والحمد للہ رب العالمین۔ پس وہی احد ہے
مرتبہ غیب میں۔ احمد ہے۔ مقام اسماء میں، محمد ہے عالم شہادت میں اللہم صلی
وسلم وبارک علی محمد وعلی الہ واصحابہ اجمعین ط

علم اور حقیقت

عرفان حقیقت کے ذرائع کے علم کو اصطلاحاً علم تصوف کہتے ہیں۔ حقیقت انکار
خود اپنا انکار ہے ولا تکلوا کالذین نسوا اللہ فانساہم انفسہم حقیقت واحد ہے
ایک ذرے کی حقیقت کا علم تمام کائنات کی حقیقت کا علم ہے من عرف نفسه فقد
عرف ربہ حقیقت کی تلاش کا بہترین ذریعہ اپنی تلاش ہے دنیا اس وقت تک
دنیا اس وقت تک حقیقت سے بے خبر رہے گی جب تک حقیقت کو اپنے باہر تلاش کرے گی
حقیقت واحد ہے اور وجود محض حقیقت ہے، وجود محض حقیقت میں اجماع والافعال
فقیضین محال نہیں ہے بلکہ واقع اور ثابت ہے، عقلائے دہر مظاہر حقیقت کی
صفات سے علم حاصل کرتے ہیں اور مظاہر کی صفات آپس میں تضاد ہیں اس لیے
ہمیشہ ان کو ایک علم اپنے پرانے علم تجربے کی ضد اور مخالف حاصل ہوتا ہے وہ سمجھتے ہیں
ہم ترقی کر رہے ہیں۔ حالانکہ وہ ایک میں گردش کر رہے، ایک قید سے نکلتے ہیں اور

دوسری قید میں مقید ہو جاتے ہیں۔ یہ سلسلہ کبھی ختم نہ ہو گا یہاں تک کہ موجودات کا سلسلہ ہی ختم نہ ہو جائے جو محال ہے یا ان لوگوں کو سکون حقیقی حاصل ہو جو شاید موت سے تعبیر ہو سکتا ہے یا عرفانِ تام میسر ہو جائے جس کو موتِ اقبال ان تموتوا کہا گیا ہے اور واعید ربک حتی یا یتک الیقین جس کی طرف اشارہ ہے، مگر یہ سکون حقیقی سے آشنا نہیں ہو سکتے جب تک کہ علم اور اعراض حاصل کرتے رہیں گے حقیقت جو کہ ہستی بحت ہے ان کے مبلغ سے بلند ہے صفت صرف صفت کو حاصل یا محسوس کر سکتی ہے۔ ذات ہر شے کی ادراک سے باہر ہے تعالیٰ اللہ عما یصفون ط علم انسان کی بنا مشاہدہ اور قیاس ہے یعنی کچھ چیزیں دیکھتا ہے اور کچھ چیزوں کو ان دیکھی ہوئی چیزوں کی مانند سمجھ لیتا ہے قول شارح اور حجت کے طویل افسانے انہی دو جلوں پر ختم ہو جاتے ہیں وما یتیم من العلم الا قلیلا مشاہدہ تمام تر توجہات اور تقلید علمی سے مرکب ہے۔ ”آفتاب آمد دلیل آفتاب“ نہ کہیں تو اور کہہ بھی کیا سکتے ہیں اور قیاس خود مشاہدہ کا تابع ہے۔

سہ ترقی یافتہ صورت جہالت کی ہے علم اپنا جو کچھ سمجھے وہی دیکھا جو کچھ دیکھا وہی سمجھے دلیل ایک فریب ہے جس کے ذریعہ انسان اپنے آپ کو تسکین دینا چاہتا ہے یا مخاطب کو اپنا فریب دینے سمجھنے پر مجبور کرتا ہے۔ دلیل اس تکبر کا نتیجہ ہے جو جہل مرکب سے پیدا ہوتا ہے یعنی کسی شے کے سمجھنے کی فضول کوشش زعم علمی کے تحت میں، دلیل کوئی سبب نہیں بلکہ علم سبب ہے، یعنی جب کوئی شے یا واقعہ واقع ہو جاتا ہے تو اس واقعہ کو اپنے مشاہدات و قیاسات سے مطابق کرنے کی کوشش کی جاتی ہے۔ انتہائے جہالت یہ ہے کہ اگر ہمارا علم اس واقعے سے مطابق نہ ہو تو بجائے اپنے علم کی کوتاہی کے اس واقعہ کی صحت سے انکار کیا جائے۔

یقین علم کی بہترین جہت ہے اور عرفان یقین کا آخری درجہ ہے قرآن نے اسی

کو حق کہا ہے۔ ان الظن لا یغنی من الحق شیئاً حق کے علاوہ جو کچھ ہے وہ معدوم ہے الا کل شیء ما حلاہ اللہ یا ظل حق اور اللہ ایک مسمیٰ کے دواکم ہیں ذالک اللہ هو الحق وانما یدعون من دون الباطل۔

حق کا منشاء تخلیق عالم سے عرفان ہے وما خلقت الجن والانس الا لبعثون^ن دای لیعن فون تفسیر ابن عباسؓ، شریعت کا منشاء اتباع احکام ہے اور اتباع کا مقصد "محبت" قل ان کنتم تحبون اللہ فاتبعونی اور محبت ہی مقدمہ عرفان ہے فاجبت ان اعرف اور عرفان ہی وجہ تخلیق ہے فخلقت الحق۔

کائنات پر ذرا غور کیجئے اور یہ سوچئے کہ ہم جو کچھ جانتے ہیں اور جو کچھ محسوس کرتے ہیں وہ سب کا سب علم اعراض ہے مثلاً رنگ فاصلہ جہت شکل نرمی سختی کمیت کیفیت وغیرہ لیکن ہمارے علم سے بالا و برتر ہونے کے باوجود کوئی شے ایسی ہے جس کو یہ اعتراض لاحق ہیں وہو معکما اینما کنتم الا انہ بکل شیء محیط اس لیے کہ عرض اپنے وجود میں غیر کا محتاج ہے اللہ غنی وانتم الفققل ہر شے اپنے غیر سے محض اعراض و اعتبارات سے ممتاز ہے اور اعراض و اعتبارات کا خود وجود نہیں ہے کہ ان اعتبارات پر مٹی جاتی ہے ان یتعبون الا الظن وان ہم الا یخوضون یثرا حجاب علم اسما ہی کا ہے العلم حجاب الذکبوزید عمر بکر سب انسان ہیں غیرت اور امتیاز نام ہی سے قائم ہے خلقکم من نفس واحد اسی طرح انسان اور دیگر موجودات آپس میں اعراض و اسماء ہی سے ممتاز ہیں ان ہی الاسماء سمیت موهانتم و اباءکم ما انزل اللہ بہا من سلطان نظام عالم اور عوام کی استعداد کو ملحوظ رکھتے ہوئے باری تعالیٰ نے بھی مشرق و مغرب کے امتیازات قائم رکھے ورنہ وللہ المشرق والمغرب فاینما التولوا فثم وجہ اللہ

میرا قول خواہ کسی نظر سے دیکھا جائے، گرواقتہ یہ ہے کہ اسلام کو رانہ تقلید کے قطعاً خلاف ہے۔ رائے کی آزادی جس کو بعض علماء برا سمجھتے ہیں اسلام کا خاص اصول ہے الذین یستمعون القول فیتبعون احسنہ۔

مذہبی معلومات کا دائرہ اس قدر تنگ کرنا یہودی علماء اور ہندو برہمنوں کی سنت ہے سطحی عزت اور غیر حقیقی بزرگی بغیر اس کے حاصل بھی نہیں ہو سکتی۔

مسلمانوں کو یہ سمجھنا ضروری ہے کہ تصوف قرآن کے علاوہ اور خلافت کوئی شے نہیں ہے جس قدر حال، قال، حجت، عمانی، مدر سے اور خانقاہیں توحید کے علاوہ ہیں۔ سب باطل ہیں۔ مسلم کا انتہائی مقصد سوائے خدا کے کچھ نہیں ہونا چاہئے۔

انی وجہت وجہی للذی فطر السموات والارض حنیفاً وانا من المشرکین ط
تصوف اسلام کا مطمح نظر ہمیشہ سے یہی ہے کہ وہ تمام مقاصد اور جذبات محنت کو ایک خدا سے متعلق کر دے اور سوائے خدا کے تمام قسم کے معبودوں کو لائے نفی کی تلوار سے نیست و نابود کر دے۔ خواہ وہ معبود آفاقی ہوں مثلاً بت، ملا، پندرت، زمین آسمان وغیرہ۔ لیس الیوان تولوا وجوہکم قبل المشرق والمغرب ولكن البر من امن بالله یا وہ معبودانفسی ہوں مثلاً حرص و ہوا۔ حیب جاہ و مال، علم غیرت وغیرہ افسا ایبت التخذ المہم ہوا غرض گناہ و حرام تو ایک طرف اگر آپ ناز پڑھتے ہیں اور مقصد حق تعالیٰ نہیں ہے تو وہ ناز ہی نہیں ہے اعمال بالنیات زکوٰۃ و حج و قربانی تمام اعمال بغیر توجہ الی اللہ ضائع اور بیکار ہیں لا یصل الی اللہ لحوکم ولا دمائکم۔

عبادت بتغیر عرفان کے لہو ہے لا صلوة الا بحضور القلب حضور قلب ہی عین عرفان حق ہے واعلموا ان اللہ محول بین المراء وقلبیہ۔

صوفیہ متقدمین کا مطمح نظر نہ دائرے میں نہ سیر زمین و آسمان بلکہ تمام مقاصد سے منقطع ہو کر الہ واحد کی طرف رجوع ہے وبتل الیہ تبتیلہ ط

صوفیہ کا عمل بموجب تعلیم قرآن ذکر فکر تقویٰ طہارت جو کچھ ہے جہاد فی اللہ ہے جو موصل الی المطلوب ہے الذین جاهدوا فینا لنمھدھنھم سئلنا ہی ان کا سلوک ہے اور یہی ان کے مقامات ہیں، قادری، چشتی، سہروردی، نقشبندی، نظامی، صابری وغیرہ سب کا اسی پر اتفاق ہے، سلف ان القاب و نسب سے اپنے آپ کو صرف محبت و تعارف کے ضمن میں منسوب کرتے تھے وجعلنا قیائل لتعارفوا نہ نمود اور تفوق کے لیے کان الناس امة واحدة

گرچہ پروا عظم شہر اس سخن آساں نشود
تاریا و رز دو سا لوس مسلمان نشود

اہل ظاہر اور صوفیہ بظاہر ایک ہی کتاب کے ماننے والے اور عمل کر نیوالے ہیں فرق صرف اتنا ہے کہ اہل ظاہر حب سنتے ہیں ہر حکم ایسا کنتہ (وہ ہمارے ساتھ ہے جہاں تم ہو) یا واللہ علی کل شئ شہید (اللہ ہر چیز پر حاضر ہے) تو آئنا کہہ کر مطمئن ہو جاتے ہیں اور اس شہادت کو غیب پر محمول کر کے یومنون بالغیب پڑھ لیتے ہیں لیکن فرق ثانی سنیہم اثنانی الافاق و فی الانفس قبتین لھما نہ الحق کے بموجب علم الیقین سے حق الیقین تک پہنچتے ہیں اور ان تعبد ربک کانک تراہ پر عمل پیرا ہونے کی کوشش کرتے ہیں۔ کاش اہل ظاہر سمجھتے کہ یا ایہا الذین امنوا امنوا باللہ کا مخاطب کون ہے۔ جو ایمان لائے ہوئے ہیں ان کو ایمان لانے کی تاکید کیوں کی گئی ہے۔

انسان کی عادت ہے کہ حال پر مطمئن نہیں ہوتا ماضی کے افسانے اور مستقبل کے خواب میں حال کو محو رکھتا ہے کاش وہ سمجھتا کہ من کان فی ہذا علی فہو فی الاخرۃ اعطی واصل سبیلہ (جو یہاں اندھا ہے وہ آخرت میں بھی اندھا اور گمراہ ہے) کا مصداق کون ہے؟
ہر کہ اس جانبدار محسوس است

در قیامت ز دولت دیدار (عطار)

وہ علماء قابل افسوس ہیں جو طہارتِ جسم کے مسائل میں ایک دوسرے سے دست و گریباں رہتے ہیں، طہارتِ قلب نہ خود حاصل کرتے ہیں نہ دوسروں کو اس کی طرف متوجہ کرتے ہیں شرک فی الصفات والعباد سے بچنے کا رات دن وعظ فرماتے ہیں اور وجودیاری میں جو عین ذات اور مبدی صفات ہے لاکھوں بلکہ لاتعداد شریک سمجھتے ہیں اور وہ صوفیہ قابل نفیر ہیں جو شریعتِ محمدیہؐ کی مقدس اور فطری قیدوں سے خواہشاتِ نفسانی کی خاطر آزاد ہو کر تصوف کو بدنام کرتے ہیں حالانکہ تصوف انتہائے پابندی کا نام ہے الطریق کلمہ ادب۔

بعض لوگ از روئے اعتراض کہتے ہیں کہ تصوف کا ماخذ ویدانت یا فلسفہ یونان ہے اول تو یہ خیال قرآن اور تصوف دونوں سے یکساں جہالتِ ظاہر کرتا ہے لیکن اگر صحیح بھی مان لیا جائے تو حقیقت واحد ہے اور نفجول لکل قوم ہاد ہدایت سب کو پہونچی ہے قرآن خود کہتا ہے کہ یہ کوئی نئی چیز نہیں بلکہ تمہارے پاس جو کچھ ہے اسی کی تصدیق کرنے والی ہے۔

نزل عليك الكتاب بالحق مصداقاً لما بين يديه وانزل التوراة والإنجيل من قبل هدى للناس۔

عشقِ راہِ کافر و مؤمن بناسد احتیاج ایں سخن در کعبہ و بتخانہ می باید نوشت دوسرا اعتراض اہل تصوف پر ذکر کے مختلف طریقوں پر ہے ان اقسام کا ثبوت کتاب و سنت سے مانگا جاتا ہے۔ یہ اعتراض بھی قرآن سے ناواقفیت کی بنا پر ہے فرائض اور نماز سے جدا گانہ قرآن سے خدا کو یاد کرنے کا حکم ثابت ہے خواہ وہ کسی صورت اور کسی ہیئت سے ہو۔ محدود کرنے کا حق کسی کو بھی نہیں ہے ہر شخص مختار ہے جیسے چاہے یاد کرے۔ فاذا قضیتہم الصلوۃ فاذکرا للہ قیاماً و تعوداً علیٰ جنوبکم دوسری جگہ ارشاد ہے فاذا قضیتہم مناسککم فاذکرا للہ

کذکر کما باء کما و اشد ذکرا ط

اس موقع پر صوفیہ کا مذہب اور نصب العین بتا دینا بھی ضروری ہے حضرت
فخر الدین زرداوی رحمۃ اللہ علیہ نے رسالہ باحتمہ اسماء میں وضاحت کی ہے کہ اسلام کے
تین بڑے اہل مذاہب ہیں ایک محدثین جن کا اصول یہ ہے کہ وہ خبر احاد کے
مقابلہ میں قیاس کو ناقابل قبول سمجھتے ہیں۔ دوسرے فقہاء جو قیاس کے مقابلہ
میں اخیر واحد پر عمل نہیں کرتے، تیسرے صوفیہ جن کا معیار یہ ہے کہ حدود و شریعت
میں ہر وہ شے جو خدا سے دور کرے قابل ترک ہے۔ اور ہر وہ چیز جو خدا سے
نزدیک قابل قبول ہے۔

علم کا شرف اُس کے موضوع کے شرف کے بقدر ہوتا ہے علم تصوف کا
موضوع ذات یاری ہے لہذا اس علم سے زیادہ شریف کو نسا علم ہو سکتا ہے۔
مذکورہ بالا بیان اگرچہ محتاج تفصیل ہے مگر اتنا ضرور معلوم ہو گیا ہوگا کہ تصوف
کا مقصد کیا ہے اور وہ کیا چیز پیش کرتا ہے ظاہر ہے کہ کشف و کرامات کا اس سے
کوئی تعلق نہیں جس طرح نبوت معجزے سے مستغنی ہے اسی طرح ولایت کرامات سے
بے نیاز ہے۔ کرامات کا وجود اہل استدراج میں بھی پایا گیا ہے جو لوگ ارواح سے یا
چیت کر لینا یا کسی پر توجہ ڈالنا یا مسمر کر دینا فقر و تصوف سمجھتے ہیں یہ ان کی جہالت
ہے کہ ”غفار بلند است آشیانہ“ سبحان رب العزت عما یصفون۔

وسیلہ

ہر مقصد کے حاصل کرنے کے لیے ذرائع ہوتے ہیں انہی ذرائع میں اصل اصول
ہستی شیخ ہے جس کو باب اللہ کہا گیا ہے اور امام مہیں جس کی طرف اشارہ ہے۔
خدا کا طریقہ بھی یہی چلا آتا ہے کہ اس نے ہمیشہ بندوں کے اور اپنے درمیان ایک ہی
محسوس (رسول) کو واسطہ بنایا رسول کے نگاہوں سے پوشیدہ ہو جانے کے بعد خلفاء

اور قائم مقام اس فرض کو انجام دیتے رہے اور انسان کو ہمیشہ ان کی ضرورت رہی کہ وہ اپنے اور خدا کے درمیان ایک واسطہ بنائے اور حکم واتبغوالیہ الوسیلہ کو بحال لے۔ واسطہ یا ذریعہ مقصود بالذات نہیں ہوتا۔ جاہل ہیں وہ جو بے واسطہ اور بغیر ذرائع کے مقصد کو تلاش کرتے ہیں اور گمراہ ہیں وہ جو ذریعہ کو مقصد سمجھ کر اُلجھے ہوئے ہیں۔

مے سے غرض نشاط ہے کس رُوسیاہ کو

اک گو نہ بخودی تجھے دن رات چاہئے

نغمہ ہو یا حسن صورت ادب خواہ ہو یا دلربا انسانی تاثران اشعار مے متحد الکلیفیت سا ہے۔ ان چیزوں کی حقیقت معلوم کرنے سے زیادہ مقصد کی طرف توجہ ضروری ہے۔ ایسی حالت میں معمولی انسان کی بھی توجہ تمام کائنات سے سمٹ کر ایک نقطہ پر جمع ہو جاتی ہے اصطلاحاً کیوں کہہ لیجیے کہ علم مرکب علم بسیط میں گم ہونے لگتا ہے اور اس صورت میں مفید عالم اطلاق سے قریب تر ہو جاتا ہے جو عین حقیقت ہے اسی واسطے صوفیہ برزخ کی تعلیم فرماتے ہیں برزخ وہی واسطے ہے جس کا تذکرہ اوپر کیا گیا۔ اس سے عامل فی الجملہ کثرت سے وحدت کی طرف رجوع ہو جاتا ہے اب اس ایک شے کا ترک یا اس کی حقیقت کا ادراک جو دونوں ہم معنی ہیں بہت سہل ہے بہ نسبت اس کے کہ فرداً فرداً تمام تعینات اور اعتبارات سے اس کا علاقہ منقطع کرایا جائے اور مقام قبیل الیہ قبیلہ میں فائز ہو۔ ظاہر ہے کہ واسطے کی شرافت مقصد کے اعتبار سے ہے اگر کوئی نماز کو اپنی نمود و عزت کا ذریعہ بنائے تو وہ نماز کسی طرح قابل تحسین نہیں ہو سکتی اور اگر ایک پتھر مثلاً سنگ اسود کو حکم خداوندی کی تعمیل میں بوسہ دیا جائے تو وہ نہایت شریف فعل ہے اسی طرح قتل نفس جو کسی طرح محمود قرار نہیں دیا جاسکتا صالح امور اور منہج فساد کے تحت فرض اور ضروری ہے۔

یہ نے سجادہ رنگیں کن گرت پیر مغال گوید

کہ سالک بے خیر نبود زراہ رسم منتر لہا

(حافظ)

تذکرہ

انسان پر سب سے زیادہ موثر اس جیسی انسانی ہستی کی مثال ہوتی ہے اسی لحاظ سے آسانی کتابیں اور مروہ نہیں کے ساتھ ساتھ تاریخی اور واقعاتی مثالیں پیش کرتی ہیں ان ہدایہ لتذکرۃ فمن شاء اتحد الی سببیلہ ط
دو ہی قسم کی مثالیں قابل تذکرہ ہوتی ہیں یا غیر معمولی اچھی یا غیر معمولی خراب، خراب مثال سے ترہیب مقصود ہوتی ہے اور اچھی سے ترغیب۔ قرآن میں جہاں ایک طرف انبیاء و صالحین کے ذکر ہیں وہیں دوسری طرف فرعون و نمرود جیسے سرکش اور نافرمانوں کی مثالیں بھی ہیں۔ اس قسم کے تذکروں سے چونکہ اصلاح اخلاق مد نظر ہوتی ہے لہذا تقلید کتب سماوی میں یہ انسانی تصانیف بہترین تصانیف کہی جانے کی مستحق ہیں جو یہ فرض ادا کرتی ہیں۔

تذکرے میں مدح سرائی اور قصیدہ گوئی سے بہتر بات یہ ہے کہ صاحب تذکرہ کے اقوال اور سیرت صحیح حالات میں پیش کر دینے چاہئیں اقوال سے اُن کے علم اور سیرت سے ان کے عمل پر روشنی پڑتی ہے یہی دونوں چیزیں ہماری زندگی میں مشعل راہ کا کام دیتی ہیں۔ جس طرح قرآن کے احکام کی تعمیل کا اندازہ اور اسلوب حدیث خیر الوری سے ظاہر ہوتا ہے اور معلوم ہوتا ہے کہ انھوں نے قرآن کو کیا سمجھا اور کس طرح اس کی تعمیل کی اسی طرح اولیاء اللہ کے تذکروں سے یہ ثابت ہوتا ہے کہ تعلیم رسول نے اسلام میں کیسے مکمل نمونے پیش کیے حقیقت یہ ہے کہ تعلیم کی خوبی صرف کتاب سے معلوم نہیں ہوتی بلکہ اس درس گاہ کے طلباء اپنے کردار سے ثابت کرتے ہیں کہ ہمارا معلم کس قدر مکمل کیسا جامع اور کتنا بلند ہے

صوفیہ حقیقت میں مدرسہ رسول اللہ صلی اللہ علیہ وسلم کے طالب علم ہیں جن کے برگزیدہ حالات و واقعات دیکھنے سے ثابت ہوتا ہے کہ اس سراج منیر کے انوار

کیا ہونگے جس کے فیض نے سینکڑوں آفتاب بنا دیئے جس کی مثال دنیا کے کسی نبی کے پیروں میں نہیں ملتی علماء امتی کا بنیابی اسرائیل یہی برگزیدہ شخصیتیں اسلام کا طرہ امتیاز ہیں ورنہ بے عمل فلسفی، خشک زابدا اور قانون ساز عالم ہر امت میں موجود ہیں اور رہیں گے۔

لہذا ان مقدس ہستیوں کا تذکرہ درحقیقت خدائی تعلیم کی صحیح تبلیغ ہے۔ ان ہی برگزیدہ شخصیتوں میں ہمارے زمانے میں سراج السالکین رضی اللہ عنہ کی شخصیت تھی جس کے تمام اعمال شریعت تمام اقوال طریقت تمام احوال حقیقت اور تمام علوم معرفت تھے جن کے آفتاب کمال کی شعاعوں سے حسب استعداد روشنی حاصل کر کے زیر نظر تذکرہ میں نور پیدا کیا گیا ہے۔

یہ تذکرہ جس طرح اور جیسا لکھا گیا ہے حضرت کی ذات مقدس اس سے بہت اعلیٰ بہت ارفع اور بہت مکمل تھی مگر مالا ید رک کلمہ لای ترک کلمہ کے علاوہ محبت کے اقتضا کے بھی خلاف تھا کہ اس باب میں ممکن سعی سے گریز کیا جاتا یہ خوش قسمتی اور سعادت ازلی ہے کہ قرعہ فال حضرت مولانا شاہ قطب الدین صاحب نیاز کا غازی پوری مدظلہ العالی کے نام نکلا۔

یہ تذکرہ تمہید کے علاوہ پانچ بابوں پر مشتمل ہے۔ باب اول میں حضرت کے ذاتی و خاندانی حالات ہیں۔ باب دوم عادات و اخلاق پر مشتمل ہے۔ باب سوم میں اقوال نقل کئے گئے ہیں اور درحقیقت دوسرا اور تیسرا باب اپنی نوعیت کے اعتبار سے خاص اہمیت رکھتا ہے۔

باب الاخلاق والعادات

میرا خیال ہے کہ اگر مدحیہ انداز سے قطع نظر کوئی جائے جو عقیدت سے بے نیر دل کے لیے ناقص ہے تو یہی باب الاخلاق میں کافی مواد موجود ہے جو اگر واقعی ثبوت

و تفصیل کے ساتھ لکھا جاتا تو ایک مستقل ضخیم اور بہت دلچسپ کتاب ہوتی۔
 شاید ایسا کوئی آدمی ہو جس کو حضرت سے کوئی شکایت ہو، واقعہ تو یہ ہے کہ
 آپ المسلم من سلم المسلمون من لسانہ و یدہ کے پورے مصداق تھے
 (مسلم وہ ہے جس کے ہاتھ اور زبان سے مسلم محفوظ رہیں) میں خود صداقت کے ساتھ اس
 بات کو محسوس کرتا ہوں کہ ”تذکرہ“ میں حضرت کی جس قدر مدح کی گئی ہے وہ ان کی علوم و تربیت
 کے مقابلے میں کم معلوم ہوتی ہے۔

آپ کے اخلاق میں چند خصوصیات زیادہ نمایاں تھیں جن میں سب سے زیادہ قابل ذکر
 سخاوت ہے حتیٰ کہ بعض ادنیٰ ملازمین کو تبرکات خالقانہ سجادگی سے مخصوص ہیں مانگنے کی
 جرأت ہو گئی اس وقت ہم لوگوں نے دیکھا کہ حضرت کو بجائے ناگواری کے اس کا افسوس تھا کہ اس
 یہ تبرکات ان کو نہیں دے سکتا کیونکہ یہ خالقانہ کی ملکیت اور وقف ہیں میری ملکیت نہیں۔
 دوسری خصوصیت تعظیم آل رسول ہے جو اپنی آپ ہی نظیر تھی اور اس بارے میں آپ
 مضطر محسوس ہوتے تھے اختیار ہے بھی درحقیقت نقائص بشری کی ہیں۔

تیسرا سب سے قابل انداز آپ کی سادگی اور بے ربائی تھی۔ ایک دفعہ آپ اگرہ
 فورٹ اسٹیشن پر زمین پر بیٹھ گئے یہ دیکھ کر ایک انگریز اسٹیشن ماسٹر جو آپ سے ناواقف تھا کڑی
 لے کر دوڑا ہوا آیا اور بے انت آپ کو اس پر بٹھایا۔ ایک معمولی آدمی سے اس قسم کے امور کا
 صدور عجیب معلوم نہیں ہوتا لیکن جس نے خالقانہ نیاز یہ کا جلال و تحمل دیکھا ہے وہ اس کو
 عجیب سے عجیب تر محسوس کرے گا پھر اس سے عجیب یہ ہے کہ دور سے دیکھنے والوں کو آپ
 متکبر سے معلوم ہوتے تھے جو بے تصنع ہونے کی دلیل اور فقر کا خاصہ ہے آپ کا ارشاد
 ہے کہ زیادہ خاکساری بھی ریاکاری کی حد کو پہنچ جاتی ہے ایک مرتبہ مولوی شاہ
 عبدالرؤف صاحب سجادہ نشین خالقانہ محمدیہ آباد آپ کے ہمسفر تھے جو آپ کے
 متوسلین و مترشدین ہیں۔ ریل میں وضو کرتے وقت آپ نے تکلیف محسوس فرمائی تو مولوی صاحب
 نے وضو کرنے کی خدمت انجام دے کر آپ کو چپکے لوٹوانے کو مولوی صاحب

حکماً وضو کرایا۔ بارہا ایسا اتفاق ہوا ہے کہ آپ سواری میں کوچ مین کے برابر
 چرخ بکس پر بیٹھے ہیں اور مریدین گاڑی میں سوار ہیں۔ مثلاً صاحبِ مجاہدہ حضرت
 اہ عزیز میاں صاحبِ مظلہ لعلی کی شادی کے جلوس میں، مریدین باوجود انتہائی
 دہ ہونے کے حکم سے مجبور تھے وہی جانتے ہوں گے جو ان کے دل پر گزری
 رگی۔ ملازمین خانقاہ اور مریدین کے سخت سے سخت قصور معاف کر دیتے اور
 رہا اپنی ناخوشی کی معذرت بھی فرماتے حالانکہ قصور ملازمین ہی کا ہوتا۔ لیکن ہے کہ
 آپ کے کسی فعل کی فقہ سے بسبب اس کے اختلافات کے تائید نہ کی جاسکے مگر
 جو طالب علمانہ شکوک اور کم عقیدتی کے مجھے تو کوئی فعل حضرت کا اسوۂ رسول اللہ
 علیہ السلام کے خلاف نہ مل سکا۔

آپ کے اخلاق سے، آپ کی صحبت میں، اور صحبت میں خاموشی اور کلام دونوں
 سناں طور پر جو انوار و اثرات قلوب پر طاری ہوتے تھے اہل نظر اسی سے آپ کے
 بوم تربت کو محسوس کرتے تھے درحقیقت یہی لا الہ الا اللہ ہیں جو ایم اللہ میں ظاہر
 ہوتی رہتی ہیں، یہی امور اور تاثرات تھیں جن کی بنا پر بیشمار غیر مسلم آپ کے وسیلے
 سے حلقہ گروش اسلام اور بے شمار مسلمان فیوض روحانی سے بہرہ ور ہوئے۔

ز فرق تا بقدم ہر کجا کہ می نگرم !
 کہ شمع دامن دل می کشد کہ جانیجا است

باب الارشادات

اس باب میں حضرت رحمۃ اللہ علیہ کے ارشادات نقل کیے گئے ہیں جو دائرہ از خرمین
 نظرہ از قلمزم کہے جانے کے مستحق ہیں۔ اگر آپ کے تمام اقوال جمع کیے جاتے تو نہ معلوم
 کتنی تاریخی جواہرات کا کس قدر ذخیرہ جمع ہوتا۔

صبح سے شام تک یا خاموشی و سکوت کا دور کیٹ رہتا تھا یا مذکورہ اقسام کے

مقالات دلوں کو گرماتے رہتے۔ آپ کے علمی اقوال اس قدر لطیف اور عمیق ہوتے تھے کہ ان کا سمجھنا اور یاد رکھنا ہر شخص کا کام نہیں تھا۔ اہل علم جانتے ہیں کہ معارف عقلیہ علمیہ میں ایک لفظ کی تبدیلی سے اکثر اوقات شروع سے آخر تک معنی تبدیل ہو جاتے اور بعض اوقات پورا جملہ مہمل یا غلط ہو جاتا ہے۔ اس موقع پر جو ارشادات کہ مجھے یاد رہے ہیں ان میں قابلِ اظہار کا نقل کر دینا بے محل نہ ہو گا کیونکہ کل علم لیس فی القسط اس ضاع بیشمار ملفوظات سمجھ میں نہ آئے اس لیے محفوظ نہ رہ سکے، بہت سے سمجھ میں آنے کے بعد فراموش ہو گئے۔

(۱) ارشاد فرمایا کہ تپل نام ہے لطافت و جود کا اور ذات میں عدم لطافت کہاں؟ ...
 (۲) جس جلوے کی تلاش ہے وہ خود کیوں نہیں ہو جاتے رقتِ قلب سوزش وغیرہ ایسے امور ہیں جو دنیاوی غموم و اسباب سے بھی پیدا ہو جاتے ہیں پر آخر حاصل اور نتیجہ کیا؟
 (۳) ایک صاحب نے عرض کیا کہ میں حضور کے یہاں کے آداب سے ناواقف ہوں اس ضمن میں فرمایا کہ خاندانِ چشت کے آداب یہ ہیں عجز و ایمان و حضور و اضطراب جو حرکتِ اضطراب سے صادر ہو وہی ادب ہے، عجز کی انتہا یہ ہے کہ خود کچھ نہ رہے حضور اور ایمان کی بابت ارشاد ہوا کہ یہ وقت بیعتِ تعلیم ہوتا ہے۔ فرمایا کہ بیعت کے معنی تقابض الیدین کے ہیں جب تک یہ نہ ہو گا بیعت صحیح نہ ہو گی مرید ہونے والے نے اپنے آپ کو بیچا اس کے بدلے شیخ نے کیا دیا۔۔۔ ہمارے یہاں تو کلمۃ الحق دیا جاتا ہے یہ اس کا فعل ہے کہ اس پر قائم رہے یا اس کا ن سے سنے اور اس کا ن اڑا دے۔

(۴) ایک دفعہ عشق کے بارے میں ارشاد ہوا کہ ہر آن میں تجلیات وارد ہوتی ہیں روح کہ طبقہ اعلیٰ کی ٹٹے ہے اس لیے ہر وقت متوجہ طرَفِ اعلیٰ کے ہے جب کبھی اس تجلی کو دیکھ لیتی ہے بقیہ قرار ہو جاتی ہے اور چاہتی ہے کہ پھر اس تجلی کو دیکھے مگر حکم لا تکل من فی تجلیاتہ محروم رہتی ہے اور بقیہ قرار رہتی ہے اور عام لوگ سمجھتے ہیں

ہنیں مگر جب ان سے سوال کیا جائے کہ تم معشوق کی کس چیز پر عاشق ہو تو اس کے جواب میں ”معلوم نہیں“ کہتے ہیں۔ چونکہ اس صورت میں ورود تجلی کا ہوا تھا لہذا اس محل یعنی صورت سے بھی تعلق ہو جاتا ہے۔ عوام کے محسوسات اور حواس بسبب ظلمت اور جسمانیت کے صرف اس صورت سے ہی متعلق ہو جاتے ہیں۔

(۵) نماز اور اسی سلسلہ کلام میں ارشاد ہوا:

آیات کلام مجید جو شواہد وحدت وجود ہیں جن سے تصوف و فقر مراد ہے۔ وہا خلقت الجن والانس الا لبعیدون ط ایما تو لو اقم وجہ اللہ۔ وہو معلم اینما کنتم، و فی الفسک افلا تبصرون۔ وہو علی کل شیء محیط۔ نحن اقرب الیہ من حبل الوریث۔ و اقر منواللہ قرضا حسنا۔ ید اللہ فوق ابیدیم۔ کل یوم ہونی شان۔ قل ہو اللہ احد۔ لا الہ الا اللہ۔ اللہ نور السموات والارض۔ ہو الاول والاخر والظاہر والباطن اور امثال اس کے حدیث شریف ان اللہ حق آدم علی صورتہ۔ یا ابن آدم مرضت فلم تعد فی لا الہ الا انا ولا انا غیرہ۔ انا احمد بلا میم، انا عریب بلا عین من لانی فقد را الحق۔ رأیت ربی فی صورت امر وشاب الفقرفقری اور امثال اس کے کلمات اولیاء اللہ لا تعد ولا تحصى ہیں کلام مجید میں۔ قل رب زدنی علما و علمنا لدنا علما۔ حدیث شریف میں طلب العلم فرضیتہ علی کل مسلم و مسلمۃ مراد علم سے علم الہی ہے نہ علم زمین و آسمان۔ تصوف و فقر کی علت غائی عرفان ہے اور عرفان مشاہدہ کرنا ہے کہ آفتاب ذات حقیقت کامرات ذرات کائنات میں یعنی مشاہدہ ذات جمیع مظاہر میں اس مرتبہ کو پہنچے کہ بصر بصیر کمال اشراق سے تاب مشاہدہ نہ لائے اور کمال حیرت سے قرین ذات میں مستہلک و فانی ہو ما فوق اس سے ادراک مسدود ہے جیسا حضرت صدیق اکبرؓ فرماتے ہیں۔ المعجز عن درک ادراک۔ دلیل عقلی یہ ہے کہ تمام سلاسل کا عین میثر ظاہری و باطنی رسول اللہ صلی اللہ علیہ وسلم ہیں آپ کے تمام اقوال اور افعال کا نام شریعت ہے وہ کو نسا عرفان ہے جس میں سالک سے نماز روزہ چھوٹ جائے حالانکہ رسول اللہ صلی اللہ علیہ وسلم سے کبھی ترک نہیں ہوا۔ نسبت نماز کے ارشاد ہے الصلوۃ معراجی، و قرۃ عینی

فی الصلوٰۃ۔ زید منکر نماز کو ظاہر و باطن میں کمال اور بصیرت نہیں ہے ورنہ نماز و حصول الی اللہ کے لیے ایسا شاہراہ ہے کہ جس میں کوئی خدشہ اور کوئی نقصان نہیں ہے اور اس سے زیادہ اقرب کوئی طریقہ نہیں ہے ورنہ الصلوٰۃ معراجی ارشاد نہ ہوتا۔ احسن اعمال وہ ہے کہ جس میں مشیت الہی استکمال کو پہنچے جو موجب رضا مندی الہی اور سبب حصول عرفان ہے۔ صفت سجوری خواہش ذاتی ہے اور عابدی اور ساجدی صفت مخلوق نماز سے منشاء ذاتی استکمال کو پہنچتا ہے جو سبب ظہور عالم ہے۔

خود ہمیں ساجد است ہم سجود نیست در دہر غیبر او موجود
لا آدم فی الکون ولا ابلیس لا ملک سلیمان ولا بلقیس
فالکل عبادۃ وانت المعنی یا من هو القلوب مقناطیس

شریعت ظاہر طریقت و حقیقت اور طریقت و حقیقت باطن شریعت ہے ہر گز منکر طریقت نہیں اور طریقت ہر گز مبطل شریعت نہیں نماز وہ نماز ہے جو ظاہری ارکان موافق شرع ادا ہوں اور باطناً حضور و مشاہدہ ذاتی ہو اللہم اما نقنا۔
(۶) مشاہدہ بیکار ہے جب تک صورت مرنی میں فانی نہ ہو جائے۔

(۷) عالم مثال میں یہی صورت مختلف جلوہ گاہیں مگر مادہ اور خرق والیام و عناصر سے پاک ہیں ایک صورت کی ہزار صورتیں متحرک اور مشغول ہیں عالم ارواح عالم مثال سے لطیف تر ہے اس لیے اس کو کوئی دیکھ نہیں سکتا اور عالم مثال دیکھنے میں آتے ہیں چنانچہ خواب میں اور یہ حالت دو طرح کی ہوتی ہے ایک متصل جو اکثر صحیح ہوتی ہے اور ایک منقطع جو عام لوگوں کی ہوتی ہے۔

(۸) حضرت انسان جامع ہے تمام مظاہر کا

(۹) کوئی شے اپنے غیر کو حاصل نہیں کر سکتی

(۱۰) زیادہ انکساری بھی ریاکاری ہے۔

(۱۱) طالب علم کو جب تک فائدہ نہیں ہوتا جب تک شیخ کے کلام پر وحی خدا کی طرح

یقین نہ کرے۔۔۔ قرآن شریف کی سب آیتوں میں تاثیر ہے ہم لاکھ دفعہ لا الہ الا انت سبحانک انی کنت من الظالمین پڑھتے ہیں لیکن اثر نہیں ہوتا ایک عامل کہتا ہے کہ میں نے بارہا خود تجربہ کیا۔ ممکن نہیں کہ اس کے پڑھنے سے کام نہ ہو اس کے بعد پڑھتے ہیں اور کام ہو جاتا ہے حکیم عبدالکریم صاحب مقتول میرے پاس آئے اور کچھ شکایت کی میں نے کہا حکیم صاحب جو کچھ میں کہوں اس پر یقین کر لیجئے تین روز کے بعد آئے اور کہا اب فرمائیے مجھے یقین ہے اس کے بعد جو کچھ ہوا وہ سب کو معلوم ہے میں نے جب دیکھا کہ یہ کھینچے زیادہ ہیں تو سماع ستنے سے روک دیا۔ ایک روز۔۔۔ گانا ہو رہا تھا کہ حکیم صاحب آئے اور مسند پر ٹوپی رکھ دی کہ اس کی شرم آپ کے ہاتھ ہے یہ کہہ کر بیٹھ گئے۔ اس پر راقم سے ارشاد فرمایا تمہیں یاد ہے کونسا شعر تھا عرض کیا ”سانوریا من بھالیورے بانگوار“ فرمایا جب یہ شعر آیا ”یا ہی میں حسرت یا ہی میں ارماں“ آپ میں آپ سمالیورے بانگوار“ تو حکیم صاحب آپ میں آپ سما گئے۔ اب جاننے والے جانتے ہیں کہ کتنی محققانہ موت ہے۔ اس کے بعد ارشاد فرمایا کہ جمعیت چار قسم کی ہوتی ہے ایک یہ کہ خیال ہے اور ہر وقت ہے ایک یہ کہ اس خیال کا یقین بھی ہے پھر اس کو دیکھا اور اس کے بعد پہچان لیا کہ یہ وہی ہے اس کا نام عرفان ہے۔

(۱۱) فرمایا :-

مجھے ان کے علما پر تعجب ہوتا ہے جو معراج جسمانی کے قائل نہیں ہیں۔ آنحضرت صلی اللہ علیہ وسلم کا جسم عنصری ہماری ارواح سے زیادہ لطیف ہے۔ جبریل علیہ السلام ایک پلک مارتے ہیں ستر پھیرے سدرۃ المنتہیٰ سے زمین تک کرتے ہیں۔ ہمارا ہر عضو کثیف اور عنصری ہے اسی طرح حواس اور قویٰ بھی کثیف ہیں اس کے باوجود ہماری نظر ساتویں آسمان تک (سیاروں پر) آن واحد میں جاتی ہے اور واپس آ جاتی ہے جو ہمارا جڑ ہے۔ اس موقع پر بہت باریک فلسفیانہ استدلال فرمایا تھا جو صحیح یاد نہ ہونے کی وجہ سے حذف کرتا ہوں) اور مع ہمارے جسم کے جاتی ہے یعنی مع علم ہستی خود اور مع حواس کے

یعنی سمجھتے ہیں کہ یہ مشتری ہے یہ آفتاب ہے یہ زہرہ ہے پس جب ہم ساتویں آسمان تک
آن واحد میں ہو کر چلے آتے ہیں تو وہ نور محض جسم بے سایہ و لطیف کا معراج میں جانا اور
اس صورت میں واپس آنا کہ زنجیر در ملتے رہے اور بستر گرم رہے کیا محال عقلی ہے؟

(۱۱۳) فرمایا:-

نفسانیت کو دور کر کے سیدھی طرح رہو تو پھر اسے طالبان اے طالبان من یا شمار جاسم“
یہاں تک کہ جو ارشادات نقل کیے گئے ہیں وہ سب حافظہ سے لکھے گئے ہیں اور حافظہ
پر جس قدر اعتماد کیا جاسکتا ہے وہ ظاہر ہے اس لیے الفاظ کی ترتیب بلکہ خود الفاظ و
معانی سب کی ذمہ داری کاتب الحروف پر ہے اس کے علاوہ ارباب محبت و اہل
نسبت کو وہ انبساط بھی ان نقوش سے حاصل نہیں ہو سکتا جو حضرتؑ کے ان الفاظ
سے ہو سکتا جن کی نسبت اور صحت یقینی ہو اس خیال کے زیر اثر ایک والا نامہ نقل
کرتا ہوں جو مولوی سید انوار الرحمن صاحب، بیکل مجددی نیاز سی جاگیر دار جے پور کے
عرفیت کے جواب میں حقیر کو عنایت فرمایا اور سمجھایا تھا کہ اس ضمن میں عجیب بات یہ ہے
کہ حضرت رحمۃ اللہ علیہ سے اور مولوی صاحب موصوف سے اس وقت تک کوئی تعارف
نہ تھا نہ واقفیت نہ ان کی علمیت کا اندازہ لیکن والا نامہ عنایت فرما کر مجھے پڑھنے کے
لیے حکم دیا اور بعض الفاظ کے معنی سمجھا کر فرمایا کہ یہ ان کی سمجھ میں نہ آئیں گے سمجھا دینا
چنانچہ وہی الفاظ مولوی صاحب مدوح کی سمجھ میں نہ آئے اور میں نے بھی نہ بتائے
جب تک کہ انھوں نے خود دریافت کرنے کی ضرورت محسوس نہ کی۔

نقل والا نامہ“

سیاح فیاف محبت سلمہ اللہ تعالیٰ

السلام علیکم نامہ محبت انتہا پہونچا ماہو مندرجہ فیہ سے آگاہی ہوئی، میں غریب تو یہ
استعداد نہیں رکھتا کہ ان معاملات میں لب کشائی کر سکوں مگر اٹا سیدھا جو سمجھ میں آتا ہے
بکتا ہوں۔ وجود پر عدم سبقت نہیں لے جاسکتا۔ مگر ہاں اس کا ذکر نہیں کہ جو معتقد

کاملاً بالخصوص سراج السالکین کے آخر زمانہ میں صبح سے شام تک لاتعداد واقعات پیش آتے رہتے تھے یہاں تک کہ استعجاب بھی جاتا رہا تھا یہ سلسلہ حیات صوری ایک ہی محدود نہ تھا بہت سے اصحاب ایسے ہوں گے جنہوں نے نہ پہلے ان واقعات کو اظہار کیا اب اظہار کرنا پسند کرتے ہیں۔ اس مقام پر کشف و کرامات کو عقلی زاویہ نگاہ سے دیکھنا مقصود نہیں ہے اور شرعی حیثیت سے تو یہ کوئی عجیب بات ہو ہی نہیں سکتی قرآن سے انبیاء کے علاوہ دوسرے انسانوں سے خرق عادات کا ثبوت ملتا ہے پھر علیہ السلام کو اگر نبی مان بھی لیا جائے جس کا ثبوت قرآن سے ملنا مشکل ہے تو سلیمان علیہ السلام کی مجلس میں ایک غیر نبی کا تخت بلقیس کو آن واحد میں موجود کر دینا کرامت اور خرق عادات کے ثبوت میں کافی سے زیادہ ہے۔ لیکن کشف اور کرامات دونوں اصول اور قواعد کے تحت میں صادر ہوتے ہیں جیسا کہ اہل وطن سے پوشیدہ نہیں ہے مثلاً ایک مسترشد خاص نے حضرت سراج السالکینؒ سے عرض کیا کہ خواب میں مجھ سے جو آپ نے ارشاد فرمایا تھا اس کا ایک حصہ بھول گیا ہوں حضرت نے بغیر خواب کا کوئی حصہ نہ بھولے فراموش شدہ اور غیر فراموش شدہ دونوں حصے ارشاد فرمادیئے اگرچہ یہ بھی عظیم المثال روحانی قوت کے لوگ کبریت احمر سے زیادہ نایاب ہیں لیکن تاہم یہ واقعہ اصول کے تحت میں ضرور ہے لیکن اسی طرح کا ایک دوسرا واقعہ جس کے اصول و علت وقوع کو عقول روحانیتیں بھی شاید دریافت نہ کر سکیں وہ ہے جو ایک دوسرے خاص مسترشد کے ساتھ پیش آیا حضرت سراج السالکینؒ نے دورانِ تعلیم میں ان کو ایک خواب یاد دلایا جو داخل سلسلہ ہونے کے چودہ سال قبل انہوں نے دیکھا تھا اور اس وقت وہ خواب بالکل ان کے ذہن میں نہ تھا حتیٰ کہ حضرت کے محض اشارے سے ان کا ذہن بھی اس طرف منتقل نہ ہوا جب تک کہ تفصیلی اشارات سے حافظہ کو متوجہ نہ کیا گیا۔ اس موقع پر سوئے اس کے کہ خداے برتر کی عظمت و بزرگی اور اس کے رسول کے کمال و تبلیغ کمالی کا اعتراف کیا جائے عقل کے لیے کوئی چارہ نہیں۔

اس قسم کے واقعات بیشمار ہیں جو عقل پرست دنیا کے علم و یقین سے بالا و برتر ہیں مگر حاضرین خدمت اور متوسلین بارگاہ کے لیے کوئی غیر معمولی بات نہیں حضرت سراج السالکین اس قدر قوی تصرف کے مالک تھے کہ آپ کے متوسلین کسی قوی سے قوی خطرے سے بھی خائف نہ ہوتے تھے ایک دفعہ جو زبان مبارک سے نکل گیا واقعات ہمیشہ اس کی تائید کرتے رہے یہ غلامانِ نیاز یہ کی خوش قسمتی اور جنور سر السالکین کا ایک بلیق تصرف ہے کہ اب بھی وہی ذات بہ تبدیل اسم مستند نیاز یہ پر رونق افروز ہے۔
ادام اللہ ظلہ وبرکاتہ۔

مستم از بادہ شبانہ ہنوز ساقی ماتہ رفت خانہ ہنوز

باب پنجم باب الوفا

اس باب پر کتاب ختم ہے جس طرح ذات اقدس مظہر عجائب و غرائب تھی اسی طرح وفات شریف بھی فنائیت مظہر العجائب کا ثبوت ظاہر ہوئی اللہم افض علینا فیوضاتہ و احشرتنا تحت اقدام کلابہ

حضرت مصنف تمام اہل دل حضرات کی طرف سے عموماً اور غلامانِ نیاز یہ کی طرف سے خصوصاً شکریہ کے مستحق ہیں مصنف "تذکرہ" خانقاہ نیاز یہ غازی پور کے صاحب ارشاد ہیں تقریباً ۲۵ کتابیں آپ کی تصنیفات ہیں سے شائع ہو کر مقبولیت عام حاصل کر چکی ہیں۔ علم ظاہر کی تحصیل علمائے فرنگی محل سے کی ہے۔ تقریباً دس یا رہ سال کی عمر سے خانقاہ شریف میں بالالتزام حاضر ہوتے تھے اس وقت عمر مبارک ۴۷ سال ہے اس لیے حضرت سراج السالکین کے عنفوان شباب کے قبل سے لے کر آخر تک کا زمانہ پایا ہے حضرت کے یوم سجادگی کے سب سے پہلے مرید ہیں۔ حضرت سید محمد گیسو دراز رحمۃ اللہ علیہ کی اولاد ہیں۔ تصنیف اور شاعری کا شوق ابتداء ہی سے ہے۔ داغ۔ جلال و امیر کی صحبتیں دیکھے ہوئے اور اس عہد کے

مشاعروں میں شرکت کیے ہوئے ایک مصالح امور سے واقف بزرگ ہیں دیوان تقریباً
۲۵ جز کی ضخامت کا غیر مطبوعہ ہے آپ کے والد حضرت شاہ محمد فضل کریم رحمۃ اللہ عنہ حضرت
تاج اولیاء رحمۃ اللہ کے اجلہ خلفاء میں تھے اور آپ کو حضرت سراج السالکین سے اجازت
سلسلہ ہے۔

مصنف کا یہ ضروری تعارف اس تقریب سے کیا گیا ہے کہ پڑھنے والے کے ذہن
میں یہ بات واضح ہو جائے کہ یہ تذکرہ تحسین ناشناس نہیں بلکہ ایک ذی فہم عالم اور تجربہ کار
صوفی کی تصنیف ہے طرز تحریر کے متعلق بھی یہ بات بھولنی نہ چاہیے کہ آپ کا انداز تحریر
بھی وہی ہے جو اس دور سے پہلے اردو داں علماء کا تھا ایک پیر ہفتاد سالہ سے رنگ
جدید اور اسلوب تازہ کی توقع نہ صرف بے محل بلکہ ناواقفیت کی بھی دلیل ہے۔
آخر میں ناظرین سے اس پریشان نگاری پر عفو خواہ ہوں خواص پر میسر العجز اور معذور کا
ظاہر ہے اور حیلہ اقسام کے عیوب اور فروگزاشتوں کے باوجود حضرت سراج السالکین
رحمۃ اللہ اور ان کے قرۃ العین صاحب بجاۃ نیاز یہ مدظلہ العالی سے قبولیت کا طالب
ہوں۔

محمد علی میکش قادری نیازی
میوہ کثرہ آگرہ

۱۵ دسمبر ۱۹۳۳ء

بِسْمِ اللّٰهِ الرَّحْمٰنِ الرَّحِیْمِ

الحمد للہ رب العالمین۔ خدا کی تعریف کرنے کو کہتے ہیں۔ خدا کی شان ایسی عالی ہے جس کی پوری پوری تعریف کوئی نہیں کر سکتا کیوں کہ اس کا ادراک ہماری عقل ناقص سے باہر ہے۔ جب مخیر صادق کا یہ قول ہے کہ لا اُحصی ثناء علیک اور ماعن فتاک حق معافتک تو پھر ہماری کیا مجال ہے کہ ہم اس کی حمد میں لب کھول سکیں لہذا خاموشی از شمار تو حد ثناء تست ہے

اے یرتزاز خیال و قیاس و گمان دوہم و زہر چہ گفتہ اند و شنیدیم و خواندہ ام
اگر کوئی ساری عمر خدا کی تعریف لکھے تو بھی ایک شمع اس کے اوصاف کا نہ لکھ سکے گا نیازی
ایں مثل راست بر آں آید و باور گزواں
جب سے دنیا پیدا ہوئی اور جب تک رہے گی ہر شخص اپنی اپنی اصطلاح اور اپنی اپنی زبان
میں اس کی حمد و ثنا کرتا چلا آتا ہے اور اگر کرتا رہے گا مگر کما حقہ، اس کی تعریف کسی سے نہ
ہو سکی اور نہ ہو سکے گی۔ نیازی ہے

حمد خالق کی ازل سے لکھ رہا تھا دست فکر
خلاصہ یہ ہے کہ جس قدر تعریفیں کسی کی کی جائیں سب خدا ہی کی صفت ہونگی۔ کسی کے
آگے سر جھکایا جائے حقیقت میں اسی کے آگے جھکے گا
توئی معبود اگر مشغول غنیم
توئی مسجود اگر نزدیک دیرم

اس کے علاوہ اس کی حمد کے لیے طہارت ظاہری و باطنی شرط ہے اور یہ ہم میں موجود نہیں
ہے لہذا ہم سے اس کی تعریف بھی نہیں ہو سکتی۔ نیازی ہے

اگرچہ کوثر و سنیم سے بوجہ حسن
کریں نیازی مسکین کا پاک صاف بدن
عطا ہو صورت قدسی اگر دلی روشن
گلاب مشک سے دھوئیں ہزار سال دہن

زباں۔ بحمد کشودن کمال بے ادبی است

بجائے خامہ اگر ہوں جہان کے اشجار دوات چرخ بریں ہو مداد جملہ بحار
بجائے صفحہ قرطاس ہوں یہ لیل و نہار لکھیں جن و ملک و انس تا بہ روز شمار
ادائے شمعہ اوصاف آوز بوا نعلی است

جس طرح خدا کی تعریف کما حقہ نہیں ہو سکتی اسی طرح اُس کے پیارے حبیب کی نعت بھی ناممکن ہے کیونکہ ان کی ذات اور صفات اور شان ہی کا سمجھنا اولادِ شوار ہے ثانیاً سمجھ کر ان کی تعریف کرنا اور بھی دشوار ہے۔ غرضیکہ جس طرح خدا کی شان بمثل ہے اسی طرح اُس کے حبیب کی ذات بھی بے مانند ہے رسول کی صرف اسی قدر شان نہیں ہے کہ چودہ سو برس کا زمانہ گذرا کہ مکہ میں پیدا ہوئے اور مدینہ میں ہجرت کر کے آ رہے اتنے غزوات فتح کئے مخلوق کی ہدایت فرمائی اور مدینہ میں وفات پائی مسلمانی در کتاب و مسلمانان در گور اصل یہ ہے کہ سہ

محمدؐ سر قدرت ہے کوئی رمز اسکی کیا جانے شریعت میں تو بندہ ہے حقیقت میں خدا جانے
پہلے (محمدؐ) کے معنی سمجھ لینے کی ضرورت ہے اس کے مطلب کو صوفیہ کرام سے دریافت کرنے کی حاجت ہے کیوں کہ ان کی حقیقت کو سوائے ان کے کوئی نہیں جان سکتا۔ سنئے: محمدؐ اسم مفعول ہے تحمید کا جو مصدر ہے باب تفعیل سے اور باب تفعیل کے خواص میں سے ایک خاصہ تحویل ہے اور تحویل کے معنی ہیں کسی شے کو عین ماخذ یا مثل ماخذ کے کر دینا اور چونکہ تحمید کا ماخذ حمد ہے اس صورت میں محمدؐ کے یہ معنی ہوئے کہ جو صاحب اس نام سے موسوم ہیں وہ تحمید کے ماخذ یعنی حمد بناوئے گئے ہیں اور حمد کیا ہے جنس اور حقیقت اور ماخذ محمدؐ اور اوصاف کا جب آپ کی ذات پاب رکات تمام محامد اور اوصاف کی ماخذ ہوئی تو آپ بھی متحج جمیع صفات غیر متناہی ہوئے۔ پس جب اللہ اور محمدؐ کے دونوں اسماء صاحب اوصاف غیر متناہی ہیں تو سہ

محمدؐ سے صفت پوچھو خدا کی
خدا سے پوچھئے شانِ محمدؐ

انسان کی کیا طاقت کہ ذات محمدیہ کو جیسی رہ فی الحقیقت ہے اُس کو سمجھ سکے لہذا رسول اللہ صلی اللہ علیہ وسلم نے اپنے آپ کو سمجھا دیا ہے کہ میں کون ہوں اور میری کیا شان ہے آپ فرماتے ہیں کہ انا من نور اللہ وکل شیء من نوری یعنی میں اللہ کا نور ہوں اور کل چیزیں میرے نور سے بنی ہیں۔

جلوۂ نوری نمودہ نور احمد نام ساخت لیس بود احمد از روئے ایں گفتار
کیا خوب کسی نے کہا ہے کہ

خدا مصطفیٰ کے کنہ میں ادراک عاجز ہے محمد کو خدا جانے خدا کو مصطفیٰ جانے جس طرح خدا بے شبہ و بے مانند اور اس کا رسول بے نظیر و بے مثال ہے اُسی طرح اُن کے یار و اصحاب بھی بے مثل اور لا جواب ہیں ہر ایک کے مناقب جو احادیث اور آیات قرآنی میں جدا جدا مرقوم ہیں۔ ان کے دیکھنے سے معلوم ہوتا ہے کہ جملہ صحابہ کرام بخوم ہدایت ہیں کیونکہ ان کی شان میں حدیث اصحابی کا نجوم بایہم اقتدا یتم اہتدایتہم شاہد عدل ہے یوں تو سب صحابہ واجب التعظیم ہیں مگر بحکم فضلنا بعضکم علی بعض گروہ صحابہ میں عشرہ مبشرہ اور پھر ان میں اصحاب اربعہ مخصوص و ممتاز ہیں۔ اُن کی ترتیب خلافت برحق اُن کی محبت عین ایمان اُن سے بغض و عداوت رکھنا باعث خذلان۔ اُن کی ذات بابرکات جامع کمالات صوری و معنوی ان کے محامد و فضائل غیر متناہی غرض کہ

ہر فضیلت کے یہ جامع ہیں نبوت کے سوا

ان اصحاب اربعہ رضوان اللہ علیہم اجمعین میں خلیفہ اول صداقت کے لیے خلیفہ دوم عدالت کے لیے خلیفہ سوم حیات و مروت کے لیے خلیفہ چہارم ولایت کے لیے خصوصیت کے ساتھ معروف و مشہور ہیں بھائیو! یہی منصب ولایت وہ منصب ہے جس سے سلسلہ طریقت اور تعلیم معرفت و حقیقت وابستہ ہے اسی وجہ سے اور نیز بوجہ عینیت و خصوصیات خاص صوفیہ کرام کو حضرت مولائے کائنات علی مرتضیٰ کرم اللہ وجہہ کے ساتھ خاص اُلفت و محبت ہے نیازی نہ

ہر صحابہ سے ہے بڑھ کر عز و شان چار یار مدح خواں سب ہوں لیکن ہوں شاز و تراب
جناب رسول کریم علیہ الصلوٰۃ والسلام کو درگاہ خداوندی سے جب علم باطن جس کو توحید و علم
حقیقت و علم تصوف بھی کہتے ہیں تفویض ہوا تو بمصدق انامدینۃ العلم و علی بابہا
مولائے کائنات ہی اس علم کے دروازے قرار پائے اور پھر وہی علم سینہ بسینہ
ہوتا ہوا اولیاء امت میں کہ صیغۃ من صیغۃ اور ایث من ایایۃ اللہ میں
پہنچا جب یہ علمائے باللہ جو اولیاء اللہ کے نام سے موسوم ہیں فانی فی اللہ ہو کر
باقی باللہ ہو جاتے ہیں۔ تو ان کے مراتب عالیہ اور اوصاف کمالیہ کی کوئی حد و نہایت
ہی نہیں رہتی ان کی ذات سے جس طرح کی بھی خوراق عادات ظاہر و صادر ہوں
ناممکن نہیں۔ خداوند عالم کی طرف سے ان بزرگوں کو ایسی قوت عطا ہو جاتی ہے
ادنیٰ توجہ میں مشکل کو آسان اور ناممکن کو ممکن کر دیتے ہیں۔

ہست قدرت اولیاء ازالہ تیر جستہ باز گرداندر راہ
مگر اس وجہ سے کہ یہ لوگ فنا فی اللہ اور بقا باللہ کی منزلیں طے کئے ہوئے
ہوتے ہیں اور مرضی الہی سے واقفیت رکھتے ہیں لہذا خلاف منشاء خداوندی
زبان نہیں کھولتے جتنی اس کی مرضی ہوتی ہے اسی قدر یہ بھی کرتے ہیں جو کچھ
وہ کہلاتا ہے یہ کہتے ہیں اور جو کچھ وہ کراتا ہے یہ کرتے ہیں۔ ما یُنطق عن الہوی
ان ہوا لا روحی یوحی۔ کے پورے پورے مصداق ہوتے ہیں۔
گفتہ، او گفتہ اللہ بود

گرچہ از حلقوم عبد اللہ بود
کتابوں کے دیکھنے سے معلوم ہوتا ہے کہ زمانہ سابق کے اولیاء اللہ سے تو بکثرت
خوراق عادات اور کرامات صادر ہوا کرتے تھے۔ مگر اب شاید کمان کا حکم ہو گیا
ہے اولیائے کاملین سے کرامات و خوراق عادات کم ظہور میں آتے ہیں۔
الا ما اشار اللہ۔

چنانچہ ہمارے پیر و مرشد فانی فی اللہ باقی باللہ زیدۃ العارفین سراج السالکین مولانا
مرشدنا حضرت شاہ محی الدین احمد حشمتی قادری بریلوی رضی اللہ عنہ بھی اپنی
کرامات اور خوراق عادات کا بہت کتمان کیا کرتے تھے اور ہر اپنی کرامت کو افضال
خداوندی اور عنایت پیران عظام کہہ کر ٹال دیا کرتے تھے کبھی ایسا موقع نہیں
آئے دیتے تھے کہ کوئی شخص بلفظ کرامت یا خرق عادات آپ کو منسوب کر سکے مگر آفتاب
آمد و لیل آفتاب، کوئی روز روشن اور شب ماہ کو کیونکر چھپا سکتا ہے بدیہیات سے
انکار نہیں کیا جاسکتا۔ لامحالہ قرار ہی کرنا پڑتا ہے۔ خود واقعات شاہد حال ہوا کرتے
تھے۔ حضرت کی ذات بابرکات جامع علوم صوری و معنوی تھی اپنے اندر مثل اسم ذات کے
مفہوم واحد اور اوصاف کثیر رکھتے تھے۔ آپ سے کرامات اور خوراق عادات کا ظہور میں
نہ آنا ہی تعجب تھا کیونکہ الولد سنی لایبہ ۷ مشہور ہے۔ آخر آپ اُسی کے تو منظور
نظر اُسی کے تو لخت جگر اسی کے تو جانشین صوری و معنوی ہیں جس کا لقب مظهر العجائب
والغرائب ہے۔ باپ سے لاکھوں خرق عادات و عجائبات ظہور میں آئے تو لائق بیٹے سے
بھی چند کرامات کا صادر ہونا لازمی اور ضروری تھا۔ نیازی سے

ہمارے مرشد مولانا میں ہے نشان علی ہے اُن کی شکل پُر انوار پر نگہان علی
ہے نور شاہ ولایت سے جیب خمیر اُن کا عیاں ہو عارضِ تاباں سے کیوں نہ شان علی
یہ اشعار شاعرانہ مبالغہ سے خالی اور واقعات پر مبنی ہیں۔ آپ میں نسبت خالصہ مرتضویہ
جس قدر غالب کمتی اس کا اندازہ اس وقت ہو سکتا ہے جب آپ کی عادات و اطوار کو
حضرت مولائے کائنات کے اطوار و عادات سے مطابق کر کے دیکھا جائے۔ چہرہ اقدس
سے انوار و برکات مرتضوی ہم ظاہر بینوں کو بھی بدیہی طور پر نظر آتے تھے۔ نیازی سے
سرپاشانِ حیدر کی ہے اُن کی شکل نورانی بہ سیرت مثل پیغمبر بصورت مرتضیٰ ثانی
تعالی اللہ چہرہ ہے کہ نور حق کا مطلع ہے تصویر ہی سے اس کے دل کا آئینہ ہے نورانی
چراغِ خاندانِ مرتضیٰ ہے ذات پاک اُنکی یہی ہے بالیقین چشم و چراغ شیرِ زودانی

مولائے کائنات کی ایک یہ بھی شان تھی کہ بڑے بڑے سلاطین اور بہادران جنگ آزما
حضور میں آتے ہوئے تھر تھر کانپتے تھے۔ مارے خوف کے نظر برابر نہیں کر سکتے تھے۔

شجاعت پر علیؑ کے سب سے شدید دلاور کانپتے تھے ان سے تھر تھر
انہیں کے زور کا شہرہ تھا گھر گھر لقب حق سے ملا تھا ان کو صفدر

علی کا مرتبہ اللہ اکبر

ہو بہو یہی شان ہمارے حضور سراج السالکین کے ہیبت و جلال کی تھی۔ آپ کے چہرہ
مبارک سے استدرارِ عب حق غالب تھا کہ بڑے بڑے والیان ملک اور علمائے ظاہر
اور فقراے باطن اور شجاعان و بہادران زمانہ سامنے آتے ہوئے کانپتے تھے۔ طرف
مقابل کو لب کھولنا دشوار ہوتا تھا۔ باوجود اس کے کہ ہمارے سرکار نہایت خندہ
پیشانی اور سنہن مکہ تھے مگر چہرہ مبارک سے ہیبت حق اس درجہ نمایاں تھی کہ دوسرا
مرعوب اور خائف ہوتا تھا۔ نیازی ہے

تمہارے چہرہ سے ہے شانِ حیدری پیدا تمہارے دست قوی میں ہے زور دستِ خدا
تمہارے فرج جیسے عیاں ہے صولتِ حق تمہارے چہرہ سے ظاہر ہے ہیبتِ مولا

تمہیں ہو دلیر و دلبد فاتحِ خیر
تمہیں ہو نائب و فرزند شاہِ قلعه کشا

ہمارے حضور سراج السالکین رحمۃ اللہ علیہ سیرتِ محمدیہ اور صورتِ حیدریہ رکھتے
تھے۔ باوجود اس قدرِ عب و سطوتِ حیدری کے خلقِ محمدی اس قدر غالب تھا کہ
وانک لعلی خلقِ عظیم کے سراپا مصداق تھے۔ آپ کی ذاتِ بابرکات سے
جس قدر خرقِ عادت اور کرامات ظہور میں آئیں ممکن نہیں کہ احاطہ تحریر میں
آسکیں کیونکہ آپ کے مریدین اور معتقدین اور متوسلین خاندان کا سلسلہ علی
غیر النہایت ہے۔ علاوہ ہندوستان کے اور ممالک اور جزائر میں بھی پھیلے
ہوئے ہیں۔ نیازی ہے

ہر ایک شخص انکو اپنا پیشوا کے دین سمجھتا ہے عرب کا رہنے والا ہو کہ ہندی ہو کہ ایرانی آپ کی عنایت و دستگیری اپنے مریدوں اور ارادت مندوں کے ساتھ آپ کے حیات ظاہری تک ہی محدود نہ تھے بلکہ بعد پردہ پوشی اس عالم سے ایسا بھی اُن کی اعانت و امداد جب استعداد و عقیدت اُن کے جملہ مقامات پر بلا تفریق قریب و بعید جہاں کہیں بھی ہوں برابر ہوا کیوں اور ہوا کرتی ہیں اور ہوا کریں گی۔ لہذا ان سب کا یکجا کرنا غیر ممکن ہے۔ صرف وہ کرامات اور خرق عادات جو بحالت حیات ظاہری آپ سے ظہور میں آئی اور جو بروایات صحیحہ پایہ ثبوت کو پہنچیں۔ مثلاً نمونہ از خردار ویکے از صد ہزارے اس رسالہ کے آخر میں درج کئے جائیں گے۔ انشاء اللہ تعالیٰ و ما توفیقی الا باللہ ط

امام بعد

کہتا ہے کہ مکرین خلافت بے بیج سگ آستانہ نیاز یہ۔ گوشہ نشین زاویہ۔ گمنامی گم گشتہ باد یہ حیرت سوختہ آتش فرقت سر بگر بیانِ ندامت۔ احقر المریدین بندہ حضور سراج السالکین سید قطب الدین چشتی نظامی نیازی بریلوی مقیم و خادم خانقاہ غازی پور ثبتہ اللہ تعالیٰ محبت المرشد و شرفہ بکمال متابعتہ آج سے ۵۰-۵۱ برس ہوئے کہ یہ غلام حضور سراج السالکین کے غلامی میں قبول کیا گیا ہے

بِسْمِ اللّٰهِ الرَّحْمٰنِ الرَّحِیْمِ
بِسْمِ اللّٰهِ الرَّحْمٰنِ الرَّحِیْمِ

اُس وقت سے تا حیات ظاہری سرکار مرشدی ہر سال یہ تقریب عرس جد طریقت حضور قبلہ حضرت شاہ نیاز بے نیاز بریلوی رضی اللہ عنہ یہ غلام برابر حاضر خدمت ہوتا رہا اور حاضری خدمت اور اجتماع کلام مرشدی کو ضروری اور مقدم اور تحیح جانہ فرما

خانقاہ سمجھتا تھا لہذا جب تک حضرت خاتقاہ میں تشریف رکھتے تھے اُس وقت تک شب و روز برابر حاشیہ نشین بزم ارشاد رہا کرتا تھا اور ہر قسم کے کلام جو خلوت اور جلوت میں ہوا کرتے تھے اُس کو سنا کرتا تھا اور چونکہ میں نے ملفوظات خواجه گانِ چشت کو دیکھا تھا جس سے مجھے معلوم تھا میرے پیشوایان خواجگانِ چشت کا یہ طریقہ رہا ہے کہ اپنے اپنے مرشدوں کے حالات و ارشادات و ملفوظات جو دیکھا اور سنا کرتے تھے ان کو کتاب کی صورت میں لکھ کر جمع کر لیا کرتے تھے اور اس امر کو میرے پیشواؤں نے نہایت پسندیدہ لگا ہوں سے دیکھا ہے اور اس کی بہت فضیلت بیان کی ہے لہذا بہ اتباع وہ تقلید خواجگانِ چشت یہ غلام بھی اپنے مرشد کے ارشادات اور ملفوظات کو کبھی اپنے صفحہ دل پر اور کبھی صفحہ کاغذ پر لکھ لیا کرتا تھا۔ گو ملفوظہ تو یاد رہتا نہیں تھا مگر اس کے مفہوم اور خلاصہ کلام کو ذہن نشین کر لیا کرتا تھا اور بستر پر لیٹ کر حضرت کے کلام پر انوارِ سراج الحقیقت کے لمعان و شمعشان سے دیدہ دل کو منور کیا کرتا تھا اور جب بریلی شریف سے واپس مکان ہوتا تو شب کو جب کاروبار دنیاوی سے فرصت پاتا تو اس وقت مثل آموختہ کے اُس لکھے ہوئے مضامین کو ہمیشہ دیکھ لیا کرتا تھا اور بے لکھے ہوئے کو سوچ لیا کرتا تھا اور اس کے مفہوم سے اپنا مطلب حاصل کر لیا کرتا تھا اور اپنی معلومات میں ترقی دے لیا کرتا تھا۔ اور اپنے احباب اور یارانِ طریقت سے اثنائے گفتگو میں اُس تقریر کو وقتاً فوقتاً اپنے ٹوٹے پھوٹے لفظوں میں بیان کیا کرتا تھا اور اُس کے مطلب و مفہوم عبارت میں اور اپنے حروف اور لفظوں کا لباس پہنا کر پیش کیا کرتا تھا اور اپنے متوسلین سلسلہ کو تعلیم کر دیا کرتا تھا۔

سبب تالیف کتاب

جب ہمارے سرکارِ سراج السالکین اس عالم سے تشریف لے گئے تو وہ صدائے

سردی جو ترجمان آیات قرآنی و احادیث نبویؐ تھی اور جس کے سننے کے یہ کان آشنا
مسدود ہو گئے تو دل کو ایک طرح کی پریشانی لاحق ہوئی اس وقت ناگاہ آئینہ جمالِ مرشدی
سراپا سیرت و شانِ جسم و جانِ مولانی حضرت شاہ محمد تقی عرف عزیز میاں صاحب
قبلہ دام فیضانہ سجادہ نشین خانقاہ نیازیہ نے جن کی ذات و کلام اقدس عین سرکاری ذات
کلام ہے بصورت و بصورتِ عزیزی جلوہ گر ہو کر ارشاد فرمایا کہ حالات و کرامات و ملفوظات
حضور سراج السالکین کے جن جن غلامانِ طریقت کو صحیح صورت میں معلوم ہوں ان کو
قلیندہ کر کے پیش کریں۔ چنانچہ اسی وقت سے میں نے اپنے دل و دماغ سے مدد لینا شروع
کی اور یہ تعمیل حکم عالی جو غلام کی کتابت میں آچکا تھا اور بقیہ جو یاد میں وقتاً فوقتاً آتا گیا
ان کو بھی تھوڑا تھوڑا قلیندہ کرتا رہا گو وہ ارشادات و ملفوظات مرشدی جو آپ نے اپنی
زبان مبارک سے فرمائے تھے بلفظہ تو یاد نہیں رہے تھے مگر اس کے مفہوم اور اس کے
مطالب اپنی سمجھ کے مطابق جو دل و دماغ میں میرے باقی رہ گئے تھے ان کو اپنے لفظوں
میں لکھ دیتے۔ لہذا ناظرین رسالہ کی خدمت میں دست بستہ گزارش ہے کہ الفاظ یا مضامین
میں جو کچھ غلطی واقع ہو اس کو برائے مہربانی میری غلطی۔ میری کم لیاقتی۔ میری
ناقص الفہمی۔ میری بے علمی پر محمول فرمادیں۔ میرے سیر و مرشد کی طرف اس کو
منسوب نہ کریں کیونکہ حضرت کی ذات بابرکات غلطیوں سے پاک تھی کیونکہ آپ
علامہ عالم باطن ہونے کے علوم ظاہری میں بھی اتنے بڑے محقق اور علامہ روزگار تھے
کہ بڑے بڑے علماء طواہر آپ کے سامنے لب نہیں کھول سکتے تھے۔ لہذا آپ کی ذات
عالی پر غلطی کا احتمال کرنا بھی غلطی ہے اب میں خدا سے دعا کرتا ہوں کہ اقوال و عادات
صفات و ملفوظات مرشدی کے تحریر کرنے میں مجھ سے کوئی غلطی صادر نہ ہو اور جو مضامین
میرے قلم سے نکلیں وہ حضرت سیر و مرشد کے منشاء کے عین مطابق و موافق ہوں اور
شرایت و طریقت کے خلاف نہ ہوں اور نہ قیامت کے روز خدا و رسول اور اپنے پیرو
مرشد اور تمام پیران کے حضور میں مجھ کو سخت شرمندگی اٹھانا پڑے گی۔ اللہم

احفظنا من شرور الفسنا ومن سیئات اعمالنا ابناظرین والا تمکین کی خدمت میں
 التماس ہے کہ اگر آپ کو یہ تحریر پسند آئے اور اس سے آپ محفوظ ہوں تو اس کو بھی
 میرے شیخ ہی کا تصرف سمجھیں اور مجھ کو کم مایہ اور بے علم کی محنت مشاقت پر لحاظ فرما کر
 دعائے مغفرت سے محروم نہ فرمائیں یہ عاجز مسکین ۷۲ برس کا بوڑھا کوئی اہل زبان
 نہیں پورپ کا رہنے والا ہے۔ اگر میری تحریر عبارت میں کوئی غلطی یا سہو و نسیان
 پائیں تو براہ کرم میری بیچیدانی ویسے مائیگی پر نظر کر کے اس کی اصلاح فرمائیں اور جھکو
 معذور سمجھیں العذر عنہ کلام الناس مقبول و توکل علی اللہ و هو حسبی
 نعم الوکیل ولا حول ولا قوۃ الا باللہ العلی العظیم ۵

جاننا چاہیے کہ وجود یا وجود اولیائے کرام و پیران عظام ایک نعمت عظمیٰ
 و عطیہ کبریٰ ہے لہذا بموجب آیہ کریمہ و اما ینعمۃ ربک فحدث اس نعمت
 عظمیٰ کی شکر گزاری واجب ہے اور اس کی صورت یہ ہے کہ انسان ہمیشہ
 ان کی محبت میں رہے اور ان کا ذکر خیر کرتا رہے جس نے اس نعمت بے بہا کی شکر
 گزاری نہ کی اس نے درحقیقت خدا کو نہ پہچانا اور نہ اس کا حق ادا کیا جیسا کہ شیخ
 عبدالحق دہلوی رحمۃ اللہ علیہ فرماتے ہیں:

ہر کس کہ کمال اولیا را شناخت
 پس شکر نہ گفت حب الیسا نہ گزید
 دین نعمت خاص بے بہار نہ شناخت
 میدان یہ یقین کہ او خدا را نہ شناخت

واضح ہو کہ

افضل ترین عبادات و موثر ترین حالات ذکر اہل کمال و صحبت و مجالست مقربان درگاہ
 ذوالجلال ہے جیسا کہ مولائے روم علیہ الرحمۃ فرماتے ہیں:

یک زمانے صحبت یا اولیاء
 گہ تو سنگ خار او مرمر بوی
 بہتر از صد سالہ طاعت بے ریا
 چوں یہ صاحب دل رسی گوہر شوی

ذکر خیر دوستان خدا کو غیرت آتی ہے کہ میری دوستی کے سبب سے میرے دوست کا ذکر اس میرے بندے نے کیا ہے تو میں بھی اپنے دوست کی خاطر سے اس کو دوست رکھوں پس قادر کریم ذکر ذکر سے زبان بندگان کو سالہا سال رطب لسان رکھتا ہے بلکہ سلسلہ بسلسلہ قیامت تک وہ اس ذکر کے ذکر کو وسعت دیتا ہے بقول شیخ عبدالحق محدث دہلوی رحمۃ اللہ علیہ سے

چون بخیر کنم یارفتگان دارم امید آنکہ مرا ہم بخیر یا کنند
چو شاد میکنم از و ارح دیگران شاید کسان رسند و مرا نیز روح شاد کنند

اگر دولت صحبت و سعادت محالست اولیاء اللہ میسر نہ ہو تو ذکر و تذکرہ بزرگان دین بھی مثل صحبت اولیاء اللہ کے ہے۔ مثلاً اگر کوئی شخص بعد انقصائے فصل و گل بوئے گل سونگھنا چاہے تو سوائے اس امر کے کوئی چارہ نہیں کہ گلاب حسیں میں اسی پھول کی خوشبو ہے سونگھئے وہی لطف حاصل ہوگا۔ اسی طرح صحبت رسول اللہ کا طالب فیضان صحبت اولیاء اللہ سے اسی طرح اثر و فیضان حاصل کر سکتا ہے جیسا کہ خود صحبت رسول اللہ صلعم سے۔ اگر صحبت اہل بیت رسول و خلفائے رسول و قائم مقامان رسول میسر نہ ہو سکے تو ان لوگوں کے ذکر سے بھی نفع حاصل ہو سکتا ہے۔ جو ان کی صحبت یا برکت سے ہو سکتا تھا اسی مضمون کو حضرت مولانا روم علیہ الرحمۃ فرماتے ہیں سے

چونکہ شد از پیش دیدہ وصل یار نایب باید از و ماں یاد گار
چونکہ گل بگذشت گلشن شد خراب بوئے گل راز کہ یا بیم از گلاب
چونکہ شد خورشید مارا کرد داغ چارہ نبود بر مقاش جز چراغ
چوں خدا اندر نباید در عیاں نائب حق اندایں پیغمبراں

چوں سپہر گشت پنہاں زین جہاں
لطف گیر از نائب پیغمبراں

اگر صحبت اولیاء اللہ میسر نہ ہو تو ان کا تذکرہ ان کے احوال و اقوال کا ذکر ہی فیضان حاصل

کرنے کے لیے کافی ہے۔ تذکرہ تہرگانِ دین بھی ایک طرح پران کی صحبت ہے۔ اور ہمت افزائی اور ظلمت زدائی میں اس کی وہی تاثیر ہے جو ان کی صحبت کی ذکرِ محبوبانِ خدا اور محبانِ درگاہِ خدا میں بہت سے فائدے ہیں۔

ایک: یہ کہ ذکرِ دلیلِ محبت ہے اور محبتِ محب کو محبوب تک پہنچا دیتی ہے۔ المجمع من اجب اسی موقع اور محل کے لیے وارد ہے۔

دوسرے یہ کہ ذکرِ اولیاء اللہ باعثِ اہولِ قربتِ درگاہِ رب العزت ہے کیونکہ محبوب کو ذکرِ اپنے محب کا مرغوب اور محب کو یادِ اپنے محبوب کی ہوتی ہے۔

تیسرے یہ کہ ذکرِ صلحاء موجبِ نزولِ رحمتِ الہی ہے عند ذکر الصالحین تنزل الرحمہ۔

چوتھے یہ کہ لوگوں نے حضرت ابو علی وفاق رحمۃ اللہ علیہ سے عرض کی کہ ذکرِ مردانِ خدا سے سننے اور پڑھنے سے کیا فائدہ ہے جب کہ اس پر عمل نہ ہو سکے فرمایا کہ اس حالت میں بھی دو فائدے ہیں اول یہ کہ اگر وہ طالبِ خدا ہے تو اس کی ہمت اور طلب بڑھ جائے گی اور اگر اس کو اپنی عبادت اور ریاضت و مجاہدہ پر غرور ہو گا تو بزرگانِ دین کے حالات و عبادات معلوم کر کے اس کے دماغ سے وہ غرور جاتا رہے گا جیسا کہ حضرت شیخ محفوظ رحمۃ اللہ علیہ کا قول ہے لا تزن الخلق بمیزانک وتزن نفسك بمیزان المتقین لتعلم فضلهم و افلاسک یعنی تم خلق کو اپنی ترازو میں مت تو لو بلکہ اپنے آپ کو مردانِ راہِ خدا کی ترازو میں تو لو تاکہ ان کے زیادتی عبادت اور اپنے افلاس عبادت کو جان لو۔

پانچواں یہ کہ کسی نے سید الطائفہ حضرت جنید بغدادی رضی اللہ عنہ سے پوچھا کہ مرید کو حکایات و روایات بزرگانِ دین سے کیا فائدہ پہنچتا ہے۔ فرمایا کہ یہ لوگ شکر ہی ہیں۔ شکر ہائے خدا سے مرید کو ہمیشہ ان سے مدد پہنچتی رہتی ہے۔ اگر مرید کا دل شکستہ اور ضعیف ہوتا ہے تو قوی ہو جاتا ہے۔ دلیل اس کی یہ ہے کہ اللہ

تعالیٰ فرماتا ہے :-

وَمَا لَنَا نَقُصُّ عَلَيْكَ مِنْ أَنْبَاءِ الرُّسُلِ مَا نُنَبِّتُ بِهِ فُؤَادَكَ لَعْنَةُ اللَّهِ عَلَى الَّذِينَ هُمْ عَنْ آيَاتِهِ يَتَوَسَّوْنَ
 محمدؐ میں قصے اگلے پیغمبروں کے تمہارے سامنے اس لیے بیان کرتا ہوں کہ تمہارا دل
 اس سے آرام حاصل کرے اور قوی تر ہو جائے۔

چھٹے یہ کہ :-

عاصیاں رانی رہا نذر عذاب	ذکر نیکو رفتگاں دارد ثواب
ہم نشینان ملائک یا فستم	چوں بہ نیکو رفتگاں در ساختم
کے بداند و اصلانش راجدا	ہر کرا باشد محبت با خدا
یاد نیکیاں یاد آں سبحاں بود	ذکر ایشیاں ذکر آں یزداں بود

چونکہ ذکر خیر اولیاء اللہ موجب نزول رحمت الہی اور سبب توجہ رسالت
 پناہی ہے اور تذکرہ محبوبان خدا مقبولان کبریا عین ذکر اللہ ہے جو بہ سبب
 اصافیت اور فنائیت کے ظاہر و باہر ہے لہذا تحریر احوال دوستان خدا کو عبادت
 اور توشہ سفر آخرت سمجھتا ہوں لہذا جو حضرات کہ فانی فی اللہ ہو کر باقی باللہ اور
 ہم رنگ صبیغۃ اللہ اور متصف بہ اخلاق اللہ ہیں ان کا ذکر مندرج تحریر کرتا ہوں
 اگرچہ کل اولیاء اللہ کنفس واحد ہیں ان میں سے ہر ایک کے ذکر کو عبادت جانتا
 ہوں مگر بمقتضائے من احب شیئا اکثر ذکرہ جس کو جس کے ساتھ
 محبت ہوتی ہے وہ اس کا ذکر زیادہ کرتا ہے۔ لہذا بوجہ خصوصیات اور تعلقات
 صوری و معنوی مناسب معلوم ہوا کہ ابتدائے ذکر خیر کی تحریر حالات و تسطیر
 ملفوظات و کرامات اپنے پیرومرشد مولائے دو جہاں روحی خدادہ سے کروں کیونکہ
 وہ آیۃ من آیات اللہ اور طبقہ اولیاء اللہ سے ہیں۔

ہمہات من از کجادایں یار کجا	در خور من ضعیف ایں بار کجا
اوصاف کرامت ز شمار افزوں است	در طاقت تحریر من ز بار کجا

جب میں نے ذکر خیر کے فوائد بے غایت پر نظر ڈالی تو میری ہمت بڑھ گئی۔
پس میں نے اللہ تعالیٰ کی ذات اور مرشد پاک کی عنایت کا بھروسہ کر کے
بِغَوَائِ السَّعْيِ مَتْنِ وَالْإِتْمَامِ مِنَ اللَّهِ تَعَالٰی اس کام کے واسطے کمر ہمت
چسٹ باندھی تو میرے شیخ نے میری دستگیری کی اور مضامین کا چشمہ
سینہ میں اُبلنے لگا۔

چونکہ حالات بزرگان چست حضرت رسول اللہ صلی اللہ علیہ وسلم سے لے کر حضرت
مولانا فخر الدین محمد دہلوی رضی اللہ عنہ تک ہمارے بزرگان پیش تحریر کر چکے
ہیں اس کے بعد حضور قبلہ حضرت شاہ نیاز احمد بریلوی رحمۃ اللہ علیہ کے مختصر حالات
اور مولانا مرشدنا حضور تاج الاولیاء حضرت شاہ نظام الدین حسین چشتی
بریلوی رضی اللہ عنہ کے مفصل حالات ہمارے خاندان طریقت کے اعلیٰ
رکن مخدومی حضرت مولانا مولوی خلیفہ محمد فائق صاحب قدس سرہ کرامات
نظامیہ میں لکھ چکے ہیں۔ لہذا اس ہیچوان کترین مریدین نے یہ رسالہ جس
میں حالات و کرامات صرف سراج السالکین حضرت شاہ محمد الدین احمد
چشتی قادری بریلوی رضی اللہ عنہ کے درج ہیں بطور ضمیمہ و تتمہ کرامات
نظامیہ مسمیٰ بہ تذکرہ سراج السالکین تحریر کیا ہے۔ خداوند کریم میری
سعی کو مشکور فرمائے میں نے اس رسالہ میں تاریخی واقعات و کرامات صرف بقدر
ضرورت اکتفا کی ہے۔ البتہ اخلاقی و معاشرتی حالات و کلمات طیبات و ملفوظات و
کرامات و اسوۂ حسنہ کے بہم رسانی میں جس قدر کوشش و محنت ممکن ہو سکی صرف
کی ہے۔ کیونکہ اس سے بڑھ کر اخلاق و عادات مریدین کی درستگی کا کوئی آلہ نہیں
ہو سکتا اور سالک کو اس کی تبعیت اور پیروی کی زیادہ ضرورت ہے۔ اسی کی پیروی و
اتباع سے طالبانِ حق منزلِ مقصود کو پہنچتے ہیں۔ میں نے بعد حمد و ثناء و تمہید
کے اس کتاب کو پانچ بابوں میں تقسیم کیا ہے۔ باب اول کا نام باب النور

ہے۔ جس میں آپ کے ذاتی و خاندانی حالات درج ہیں۔

باب دوم جس کا نام باب العادات و افعال ہے اس میں آپ کے اسوۂ حسنہ و عادات و صفات و معمولات تحریر کئے گئے ہیں۔

باب سوم جس کا نام باب الاقوال و الارشاد ہے اس میں آپ کے ارشادات و ملفوظات جو وقتاً فوقتاً آپ نے فرمائے ہیں تحریر کئے گئے ہیں۔

باب چہارم جس کا نام باب الکرامات ہے اس میں مختصر حالات آپ کے کشف و کرامات اور خوارق عادات کے جو ظہور میں آئے ہیں لکھے گئے ہیں۔

باب پنجم جس کا نام باب الوفات ہے اس میں آپ کے وفات کی مفصل کیفیت اور حالات درج کیے ہیں۔ وَمَا تَوْفِيقِي إِلَّا بِاللّٰهِ ط۔

باب النور

ذاتی و خاندانی حالات

آپ قطب الارشاد، فرد الافراد۔ ولی مادر زاد۔ حجت الاولیاء۔ برہان الاتقیاء
 مہر سہر توحید۔ گوہر بحر تجرید۔ قدوۃ اصحاب طریقت۔ زیدہ ارباب حقیقت۔ صاحب
 تصرف منظر خوراق۔ صاحب ذوق و شوق و جد و حال شایق سماع۔ اہل کمال تھے۔
 شان عظیم اور جذب قوی اور نظر موثر اور حجت قاطع اور تصرف غالب رکھتے تھے۔
 مہر و لطفت سے جو کچھ فرماتے یا خیال مبارک میں لاتے اس کا ظہور اسی وقت ہو جاتا تھا۔
 صاحب کرامات نظامیہ لکھتے ہیں کہ سراج السالکین حضرت شاہ فی الدین احمد
 قدس سرہ الغریز منجانب سلسلہ آبائی سید علوی ہیں۔ کیونکہ آپ کا نسب شریف
 بواسطہ محمد حنفیہ رضی اللہ عنہ حضور مولائے کائنات کرم اللہ وجہہ پر منتهی ہوتا ہے
 اور منجانب دادی صاحبہ سید نبی فاطمہ رضوی ہیں۔ مگر خود ہمیشہ فرماتے تھے کہ
 میں غلام سادات بنی فاطمہ ہوں اور تمام عمر کسی طرح سے اپنی نسبت کلمہ سید کا اپنی
 زبان سے کبھی نہیں نکالا اور نہ کسی دوسرے کو نکالنے دیا۔ آپ کے اجداد شاہان
 بخارا سے تھے۔ جن کا پایہ تخت اندی جان میں تھا۔ آپ کے اجداد میں حضرت شاہ
 آیت اللہ علوی ترک سلطنت کر کے ملتان تشریف لائے تھے۔ کچھ زمانے کے بعد

اُن کے پوتے شاہ عظمت اللہ علوی ملتان سے ترک وطن کر کے سرہند میں قیام پذیر ہوئے بعد ازاں حاجی الحرمین حضرت شاہ رحمت اللہ علوی شاہ عالم کے زمانہ میں دہلی تشریف لائے۔ یہ واقعہ غالباً ۱۱۶۰ھ کا ہے۔ بقول صاحب کرامات نظامیہ نسب نامہ آپ کا عذر ۱۱۵۶ھ میں کتب خانہ کے ساتھ تلف ہو گیا۔ لہذا حالات من اولہ الی آخرہ سلسلہ وار بیان نہیں کئے جاسکتے ہیں۔ مگر جس قدر خود حضرت کی زبان مبارک سے معلوم ہوا درج کیا جاتا ہے۔

حضور سراج السالکین حضرت شاہ محی الدین احمد چشتی قادری بریلوی رضی اللہ عنہ۔
 ابن تاج الاولیاء حضرت شاہ نظام الدین چشتی بریلوی رضی اللہ عنہ
 ابن قطب عالم مدار اعظم نیاز یے نیاز شاہ نیاز احمد علوی چشتی بریلوی رضی اللہ عنہ۔
 ابن حاجی الحرمین حکیم الہی حضرت شاہ رحمت اللہ علوی سرہندی رضی اللہ عنہ۔
 ابن حضرت شاہ عظمت اللہ محقق علوی سرہندی رضی اللہ عنہ۔
 ابن حضرت شاہ ابراہیم علوی ملتانی رضی اللہ عنہ۔
 ابن حضرت شاہ حکمت اللہ علوی ملتانی رضی اللہ عنہ۔
 ابن حضرت شاہ آیت اللہ علوی اندی جانی رضی اللہ عنہ۔
 ابن حضرت شاہ حکمت اللہ علوی اندی جانی رضی اللہ عنہ۔
 ابن حضرت شاہ احمد علوی اندی جانی رضی اللہ عنہ۔

ولادت

تاریخ ولادت باسعادت سراج السالکین حضرت شاہ محی الدین احمد عرف
نتہ میاں صاحب قبلہ رضی اللہ تعالیٰ عنہ کی ۱۹ ربیع الاول ۱۲۶۶ھ مطابق
۱۸۵۸ء وقت صبح صادق ہے۔

سید حسین شاہ خلیفہ حضرت تاج الاولیاء رحمۃ اللہ علیہ فرماتے تھے کہ میں
ایک رات آخر شب میں حضرت نیاز بے نیاز کے مزار کے قریب مراقب بیٹھا ہوا تھا۔
قبل صبح کیا دیکھتا ہوں کہ نہ نامہ مکان میں ایک آفتاب طلوع ہوا ہے میں گھبرا کر
چونک پڑا کہ میری نماز صبح قضا ہو گئی جب غور کیا تو معلوم ہوا کہ مہنوز اندھیرا
ہے صبح صادق نہیں ہوئی ہے۔ اسی وقت مزار شریف سے ایک ادا میرے
کان میں آئی کہ محی الدین احمد پیدا ہوا۔ اس کے کھوڑی دیر کے بعد حویلی سے
خبر آئی کہ صاحبزادے صاحب پیدا ہوئے۔ بعد غسل قبل اس کے کہ ماں کی
گود میں آپ جائیں۔ اول ان کو حضرت نیاز بے نیاز قدس سرہ کے مزار پر
لایا گیا۔ بروز عقیقہ حضرت تاج الاولیاء قدس سرہ نے وہی نام تجویز فرمایا جو
مزار شریف سے آواز آئی تھی۔ چونکہ یہی نام جناب قبلہ شاہ نیاز رحمۃ اللہ علیہ
کے بھائی کا تھا۔ اس کے لیے آپ کی دادی نے اس نام کو پسند نہیں فرمایا لیکن
حضرت تاج الاولیاء نے یہی نام قائم رکھا۔ چونکہ آپ کو پیدا ہوتے ہی حضرت قبلہ کی
درگاہ شریف میں ڈال دیا تھا۔ اس لیے آپ کی دادی صاحبہ تازیست آپ کو
درگاہی کہتی رہیں۔

میرے والد بزرگوار حضرت مولانا مولوی خلیفہ شاہ محمد فضل کریم چشتی نیازی
رحمۃ اللہ علیہ جو اہل خلفائے حضور تاج الاولیاء رحمۃ اللہ علیہ سے تھے فرماتے تھے
کہ ایک مرتبہ حضور تاج الاولیاء رحمۃ اللہ شکار کے لیے جنگل تشریف لے گئے تھے
درہ پہاڑ سے ایک بزرگ سن رسیدہ کہ جن کے بال اور ناخن بڑے ہو گئے تھے۔ نہایت

ضعیف اور نحیف الجبہ ہاتھ میں مثل گاجر کے کوئی چیز لیے ہوئے آئے اور حضرت کے حضور میں پیش کی حضرت نے اس کو تناول فرمایا۔ تھوڑی دیر تک خدا جانے تخلیہ میں کیا بات چیت رہی۔ آخر کار وہ وحید کرتے ہوئے پہاڑ کی طرف چلے گئے اور حضرت کو بشارت دے گئے کہ آپ کے صلب سے ایک فرزند ولی مادر زاد پیدا ہوگا جو صاحب خدمت ولایت ہوگا۔

میرے والد صاحب قبلہ یہ بھی فرماتے تھے کہ ایک مرتبہ صغریٰ میں یعنی جب چھ برس کی عمر شریف تھی۔ آپ بچوں کے ساتھ دھول مٹی میں کھیل رہے تھے اس وقت ایک بہت بڑے بزرگ ولی کامل خانقاہ میں تشریف لارہے تھے صاحبزادے صاحب کو راہ میں دھول مٹی میں کھیلتے ہوئے دیکھ کر فرمایا کہ آپ اتنے بڑے ولی کے لڑکے ہو کر دھول مٹی سے کھیلتے ہیں۔ آپ نے فوراً برجستہ جواب دیا کہ ابھی میری عمر دھول مٹی میں کھیلنے کی ہے جب وقت آئے گا تو اپنا اصلی کام کریں گے اس عمر کا اقتضائے ہی ہے پھر فرمایا کہ مٹی سے نہیں کھیلتا ہوں بلکہ یہ دیکھتا ہوں کہ اس مٹی سے کیسی کیسی صورتیں پیدا ہوتی ہیں اور پھر مٹ کر خاک بن جاتی ہیں۔ یہ جواب سن کر اُن بزرگ نے اپنے مرکاشفہ سے معلوم کر کے حضور تاج الاولیا سے فرمایا کہ آپ کا بچہ ولی مادر زاد ہے اپنے وقت کا ولی کامل ہوگا۔ جب بچے میں ایسی سمجھ کی باتیں کرتے ہیں تو عقل کامل آنے پر کیا کچھ نہ کریں گے اور کیا کچھ نہ کہیں گے۔

جب آپ کی زبان کھلی تو اول آپ کو کلمہ توحید سکھایا گیا اس کے بعد جب اور سمجھ آئی تو وحدۃ الوجود کی تعلیم اس طرح کی گئی کہ تم لا الہ الا اللہ محمد رسول اللہ کہتے تو ہو جانتے بھی ہو اللہ کس کو کہتے ہیں اور وہ کہاں ہے اور محمد صلعم کون ہیں اور اُن کی کیا حقیقت ہے اس مضمون کو حضور تاج الاولیا نے اس طرح سمجھایا اور آپ نے اس طرح سمجھا کہ جیسے سمجھنے کا حق ہے۔ بچپن ہی میں آپ کے قول و فعل اور چہرے سے آثار بزرگی و ولایت کے

بالائے سرش زہوش مندی
می تافت ستارہ بلندی

تعلیم

اس طرح کی تعلیم تو صغیر سنی میں قبل بیعت بطور مشغلہ کے تھی۔ اب تعلیم و تربیت ظاہری کا حال تسمیہ کہ پہلے آپ کی تربیت کے لیے حضور قبلہ کے اہل خلفاء میں سے مولانا عبید اللہ صاحب بدخشان رحمتہ اللہ علیہ متعین کئے گئے جو علاوہ علوم باطنی کے علوم ظاہری میں علامہ روزگار تھے۔ ان کے تبحر علمی کا یہ حال تھا کہ ساری درسیات از بر تھیں۔ حدیث تفسیر کے اتنے بڑے ماہر تھے اور ایسی یادداشت قوی رکھتے تھے کہ ہزاروں حدیثیں ان کے زبان پر بھتیں وہ اپنے پیر و مرشد کی محبت میں ترک وطن کے خانقاہ میں رہا کرتے تھے۔ مولانا موصوف حضرت کو اپنا مرشد زادہ سمجھ کر ہر وقت آپ کی طریقت اور تعلیم میں دل و جان سے مصروف رہا کرتے تھے۔ جب آپ کی بسم اللہ ہوئی تو موافق رسم خاندانی کے پہلے بسم اللہ کہہ کر شیخ نے حضرت کے ہاتھ اپنا رکھا پھر ان کو سورہ اقرار پڑھائی کیونکہ ہمیشہ سے اس خاندان کا یہ دستور چلا آتا ہے کہ جس کو اپنا سجادہ نشین اور قائم مقام کرنا ہوتا ہے تو اس کے ہاتھ پر اپنا ہاتھ رکھتے ہیں ورنہ بلا ہاتھ پکڑے ہوئے بسم اللہ پڑھادی جاتی ہے ہاتھ پر اپنا ہاتھ نہیں رکھا جاتا چنانچہ یہی طریقہ حضور سراج السالکین نے اپنے فرزند حضرت عزیز میاں صاحب قبلہ کے ساتھ اختیار کیا کہ بسم اللہ پڑھانے کے وقت ان کے ہاتھ پر اپنا ہاتھ رکھا گویا اسی وقت منشاء سجادگی ظاہر فرمادیا لہذا اسی وقت سمجھنے والوں نے سمجھ لیا کہ بعد آپ کے وصال کے حضرت عزیز میاں ہی آپ کے سجادہ نشین ہونگے۔ چنانچہ ایسا ہی ہوا۔ حاصل کلام یہ ہے کہ بعد

بسم اللہ فاتحہ ہوئی اور شیرنی تقسیم کی گئی۔ آپ کو ذہن خدا داد عقل و تمیز و فراست اور دانائی بارگاہ خداوندی سے بدرجہ کمال عطا ہوئی تھیں ایسی عقل اور سمجھ کی باتیں کرتے تھے کہ سننے والوں کی عقل حیران ہو جاتی تھی کہ ایسی سمجھ کی باتیں کون آپ کو سکھاتا ہے۔ آپ نے قرآن شریف مولانا مولوی خلیفہ عبید اللہ صاحب بدخشان سے اور فن قرأت میر جواد صاحب سے اور علم صرف مولوی عبدالباری شیرکوٹی سے۔ علم نحو مولوی علی احمد صاحب بریلوی سے۔ بقیہ علوم مولوی احمد یار خاں سے اور علم حدیث و تفسیر و معقول و منقول مولوی ہدایت علی صاحب سے حاصل کیا۔ بعد ختم و تکمیل علوم ظاہری آپ کی بیعت دست مبارک پر اپنے والد بزرگوار حضرت تاج الاولیاء رحمۃ اللہ علیہ کے ہوئی مرشد نے سب سے پہلے آپ کو شغل آفتابی تعلیم کیا اس کے بعد شغل درود پھر وقتاً فوقتاً جتنے افکار اور اشغال اور مراقبات خاندانی تھے سب تعلیم کئے گئے جب مریدوں سے کسی کو کچھ تعلیم دی جاتی تو اس وقت آپ طلب فرمائیے جاتے وہ تعلیم آپ کے مواجہ اور آپ کے ذریعہ سے کرائی جاتی تھی۔ رسالہ مرآۃ الحقیقت خاص آپ کی تعلیم کے واسطے تحریر ہوا تھا۔ علم تصوف میں جو جو کتابیں مثلاً فتوحات مکیہ فصوص الحکم۔ رسالہ امام غزالی۔ فتوح الغیب۔ شمس العین۔ مرآۃ الحقیقت وغیرہ جو ضروری ہیں انکو آپ نے سبقاً حضرت تاج الاولیاء سے پڑھا۔ خصوصاً شمس العین جو حضرت نیاز بے نیاز کی تصنیف ہے۔ اس کو حضور تاج الاولیاء نے چار مرتبہ چار طریقوں سے آپ کو پڑھایا۔ اول درس میں عام سماعت تھی جملہ حاضرین شریک ہوتے تھے اور سنتے تھے جب دوبارہ سبق شروع ہوا تو اس میں خاص خاص مریدین سامعین ہوتے تھے۔ تیسری مرتبہ کی سماعت میں انھیں الخاص خلفاء شریک ہوتے تھے اور چوتھی مرتبہ کی قرأت سحرلی میں تہجد کے وقت ہوتی تھی۔ اس وقت سوائے حضرت کے کوئی دوسرا شخص وہاں موجود نہیں ہوتا تھا۔ جو اسرار و غوامض و نکات اس وقت بیان ہوتے تھے ان کو بعینہ مصداق فاوحی الی عبدہ ما ووحی کا سمجھنا چاہیے۔ آپ کی جمیعت خیال کے لیے بڑے بڑے با اثر خلفاء کو حکم تھا

کہ ان پر اپنا اثر ڈالیں لیکن کسی کی توجہ کا کوئی اثر آپ پر مطلق نہیں ہوتا تھا۔ البتہ جب حضور تاج الاولیاء رحمۃ اللہ علیہ توجہ دیتے تھے تو اس وقت ربودگی اور استغراق کی کیفیت پیدا ہو جاتی تھی۔ بہر حال جب تعلیم ظاہری و باطنی مرتبہ کمال پہنچ چکی اور ختم سلوک ہو چکا تو اس سال کی عمر میں آپ کی شادی ہوئی۔ اکیس سال کی عمر میں بی بی صاحبہ کا وصال ہو گیا۔ اس طرح صرف چار سال آپ متاہل رہے۔ تفصیل اس اجمال کی یہ ہے کہ حضرت تاج الاولیاء رحمۃ اللہ علیہ نے آپ کی شادی بریلی کے بہت شریف خاندان سادات فوجہ میں سید فدا حسین صاحب کی دختر نیک اختر سے کی جن کے بطن سے ایک لڑکی پیدا ہوئی اس کے بعد بی بی صاحبہ نے انتقال فرمایا۔ پھر آپ نے شادی نہیں کی۔ حضرت صاحب کو اپنی صاحبزادی صاحبہ سے کمال درجہ کی محبت تھی۔ یہی وجہ تھی کہ ان کی پرداخت صوفیانہ طریقہ سے کی گئی جس کا نتیجہ یہ ہے کہ آپ بھی نہایت درجہ شائع اور صاحب مقامات عالیہ اور ولیہ کامل ہیں۔ حضرت کو ذات بحت میں اس قدر استغراق رہا کرتا تھا کہ عام شہود اور لذت دنیاوی کی طرف مطلق توجہ نہیں ہوتی تھی۔ یہی وجہ تھی کہ عقد ثانی کی طرف خیال بھی نہ ہوا۔ جب خیر اندیشان اور عقیدت مند ان آپ سے شادی کے لیے اصرار کرتے تھے تو آپ انکار کر دیا کرتے تھے اور فرماتے تھے کہ سنت نبوی ادا ہو چکی اب مجھ کو نہرت اور توجہ نکاح ثانی کی طرف نہیں ہے۔ جب ان لوگوں کا میالغہ حد سے زیادہ ہوا اور یہ کہا گیا کہ اگر آپ شادی نہ کریں گے اور اولاد نہ ہوگی تو بقائے نسل کیونکر ہوگی اور بعد حضور کے مالک سجادہ کون ہوگا۔ اس وقت آپ نے جواب ان لوگوں کے مجھے کو یہ خبر دی گئی ہے۔ حضور قبلہ نے فرمایا ہے کہ تمہاری نسل اولاد ذکور سے نہیں چلے گی بلکہ مثل رسول کے نواسے سے چلے گی۔ یعنی میری بچی جو اس وقت خور و سال ہے اس کے بطن سے جو لڑکا پیدا ہوگا میں اس کو اپنی فرزندیت میں لوں گا وہی میری اولاد قرار پائے گا اور وہی میرا مسند نشین اور جانشین اور صاحب سجادہ ہوگا میرا نام اور سجادہ کی آبادی اس سے ہوگی سنت نبوی اور مشیت خداوندی یونہی ہے۔ میں خدا کی مرضی کے خلاف کچھ نہیں

کر سکتا چنانچہ ایسا ہی ہوا کہ آپ کی صاحبزادی صاحبہ سلمہا کے بطن سے اولاً حضرت
شاہ محمد تقی عرف عزیز میاں صاحب قبلہ ادام اللہ فیضانہ، ولی مادر زاد پیدا
ہوئے۔ حضرت نے اُن کے والدین سے باضابطہ طریقہ پر ان کو اپنی فرزندیت میں لے
لیا اور تعلیم ظاہری و باطنی مثل اپنے ابا و اجداد کے فرمائی اور اپنا جانشین کیا۔ خداوند عالم
کا ہزار ہزار شکر ہے کہ اب فیضانِ چشتیہ آپ کی ذات بابرکات سے برابر جاری ہے
اور انشاء اللہ قیامت تک یوں ہی جاری رہے گا۔

یا الہی کار اجدادش بگیر اندر سلوک تا ابد ازوے شود روشن چراغِ چشتیاں
جب تعلیماتِ طریقتِ حنور سراج السالکین کی درجہ کمال کو پہنچ چکیں اور ریاضتِ
شاقہ اور مجاہداتِ لالیقہ لیے جا چکے تو تاریخ ۱۲ جمادی الثانی روز چہار شنبہ ۱۳۲۲ھ صبح
کے وقت حنور تاج الاولیا نے اپنے مسند ارشاد پر حنور سراج السالکین کو متمکن فرمایا اور
اپنے سر مبارک سے کلاہ و دستار اتار کر آپ کے سر مبارک پر رکھی اور مبلغ دو روپیہ بطور نذر پیش
کیے اور فرمایا کہ یہ دو روپیہ وہ ہیں جن کو جناب قبلہ نے بوقتِ رخصت ہمراہ سجادہ عطا کئے
تھے جو برتاؤ حضرت نیاز نے نیاز نے میرے ساتھ کیا وہی برتاؤ میں نے تمہارے ساتھ کیا۔
بعد نذر دینے حضرت کے جتنے خلفاء اور مریدین اور حاضرین جلسہ تھے سب نے
نذریں پیش کیں۔ اس کے بعد حضرت تاج الاولیا نے فرمایا کہ آج سے جتنے میرے مریدین
اور خلفاء ہیں کسی کو ان کے ساتھ پیر بھائی ہونے کا دعویٰ نہیں رہا۔ میرے جتنے مریدین ہیں
وہ اپنے آپ کو ان کا مرید سمجھیں اور جس قدر میرے خلفاء ہیں وہ سب کے سب آج سے
ان کا خلیفہ اور مرید اپنے آپ کو سمجھیں اور فرمایا کہ سجادہ نشینی کاملہ کا یہی طریقہ ہے۔ اُس
وقت فیضان اور برکات کی کیفیت جو تمام حاضرین پر طاری تھی اُس کا لطف وہی جانتے
ہیں جو اس وقت حاضر جلسہ تھے۔ خوش قسمتی سے یہ بندہ سراج السالکین بھی اُس
جلسہ میں شریک و بہرہ اندوز تھا۔

کوئی میرے دل سے پوچھے ترے تیر نیم کش کو
یہ خلش کہاں سے ہوتی جو جگر کے پار ہوتا
بعد ازاں تمام مراسم کے شیرینی تقسیم کی گئی اور صدائے مبارک باد چاروں طرف
سے بلند ہوئی۔ آپ کا جانشینی کا قطعہ شاہ محمد یحییٰ صاحب ابوالعلائی یکے از شائخ
عظیم آباد بیٹہ نے بہت خوب فرمایا ہے جو ہدیہ ناظرین ہے۔
شبے روح نیاز بے نیاز آمد بعلم من بہم بنشت و جام وحدت و توحید ہمودہ
سپن اسرار عرفان و طریقت آشکارا کرد کہ در شکل نظام الدین نشان نشانم افزودہ
کنوں در شکل محی الدین احمد اللہ اللہ بین منم نور و چراغ وہم ضیاء و شعلہ ودہ
ہمیں تارتخ و سال جانشینی در دل یحییٰ
بہر شانے نشان دیکرم موجود فرمودہ

۱۳۰۲ھ

دیگر از نتیجہ طبع علامہ روزگار جناب مولانا مولوی حافظ محمد علی صاحب عدالت دیوانی

ضلع غازی پور

قطعہ سال جانی حقانی جنائے میاں صاحب اعنی
صاحبزادہ میاں صاحب قبلہ

۱۸۸۵ء

جناد ویرماں کا نرا نظام الدین بود ہر رختانے ویا فیضانے ازا علایق حق

لور اور راہ حقیقت راز بس روشن نمود
چوں نباشد کز نیاز بے نیازش تافہ
پورا حضرت محی الدین احمد ہم از دست
ہر دو تن در رہنمائی و ہدایت آمدند
ماہ تاباں مہر رخشاں آں چناں انداں دونور
فلغلہ برپاست کا حضرت نمودش جانشین
پائے سال برحق بود قاری تو با جان صفا
وز پے یاد جہاں ایں جانشینی را بگو
ساغرے ازواج ہر دو نام برتر چون کشند
باز گو تا رخ ایں منہ نشینی صاف صاف

۱۳۰۲ھ

اول آخر از الہ و حق ہمہ زیار دلیف
اول آخر از الہ و حق ہمہ زیار دلیف
۶ ۱۲۹۶ ۱۳۰۲ھ
۶ ۱۲۹۶ ۱۳۰۲ھ
اوج نظام الدین محی الدین
۱۰ ۱۰۸۶ ۲۰۶

۱۳۰۲ھ

اُس روز حضور تاج الاولیاء رحمۃ اللہ علیہ کے دست مبارک پر صد ہا آدمیوں نے بیعت کی اسی شب کو یہ احقر المریدین بندۂ سراج السالکین بھی داخل سلسلہ نیازہ گئے کے لیے پیش ہوا پہلے حضرت تاج الاولیاء نے اس غلام کے ہاتھ کو بغرض قبول غلامی اپنے دست مبارک پر رکھا اور تھوڑی دیر مراقب رہے یہ غلام خاموش بیٹھا رہا کچھ دیر کے بعد حضرت نے جناب ننھے میاں صاحب قبلہ کو آواز دی آپ بالا خانہ پر تشریف رکھتے تھے فوراً تشریف

لائے۔ آپ نے اپنے برابر پہلے مبارک میں ان کو بیٹھا کر اس غلام ناچیز کے ناچیز ہاتھ کو اپنے دوسرے دست مبارک سے اٹھا کر حضرت کے دست مبارک میں دیا اور فرمایا کہ ان کی بیعت کا تکملہ تم کرو چنانچہ حسب الحکم تاج الاولیا حضور سراج السالکین نے اس غلام کو اپنے حلقہ غلامی میں داخل فرمایا۔

بندۂ عبیدار کس نخر د اوبصد عیبہا خرید مرا

چونکہ سب سے پہلے یہ غلام غلامی میں لیا گیا ہے۔ لہذا اپنے پیر بھائیوں میں فخر سابق الایمانی کا مجھ کو حاصل ہے الحمد للہ علی ذالک بعد خلافت و سجادہ نشینی کے تاحیات ظاہری تاج الاولیا رحمۃ اللہ علیہ آپ نے پیاس ادب سوائے مجھ غلام کے کسی دوسرے کو مرید نہیں کیا۔ اگر کوئی خواہش بھی کرتا تو فرماتے تھے کہ شیخ کی حیات ظاہری میں وہ بھی خانقاہ کے اندر کسی کو مرید کرنے کی مجھ کو جرات نہیں ہے۔ سبحان اللہ یہ عالمی ہمتی اور انوار العزیز اور کمال ادب حضور سراج السالکین کا ہے آداب پیر پرستی اور ادب ظاہری جو آپ نے اپنے والدین کے ساتھ برتاؤ اس کی مثال آج تک دیکھنے اور سننے میں نہیں آئی۔ ایسا عاشق اپنے پیر کا دیکھنے میں نہیں آیا۔

حیات ظاہری پیر و مرشد میں جو ادب اور لحاظ تھا ہی بعد پر وہ کر جانے اپنے پیر ابرمشد کے بھی یہ عالم ادب و تعظیم کا تھا کہ روزانہ صبح کے وقت جب حویلی سے خانقاہ میں تشریف لاتے تو سب سے پہلے آستانہ مزار مرشد کو بوسہ دیتے اور دیر تک فاتحہ خوانی کر کے اپنا ہاتھ اپنے منہ پر اور تمام جسم پر مس کرتے تھے اس کے بعد مندار شاد پر جلوہ افروز ہوتے تھے دونوں وقت یہی معمول تھا۔ جب خانقاہ سے تشریف لے جاتے تھے تو بکمال ادب جبک کر آداب تسلیم بجالاتے تھے۔ اس کے بعد حویلی میں تشریف لے جاتے تھے۔ بعد وصال اپنے شیخ کے جب آپ رونق افروز مندار شاد ہوئے اس وقت سے سلسلہ بیعت کا شروع ہوا اور چند ہی سال میں ہزار ہا مخلوق غلامی میں داخل ہوئی۔ بالخصوص گویا ر اور لہ آباد کے سفر میں جو کثرت مریدوں کی ہوئی اس کا حد و شمار نہیں۔ آپ کے سلسلہ

اہمیت میں اکثر اجنبی بھی داخل تھے جو صورت انسانی میں آکر خدمت خانقاہ کی مثل ہم غلامان
کے کیا کرتے تھے۔ اور حاضر مجلس مقدس رہا کرتے تھے جاتے ولے ان کو جاتے اور پہچانتے بھی تھے۔
چنانچہ ایک جن صاحب سے مجھ سے بھی ملاقات تھی۔ ان کا نام عبدالرحمن تھا۔
جب میں عرس میں حاضر ہوتا تھا تو مجھ سے بھی ملاقات ہوتی تھی مجھ سے نہایت لطف مہربانی
سے پیش آیا کرتے تھے۔ اور کمال اظہار محبت کرتے تھے۔ بہت ذی علم اور شاغل تھے۔ ٹھیکو سخت
ممانعت کر دی تھی کہ اس لازم کو کسی سے ظاہر نہ کرنا۔ چنانچہ میں نے کبھی اس کا افشا نہیں کیا
بعد وصال سرکار صرف چہلم کے روز مجھ سے ملاقات ہوئی پھر اس کے بعد میں نے کبھی خانقاہ
میں ان کو نہیں دیکھا۔ آپ کے حیات ظاہری کے زمانہ میں صرف چھبیس خلیفہ صاحب رشد و
ہدایت ہو کر اطراف ہندوستان و ولایت میں خاندان نیازیہ کا جہار فرما رہے تھے۔

اسم گرامی جانشین و اسماء گرامی خلفاء عظام جنکو خود حضرت نے اپنے
دست مبارک سے دستار و اسناد خلافت عطا کی

۱	حضرت شاہ محمد تقی عرف عزیز میاں سجادہ نشین	۲	مولوی محمد گل ساکن ضلع ہزار	۳	امیر علی شاہ بدخشاں
۴	بلبل شاہ بدخشاں	۵	سید ولی الحق کابل	۶	محمد عوض خاں ضلع سہارنپور
۷	مولوی عبدالشکور الہ آباد	۸	سید قطب الدین غازی پوری	۹	سید محمد ادریس سندلیہ
۱۰	حافظ فخر الدین کان پور	۱۱	نیاز احمد خاں رام پور	۱۲	سید شمس الحق سندلیہ
۱۳	سید حافظ محمد کھی بھوپال	۱۴	صاحب زادہ سید فتح محمد جمیر شریف	۱۵	مرزا نذیر الدین جبل پور
۱۶	ڈاکٹر مرتضیٰ حسین جبل پور	۱۷	مولوی سید محمد علی شاہ آگرہ	۱۸	چودہری رحیم بخش آگرہ
۱۹	مولوی سید عبدالقادر مسعود فتح پور	۲۰	شاہ محمد سلیمان زمانہ	۲۱	ڈاکٹر عبداللہ بھرت پور
۲۲	سید یعقوب احمد بھوپال	۲۳	احمد میاں چھوٹانی بمبئی	۲۴	ملا منزل خاں کابل

حلیہ مبارک

سراج السالکین رحمۃ اللہ علیہ کشیدہ قامت۔ کشادہ سینہ۔ سفید رنگ مائل سرخی تھے۔ آنکھیں بڑی بڑی نہایت سرخ اور شرم آلود تھیں۔ سر کے بال گھنے تا بکر دراز تھے۔ ریش مبارک گھنی تہ بہت طولانی نہایت مختصر بدرجہ اوسط مطابق سنت تھی مونچھیں بڑی مگر لب کے ماذ خورد اور ترشی ہوئی تھیں۔ دونوں رخسارے پھرے پھرے ہر دو بارو علیحدہ علیحدہ تھے۔ آپ اپنے دونوں دست مبارک سے یکساں طور پر کام کیا کرتے تھے آپ کی ریش مبارک سفید ہو چکی تھی۔ آپ نے کسی قسم کا کبھی کوئی خضاب نہیں لگایا۔ چہرہ مبارک نہایت خوبصورت و روشن و رعب دار و منظر بہت حق تھا۔ آواز آپ کی نہایت باریک اور حزن تھی بہت آہستہ آہستہ کلام فرماتے تھے مگر دور اور نزدیک کے آدمی یکساں برابر سن لیا کرتے تھے۔ کبھی آپ ایسا کلام نہیں فرماتے تھے۔ جس سے مخاطب کی دل شکنی ہو آنکھیں نہایت نورانی اور دور میں سیاہی و سفیدی دونوں موزوں ہر وقت اوپر کو چڑھی ہوئی مائل یہ سرخی جس میں سرخ ڈورے نمایاں رہتے تھے۔ نیازی سے

دل دیا تھا جس کو میں نے اس کا جلوایا دہے مدتیں گزریں مگر وہ زوئے زیبا یاد ہے
مست مجھ کو کر دیا ہے جس کی چشم مست نے آس کی آنکھیں یاد ہیں آنکھوں کا ڈور یاد ہے
چونکہ تمام رات آپ سوتے نہ تھے مشغولی حق میں سحر کر دیتے تھے۔ اس وجہ سے جب صبح کو خالقہ میں تشریف لاتے تو آنکھیں مخمور و نیم دار رہا کرتی تھیں۔ ایک مرتبہ اسی حالت میں حضرت باہر تشریف لائے تو یہ دیکھ کر میری زبان سے بیساختہ یہ شعر موزوں ہو گیا۔ میں دن بھر بار بار اس کو پڑھتا اور لطف اٹھاتا تھا۔ نیازی سے

نیم وا آنکھیں کہے دیتی ہیں ان کی صاف صاف
رات بھر جا گئے کا یہ خمار آنکھوں میں ہے

اصل یہ ہے کہ ہمارے سرکار چالیس برس تک شب کو نہیں سوئے۔ آپ کشادہ ذہن تھے
 ہندو دانت آپ کے ٹوٹ گئے تھے۔ لہذا ایک مرید عقیدتمند نے مصنوعی دانت پتھر کے
 بنا کر نذر کر دئے تھے جس کو آپ نے پاس خاطر اس کے قبول فرمایا تھا۔ آپ نہایت خوش
 مزاج تھے لبوں پر مسکراہٹ نمایاں رہا کرتی تھی۔ سر مبارک کے بال دراز تھے کبھی چوٹی گوندھ
 لیا کرتے تھے کبھی لیٹ کر جوڑہ بنا لیا کرتے تھے۔ کبھی پشت پر کھلے ہوئے پڑتے رہتے تھے۔
 بالوں میں تیل کم لگاتے تھے۔ اکثر خشک رہا کرتے تھے۔ کبھی تیل لگا کر کنگھوں سے
 بھاڑ بھی لیا کرتے تھے۔ دماغ پر سیرانہ سالی کے سبب بال بہت کم ہو گئے تھے۔ گردن
 مثل سراجی کے نہایت موزوں تھی۔ شانے اور بازو۔ کندھے پر گوشت تھے۔ کلائی کی
 ہڈیاں چوڑی چوڑی مثل شیر کے تھیں۔ حضرت کی بیٹی مبارک اور گوش مبارک دراز تھے
 جسم مبارک فریب شکم مبارک نہایت سڈول تھا۔ مگر آخر زمانہ میں ذرا بڑھ گیا تھا بلینہ
 پر بال اور شکم پر بالوں کے بکیر تھی۔ بازو مبارک پر گوشت اور قوی تھے کلاسیاں
 پوڑی، انگلیاں دراز تھیں پنجہ شریف نہایت مضبوط اور زبردست تھا خدانے قوت
 ایسی دی تھی کہ جس کو پکڑ لیتے کوئی چھڑا نہ سکتا۔ جسم مبارک مثل جسم تصوی گٹھا اور کسا ہوا۔
 نہایت سڈول تھا۔ رانیں پر گوشت۔ پنڈلیاں موزوں اور گداز تھیں۔ ابتدا میں ورزش
 کا بھی شوق تھا۔ رفتار مشابہ رفتار سید ابراہیم تھی قدم جاتے ہوئے میانہ روی سے چلتے تھے
 لیکن ساتھ چلنے والوں کو دوڑنا پڑتا تھا۔ دل آپ کا بہت قوی تھا کسی دشمن یا موزی جانوروں
 کی ذرا پروا نہیں کرتے تھے۔ اپنے ارادہ داعیہ میں جو آتا اس کے گزرنے میں کبھی ڈرتے نہ تھے
 ۔ قابل پر ہمیشہ غالب ہی رہا کرتے تھے۔ یہ رودت۔ سراوشدت گرما دونوں فصلیں آپ
 کے لیے برابر اور یکساں تھیں۔ موسم گرما و سرما کے لیے کوئی استہام خاص نہیں فرماتے
 تھے۔ جفاکش اور مخلقی اتنے بڑے تھے کہ شکار میں کوسوں پا پیا دہ چلے جاتے
 تھے اور تمام دن دھوپ میں بیٹھے شکار رہا ہی کیا کرتے تھے۔ غذا میں کوئی غذا
 مخصوص نہ تھی۔ جو چیز دسترخوان پر رکھی جاتی اس کو بلا تکلف اس پلیٹ سے جو

قریب تر ہوتی تھی کھالیا کرتے۔ دوسرے پلیٹ یا پیالہ کی طرف دیکھتے بھی نہیں تھے اگر کوئی
 یاد دلاتا یا اصرار کرتا تو اس کی خاطر سے کچھ اس سے بھی چکھ لیا کرتے تھے۔ آپ
 نہایت حسین و جمیل اور نہایت شکیل تھے۔ قدم مبارک موزوں مائل یہ درازی تھا۔
 باقی سیرت آپ کی مثل سیرت اپنے آبائے کرام کے تھی آپ کے فضائل حد تحریر سے
 باہر ہیں۔ آپ کو اگر ملت نبوی کا سلطان اور ولایت مرتضوی کا برہان کہیں تو بجا
 درست ہے۔ آپ ارباب شریعت کے امام اصحاب طریقت کے مقتدائے ذوق کے
 رہنما صاحبان عشق و محبت کے پیشوا تھے۔ آپ طریقت معرفت و حقیقت کے رموز
 کو اعلیٰ رُوس الاشہاد بیان فرمایا کرتے تھے۔ آپ سے بہت زیادہ اقوال طریقت
 کے مروی ہیں آپ کو ہر علم و فن علی الخصوص علم تصوف میں ید طولیٰ اور حد درجہ کمال
 حاصل تھا۔ آپ ایسے برگزیدہ مشائخ تھے کہ آپ کے قول و فعل سے تمسک
 لیا جاسکتا تھا اور آپ کی تقلید کی جاتی تھی فقراء عصر آپ کو اپنا مقتدا سمجھتے تھے۔
 آپ بہت بڑے عابد و زاہد۔ منکسر المزاج۔ عالی خیال نیک طینت و نیک
 سیرت تھے۔ ظاہر و باطن آپ کا آراستہ و پیراستہ تھا۔ خرق عادات کا
 اظہار خورد و سا لگی ہی سے شروع ہو گیا تھا۔ آپ کے فیض باطن سے بہت
 لوگ فائز اور مستفید ہوئے۔ تمثیلات سے آپ اسرار تصوف کو ایسا دلنشین
 کر دیا کرتے تھے کہ مکرر سوال کرنے کی حاجت نہیں ہوتی تھی۔ آپ کے ہم عصر
 مشائخوں میں مولانا فضل الرحمن صاحب گنج مراد آبادی۔ حاجی وارث علی شاہ صاحب
 دیوہ شاہ الہ بخش صاحب چشتی۔ شاہ امین الدین صاحب فرد بہاری شاہ نجم الدین صاحب
 پہلواروی۔ شاہ محمد شیر صاحب سیلی بھیتی۔ شاہ ابوالخیر صاحب مجددی نقشبندی
 دہلوی تھے۔ آپ اکثر ان بزرگوں کی مناقب اور بزرگیاں بیان فرمایا کرتے
 تھے اور کہا کرتے تھے کہ یہ صاحبان اپنے وقت کے لیگانہ عصر ہیں اور جدا گانہ رنگ
 رکھتے تھے۔ اسی طرح ان بزرگوں کے سامنے جب ہمارے سرکار کا ذکر آتا

تو بہت تعریف فرمایا کرتے تھے۔ سچ ہے سہ قدر گوہر شاہ داندیا بداند جوہری۔ یہ حضرات ہمارے شیخ کی قدر و منزلت جانتے تھے اور ہمارے سرکاران بزرگواروں کے رتبہ شناس تھے۔ ایک مرتبہ جمع خاص میں حضرت نے ارشاد فرمایا کہ حاجی صاحب اہل خدمت ہیں اور ملک اودھ کے حاکم ہیں۔ سادات کو چاہئے وہ کسی مذہب کے ہوں اور کیسا ہی خلاف شریعت کام کرتے ہوں۔ ہمیشہ عزت کی نگاہوں سے دیکھتے تھے اور ان کی تعظیم و تکریم کرتے تھے۔ پیری مریدی کرنے والے پیرزادوں کی بھی چاہے ہی کیوں نہ ہوں کبھی شکایت نہیں فرماتے تھے اور کبھی ایسے الفاظ ان کی شان میں استعمال نہیں کرتے تھے جس سے اُن کی یا ان کے خاندان کی توہین ہوتی ہو۔ اگر کسی نے کسی غیر خاندان والے کی شکایت کی آپ کے سامنے کی تو آپ اس کو منع فرما دیتے اور بدگوئی سے باز رکھتے تھے کہ میرے سامنے ان کی غیبت نہ کرو میں ایسی باتیں سننا پسند نہیں کرتا وہ اپنے فعل کے آپ ذمہ دار ہیں اور اپنے مصالح کو آپ جانتے ہیں۔ خدا جانے کس مصلحت سے کس وقت کیا کام اور کیا بات کرتے ہیں۔ ۷

توجہ دانی کہ دریں کرد سوارے باشد

تم اپنے کو دیکھو اور برے کاموں اور بری باتوں سے بچو آپ حد سے زیادہ خلیق۔ عیلم، متواضع، منکسر المزاج تھے۔ شرم و حیا تو گویا آپ ہی کے حصہ میں تھی۔ کسی نے آپ کے جسم مبارک کو کبھی کسی حالت میں برسنہ نہیں دیکھا۔ آپ پا بجامہ کے پانچوں میں گھنڈیاں یا بٹن لگایا کرتے تھے۔ آسمان کے نیچے یا حمام میں بھی کبھی آپ تنہائی میں بھی برسنہ ہو کر غسل نہیں کرتے تھے۔ اگر بوقت غسل پشت کی میل چھڑانا منظور ہوتا تو خادم خاص کرتے کے اوپر یا اندر کرتے کے ہاتھ پر کہیسی چڑھا کر مالش کرتے۔ آپ ہمیشہ نیچی نظر رکھتے تھے۔ بہ سبب کثرتِ حیات کے کلام بہ آواز بلند نہیں فرماتے تھے بلکہ بہت آہستہ آہستہ ملائمت سے باتیں کیا کرتے تھے۔ تفاوت کا یہ حال تھا کہ آپ کبھی کسی کے سوال کو رد نہیں فرماتے تھے کچھ نہ کچھ ضرور دیدیا کرتے تھے۔

آپ دوسروں کی ضرورت کو اپنی ضروریات پر ترجیح دیتے تھے کیسی بیش قیمت چیز کیوں نہ ہو اگر کوئی شخص اس کو مانگ بیٹھتا تو باوجود اپنی حاجت کے اس کو دیدیا کرتے تھے۔ ایک مرتبہ میں بڑی حویلی میں صبح کے وقت حضور می میں بیٹھا ہوا تھا۔ بریلی کے رہنے والوں میں سے ایک صاحب نہایت سفید پوش تشریف لائے اور عرض کی کہ مجھے اصلی میرے کی سخت ضرورت ہے شہر میں کہیں نہیں ملتا لہذا حضور سے استدعا ہے کہ جناب کے پاس اصلی میرہ ہو تو مرحمت فرمایا جائے۔ حضرت نے نہایت کشادہ پیشانی سے فرمایا کہ ہاں موجود ہے میں دیتا ہوں چنانچہ صندوق منگاکر ایک تولہ سے زیادہ اصلی میرہ نکال کر حوالہ کر دیا اور فرمایا کہ اس قدر سے آپ کا کام نکل جائے گا یا اور تلاش کروں میں نے فرمایا کہ کافی ہے اسی قدر سے کام نکل جائے گا۔

اسی طرح محبوب میاں کی شادی کے زمانہ میں ایک صادق العقیدت مخلص مرید نے ایک بہت بڑا ڈلاسونے کا نذر کیا جو کئی سو روپیہ کی مالیت کا تھا۔ جب وہ صاحب نذر کرنے کے بعد حضرت کے حضور سے تشریف لے گئے تو ایک شخص نے اس کی خواہش ظاہر کی مجھ کو اس کی ضرورت ہے۔ مجھے عنایت فرمایا جائے۔ حضرت نے بیدریغ کل ڈلاسونے کا اٹھا کر اس کے حوالہ کر دیا۔ خود بھی نفیس کھانا تناول فرماتے اور تمام خاندانوں کو بھی وہی کھانا دیا جاتا۔ کھانے میں کوئی تخصیص عام و خاص کی نہ تھی حتیٰ کہ سقہ و بھنگی کو بھی وہی کھانا مرحمت ہوتا تھا جو امرا اور والیان ملک کو دیا جاتا آپ کی مجلس میں یہی حال نشست کا بھی تھا ایسا نہیں ہوتا تھا کہ امرا اور والیان ملک کو مسند کے قریب یا صدر مقام میں جگہ دی جائے اور غریب و مساکین یا شکستہ حال مریدین کو پائیں میں بٹھایا جائے بلکہ دستور یہ تھا کہ مجلس میں جس کو جہاں جگہ مل جاتی بیٹھ جاتا۔ میں نے بارہا والیان ملک اور تعلقہ داران اور

بڑے بڑے امرا اور سیٹھوں کو لب فرش جوتوں کے پاس بیٹھا ہوا دیکھا ہے۔ سرکار کی مجلس کا یہ بھی قاعدہ نہ تھا کہ کوئی امیر مجلس میں آجائے تو خود حضرت یا حاضرین جلسہ میں سے کوئی شخص تعظیم کو اٹھ کر کھڑا ہوتا بلکہ جو جہاں بیٹھا ہوتا تھا اپنی جگہ بیٹھا رہتا تھا آنے والے کو جہاں جگہ مل جاتی بیٹھ جاتا آپ کے مزاج میں تحمل و بردباری حد سے زیادہ تھی۔ آپ مصیبت کے وقت ہر شخص کے عام اس سے کہ مرید ہو یا غیر مرید یکساں امداد فرماتے تھے۔ آپ کو غیبت، مذمت، شکایت، غمازی سے نفرت تھی نہ کسی شکایت کبھی خود کرتے تھے اور نہ کسی کو کرنے دیتے تھے اگر اپنے غلاموں میں سے یا کسی دوسرے سے سخت سے سخت بھی قصور یا خطا ہو جاتی تو آپ اُس کو درگزر فرماتے اور صرف متنبہ کر کے معاف کر دیا کرتے تھے۔ کسی کی طرف سے اپنے دل میں کدورت یا ملال نہیں رکھتے تھے۔

باب دوم

عادات و صفات و مہموالات

آپ خلیفہ الہی علامہ نامتناہی۔ اکبر مشائخ طریقت اعظم علمائے شریعت۔ حجت حق مرشد برحق۔ قطب العالم۔ مرجع اولاد آدم تھے۔ ریاضت و کرامات آپ کے بیحد بشمار ہیں۔ آپ اسرار و حقائق میں نظر روشن اور جہد بلیغ رکھتے تھے۔ قیام آپ کا مقام

توحید میں تھا اور غرقِ دریاۓ عشقِ الہی تھے۔ جسمِ آپ کا مجاہدہ میں اور دل آپ کا مشاہدہ ذات میں تھا۔ خوش بیانی میں آپ کو حد درجہ کا کمال تھا اور استنباطِ معانی طریقت میں آپ بمثلِ ولا جواب تھے۔ درع و تقویٰ میں مرتبہ اعلیٰ رکھتے تھے۔ بلکہ یوں کہنا چاہیے کہ اپنے عہد میں اپنی مثال آپ تھے۔ آپ کے کمالات اظہر من الشمس اور ابنِ من الامس تھے۔ ایک مرتبہ مجھے اجیر شریف کی حاضری کا اتفاق ہوا۔ وہاں روئے زمین کے فقرا، اقطاب، اوتار، ابرار سبھی حاضر ہوتے ہیں۔ ایک درویش جن کی صورت ظاہری سے وجاہتِ حق ظاہر تھی۔ مجھ سے دریافت فرمایا کہ تجھ کو کس بزرگ سے ارادت ہے میں نے اپنے پیروِ مرشد کا اسم مبارک لے کر اپنی گردن تعظیماً جھکا لی میرے اس ادب سے وہ بہت خوش ہوئے اور فرمایا کہ ننھے میاں ہم لوگوں کے درمیان میں ایسے ذی مرتبہ ہیں جیسے فرشتوں کے درمیان میں جبریلؑ۔ تم نہایت خوش نصیب ہو کہ ایسے ولی کامل کے دامنِ عاطفت میں ہو۔ میں نے ان کو کل ملک عرب میں چھوڑا ہے۔ غالباً وہ کل یہاں آجائیں گے۔ چنانچہ اس کے صبح ہو کر آپ تشریف لائے۔ میں نے یہ واقعہ حضرت سے عرض کیا۔ حضرت نے مسکرا کر فرمایا کہ ان کو کہنے دو۔ یہ لوگ ایسا ہی کہا کرتے ہیں۔

حضور سراج السالکین رحمۃ اللہ علیہ کا یہ معمول تھا کہ بعد بارہ بجے شب کے خانقاہ سے حویلی میں تشریف لے جاتے اور تھوڑی دیر تک پلنگ پر آرام کرنے کے بعد اٹھ کر وضو کرتے اور تہجد پڑھتے اس کے بعد اپنے اشغال میں مصروف ہو جاتے ایک مسماۃ خادمہ ضعیفہ حاصر خدمت ہو کر آدھے پان کی گھوری بنا کر پیش کرتی حضرت اس کو منہ میں رکھ کر آنکھیں بند کر لیتے اور اپنے شغل میں مستغرق ہو جاتے تھے۔

ابتداء سے اشغال شروع کرتے اور تھوڑی تھوڑی دیر تک ہر شغل کو کرتے تا آنکہ اپنے مقام میں پہنچ جاتے تھے۔ ہمارے سرکار چالیس برس تک نہیں سوئے اور نہ کسی وقت بے وضو رہے۔ جب وضو ٹوٹ جاتا فوراً تازہ وضو فرما لیتے۔ دن میں البتہ تھوڑی دیر کے لیے چادر سے منہ ڈھک کر لیٹ رہا کرتے تھے۔

کبھی دن کو بھی غافل ہو کر نہیں سوتے تھے۔ خانقاہ کی چھت پر ایک کوٹھڑی تھی جس میں سرکار دن کو آرام فرمایا کرتے تھے۔ اکثر ایسا ہوتا کہ ہم لوگ خادمان دوپہر کو حضرت کے روبرو بیٹھے رہتے اور آپ چادر سر سے تان کر لیٹ رہتے۔ ہم لوگ سمجھتے کہ آپ سو گئے چپکے سے اٹھ کر چلے جاتے جہاں سیڑھیوں پر قدم کسی نے رکھا آپ کی آواز معلوم ہو جاتی چادر کے اندر ہی سے آواز دیتے کون ہے اس سے معلوم ہوا کہ آپ غافل ہو کر کبھی نہیں سوتے تھے۔ شب کو بھی یہی حال تھا کہ حسب اقتضائے موسم کپڑے سے منہ ڈبک کر بعد نماز تہجد تھوڑی دیر کے لیے لیٹ رہا کرتے تھے اور نماز صبح کے وقت اٹھ کر اسی وضو سے نماز فجر ادا فرماتے تھے۔ تھوڑے وظیفہ کے بعد حقہ حاضر کیا جاتا آپ اس کو نوش فرماتے اور خادم ایک خاص لوٹا میں کنویں سے تازہ پانی کھینچ کر آپ کے سامنے پیش کرتا۔ آپ اس پر امام حسین علیہ السلام کی فاتحہ دے کر سبز رختوں کی جڑ میں ڈلوادیا کرتے اس کے بعد چائے حاضرین کے ساتھ نوش فرما کر خانقاہ میں تشریف لاتے۔ پہلے حضور تاج الاولیا کے مزار مقدس کے چبوترہ کو بوسہ دیتے اور فاتحہ پڑھ کر دونوں ہاتھ کو منہ پر پھرتے ہوئے سارے جسم کو مس کرتے پھر حضور قبلہ حضرت شاہ نیاز احمد رحمۃ اللہ علیہ کے مزار مقدس کے چبوترہ کو بوسہ دے کر اسی طرح فاتحہ پڑھ کر منہ اور سارے جسم پر اپنا ہاتھ پھیر دیا کرتے تھے اور اٹھے پاؤں تاکہ مزارات کی طرف پشت نہ پڑے نہایت ادب سے واپس ہو کر سند مبارک پر رونق افروز ہوتے تھے اور حاضرین جلسہ سے موافق تکلم والناس علی قدر عقولہم۔ ہر شخص سے حسب استعداد اس کے نہایت شیریں کلامی سے گفتگو فرماتے اور قریب ۹ بجے کے صاحبزادی صاحبہ کی حویلی میں تشریف لے جاتے اور وہاں قلیل غذا تناول فرما کر پھر خانقاہ میں تشریف لاتے اور بارہ بجے تک تشریف رکھتے جو جس طرح کی باتیں کرتا اس کی فہم اور استعداد اور خواہش کے مطابق کلام فرماتے اس کے بعد بڑی حویلی میں تشریف لے جا کر قیلولہ فرماتے۔ بعد نماز ظہر پھر خانقاہ میں تشریف

لاتے اور عصر کے وقت تک تشریف رکھتے۔ بعد نماز عصر حویلی کلاں میں تشریف لے جاتے اکثر نماز مغرب کی باجماعت خانقاہ میں ادا کرتے۔ کبھی حویلی ہی میں نماز مغرب ادا فرمایا کرتے۔ امامت کی خواہش نہیں کرتے تھے۔ اکثر ایسا ہوا ہے کہ مملّا منزل خاں اپنے مرید کو امام کرتے اور ان کے پیچھے نماز ادا فرماتے۔ شاذ و نادر ایسا بھی ہوتا تھا کہ اصرار کرنے سے خود بھی امام ہو جاتے تھے۔ مگر اس حالت میں چھوٹی چھوٹی سورہ قرآنی پڑھ کر مختصر دعا مانگ کر فوراً جانماز سے علیحدہ ہو جاتے تھے اور دوسری جگہ سنت وغیرہ ادا فرماتے۔ شب کو بعد مغرب غذائے قلیل باورچی خانہ سے منگا کر اندر مکان کلاں میں تناول فرماتے۔ اکثر فاقہ کرتے۔ کبھی سوکھی روٹی پانی میں بھگو کر کھا لیتے اور ارشاد فرماتے کہ اللہ معاف کرنے والا ہے میں نے اس وقت خانقاہ کی روٹی کھائی ہے۔ مجھ سے اس کا حق ادا نہیں ہو سکتا۔ اللہ تعالیٰ توفیق شب بیداری کی عطا فرما کر اپنی عبادت کرائے نیاز بے نیاز معاف فرمائیں آپ بعد تناول فرمائے غذائے قلیل کے حویلی سے خانقاہ میں تشریف لاتے اور بارہ ایک بجے رات تک خانقاہ میں رکھتے اور مستغفرین کے سوالات کے جوابات ان کی فہم کے مطابق نہایت نرمی و مہمانت اور وضاحت سے دیتے۔

حضور سراج السالکین رحمۃ اللہ علیہ جملہ علوم و فنون میں مہارت کامل رکھتے تھے کوئی علم و ہنر ایسا نہ تھا جس کی لم اور اس سے آپ واقف نہ ہوں۔ علم صرف نحو کے آپ ماہر تھے فقہ کی جزئیات میں تبصر تھا۔ علم حدیث و تفسیر۔ منطق۔ فلسفہ۔ حکمت میں مہارت کلی تھی اور یادداشت اس قدر صحیح تھی کہ کتابوں کے صفحہ و سطر تک بتا دیا کرتے تھے کہ یہ حدیث فلاں کتاب کے فلاں صفحہ میں ہے اور یہ حدیث فلاں موقع و فلاں محل میں رسول صلعم نے فرمائی تھی اور فلاں مفسر نے فلاں مقام میں اس آیت قرآنی کا یہ مطلب لکھا ہے جب دیکھا جاتا صحیح نکلتا ہے

ایں سعادت بزور بازو نیست تانہ بخشہ خدائے بخشندہ

فارسی میں بعینہ اہل زبان تھے۔ لب و لہجہ تک ویسا ہی تھا یہی حال عربی کا بھی تھا۔ عرب کے لب و لہجہ میں عرب سے گفتگو فرماتے۔ جس طرح عربی و فارسی میں آپ کو قدرت تھی اسی طرح پشتو۔ ترکی۔ پنجابی۔ وغیرہ میں بھی کمال حاصل تھا۔ زیادہ لطف یہ تھا کہ جس زبان میں آپ گفتگو فرماتے تھے تو اُسی زبان کے لب و لہجہ میں اثنائے گفتگو میں ذرا تمیز نہیں ہوتی تھی کہ حضرت اس زبان کے اہل زبان نہیں ہیں خلاصہ یہ ہے کہ جو شخص جس زبان میں گفتگو کرتا آپ اسی زبان میں اس سے کلام فرماتے۔ آپ ہر قسم کے خطوط اور اصطلاحات سے بخوبی واقف تھے۔ انگریزی بھی کچھ سمجھ لیتے تھے اور تار و غیرہ پڑھ لیا کرتے تھے۔ مگر انگریزی میں گفتگو نہیں کرتے تھے۔ خوشنویس اتنے بڑے تھے کہ سبحان اللہ بہت سے قطعات آپ کے لکھے ہوئے خانقاہ میں موجود ہیں جو میری تحریر کی شاہد عدل ہیں۔ خلاصہ یہ کہ آپ ہر فن میں مکمل تھے۔ بن لوٹ میں آپ کو کمال تھا۔ جملہ فنون سپہ گری و شہسواری میں آپ کامل تھے۔ تیراندازی اور بندوق کی نشانہ بازی میں لیگانہ تھے۔ اڑتی ہوئی چڑیوں کو آپ کے تکلف شکار کر لیتے۔ آپ کا نشانہ کبھی خطا نہیں کرتا۔ بانک میں پوری مہارت تھی۔ شمشیر زنی میں خاص قدرت تھی۔ میں نے بارہا دیکھا کہ بڑی بڑی روہو مچھلیا لٹکا دی گئیں اور آپ نے ایک وار میں دو کر دیں۔ علم موسیقی کے جس قدر اقسام ہیں سب میں کمال درجہ کی واقفیت تھی بڑے بڑے گویئے آپ کے سامنے کان پکڑتے تھے۔ ہر قسم کی تیراکی میں یدِ طولیٰ حاصل تھا۔ عطر شناسی آپ کا آبائی حصہ تھا شکار کے جتنے اقسام ہیں ان سب کی ترکیبیں خود ایجاد کیا کرتے تھے۔ گھوڑوں کے عیب و ہنر اور ان کے امراض و علاج سے بخوبی واقف تھے۔ گھوڑوں کو دیکھ کر ایک نظر میں سمجھ جاتے کہ یہ گھوڑا فلاں نسل کا ہے۔ کتوں۔ کبوتروں۔ مرغوں۔ شکاریوں۔ بٹیروں کے میل غیر میل اور ان سب کی پرداخت اور لڑانے

کی ترکیبیں خوب جانتے تھے۔ اگرچہ آپ نے اپنے شوق سے خود کبھی ان جانوروں کو نہ پالا اور نہ اس قسم کا کھیل کھیلے مگر جو جس قسم کا ذکر کرتا اس سے آپ اسی قسم کا تذکرہ فرماتے۔ بچوں سے بچوں کی طرح اور بوڑھوں سے بوڑھوں کی طرح باتیں کرتے۔ کپڑوں کی قطع و برید اور سلائی میں بھی خاص قابلیت رکھتے تھے۔ شعر فہمی اور سخن شناسی آپ کا حصہ تھا۔ مغز سخن کو فوراً پہنچ جاتے تھے اور ان کے حسن و قبح، اوزان، مکور، عیب و مہنر سے بخوبی واقف تھے اور بہترین مذاق سخن رکھتے تھے۔ باوجود موزونی طبع خود کبھی کوئی غزل تصنیف نہیں فرمائی البتہ اکثر ایسا ہوتا تھا کہ کسی موقع پر کوئی مصرع یا شعر یا دو چار ابیات فوراً برجستہ موزوں فرما کر فی البدیہ سنا دیا کرتے تھے۔ خلاصہ یہ کہ آپ نے اپنے کواہنیں مشغلوں میں پوشیدہ رکھا تھا۔ اگر کوئی شخص فقر و درویشی کی نسبت آپ کے ساتھ کرتا تو آپ فرماتے بھائی میں شکار کھیلنے والا آدمی ہوں مجھے فقیری اور درویشی سے کیا واسطہ وہ بڑی چیز ہے۔ سرکار کے مشاغل اس قسم کے تھے کہ وہ آپ کے اور آپ کے رب کے درمیان میں خاص راز تھے اور بظاہر سے

از دروں شو آشنا و از بروں بیگانہ و شس این چنین زیاروش کم می شود اندر جہاں
کا نمونہ تھے آپ نے اس طرح کی روش اختیار کر رکھی تھی جو کہ ظاہر بینوں کی نگاہ میں طریق
درویشی زہد و تقویٰ بالکل خلاف معلوم ہوتی تھی مگر حقیقت میں ہرگز خلاف نہ تھی۔
کیونکہ اب عامل اس قول مرتضوی کے تھے کہ کنت عند اللہ خیرا للناس و عند
نفسک شر للناس و عند الناس کاحدٌ من الناس۔

یعنی تم اپنی زندگی اس طرح بسر کرو کہ اللہ کے نزدیک تو بہترین انسان معلوم ہو اور
اپنی نگاہوں میں کمترین بندگان اور مخلوق کی نگاہوں میں معمولی آدمی بنے رہو۔ آپ کا یہ
طرز عمل کچھ آپ ہی کے ساتھ مخصوص نہیں تھا بلکہ آپ اپنے مسترشدین اور خاص خاص مریدین
کو بھی یہی طریقہ تعلیم فرماتے تھے کہ ہر اس فعل سے جس میں ذرا بھی ریا کا شبہ ہو اس سے بچے کیلئے

جہدِ مبلغ کرنا چاہیے اور ایسا طریقہ نہیں رکھنا چاہیے جس سے کسی کو ذرا بھی درویشی کا گمان ہو سکے۔

حاجت بگلاہ برکی داشتنت نیست درویش صفت باش و کلاہ تری دار
 یہی وجہ تھی کہ ہمارے بادی اور رہبر کا دربار عام تھا کہ کوئی عالم ہو یا جاہل ہو شریف ہو یا کینہ۔ خواندہ یا ناخواندہ۔ سنی ہو شیعیہ۔ ہندو ہو یا مسلمان، عیسائی ہو یا موسوی۔ مرد ہو یا عورت۔ بوڑھا ہو یا لڑکا۔ غرضیکہ کوئی کسی قسم اور کسی قوم کا ہو۔ کوئی روک ٹوک نہ تھی۔ ہر شخص بلا تکلف شریک مجلس ہوتا اور جب تک چاہتا بیٹھا رہتا اور اپنے شبہات اور اغراض پیش کرتا ان سب کا جواب اس کی فہم کے مطابق دیتے لہذا ہر شخص آپ کے فیضِ صحبت سے مستفید ہوتا۔ اور بقدر اپنی عقل و فہم کے بہرہ ور ہوتا تھا۔ آپ اپنے دربار عام کے نسبت فرمایا کرتے تھے کہ فقیر کی خانقاہ رسول کا دربار ہے اس مجلس میں مرد ہو یا عورت کسی کو ممانعت نہیں کی جاسکتی کیونکہ رسول کی ہدایت عام تھی آپ کسی قوم یا شخص خاص کے لیے مبعوث نہیں کئے گئے تھے۔ باوجود ان تمام تعلقات اور مشغلہ ہائے بے غایات کے آپ ہر وقت یاد حق میں ایسے مشغول و مستغرق رہتے تھے کہ ہر وقت نظارہ ذات میں گم رہا کرتے تھے۔ سینہ مبارک میں دریائے وجدانی ہر وقت موجزن رہا کرتا تھا۔ اُس نے غیریت کے تمام کوڑے کرکٹ کو درطہ فنا میں غرق کر دیا تھا۔ طرفہ ماجرایہ تھا کہ آپ نے اربابِ ظواہر کو انہیں سیر و تماشے میں مصروف رکھا اور کسی کو یہ خبر نہ ہونے دی کہ اس ذات کو آفتاب حقیقت سے کیا نسبت ہے اور اُس ہستی سا ذج سے اس کو کیا تعلق ہے۔

قطرہ تھے لیکن بڑھے اتنے کہ دریا ہو گئے یہ خدا ہی جانتا ہے کون تھے کیا ہو گئے ہم ظاہر بینیوں کو تو صرف اسی قدر نظر آتا ہے کہ آپ عبادات و ریاضت و زہد و تقویٰ۔ تفریہ و تجرید میں رتبہ اعلیٰ رکھتے تھے اور حکم و حیا صدق و صناعصو و وفا۔ جود و سخا۔ شفقت و محبت۔ الفت و مروت۔ بردباری۔ کرنفی حسن ظن

حسن اخلاق وغیرہ میں لیتا رہتا تھا۔ اگرچہ آپ ولی مادر تھے۔ مگر سات ہی برس کی عمر سے آپ صوم و صلوٰۃ کے باقاعدہ پابند تھے اور اذکار و اشغال میں مستغرق رہا کرتے تھے آپ کا سارا وقت ذکر حنفی و مراقبہ و مشغولی میں صرف ہوتا تھا اور ریاضت و مجاہدہ میں وہ جفاکشی ظہور پذیر ہوتی تھی کہ دیگر اہل مجاہدین حیران رہ جاتے تھے۔ دس برس کی عمر میں آپ کو کشف و شہود حاصل ہوا اور بیس پچیس برس کی عمر میں نامی کمالات صوری و معنوی سے آپ مالا مال ہو گئے اور اس مرتبہ پر پہنچ گئے کہ جب آپ توجہ کرتے تھے تو جملہ کائنات و موجودات کا آپ کو کشف ہو جایا کرتا تھا آپ سے کوئی چیز پوشیدہ نہیں رہتی تھی کشفِ قلوب کا یہ عالم تھا کہ جب کوئی خطرہ لے کر آپ کے حضور میں حاضر ہوتا آپ اس سے واقف ہو کر بغیر اس کے اظہار کئے ہوئے اس کو رفع فرما دیا کرتے اور متنبہ کر دیا کرتے تھے۔ حضرت مخدوم سید اشرف جہانگیر کچھو چھوی رحمۃ اللہ علیہ لطائف اشرفی میں فرماتے ہیں کہ بعض صوفی جب انتہائے سلوک پر پہنچ جاتے ہیں تو صرف فرائض و سنن پر اکتفا کر لیتے ہیں اور نوافل مستحبات کم کر دیتے ہیں۔ لیکن ہمارے حضرت کا کام جب انتہائے سلوک پر پہنچا تو بالکل قدم بقدم رسول کے ہو گئے ایک دم بھی مشغولی حق سے خالی نہیں رہتے تھے۔ حتیٰ کہ تہجد کے وقت سے صبح تک عبادت ظاہری میں تامل و دن و رات عبادت باطنی میں مصروف رہا کرتے تھے۔ غذا آپ کی قلیل تھی۔ لیکن خوش ذائقہ اور قوی ہوتی تھی تاکہ عبادت و ریاضت میں معین ہو۔ اکثر میوہ جات استعمال فرماتے تھے۔

ایک روز شہید عشق حکیم عبدالکریم صاحب نیازی مراد آبادی مجھ سے فرمانے لگے کہ ایک مرتبہ میں حاضر خانقاہ ہوا صبح کے وقت جو آشام حضرت کے لئے روزانہ تیار ہو کر آیا کرتا تھا اس میں سے قدرے اولش مجھے بھی عنایت ہوا خدا جانے اس میں کیا ایسی قوت اور تاثیر تھی کہ تمام دن رات مجھے دوسری غذا کی حاجت نہ ہوئی اور جملہ اعضایں اس طرح کی قوت رہی کہ بیان سے

باہر ہے دوسرے روز صبح کے وقت میں یہی تمنا دل میں لے کر پھر حاضر خدمت ہوں۔
 آپ نے فوراً میرے خطرہ سے واقف ہو کر فرمایا کہ حکیم صاحب میری غذا کی برداشت
 آپ کو نہ ہوگی آج وہ اولش جس کی آپ کو خواہش ہے نہیں ملے گا۔ میں دل میں
 شرمندہ ہو گیا۔ آپ نے اپنی ساری عمر مجاہدہ و ریاضت و تقویٰ و طہارت و زہد
 عبادت میں بسر فرمائی۔ آپ انتہا درجہ کے متبع شریعت اور تابع سنت تھے۔
 آپ تقویٰ و حرکت و تجرید میں لیگانہ وقت تھے۔ طبیعت آپ کی عزت پسند
 تھی۔ خلوت نشینی و بے نشانی و گنہ گری کو بہت دوست رکھتے تھے۔ شہرت و نمود
 سے سخت نفرت تھی۔ آپ ہمیشہ تعمیر باطن اور تخریب ظاہر پر عمل فرماتے تھے۔
 اور شریعتِ عذرہ اور سنتِ سینہ کے ایسے پابند تھے کہ آپ کا کوئی قول و فعل خلاف
 شرع نہیں ہوتا تھا۔ پوشش آپ کی بہت سادی بے تکلفانہ معمولی تھی آپ موٹے
 ململ یا ڈبلے نین سکھ کا لانا یا شرعی کرتا جس میں سامنے کا گلا اور اس کے اندر پردہ
 لگا ہوتا تھا تاکہ سینہ چھپا رہے استعمال فرماتے تھے۔ بہت عمدہ اور ریشمی لباس کے
 آپ بالکل پابند نہ تھے۔ بغیر اپنے ارادے اور پسند کے جیسا لباس ہر وقت موجود ہوتا
 آپ زیب تن فرما لیتے البتہ گول ٹوپی میرٹھ کے وضع کی قالب دار جس میں کچے کلابتوں
 کا کام ضرور ہوتا تھا ہمیشہ اس وجہ سے استعمال فرماتے تھے کہ تارزار کا
 استعمال کرتا خاص وضع خاندانِ چشتیہ نظامیہ کی ہے۔ عطر بہت زیادہ
 لگاتے تھے اور وہ نہایت قیمتی اور خوشبودار اور نفیس ہوتا تھا۔ آپ کے پاس
 ایک لکڑی کا بہت بڑا بجس محض عطر رکھنے کے لیے تھا جس میں بڑے بڑے
 کٹر اور متعدد ویشیاں ہر قسم کے عطر کی ہر وقت بھری رہتی تھیں۔ اخلاق حمیدہ اور
 تواضع۔ منکسرانہ کا یہ حال تھا کہ ہر کس و ناکس کے ساتھ نہایت کشادہ پیشانی اور
 لطف و مدارات کے ساتھ پیش آتے تھے اور شفقت کرمی مانہ اور اس قدر
 مبذول فرماتے تھے۔ ہر شخص اپنے باپ سے بھی زیادہ آپ کو شفیق جانتا تھا۔

حق تعالیٰ نے آپ کی محبت عوام و خواص کے دل میں ڈال دی تھی۔ سب آپ سے بہ اُلفت ملتے تھے۔ آپ کی تعظیم و تکریم دل و جان سے بجالاتے تھے۔ آپ نہایت رحیم و کریم و خوش اخلاق تھے۔ کبھی کسی سے طفلی و ترش روئی کے ساتھ گفتگو نہیں کرتے تھے۔ آپ کبھی ایسے الفاظ منہ سے نہیں نکالتے تھے جو دوسروں کو گراں معلوم ہوں اگر کوئی امر خلاف طبیعت آپ کے کسی سے سرزد ہوتا تو اس کو نہایت نرم الفاظ میں قہائت کر دیا کرتے اور سمجھا دیا کرتے تھے کہ آئندہ پھر کبھی ایسا نہ کرنا۔ آپ کو کیسی ہی تکلیف کوئی کیوں نہ دیتا مگر آپ کبھی اس کے حق میں کوئی کلمہ بد زبان مبارک سے نہیں نکالتے تھے۔ مستغنی المزاج ایسے تھے کہ کسی کے مال و دولت کی طرف کبھی رخ نہیں کرتے تھے۔ اگر غیر متوسل خاندان نیاز یہ کوئی نذر عام ازیں کہ وہ قلیل ہو کر یا کثیر پیش کرتا تو آپ اس کو ہرگز قبول نہیں فرماتے تھے اور کہتے کہ اس طرح کی نذر قبول کرنا میرے پیرانِ عظام کے طریقہ کے بالکل خلاف ہے اور اگر مرید یا مرید کا مرید کم سے کم بھی کچھ نذر کرتا تو آپ اس کے حسن عقیدت کی وجہ سے فوراً قبول فرما لیتے۔ سرکار محزن اسرار الہی معدن انوار نانتہائی جگہ گوشہ ادبیا نور دیدہ اصفیا مقتدائے ارباب تصرف پیشوائے اصحاب تصوف ولی مادر زاد خوارق و کرامات میں مشہور اور ریاضت و عبادت میں معروف تھے۔ علم و عمل ذوق و شوق و حالت و حالات و جد و سماع میں دخل تام اور خطا وافر رکھتے تھے۔ مجلس سماع میں آپ کبھی بلا وضو شرکت نہیں فرماتے تھے اور خاص مریدوں کو بھی بلا وضو شریک مجلس نہیں ہونے دیتے تھے۔ چنانچہ ایک مرتبہ صبح کا وقت تھا میں اپنے قیام گاہ پر بیٹھا ہوا جو متصل خانقاہ ہے اپنے بھائیوں سے باتیں کر رہا تھا کہ خانقاہ سے گانے کی آواز آئی معلوم ہوا کہ مجلس سماع گرم ہے۔ میں اپنے بستر سے اٹھ کر سیدھا خانقاہ میں حاضر ہوا دیکھا کہ مجلس پُر ہے کہیں بیٹھنے کی جگہ نہیں ہے میں مجلس کے اندر گھس کر ایک خالی جگہ پا کر حضرت سے بہت دور فاصلہ پر بیٹھ گیا تھوڑی ہی دیر کے بعد جب میری اور سرکار کی آنکھیں چار ہوئیں تو عین حالت

سماع میں حضرت نے اشارے سے مجھے اپنے قریب بلایا اور آہستہ میرے کان میں فرمایا کہ مجلس سماع میں بلا وضو بیٹھتے ہو جاؤ وضو کر کے آؤ۔ میں نہایت شرمندہ ہوا اور وضو کر کے شریک مجلس ہوا۔

آپ مسند مبارک پر کبھی بھی بے وضو نہیں بیٹھتے تھے اور جب تک مسند پر یا مجلس سماع میں رونق افروز رہتے برابر دو زانوں بیٹھے کبھی پہلو اور زانو بدلتے کی عادت نہ تھی۔ دریائے فیض آپ کا ایسا جاری اور موجزن تھا کہ طالب کو ذرا توجہ میں ناسوت سے لاہوت تک پہنچا دیتے تھے اور جو شخص حسن عقیدت اور خلوت نیت سے آپ کی ملازمت اختیار کرتا وہ بہت جلد اپنے مطلب دلی کو پہنچ جاتا اور اولیائے کاملین سے ہو جاتا۔ آپ کے ملازمین اور خادم بھی اہل دل اور اہل فوق ہوا کرتے تھے۔ آپ منظر ذات جمالیہ تھے۔ سلسلہ عالیہ چشتیہ میں اپنا ایک رنگ خاص اور طریقہ مخصوص رکھتے تھے آپ عبادات میں امام اعظم ابوحنیفہؒ کی فقہ کے متبع تھے۔ آپ صوفی المشرب محب اہل بیت اور مولائے کائنات علی مرتضیٰ کرم اللہ وجہہ سے کمال محب اور خاص نسبت رکھتے تھے اور دربار مرتضوی میں ایسا سرخ خاص حاصل تھا کہ جس وقت چاہتے تھے قدمبوس ہوتے تھے اور جو کچھ چاہتے عرض کرتے اور جواب حاصل کر لیا کرتے تھے۔ چنانچہ ایک مرتبہ خود فرماتے تھے کہ بریلی میں جس سال سخت طاعون آیا ہزار ہا مخلوق مر گئی۔ میں نے حضرت مولا علی سے دریافت کیا کہ یہ کیسی مہلک بیماری ہے کس سبب سے ہوئی ہے۔ اس کا دفعیہ کیا ہے۔ مولائے کائنات نے فرمایا کہ ایک بلا ہے جو کثرت گناہ کے سبب سے خدا کی طرف سے ہندوستان میں بھیجی گئی ہے۔ اجتناب سنان زہر آلود سے لوگوں کو زخمی کرتے ہیں وہی زہر تمام جسم میں پھیل جاتا ہے اور مرضی ہلاک ہو جاتے ہیں مسلمانوں کے لیے یہ ایک قسم کی شہادت ہے۔ اس بیماری سے محفوظ رکھنے کے لیے بہت سارا کلاہہ سرخ رنگ کا بتوا کر بسکٹ لے کر امام بارگاہ

کے اندر جا کر امام حسین علیہ السلام کی فاتحہ دو اور وہ کلاہ جس کے گلے میں ڈال دو گے وہ اس بیماری سے محفوظ رہے گا اور یہ بھی کہد جو شخص ۴۱ مرتبہ ناد علی پڑھ کر اپنے اور دوسروں پر دم کر دے گا وہ بھی انشاء اللہ اس بیماری سے محفوظ رہے گا۔ چنانچہ حضرت نے بموجب حکم مرتضوی خاں قاسمیوں کو اور تیز تمام اپنے مریدوں اور معتقدوں اور عوام کو اس کی اطلاع کر دی۔ جس جس نے یہ ترکیب کی اللہ کے فضل سے طاعون سے محفوظ رہا۔ اب بھی جو شخص یہ عمل کرے گا ویسے طاعون سے انشاء اللہ محفوظ رہے گا۔

ذکر و بیان فضائل مرتضوی اور اہل بیت آپ کو ایسا محبوب اور مرغوب طبع تھا کہ بیشتر بنیان آپ کا اسی کے متعلق ہوتا تھا اور اپنے یاروں اور غلاموں کو ہمیشہ محبت اہل بیت کی ہدایت فرماتے تھے اور یہ شعر اکثر پڑھا کرتے تھے۔

باشد ایمان مسلمان مصحف روئے علی سجدہ گاہ ماست محراب دو اور برئے علی

آپ کو وہ کلام نہایت مرغوب اور محبوب ہوتا تھا جس میں ذکر و فضائل مرتضوی ہوتا تھا جب یہ سبب تحریر و تقریر مناقب مرتضوی شہرت آپ کے غلوئے محبت کی لوگوں کو معلوم ہوئی تو چند اصحاب ذی علم اہل سنت و الجماعت جن کے نزدیک

محبت اہل بیت اتنے غلو کے ساتھ غیر ضروری تھی اور چند اشخاص شیعہ جن کے نزدیک حنفی المذہب کو مولائے کائنات کے ساتھ اس قدر محبت تعجب خیز تھی حاضر خانقاہ

ہوئے اور دونوں فریق نے آپ سے دربارہ فضیلت اصحاب ثلاثہ رضوان اللہ علیہم اجمعین دریافت کیا آپ نے اپنے محققانہ اور بے تعصبانہ تقریر سے

دونوں کو خاموش کر دیا اور اپنا عقیدہ یہ ظاہر فرمایا کہ میں اصحاب ثلاثہ رضوان اللہ کو اپنا پیشوا اور ہادی اور مطابق حدیث نبوی ہر ایک کو نجم ہدایت

اور ترتیب خلافت کو حق جانتا ہوں اور ہر ایک کے فضائل علیحدہ علیحدہ جو حدیثوں میں مندرج ہیں سب کو صحیح اور محبت اہل بیت کو بحکم خدا و

رسول ضروری سمجھتا ہوں۔

چونکہ مجھے بوجہ خصوصیات ظاہری و باطنی حضرت علی سے زیادہ محبت ہے اس سے معاذ اللہ یہ کوئی نہ سمجھے کہ دیگر خلفاء کی فضیلت میں کوئی کمی جانتا ہوں۔ اس تقریر کو سن کر ہر ایک فریق نے اپنی اپنی راہ لی اور پھر اس کے بارے میں آپ سے کوئی گفتگو نہ کی۔

آپ صاحب سماع اور وجد و حال تھے اور ایسا ذوق کامل رکھتے تھے کہ آپ کو سماع سے کبھی سیر نہیں ہوتی تھی۔ ایک مرتبہ شیخ منین الدین رئیس کمپو میرٹھ نے جو نہایت خوش اعتقاد مریدوں میں تھے۔ حضرت کے اس قدر فوق سماع کو دیکھ کر حضرت سے کہا کہ گستاخی معاف ہو تو کچھ عرض کروں بھرت نے مسکرا کر فرمایا کہ اجازت ہے کہیے۔ شیخ صاحب بستہ ہو کر عرض کی کہ اگر اتفاقاً پانچ چھ وقت سے حضور نے کہا غذا تناول نہ فرمائی ہو اور بھوک کا غلبہ بھی ہو اور چند روز سے حضور نے سماع بھی نہ سنی ہو اور طبیعت گانا سننے کی خواہشمند ہو اور ایک شخص حب خواہش غذا لے کر حاضر ہو اور قوال مزاج داں معہ ساز کے بھی موجود ہو اور وہ شخص یہ کہے کہ حضرت یہ دونوں چیزیں حاضر ہیں مگر دونوں ایک ساتھ نذر نہیں کی جاسکتیں ان میں سے ایک کو آپ پسند فرمائیں۔ اس وقت حضور کس چیز کو ترجیح دیں گے۔ کھانے گویا گانے کو۔ یہ سن کر حضرت مسکرائے اور فرمایا کہ شیخ صاحب دل تو یہی چاہتا ہے کہ غذا کو چھوڑ دوں گا اور گانا سنوں گا۔ کیونکہ طعام غذائے جسم ہے اور سماع غذائے روح ہے اور ہمیشہ میری دلی خواہش یہی ہے کہ اگر حالت سماع میں میری روح پرواز کر جاتی تو بہتر تھا۔ چنانچہ ایسا ہی ہوا کہ عین حالت سماع میں روح مقدس نے جسم اطہر کو خیر باد فرمایا جس کا مفصل حال انشاء اللہ باب الوفات میں آئے گا۔

ہمارے سرکار کے بعض خاندانی اشغال اس قسم کے ہیں کہ جن کے لیے جنگل یا پہاڑ یا دریا اور تہائی کا ہونا ضروری ہے۔ یہاں حضرت کو شہرت سے نفرت

یہ بھی کہلوانا پسند خاطر نہیں کہ کوئی کہے کہ جنگل میں جا کر عبادت فرماتے ہیں۔ لہذا شکار کے بہانے سے آپ صحرانوردی فرماتے اور بحیلہ شکار جنگلوں میں جا کر اپنے اشتغالات خاندانی میں مصروف اور مشغول ہوتے۔ مچھلی کے شکار کا بھی اس وجہ سے آپ کو بچہ شوق تھا اکثر لپ دریا تشریف لے جاتے اور بحیلہ شکار ماہی دن دن بھر چھڑا تھیں لئے امواج دریا پر نظر جمائے اپنے شغل میں مصروف رہتے تھے۔ نظر ظاہر میں تو شکار ماہی کو دیکھتے تھے مگر آپ کچھ اور ہی چیز بحر امواج میں ملاحظہ فرماتے تھے انھیں اشتغال اور مشاہدات کی طرف اشارہ کر کے عارف باللہ حضرت مخدوم علیہ الرحمۃ ارشاد فرماتے ہیں:

زور یا موج گوناگوں برآمد زنجونی بزنک چوں برآمد
گہے در کسوت لیلے فروشد گہے بر صورت لجنوں برآمد
چوں آں دریائیں موجزن شد حباب آسا برو گردوں برآمد
جو شعر مغربی در ہر لب سے
بغایت دلیر و موزوں برآمد

خانقاہ کی آمدنی کا یہ حلال تھا کہ ہزار روپیہ نذر کے آتے تھے مگر آپ اس کو چھوٹا اور اپنے پاس رکھنا پسند نہیں فرماتے تھے کبھی ملائزمل خاں کے حوالہ کر دیا اور کبھی سید فرست علی خادم خانقاہ کے سپرد کر دیا۔ نہ اس کا کوئی شمار نہ کوئی حساب کتاب جب خرچ کی ضرورت ہوئی ان خادمان خاص سے دلوا دیا۔ جب ان امینان نے کہہ دیا کہ اب کچھ نہیں رہے صرف ہو گئے۔ آپ فرماتے خیر اللہ مالک ہے پھر غیب سے سامان ہو جاتا۔ آپ نے کبھی روپیہ جمع کر کے نہیں رکھا۔ فرماتے کہ یہ تو کل کے خلاف ہے ہمارے پیران عظام کا ہی طریقہ ہے کہ اپنے پاس کچھ نہیں رکھتے تھے جو آتا تھا خرچ کر ڈالتے تھے۔ جب نہیں رہتا خدا پر بھروسہ کر کے جملہ امور کو خدا کے سپرد کر دیتے تھے وہ غیب سے اس کا سامان کر دیا

کر دیتا تھا۔ اکثر فرماتے تھے سہ

خدا خود میرا سامان ستا رہا ہے تو کل را

سادات کی حد سے زیادہ تعظیم و تکریم و خاطر داری فرمایا کرتے تھے۔ اکثر سادات اہل حایات کو خفیہ طور سے کچھ نقد دیا کرتے تھے کہ کسی کو اس کا علم بھی نہیں ہوتا تھا۔ جو رو سخا کا یہ عالم تھا کہ اگر کسی نے کیسی ہی بیش قیمت چیز کی استدعا کی چاہے کیسی ہی ضرورت کے واسطے وہ چیز کیوں نہ رکھی ہو آپ بلا تکلف دیدیتے تھے اور اس چیز کے بیش قیمت ہونے کی مطلق پرواہ نہ کرتے تھے۔ آپ باوجود اس جلالت قدر اور علو منزلت اور وسعت علم کے ہمیشہ غریبوں اور مسکینوں کے ساتھ بیٹھتے اور ان سے محبت کرتے اور اپنے معتقدوں اور ملتے والوں کے ساتھ تواضع و تکریم اور اخلاق سے پیش آتے بڑوں کی عزت کرتے اور چھوٹوں پر شفقت کرتے۔ دوستوں کو عزیز کہتے سب کے ساتھ شگفتہ روی اور دلجوئی سے پیش آتے آپ کی وفور عنایت اور شفقت و محبت سے آپ کا ہر ملتے والا یہی سمجھتا تھا کہ آپ مجھی کو سب سے زیادہ چاہتے ہیں اور مجھی سے سب سے زیادہ محبت کرتے ہیں۔ آپ ہر شخص سے حاضر و غایت یکساں ملتے تھے اگر کسی سے کوئی قصور ہو جاتا تو اس کو درگزر فرما دیتے آپ اپنے علم و کشف کو بہت چھپاتے تھے آپ کی زبان سے کسی اپنے بدخواہ کے لیے بھی بدو عا نہیں نکلی۔ آپ اپنے نفس کے لیے کبھی کسی پر غصہ نہیں فرماتے تھے۔ آپ کو اہل علم اور طالبانِ خدا و اہل ذکر و شغل سے نہایت محبت تھی زور و مکر۔ تصنع و بناوٹ سے آپ کو سخت نفرت تھی۔ آپ نے ساری عمر میں کبھی کوئی سبھوٹ بات منہ سے نہیں نکالی۔ فروتنی اور کسر نفسی کا یہ حال تھا کہ آپ اپنے کو سب سے خرد اور حقیر سمجھتے تھے۔ جب کوئی آپ سے ملنے کو آتا آپ اس کی کمال تعظیم و تکریم کرتے اور خود ابتدا سلام کی کرتے۔ بہ نسبت کلام کرنے کے آپ کو سکوت زیادہ پسند تھا۔ آپ کے گرد ہر وقت مخلوق خدا کا ہجوم رہا کرتا تھا اور مخلوق پر روانہ دار آپ کے قدموں پر نثار ہوتے تھے۔ بڑے بڑے علماء و فضلاء آپ کی خانقاہ کی جا رہب کشتی کو فخر سمجھتے تھے

اور آپ کے حضور میں مودب بیٹھے تھے اور سواری کی حالت میں آپ کی سواری کے پیچھے پیچھے دوڑتے تھے۔ جب آپ منع فرماتے تو وہ لوگ کہتے کہ آپ کے ساتھ چلنا اللہ کے راستہ پر چلنا ہے۔ بڑے بڑے مشائخ طریقت جب آپ کی خانقاہ میں حاضر ہوتے تو آپ کی چوکھٹ کو چومتے اور آپ کے ہاتھ اور پاؤں کا بوسہ دیتے۔ آپ نے کبھی والیان ملک اور حکام انگریزی اور امرا اور اہل دول کی تعظیم بوجہ ان کے جاہ و ثروت کے نہیں کی اور نہ کبھی ان کے بنگلہ یا گھریا قلعہ پر ان سے ملنے کے لیے گئے۔ بلکہ وہ لوگ خود آپ کی تعظیم کیا کرتے اور آپ کی قدم بوسی کو حاضر ہوا کرتے تھے۔ آپ کسی سائل کے سوال کو کبھی رد نہیں کرتے تھے۔ اگر بروقت کچھ موجود نہ ہوتا تو سہ ہولت اس سے معافی چاہتے۔ آپ فرماتے تھے کہ تمام اعمال سے بہتر غریبوں کو کھانا کھلانا اور ان کی خدمت کرنا اور ان کے ساتھ خلق سے پیش آنا ہے۔ باوجود کمال تبحر علمی آپ اپنے کو ہمیشہ طالب علم فرمایا کرتے تھے اور باوجود قابلیت اور نہایت خوش تقریر اور فصیح البیان ہونے کے کبھی مسجد میں ممبر پر چڑھ کر وعظ و پند نہیں فرمایا۔ آپ کا قول تھا کہ ممبر جائے رسول ہے اس پر قدم رکھنا میں بے ادبی سمجھتا ہوں میں اپنے آپ میں اتنی قابلیت نہیں پاتا کہ رسول کی جگہ پر جا بیٹھوں ادب کے خلاف ہے۔ مگر اپنی مسند مبارک پر بیٹھ کر حقائق و معارف احکام شریعت و طریقت اس قدر بیان فرماتے کہ سامعین کے قلوب روشن ہو جاتے تھے۔ اثنائے تقریر میں باوجود آدمیوں کی کثرت کے آپ کا کلام دور کا آدمی بھی ایسا ہی سنتا تھا جیسا کہ نزدیک کا۔ آپ اہل مجلس کے دل کی بات ذریعہ کشف و ریافت کر لیتے تھے اور ان سے اسی اعتبار سے گفتگو فرماتے تھے۔ آپ نے اکثر تخلیہ میں خواص سے فرمایا کہ اگر آداب شریعت مانع نہ ہوتے تو میں کہہ دیتا اور بتا دیتا کہ تم لوگ کیا کھاتے ہو اور کیا جمع کرتے ہو۔ کیا کر چکے اور کیا کرنے والے ہو۔ میں دیکھتا ہوں کہ تم لوگوں کے دلوں میں ہے اور جو کچھ تمہارے گھروں میں ہوتا ہے۔ ایک مرتبہ سرکار نے اپنے خواص سے خلوت میں فرمایا کہ حضور

تاج الاویا نے مجھے ایک ایسے شغل کی تعلیم کی اور فرمایا کہ اس شغل کا مکملہ اس وقت سمجھنا کہ جب اس مکان کی پختہ دیوار تمہارے لیے حاجب نہ ہو جب چاہو اس سے باہر چلے جاؤ اور جب چاہو واپس چلے آؤ۔ چنانچہ اس شغل میں مشغول ہونے کے چند ہی روز کے بعد یہ حالت ہوئی کہ مجھے کوئی دیوار یا سقف حائل نہیں معلوم ہوتی تھی میں دیوار سے باہر چلا جاتا تھا اور پھر اندر چلا آتا تھا۔ دروازہ حویلی کا بند رہتا تھا اور میں باہر گلی میں ٹھہلا کرتا تھا اور جب جس دیوار سے چاہتا تھا اندر چلا آتا تھا۔ یہی وجہ تھی کہ ہمارے حضرت کا کشف اس قدر وسیع تھا کہ ادنیٰ توجہ میں دہلی اور کلکتہ۔ لاہور کے حالات بیان کرنے لگتے۔ جب جہاں چاہتے تھے ان کی آن میں پہنچ جاتے تھے۔ اور فوراً لوٹ آتے تھے۔ استغنا کا یہ حال تھا کہ ایک مرتبہ میں حضرت کے حضور میں بیٹھا تھا۔ صبح کا وقت تھا۔ ڈاک سے بہت سے خطوط مریدوں کے آئے تھے۔ حضرت اس کو پڑھ پڑھ کر رکھ رہے تھے منجملہ ان خطوط کے کسی جگہ سے ایک بہت بڑے رئیس مرید نے عرضی لکھی تھی کہ جس میں اپنے حسن اعتقاد کا اظہار کرتے ہوئے یہ لکھا تھا کہ میرے کوئی اولاد نہیں ہے اور وہ ہزار ہزار روپیہ سالانہ متافع کی میری جائداد ہے۔ میں چاہتا ہوں کہ اپنی کل جائداد خانقاہ پر وقف کر کے حضور میں نذر پیش کر دوں۔ اجازت ہو تو مکملہ رجسٹری کا باقابطہ کرا کے داخل خارج حضور کے نام کرادوں۔ حضرت نے پہلے خط کو آہستہ پڑھا پھر ہم لوگ حاضری جلسہ کی طرف مخاطب ہو کر بہ آواز بلند پڑھا اور فرمایا کہ میں گانوں علاقہ لے کر کیا کروں گا کل مخلوق کہے گی کہ میاں صاحب۔ تعلقہ دار ہو گئے اب فقرو درویشی نہ رہی۔ اگر وقت پر مالگذاری نہ ادا ہوئی تو تحصیل کے پیادے وارنٹ اور قرقی کا حکم لے کر خانقاہ میں آئیں گے۔ اس وقت اللہ کی یاد میں خلل پڑے گا۔ لہذا میں اس کو ہرگز قبول نہیں کر سکتا۔ میرے حال پر افسوس ہے جو میں بجائے فقیر کہلانے کے علاقہ دار کہلاؤں میرے توکل میں جو مجھے اپنے پیروں اور آباد اجداد سے میراث میں ملا ہے اس میں بٹ لگ جائے گا۔ اس کے بعد ابدیدہ ہو کر ارشاد فرمایا کہ ہمارے خواجگانِ چشت میں سے کسی نے جاگیر گانوں وغیرہ قبول

نہیں کیا۔ سب سے پہلے اسی خط کا جواب قلم دوات منگا کر فوراً انکار لکھ دیا۔ حضرت
 بوعلی شاہ قلندر خوب فرماتے ہیں کہ
 چھیت درویش بگویم اے فقیر
 لاطیع بودن ز سلطان و امیر

باب سوم

کلمات طبیات و ارشاد و ملفوظات

آپ عالم ربانی۔ مقبول یزدانی۔ حقائق و معارف میں وحید العصر۔ کرامت
 و خوراک عادات میں فرید الدہر۔ زہد و ورع میں کامل ریاضت و عبادت میں ہمیشہ تھے۔ آپ
 زبدۃ الاولیاء کرام۔ عمدۃ المشائخ عظام۔ جامع برکات و صاحب کشف و کرامات۔ اکابر
 اولیاء اعظم اصفیاء سے تھے۔ آپ عالم علوی ظاہری ماہر رموز باطنی۔ محرم اسرار شریعت۔
 واقف رموز طریقت۔ لسان الرحمن۔ فیض البیان سلطان طریقت و حقیقت۔ قطب الوقت
 امام و شیخ زماں تھے۔ علوم احادیث و تفسیر وغیرہ میں شانِ عالی رکھتے تھے۔ ریاضت و کرامت
 اور توکل و قناعت میں آیت عظیم اور لطائف و حقائق میں کامل و اکملی تھے۔

ہمارے سرکار سراج السالکین رحمۃ اللہ علیہ اپنے مریدوں اور معتقدوں کو
 شریعت محمدیہ کی پابندی کی سخت تاکید فرمایا کرتے تھے کہ

خلافت پیغمبر کے رہ گزیدہ کہ ہرگز بمنزل نخواہد رسید

اور فرمایا کرتے تھے کہ شریعت و طریقت کے احکام گو بظاہر علیحدہ علیحدہ معلوم ہوتے ہیں۔
 مگر حقیقت میں دو نہیں ہیں۔ ظاہر احکام رسول کا نام شریعت اور اسی کے باطن کا نام

طریقت ہے گویا دونوں ایک ہی چیز ہے۔ صرف ظاہر و باطن کا فرق ہے۔ اپنے طریقہ والوں کو سخت تاکید فرمایا کرتے تھے کہ اللہ کی یاد سے ایک دم بھی غافل نہ رہنا چاہیئے۔ فرماتے تھے کہ وہ ہر آن کو غافل از حق یک زمان است ہماں دم کافر است اما نہاں است آپ محبت اہلیت اور خدمت و تعظیم و تکریم سادات عظام کے لیے بھی مبالغہ فرماتے تھے اور کہتے تھے کہ مشائخ ان طریقت اور ان کے متبعان کا یہی طریقہ رہا ہے۔

ایک شخص خانقاہ میں حاضر ہوا بعد قد مبوسی کے اس نے عرض کی کہ میں ارشاد سفر میں جانا چاہتا ہوں میری امداد فرمائی جائے۔ فرمایا سفر میں تم کو کیا مدد دے سکتا ہوں۔ اگر تم اپنا مددگار چاہتے ہو تو خدا کو اپنا مددگار سمجھو اور اگر ساتھ چاہتے ہو تو کراما کا تبین تمہارے ساتھ ہر وقت موجود ہیں۔ اگر عبرت چاہتے ہو تو دنیا کافی ہے۔ اگر مونس چاہتے ہو تو قرآن کافی ہے۔ اور اگر کچھ کام کرنا چاہتے ہو تو عبادت اور یاد خدا کافی ہے اور اگر پسند و نصیحت چاہتے ہو تو موت کافی ہے اگر تم اس میں سے کچھ نہیں چاہتے ہو تو تم جانو اور تمہارا کام

ایک دفعہ حضرت فرمانے لگے کہ اگلے پیر ان طریقت کا یہ دستور تھا کہ ارشاد جب مرید کو اجازت اور خلافت عطا کرتے تھے تو اس کے ساتھ ہی کلاہ چار ترکی بھی اس کے سر پر رکھتے تھے۔ اس چار ترکی سے مراد چار چیزوں کا ترکی کرنا مقصود ہوتا تھا۔ اول ترک دنیا۔ دوم ترک عقی یعنی سوائے حق کے کسی سے مقصود نہ رکھنا۔ مامقیاں کوئے دلداریم رخ بہ دنیا و دیں نمی آریم

سوم ترک خور و خواب مگر بمقدار قلیل بغرض قیام حیات کہ یہ عبادت خداوندی کرنے کے لئے ضروریات سے ہے۔ چہاں رم۔ ترک خواہش نفس امارہ یعنی جو نفس کہے اس کے خلاف کرنا۔

ایک مرتبہ فرمایا کہ جس دل میں آواز خوش اور موزوں جس کو ارشاد سماع کہتے ہیں موثر نہ ہو وہ دل خدا کے عشق و محبت سے خالی ہے

حضرت آدم علیہ السلام کو اللہ پاک نے پانی اور مٹی سے بنایا اور خوش آوازی کو
آتش عشق سے پیدا کیا اور اس میں راز ہائے پنهانی کو مخفی رکھا ہے اگر خوش آوازی
میں آتش عشق نہ ہوتی تو ہرگز اس میں اسرار نہانی نہ ہوتے اور حضرت داؤد علیہ السلام
کو خوش آوازی کا مجززہ نہ دیا جاتا ہے

آتش عشق است کاندہ فدا جوشش عشق است کاندہ فدا
جیسا کہ انسان کامل کے کلام سنتے سے اہل فہم کی طبیعت بدل جاتی ہے اسی طرح
سماع کے سنتے سے اہل دل کی حالت بدل جاتی ہے۔ جو لوگ کہ سماع کو حرام
کہتے ہیں وہ اس کے مصالح اور لذت سے بالکل ناواقف ہیں۔ اگر واقعی سماع
حرام مطلق ہوتا تو رسول صلعم کسی قسم کا کوئی گنا کبھی نہ سنتے۔ جیسے شراب
کہ حرام مطلق ہے۔ رسول اللہ صلعم نے کبھی نہیں پی اور نہ اس مسئلہ میں کبھی علماء
کا اختلاف ہوتا۔ اس میں علماء کے اختلاف سے ظاہر ہوتا ہے کہ سماع حرام
نہیں ہے۔ جو لوگ اپنی بے سمجھی سے اس کو حرام مطلق کہتے ہیں وہ مجبور ہیں سماع
کے فوائد اور اسرار کو نہیں جانتے

قدر گل و مل بادہ پرستاں داند نے سنگدل و نہ تنگ داستاں داند
تو بادہ نہ خوردہ کہ قدرش دانی سرایت دریں پردہ کہ مستاں داند
ایک مرتبہ فرمایا کہ عبادت اور عبودیت میں بڑا فرق ہے۔ عبادت
ارشاد: اداۓ فرائض و سنن اور اداۓ ورود و وظائف کا نام ہے اور عبودیت
ذات حق میں فانی اور مستہلک ہونے کا نام ہے۔ یہی وجہ ہے کہ مولانا روم فرماتے ہیں کہ
اولیا اندر جہاں باشد بے ایک عبد اللہ نہ باشد ہر کسے
جب ذات خدا میں فنا ہو جانے کا نام بندگی ہے تو عابد کو چاہئے کہ ذات خدا
میں مٹ جائے اور اس کی یاد سے ایک دم بھی غافل نہ رہے تاکہ ایک لحظہ
بھی اس سے دوری نہ ہو کیونکہ

دے بے یاد اودون حرام است

سمجھ لو کہ غفلت سے ہی دوری ہوتی ہے اور دوری کا نام مجبوری و خرابی ہے ع

بہر جائیکہ باشی با خدا باش

ایک مرتبہ ہمارے سرکار حقیقت عقل و عشق کی بیان فرمانے لگے اور ان ارشاد :- دونوں میں جو فرق ہے اس کو اس حسن و خوبی کے ساتھ بیان فرمایا۔ کہ سامعین میں ایک جوش پیدا ہو گیا۔ گو مجھے ساری تقریر تو یاد نہیں ہے مگر مختصراً کچھ دماغ میں محفوظ رہ گیا ہے کو عرض کرتا ہوں۔ فرمایا کہ عشق رہنمائے عارفان ہے اور عقل رہزن سالکان ہے۔ عشق صرف خدا کو چاہتا ہے اور عقل اس کے خلاف کو عشق و وحدت کو چاہتا ہے اور عقل کثرت کو۔ عشق۔ تنزیہ کی طرف جاتا ہے اور عقل تشبیہ کی طرف لہذا اگر کوئی شخص اس عقل کے ذریعہ سے خدا کو بلا امداد عشق کے تلاش کرنا چاہے تو ہرگز منزل مقصود تک نہیں پہنچ سکتا ع

عشق در ہر دل کہ باشد رہبر در کار نیست

اس وقت آپ یہ چند اشعار حضرت فرید الدین عطار علیہ الرحمۃ کے اپنی زبان پر لائے

عشق چہ بود قطره دریا ساختن	از دو عالم با خدا پر واختن
عشق از ہستی خود و ارستن است	در مقام مدی پیوستن است
عشق دریا ہے است بے قعر و کران	عشق بیرون است از شرح و بیان
در دل عاشق چو عشق آتش فروخت	ہر چہ جز معشوق بود اور بسوخت
گر مقام عشق ماوائے توشد	بر فراز نہ فلک جائے توشد
دین عاشق عشق و تجرید فناست	مذہبش تفرید و ترما سواست
عقل کے بیند جمال عشق را	عقل کے داند کمال عشق را
عقل در اسباب میدار و نظر	عقل می گوید مسبب را نگر
عقل گوید دنیا و عقبی بجو	عشق میگوید بحر مولا بجو

عقل گوید علم آموز و ہنر عشق می گوید زہستی و رگزر

عقل میجوید ہمیشہ جاہ مال

عشق گوید جملہ راکن پائمال

خلاصہ یہ ہے کہ عشق و محبت کے مراتبات کو اس شرح و بسط کے ساتھ بیان فرمایا کہ کبھی کانوں نے نہیں سنے تھے۔ آخر میں فرمایا کہ

با عاشقے نشین وہمہ عاشقی گزین باہر کہ نیست عاشق با او مشوقین

ارشاد :- ایک مرتبہ اہل جلسہ کی طرف مخاطب ہو کر فرمایا کہ انسان کو دنیا میں اس طرح رہنا چاہیے جیسے پانی میں بطور رہتی ہے کہ جب اس سے نکلتی ہے تو معلوم ہوتا ہے کہ کبھی پانی میں تھی ہی نہیں۔ اسی طرح انسان کو اس دنیا میں رہنا چاہیے کہ جب اس کو دریائے دنیا سے نکلنا ہو یعنی جب اس کے مرنے کا وقت آئے تو اس طرح دنیا سے جائے۔ جیسے بط پانی سے بے لوث نکلتی ہے۔ ذرا بھی دنیا کی محبت اس کے دل میں نہ رہے اور آخرت کی راہ میں رکاوٹ پیدا نہ کرے۔

خطرے کو جب جاہ کے دل سے نکالیں یہ بے طرح کا چور ہے گھر میں گھسا ہوا
ارشاد :- ایک مرتبہ فرماتے گئے کہ دنیا و مافیہا کی ساری نعمتیں اگر جمع کی جائیں تو اس کی قیمت ایک جو کے برابر بھی بمقابلہ اس در کے جو خدا کی محبت کے سبب سے پیدا ہوتی ہے نہیں ہے۔ لہذا صحبت اہل در و اختیار کرنا چاہیے اور انکی صحبت کے اثر سے اپنے دل میں درد پیدا کرنا کہ یہ بہت بڑی دولت ہے یہ درد مجازی عشق سے ہو یا حقیقی سے اگر مجازی ہے تو بمصدق "المجاز قنطرة الحقیقت" ایک روز یہی مجاز بام حقیقت کی سیڑھی بن جائے گا۔ مثلاً جامی علیہ الرحمۃ نے کیا خوب فرمایا ہے۔

مساب از عشق رو گر چہ مجازی است

کہ آں بہر حقیقت کار سازی است
بلوچ اول الف باتانہ خوانی زقرآن درس خواندن کے توانی
ولی باید کہ در صورت نہ مانی وزیں چلن زو خود را بگذرانی
اگر انسان اپنی بد قسمتی سے ان درودوں میں سے کسی درد کو اپنے دل میں پیدا نہ
کر سکا تو وہ انسان نہیں حیوان ہے کیونکہ وہ
درد دل کے واسطے پیدا کیا انسان کو ورنہ طاعت کے لیے کچھ کم نہ تھے کرویاں
۹ ارشاد :- اگر اس کو کسی سے کوئی رنج پہنچ جائے تو یہ اس کو آرام پہنچائے
اگر کوئی اس کے ساتھ برائی کرے تو یہ اس کی بھلائی کرے۔ غرض کہ کسی قسم کی
کسی کو تکلیف نہ پہنچائے۔

بدی را بدی سہل باشد جزا اگر مردے احسن الی من اسما
خلاصہ یہ ہے کہ انسان کو چاہئے کہ کسی کی برائی نہ چاہے بلکہ جہاں تک ہو سکے
نیکی کرے اور اس کو بھول جائے۔ بھلائی اور برائی یاد نہ رہے۔
آشائش دو گیتی تفسیر اس دو حرف است بادستان تملطف باد شمنان مدارا
طالب خدا کو طلب حق میں شکستہ دل رہنا چاہئے کیونکہ کسی ٹوٹی ہوئی
۱۱ ارشاد :- چیز کی قیمت نہیں ہوتی مگر دل کی جتنا ہی دل شکستہ ہوگا، اتنی ہی اس
کی قیمت زیادہ ہوگی۔ حضرت موسیٰ علیہ السلام نے خداوند کریم سے پوچھا کہ یا راہبا
میں تجھ کو کہاڑھونڈھوں اور کہاں پاؤں اللہ تعالیٰ نے فرمایا عِنْدَ الْمُتْلِسْمَةِ قَلْبِ
بِهْمَ طَبْعِی مَجھ کو شکستہ دلوں میں تلاش کرو میں وہیں ملوں گا۔ موسیٰ
علیہ السلام نے عرض کی کہ خداوند مجھ سے زیادہ کوئی شکستہ دل نہ ہوگا حکم
ہوا کہ بس مجھ کو اپنے دل میں تلاش کرو۔ ایک بزرگ فرماتے ہیں
من لمسیعہ دستہ ارضی ولا حرا بیت المقدس دل بے شرک جائے اور

کیا تم نے سنا نہیں ہے کہ قلوب المومنین عرش اللہ تعالیٰ یعنی منوں کا دل محل تجلیات الہی ہے۔

ایک مرتبہ حاضرین جلسہ سے مخاطب ہو کر فرمایا کہ وحدت نے ارشاد:- لباس کثرت کا پہنا لہذا عوام کی آنکھیں سوائے کثرت کے کچھ نہیں دیکھتیں مجبوراً وحدت سے انکار کر بیٹھیں مگر حقیقت امر یہ ہے کہ اگر ہزار برس فکر و تلاش کرو گے تو سوائے اس ایک ذات کے کسی وجود کا پتہ بھی نہ پاؤ گے۔ وہی ایک ذات جو ہزاروں صورت اور شکل میں نمایاں ہے۔

بہر صورت نمودہ ذات خود را گہے بر شکل آدم گاہ حوا

بلکہ قید اطلاق سے بھی مبرا ہے

تے یکے گنجد را بخانے دوئی گفتن رواست بسکہ بہت عالی تر اطلاق کم و بسیار ما کلمہ لا الہ الا اللہ کے بھی یہی معنی ہیں کہ سوائے خدا کی ذات کے کوئی موجود ہی نہیں ہے مثال وحدت اور کثرت کی اس طرح سمجھائی کہ وحدت مثل نقطہ کے ہے اور کثرت مثل حرف اور خط کے اگر ان کو غور کی نگاہ سے دیکھو گے تو سوائے نقطہ کے مجموعہ کے اور کچھ نہ پاؤ گے حروف اور خطوط حقیقتاً کل نقطہ ہی نقطہ ہیں جو صرف ایک جنس کے چند نقطے مل کر بصورت الف۔ با۔ تا۔ مختلف حروف اور خطوط

میں دکھائی دیتے ہیں۔ انہیں معنوں میں مولانا روم فرماتے ہیں

علم حق در علم صوفی گم شود این سخن کے یا اور مردم شود چونکہ فہم ناقص اس شعر کا مطلب سمجھنے سے قاصر ہے لہذا حضرت مولانا عبد الرحمن جامی نے اس شعر کی شرح اس طرح فرمائی ہے

علم صوفی خط و علم حق نقطہ از وجود نقطہ باشد بود خط

نقطہ جنبش کرو خط آمد پدید یک ذات نقطہ را در خود نہ دید

زین سبب فرمود حضرت مولوی از کمال معرفت در مشنوی

علم حق در علم صوفی گم شود
 این سخن کے باور مردم شود
 اسی مضمون وحدت وجود کو ایک موحداً اس طرح سمجھاتے اور فرماتے ہیں ع
 وحدت اندر کثرت است و کثرت اندر وحدت است
 یہ غیر اور غیریت محض فرضی اور اعتباری برائے نام نہاد دل ہے ورنہ حقیقت میں
 بجز اس ایک ذات کے دوسری ذات کا وجود ہی نہیں ہے سہ
 کجا غیر و کو غیر و کو نقش غیر سوائے اللہ و اللہ مافی الوجود
 انسان کو جو کچھ رنج و راحت پہونچے سب کو من جانب اللہ اور
 ارشاد :- مشیت ایزدی سمجھ کر راضی براضا رہے اور ہر حال میں خوش رہے
 اور سچے دل سے کہے کہ رضینا برضاء اللہ راضی ہیں۔ ہم اس میں صتم جس میں
 کہ ہے تیری رضا

رضائے او طلب تائی توانی رضا دوست گنج جاودانی
 ایک بزرگ فرماتے ہیں کہ میں ایک مقام پر پہونچا ایک مست فقیر کو دیکھا کہ
 بیہوش پڑا ہے اور تمام بدن اس کا سڑ گیا ہے اور ہزاروں چیونٹیاں اس کے
 منہ اور زخموں میں بھری ہیں۔ مجھ کو یہ حال دیکھ کر بہت ترس آیا میں نے اس
 کے سر کو اٹھا کر اپنے گود میں لے لیا اور اس کے زخموں سے چیونٹیاں نکالنے
 لگا وہ ایک مرتبہ چونکا اور کہا کہ یہ شخص کون فضولی ہے جو میرے اور میرے
 اور میرے دوست کے راز دنیا میں ہارج اور مائع ہوتا ہے۔ میں اُسی اپنے
 دوست کی قسم کھا کر کہتا ہوں کہ اگر میرا ہر ایک عضو ٹکڑے ٹکڑے اور تمام
 بدن سڑ جائے اور ہر زخم میں کیڑے پڑ جائیں میں ہر حالت میں راضی برضا
 ہوں۔ جس قدر زخم بڑھتا جائے گا اسی قدر میری محبت بھی زیادہ ہوتی جائے گی
 عاشق کا کام یہی ہے کہ یار کی ہر ادا پر راضی برضا رہے سلطان العارفین حضرت

بایزید بسطامی قدس سرہ سے ایک شخص نے پوچھا کہ یہ کیونکر معلوم ہو سکتا ہے کہ خدا مجھ سے راضی ہے۔ حضرت نے فرمایا کہ اس شخص کے جاننے کا بہت آسان طریقہ ہے وہ یہ کہ تم اپنے کو دیکھ لو کہ تم خدا سے کتنا راضی ہو۔ پس اسی سے سمجھ لو کہ خدا بھی تم سے اتنا ہی راضی ہے اگر تم خدا سے راضی نہیں ہو تو خدا بھی تم سے راضی نہیں ہے۔
فَاذْكُرُونِي اَذْكُرْكُمْ کے بھی یہی معنی ہیں۔

ایک مرتبہ فرمایا کہ شریعت کی راہ نماز۔ روزہ۔ حج۔ زکوٰۃ کا ادا کرنا **ارشاد:-** اور امر و نواہی کی تعمیل کرنا ہے اور عشق و محبت کی راہ میں راز و نیاز ہے۔ جب تک اس راہ میں سر نہ دے گا۔ اس کے اسرار کو نہ پائے گا۔
نیازی عشق کا کوچہ بھی دینا سے نرالا ہے

حیاتِ جادواں پائے اگر اس میں کوئی سر نہ
جب ملک ملک خنوائے عشق و محبت میں مجبور سرشار نہ ہو گا بارگاہِ وحدت میں
نہ باریابی حاصل کر سکے گا اور نہ مقامِ حضور میں پہنچ سکے گا
درمیکدہ وحدت و مشیاری گنج در عالم بیرنگی جز یار نمی گنج

ایک مرتبہ برادرِ طریقت قاضی حکیم الدین مختار مراد آبادی نے جو **ارشاد:-** ایک نہایت خوش طبع زندہ دل بامذاق آدمی تھے۔ حضرت کے حضور میں اپنی کمی رزق کی شکایت اور وسعتِ رزق کی استدعا کی حضرت نے فرمایا کہ قاضی قاضی صاحبِ حق سبحانہ تعالیٰ کا شکر ادا کرو کہ وہ تم کو کھانے کو روٹی دیتا ہے پہننے کو کپڑا بھی دیتا ہے۔ ضرورت کے وقت بازار سے سودا منگانے کو روپیہ پیسہ بھی دیتا ہے۔ مکان رہتے اور آسائش کرنے کو بھی دیتا ہے۔ بال بچے بھی دیئے ہیں اور ان کی روٹی کی ذمہ داری اللہ نے اپنے ذمہ لی ہے۔ پھر کیا چاہتے ہو اس نے وعدہ کیا ہے کہ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا یعنی روئے زمین پر کوئی ایسی جاندار چیز نہیں ہے جس کے رزق کا

ضامن خداوند کریم نہ ہو۔ پس نہایت افسوس کی بات ہے کہ تم خدا کے کہنے کا اعتبار نہیں کرتے اور دوسروں سے اس کی شکایت کرتے ہو اور اپنی حاجت دوسروں سے چاہتے ہو ذرا غور کرو اپنے دل میں شرمندہ ہو مسلمان ہونے کا دعویٰ کرتے ہو اور اپنے کو مسلمان کہتے بھی ہو اور خدا اور اس کے وعدوں پر ایمان نہیں لاتے وہ مالک حقیقی جس کو جس قدر مناسب سمجھتا ہے دیتا ہے اس نے اپنے اختیارات میں کسی کو کچھ دخل نہیں دیا ہے۔ پس قاضی صاحب اللہ ہی کی طرف رجوع کرو اور اسی سے مانگو جس نے جو کچھ پایا اُسی سے پایا یقین جانو کہ تم سے بہتر کتے ہیں کیونکہ ان کے مالک بعض وقت ان کو مار بھی دیتے ہیں۔ جھڑک کر ڈھتکار کر گھر سے باہر نکال دیتے ہیں۔ مگر وہ کتا اپنے مالک کا دروازہ چھوڑ کر کہیں نہیں جاتا گھوم پھر کر اپنے مالک ہی کے دروازہ پر آتا ہے اور اُسے سے اپنے کھانے کو مانگتا ہے۔ قاضی صاحب تمہارے مالک نے تبینہ اور امتحاناً اگر تمہاری آمدنی کچھ روز کے لیے کسی مصلحت سے کچھ کم کر دی تو تم اس کی ذرا سی تہیہ پر اُس سے خفا اور بے صبر ہو کر اس کے آستانے سے نکل کھڑے ہوئے اور مجھ سے اُس کی شکایت کرتے ہو۔ صبر کرو پھر وہی پوری غذا تم کو دے گا۔ دوسرا نہیں دے سکتا اس کی کمی کوئی پورا نہیں کر سکتا ہے

ایک دررہ دیں قرب خدای طلبی آرزو از ور مخلوق چرامی طلبی
ایک مرتبہ حضرت نے فرمایا کہ ہمارے خواجگان چشت علیہ الرحمۃ نے
ارشاد:- مسئلہ وحدت الوجود کو اس طرح سمجھایا ہے کہ سوائے ایک ذات خدا
کے دونوں عالم میں دوسرا کوئی موجود ہی نہیں ہے ظاہر بھی وہی ہے باطن بھی وہی
ہے هُوَ الظَّاهِرُ هُوَ الْبَاطِنُ ط کے یہی معنی ہیں۔ تم کو صرف تمہارے وہم نے
خدا سے جدا کر رکھا ہے۔ تم اپنے کو خدا سے علیحدہ کر کے خدا کی تلاش کرتے ہو اس
وجہ سے وہ تم کو نہیں ملتا ہے

تو از خود غیر می جوئی ازین معنی نمی یابی چو باشد غیر ناپیدا تو از پیدایچه می جوئی
حقیقت میں صورت۔ صورت حق۔ باطن۔ باطن حق ہے۔ صرف تمہارے وہم پندار
نے تم کو خدا سے جدا کر رکھا ہے۔

خدا از تو نہ ہجو راست و ہمت کرد ہجو ت
اگر معنی ہمیں معنی اگر صورت ہمیں صورت
تم معنی تنزیہ جانور اور صورت کو تشبیہ۔ اگر غور کرو اور انصاف کی نظر سے دیکھو تو تنزیہ
اور تشبیہ میں کچھ فرق نہیں ہے کیونکہ تنزیہ عین تشبیہ اور تشبیہ عین تنزیہ ہے۔
جب شیطان نے تشبیہ اور تنزیہ میں فرق جانا اور دوئی درمیان میں لایا آدم علیہ السلام
کو سجدہ نہیں کیا۔ لہذا مردود بارگاہ الہی ہو گیا اور طوق اَنْ عَلَیْكَ لَعْنَتِیْ اِلٰی یَوْمِ الدِّیْنِ کا
اس کے گلے میں ڈال دیا گیا پس سمجھ لو کہ شیطان کے مردود و ملعون ہونے کا باعث بھی
اس کی غیریت اور احولیت ہے۔ اس نے اپنی نادانی اور نا فہمی سے تنزیہ کو تشبیہ
سے الگ جاننا نہ سمجھا کہ تنزیہ عین تشبیہ اور تشبیہ عین تنزیہ ہے۔ حضرت
فرید الدین عطار زبان حق کا ترجمہ اپنی زبان میں کیا خوب فرماتے ہیں۔

چو آدم را فرستادیم بیرون جمالی شد عیاں زیں راز پینہاں
جمال خویش از پیدائنا دیم کہ حسن خویش در صحرائنا دیم
حق سبحانہ تعالیٰ نے مقام تنزیہ میں فرمایا اَنَا مُسْتَحَقُّ السَّجْدَةِ اس وقت نے
اس قول خداوندی کو تسلیم کر لیا تھا اور اس قول کو اپنے دل میں یاد رکھے ہوئے
تھا۔ جب اللہ جلالت نے چاہا کہ اب میں تشبیہ کی صورت میں پکڑوں تو پہلے اس
نے آدم کی صورت پکڑی اور اس کی ظاہری اور باطنی صورت میں اپنے صفات میں
سے کچھ اوصاف عطا کئے خَلَقَ اللّٰهُ اٰدَمَ عَلٰی صُوْرَتِہٖ اور آیت مقدسہ مَا وُتِّیْعُمُوْ
مِنَ الْعِلْمِ اِلَّا قَلِيْلًا ط اس قول پر شاہد عادل ہے۔ جب اس ذات منزہ نے
تشبیہ میں آکر صورت بشری آدم کی قبول کی تو ملائکہ کو حکم دیا قُلْنَا لِلْمَلٰٓئِکَۃِ اسْجُدُوْا
لَاۤ اِدْمَ ط یعنی میں نے ملائکہ سے کہا کہ آدم کو سجدہ کرو۔ چونکہ کل ملائکہ سوائے ابلیس کے
تنزیہ اور تشبیہ میں کچھ فرق نہیں جانتے تھے۔ دونوں کو ذات واحد کی شان اور

دونوں قول کو اسی ایک ذات کا قول سمجھتے تھے۔ لہذا بجز حکم ہونے کے فوراً ہی آدم کو سجدہ کر دیا تو حید باری تعالیٰ کے سمجھنے میں کوئی غلطی نہیں کی اول قول اَنَا مُسْتَحَقُّ السَّجْدَةِ جو مقام تنزیہ میں کہا گیا تھا اسی کو عین تشبیہ کا حکم جانا اور قول ثانی قُلْنَا لِلْمَلَائِكَةِ اسْجُدْ لِآدَمَ جو مقام تشبیہ میں کہا گیا تھا اسی کو وہی عین تنزیہ کا حکم سمجھا۔ لہذا آستانہ وحدت سے سر نہ پھیرا اور تنزیہ و تشبیہ میں غیرت نہ جانی آدم کو سجدہ کرنا عین خدا کو سجدہ کرنا سمجھا اور حکم ہوتے ہی سر بسجود ہو گئے اور یہ سمجھا کہ یہ

بروحدت ذات ست عرض کثرت شانت یک شان تو خلق است و گر شان خدائی اسی مقام کو ایک بزرگ اپنی اصطلاح میں اس طرح ارشاد فرماتے ہیں کہ یہ چوہا رآمد ز خلوت خانہ بیرون ہوں نقش دروں بیروں برآمد مگر شیطان نے اپنی احوالیت سے ان شانوں کو حقیقت میں دو سمجھا۔ لہذا دوئی درمیان میں لایا اور تنزیہ اور تشبیہ کو الگ الگ جانا غلطی کر گیا۔ بے راہ ہو گیا۔ یہ نہ سمجھا کہ تنزیہ عین تشبیہ اور تشبیہ عین تنزیہ ہے۔ ایک ہی ذات ہے جس نے مقام تنزیہ میں حکم دیا کہ مجھ کو سجدہ کرو پھر اسی ذات نے صورت تشبیہ کی پکڑ کر یہ حکم دیا کہ آدم کو سجدہ کرو۔ اصل کہنے والے کو نہ دیکھا صرف صورت ظاہری میں پڑ کر رہ گیا یہ نہ سمجھا کہ وہ ہی ایک ذات جب یہاں اپنے کو سجدہ کراتی ہے تو پھر غیر خدا یعنی آدم کو سجدہ کرنے کے لیے کیونکر کہے گی۔ ایسا ہو نہیں سکتا۔ ذات واحد و قسم کا متعارف نہیں دے سکتی کہ کبھی تو اپنے کو سجدہ کرائے کبھی غیر خدا آدم کو سجدہ کرنے کا حکم دے یہ ناممکن ہے۔ دونوں اصل حکم میں ایک ہی کو سجدہ کرنے کا ہے۔ یہ مقام تنزیہ میں اپنے ہی کو سجدہ کرانے کا حکم ہے۔ مقام تشبیہ میں بھی اپنے ہی کو سجدہ کرانے کا حکم ہے صرف مقام اور شان کا فرق ہے اور کچھ نہیں متتام تنزیہ میں بھی وہی کہنے والا تھا اور مقام تشبیہ میں بھی وہی کہنے والا ہے۔ دونوں اسی کے نام اور دونوں اسی کی شاخیں

ہیں سوائے خدا کے غیر ہے کہاں جس کو سجدہ کرنے کا حکم ہوگا
 توئی مقصود اگر مشغول غیرم
 توئی مسجود اگر نزدیک دیرم
 کجا غیر کو غیر کو نقش غیر
 سوی اللہ واللہ مافی الوجود
 اللہ اپنے بندوں کو ابلیس کے پھندوں سے بچانے دوئی میں نہ ڈالے کیونکہ اسی
 کو شرک کہتے ہیں۔ اللہم احفظنا

معنی آدم جمال دوست داں ہر چہ غیر دوست اور پوست داں
 ہمارے سرکار مسئلہ وحدت الوجود کو نئے نئے ڈھنگ نئے نئے
 ارشاد رنگ نئے نئے طرز مختلف عنوان مختلف تقریروں سے اپنے غلامان
 کو سمجھا کر دلنشیں کر دیا کرتے تھے۔ چنانچہ ایک مرتبہ مسئلہ وحدت وجود کو اس طرح
 سمجھایا کہ اسی ذات منزہ نے لباسہائے گوناگوں و خلعتہائے بوقلموں پہن کر خلوت
 خانہ وحدت سے بارگاہ کثرت میں بصورت ماہ شما جلوہ فرمایا اور دونوں عالم کو اپنے
 جمال کا آئینہ بنا کر شہود کی نگاہ سے اپنے کو دیکھا اور خوش ہوا جیسا ہمارے جناب
 قبلہ نیاز بے نیاز فرماتے ہیں

یار من با کمال رعنائی
 در ازل دیدہ بر رخس واکرد
 خود تماشا و خود تماشا شانی
 خویشتن را بخویش شیدا کرد
 گشت مطلق بہ دام قید اسیر
 کاندرو ظاہر است آیتش
 جزیکے نے چہ گویت ہیات
 پس بود عین او ہمہ اشیا
 جز عدم نیست غیر ذات خدا

حضرت مغربی اسی مضمون کو اس طرح فرماتے ہیں
 چوں عکس رخ دوست در آئینہ عیاں شد
 بر عکس رخ خویش نگارم نگہاں شد
 چوں عزم تماشا نے جہاں کرد خلوت
 آمد یہ تماشا نے جہاں جملہ جہاں شد

ہم کثرت خود گشتہ درود وحدت خود دید ہم عین ہمیں آمد و ہم عین عیاں شد
ہم پردہ بر انداخت زرخ کرد تجلی گہم پردہ خود گشت و پس پردہ تہاں شد
اسے مغربی آں یار کہ بے نام و نشان بود

از پردہ بروں آمد و بانام و نشان شد

غور سے دیکھو تو وہی ایک ذات ہے جو ہر آن مختلف شان سے جلوہ گر ہوتی
رہتی ہے اور ہر لحظہ مختلف صورت سے ظاہر ہوا کرتی ہے کبھی اسم کے ساتھ مسمی
ہو جاتی ہے کبھی بے نامی و گم نامی کے پردہ میں چھپ جاتی ہے، کبھی آنکھوں سے
دکھائی دیتی ہے۔ کبھی پردہ اخفا میں روپوش ہو جاتی ہے۔

ایک مرتبہ حضرت نے فرمایا کہ میں جو توحید کا بیان اکثر کیا کرتا ہوں
ارشاد:- وہ اختصار اور پردہ کے ساتھ کرتا ہوں۔ کبھی اس کی اصلی یاریلیوں کو
ظاہر نہیں کرتا کیونکہ زبان انسان اس کے کما حقہ بیان کرنے سے عاجز ہے اس کے
علاوہ اس کے اظہار کی محالیت بھی ہے۔ جیسا ایک بزرگ فرماتے ہیں:-
ستانی زبیاں از قیباں راز کہ تار از سلطان نگویند باز

یہ مسئلہ توحید و تصوف نہایت باریک اور نازک مسئلہ ہے اس کے بیان کرنے کے
لیے کتاب اللہ کو داہنے ہاتھ پر اور حدیث رسول اللہ کو بائیں ہاتھ پر رکھنا چاہئے
تاکہ خدا و رسول کے منشاء کے خلاف نہ ہو اور انسان بدعت کے جال میں نہ پھٹے
علم تصوف کے امام حضرت علی ہیں۔ رسول اللہ صلعم نے فرمایا ہے کہ اَنَا
مَدِيْنَةُ الْعِلْمِ وَعَلِيٌّ بَابُهَا۔ اگر اس کے اسرار کو وہ ظاہر فرماتے تو
مشائخ طریقت کیا جانتے اگر سینہ یہ سینہ یہ علم ان تک نہ پہنچتا تو دوسروں
کو یہ علم کیونکر معلوم ہوتا لہذا بغیر تعلیم مشائخان طریقت کوئی شخص تصوف سیکھنے
کا شوق کرے گا تو گمراہ ہو جائے گا کیونکہ یہ علم سیتہ ہے کسی کتاب میں اس کا ذکر
نہیں ہے کہ اس میں دیکھ کر کوئی اس کو سیکھ لے گا۔ بغیر کفش برادری فقیر یہ علم

حاصل نہیں ہو سکتا۔

عشق را بوحنیفہ درس نگفت شافعی را در روایت نیست
حنبل از راز عشق بے خیر است مالکی را درد روایت نیست

۱۸۔ ایک مرتبہ حضرت توحید کے بیان میں رطب اللسان تھے۔ جس شرح
الرشاد میں دبیست کے ساتھ وحدت الوجود کو حضور نے بیان فرمایا میں اس کا اعادہ
نہیں کر سکتا اور نہ اس کا بیان کامل طور سے ہو سکتا ہے۔ اس وقت یہ عالم تھا کہ
ہر درویش پر نور توحید چھایا ہوا تھا۔ عجب کیفیت تھی مفصل تقریر تو کوئی کیا ادا
کر سکتا ہے۔ مگر اس کا خلاصہ جو دماغ میں محفوظ رہ گیا ہے اس کو اپنے ٹوٹے پھوٹے
الفاظ میں عرض کرتا ہوں۔ حضرت نے مجمع عام میں جس میں اغیار اور بیشتر طبقہ
علماء اور فضلاء کے لوگ بھی شامل تھے فرمایا کہ اس وحدت الوجود کے بیان میں
صوفیوں کے مختلف اقوال ہیں۔ صوفیہ کرام نے اس مسئلہ کو مختلف اقوال مختلف
الفاظ مختلف طریقہ مختلف پیرایہ سے سمجھایا ہے چنانچہ ایک بزرگ اس طرح
سمجھاتے ہیں کہ اس وحدت الوجود کے چار درجہ ہیں اور ہر درجہ میں مختلف
حالات ہیں توحید کی ہوا کرتی ہے۔ ان چاروں درجہ کی تفصیل جس طرح آپ نے
فرمائی تھی وہ ایک مرتبہ میں مکتوبات صدی مخدوم الملک حضرت شاہ شرف الدین
بہاری رحمۃ اللہ علیہ کو دیکھ رہا تھا اتفاقاً اس میں وہی چار درجے توحید کے جس
طرح ہمارے سرکار نے بیان فرمائے تھے بجنسہ لکھے ہوئے ملے۔ چونکہ دونوں حضرات
کے مضامین اور مفہوم واحد تھے لہذا اس مضمون کو جنسہ ان کی کتاب سے اس
موقع پر نقل کر دیتا ہوں۔

توحید کا پہلا درجہ :- ایک گروہ فقط زبان سے تو لا الہ الا اللہ کہتا ہے
اصطلاح شرع میں منافق کہے جاتے ہیں ایسی توحید زبانی مرنے کے بعد یا قیامت

میں کچھ فائدہ نہیں دے گی۔ تصدیق یا اللسان کے ساتھ تصدیق یا الحنان بھی لازم ضروری ہے۔

توحید کا دوسرا درجہ :- اس کی دو شاخیں ہیں ایک گروہ زبان سے بھی رکھتا ہے کہ اللہ ایک ہی ہے کوئی اس کا شریک نہیں جیسا کہ ماں باپ سے اُس نے سنا ہے اُسی پر ثابت قدم ہے اس جماعت کے لوگ عام مسلمانوں میں ہیں۔ دوسرا گروہ زبان سے بھی لا الہ الا اللہ کہتا ہے اور دل میں بھی اعتقاد صحیح رکھتا ہے اور اپنے علم کی وجہ سے اللہ کی وحدانیت پر سیکڑوں دلی لیں بھی رکھتا ہے اس جماعت کے لوگ متکلمین یعنی علمائے ظواہر کہلاتے ہیں مسلمانان اور علمائے ظاہر کی توحید وہ توحید ہے جس کا ثمرہ ہے شرک جلی سے نجات پانا اور آخرت کی سلامتی کرنا خلود دوزخ سے رہائی پانا اور بہشت میں داخل ہونا۔ مگر اس توحید میں مشاہدہ نہیں ہے اس لیے ارباب طریقت کے نزدیک اس توحید سے ترقی نہ کرنا ادنیٰ درجہ پر قناعت کرنا ہے۔

توحید کا تیسرا درجہ :- موحّد مومن بہ اتباع پیر طریقت مجاہدہ دریافت دل میں پیدا ہو جاتا ہے اس نور سے اس امر کا مشاہدہ ہو جاتا ہے کہ فاعل حقیقی وہی ایک ذات واحد ہے سارا عالم گویا کٹھ پتلی ہے کہ اُسی واجب الوجود کے اشارے پر حرکت کرتا ہے۔ خود اُس کو کوئی اختیار نہیں ہے۔ ایسا موحّد کسی فعل کی نسبت کسی غیر کی طرف نہیں کر سکتا کیونکہ وہ اپنی چشم یقین سے دیکھ رہا ہے کہ فاعل حقیقی کے سوا کسی فعل کا کوئی دوسرا فاعل نہیں ہے اور وہ سمجھتا ہے کہ وہ

دریں نوع ہم شرک پوشیدہ ہست کہ زیدم بیاززد و عمرم نجست
یعنی وہ جانتا ہے کہ زید و عمر میں کسی کو مارنے یا آزر دہ کرنے کی طاقت نہیں ہے ۛ

در حقیقت فاعل ہر شے خداست

آیت قرآنی مَا رَمَيْتَ اِذْ رَمَيْتَ وَلَكِنَّ اللَّهَ رَمٰہُ شاید علول ہے یہ توحید عالمانہ ہے اس کا مقام ہمہ از دست اور وحدت شہود ہے اب ہم ایک مثال دے کر سمجھاتے ہیں اس سے توحید عامیانہ اور توحید عالمانہ اور توحید عارفانہ اور ہر ایک کے مراتب علیحدہ علیحدہ معلوم ہو جائیں گے۔

کسی سرائے میں ایک سوداگر آیا اس کے آنے کی تمام شہر میں شہرت ہو گئی مثال :- لوگ اس کی ملاقات کے خواہشمند ہوئے ایک شخص نے زید سے پوچھا کہ بھائی تم جانتے ہو سرائے میں سوداگر آیا ہے یا نہیں زید نے کہا کہ ہاں صحیح خبر ہے معتبر ذریعہ ہے ہم کو معلوم ہوا ہے۔ (یہ توحید عامیانہ کی مثال ہے) دوسرے نے عمر سے دریافت کیا اچی حضرت آپ کو کچھ معلوم ہے سرائے میں سوداگر جس کی شہرت ہو رہی ہے واقعی آیا ہے کہ نہیں عمر نے کہا ضرور آیا ہے ابھی ابھی میں اسی طرف سے آ رہا ہوں۔ سوداگر سے تو ملاقات نہیں ہوئی مگر اس کے نوکر چاکر گھوڑے۔ اسباب خیمہ بہنے کا سب میں دیکھتا آتا ہوں ذرا شک و شبہ سوداگر کے آنے میں نہیں ہے یہ تو توحید عالمانہ ہے اتیسرے نے خالد سے پوچھا کہ جناب آپ کو سوداگر کے آنے کی کچھ خبر معلوم ہے یا نہیں خالد نے کہا کہ بیشک آیا ہے میں اس کو دیکھ کر آ رہا ہوں مجھ سے اس سے ملاقات اور بات چیت بھی ہوئی ہے۔ (یہ توحید عارفانہ ہے) دیکھو زید نے سنی سنائی بات پر اعتقاد کیا۔ عمر نے اسباب دیکھ کر دلیل قائم کی۔ خالد نے سوداگر سے ملاقات کر کے یقین کیا ان تینوں میں جو فرق مراتب ہے اس کے بیان کی حاجت نہیں اہل طریقت کے نزدیک جس توحید میں مشاہدہ نہ ہو وہ توحید کی صورت اور توحید کا قالب ہے۔ اصل توحید نہیں ہے۔ مشاہدہ سے اعتقاد کو کوئی نسبت نہیں۔ مشاہدہ ہر بند کو کھول دیتا ہے۔ مشاہدہ سے استدلال کو کوئی مناسبت نہیں ہے کیونکہ

پائے استدلالیاں چوبین بود پائے چوبین سخت بے تکلیف بود

کثرت اذکار و اشغال و ریاضت و مجاہدات کے
توحید کا چوتھا مرتبہ۔ بعد ترقی کرتے کرتے یہاں تک سالک ترقی کرتا
ہے کہ بعض بعض وقت شش جہت میں اللہ تعالیٰ کے سوا اس کو کچھ نظر ہی نہیں آتا
تجلیات ذاتی کا ظہور اس شدت سے سالک کے دل پر ہوتا ہے کہ ساری ہستیاں
اس کی نظر میں گم ہو جاتی ہیں۔ جس طرح ذرے آفتاب کی پھیلی ہوئی روشنی میں نظر
نہیں آتے۔ حالانکہ دھوپ میں جو ذرہ دکھائی نہیں دیتا اس کا سبب یہ نہیں ہے
کہ ذرہ نیست ہو جاتا ہے یا ذرہ آفتاب ہو جاتا ہے۔ بلکہ جہاں آفتاب کی پوری
روشنی ہوتی ہے وہاں ذروں کو چھپ جانے کے سوا کوئی چارہ ہی نہیں رہتا۔ جس
وقت روشن دان تابان وغیرہ سے دھوپ کو ٹھری یا سائبان وغیرہ میں آتی
ہے اس وقت ذروں کو دیکھو صاف نظر آتے ہیں اس کے بعد صحن میں شکل کر
دیکھو تو ذرے غائب ہو جاتے ہیں۔ اس مثال سے خوب سمجھ لو کہ بندہ خدا نہیں ہو جاتا
اور نہ یہ ہوتا ہے کہ بندہ درحقیقت نیست ہو جاتا ہے بلکہ نابود ہونا اور چیز ہے دیکھنے
میں نہ آنا اور شے ہے۔ یایوں سمجھو کہ ایک آئینہ ہے اس آئینہ میں سالک کو بعض وقت
خدا ہی نظر آتا ہے اور خدا کے مشاہدہ میں سالک ایسا مستغرق ہو جاتا ہے کہ
عالم جو آئینہ ہے اس کو نظر نہیں آتا۔ اس سے اور آسان اور واضح مثال یہ
ہے کہ تم خود آئینہ کو دیکھو اور اپنے جمال پر محو ہو جاؤ پھر دیکھو تو سہی کہ آئینہ
تمہاری نظر سے غائب ہو جاتا ہے یا نہیں ضرور آئینہ نظر سے غائب معلوم ہو گا
ایسے موقع پر کیا تم کو یہ کہنے کا حق حاصل ہو گا کہ آئینہ نیست ہو گیا یا آئینہ جمال
ہو گیا۔ ہرگز نہیں نیست ہونا اور بات ہے اور دکھائی نہ دینا اور بات ہے۔
جس کی نظر میں آفتاب انوار حق اسی شان سے ظہور کرے گا اس کی نظر میں
ساری ہستیاں گم نہ ہونگی تو کیا ہوں گی فنا فی التوحید کے بعد ایک اور

مرتبہ ہے جس کو فناء الفنا کہتے ہیں اس مرتبہ کا بھی تعلق درجہ چہارم سے ہے کیونکہ اسی درجہ چہارم کے مرتبہ اکمل کا نام ہے اس لیے اس کو درجہ پنجم نہیں کیا گیا۔ اس مرتبہ میں سالک کی حالت یہ ہوتی ہے کہ کمال استغراق کی وجہ سے اس کے احساس کو اپنی فنائیت کی بھی خبر نہیں ہوتی اور نہ اس کی آگاہی باقی رہتی کہ ہم فنا ہوئے یہاں تک کہ کسی تجلی کا احساس نہیں ہوتا نہ کسی قسم کا علم رہتا ہے کیونکہ کسی قسم کا علم باقی رہنا اہل طریقت کے نزدیک تفرقہ کی دلیل ہے مقام جمع الجمع جب ہی حاصل ہوگا کہ سالک اپنے کو اور کل کائنات کو دریا سے حقیقت میں غرق کر دے اور اس کی خبر بھی نہ رکھے کہ کون غرق ہوا ہے

تو دروگم شو کہ توحید ایں بود گم شدن گم کن کہ تفرید ایں بود ہمارے حضرت کے سمجھانے اور تقریر کرنے کی یہ تاثیر ہوتی تھی کہ سامعین پر وہ حالت فوراً طاری ہو جاتی تھی۔ اپنے سے گم ہو جاتے تھے۔ بعض وقت حضرت ایسی باتیں ایسے مختصر طور پر فرما دیا کرتے تھے کہ اگر اس کی شرح کی جائے تو ایک مہینہ رسالہ ہو جائے۔ مگر سامعین کو اس مختصر مضامین کی ایسی مبسوط روشنی ہو کر قلب میں آ جاتی تھی کہ اس کے پوشیدہ پہلو نظر آنے لگتے تھے اور قلب میں ایسا متمکن ہو جاتا تھا کہ نقش کا لہجہ کی کیفیت پیدا ہو جاتی تھی حتیٰ کہ اس مضمون کو پھر دوبارہ سمجھانے کی ضرورت نہیں رہتی تھی۔ یہی حالت اشغال کی تعلیم میں بھی تھی کہ جہاں کوئی شغل کسی طالب کو تعلیم کیسے جاتا تھا تو فوراً جمعیت حاصل ہو جاتی تھی اور واردات شغلیہ مترتب ہونے لگتے تھے۔ واقعہ یہ ہے کہ تقریر آپ کی ایسی جامع ہوتی تھی کہ مضمون کے ہر پہلو پر حاوی رہتی تھی۔ کسی قابل اعتراضات بات کو چھوڑتے ہی نہ تھے۔ برابر دفع دخل مقدمات کرتے جاتے تھے لہذا تقریر آپ کی ایسی جامع اور دلنشین ہو جاتی تھی کہ پھر مکرر سوال کرنے کی گنجائش ہی باقی نہیں رہتی تھی حضرت

کا قال سامعین کا حال ہو جایا کرتا تھا۔

^{۱۹} **ارشاد:-** ایک مرتبہ حضرت نے فرمایا کہ حق سبحانہ تعالیٰ جب کسی اپنے بندے پر کمال مہربانی کرتا ہے تو اس کو کسی صوفی صاحب عرفان و رشد و ہدایت کے دامن سے وابستہ کرتا ہے اور اس سے اکتساب فیض کی خواہش اس کے دل میں ڈال دیتا ہے۔ اس وقت وہ اپنے دنیاوی رشتہ مندان اور متعلقین سے اپنا دل نہیں لگاتا۔ لہذا انسان کو چاہئے کہ خاک قدم درویشاں بلکہ خاک راہ ایشاں بن جائے اور تعلقات دنیاوی کو چھوڑے کیونکہ المال والذہب فتنہ حدیث شریف میں وارد ہے۔

^{۲۰} **ارشاد:-** فرمایا کہ ایک مرتبہ زبد العارفین قدوة الواصلین سر حلقہ اولیاء اللہ حضرت خواجہ حسن بصری رضی اللہ عنہ نے سرفتر اولیاء اللہ اسد اللہ الغالب مولائے کائنات علی مرتضیٰ کرم اللہ وجہہ سے سوال کیا کہ مجھ کو کچھ وصیت کیجئے۔ تاکہ میں اس پر عمل کرتا رہوں آپ نے فرمایا کہ اے حسن مشغولی حق کے بعد اہل و عیال اور متعلقین کی دیکھ بھال کرتے رہو اگر یہ لوگ دوستان خدا سے ہیں تو ان کی دوستی عین خدا کی دوستی سمجھو اور اگر یہ لوگ خدا کی یاد سے تم کو باز رکھیں تو تم بھی ان کو دشمنان خدا سے سمجھو اور ان سے علیحدہ ہو جاؤ۔

^{۲۱} **ارشاد:-** زائد متقی پرہیزگار نفل گزار آدمی تھے بعد ازلے فرائض واجبات کے نفیس زیادہ پڑھاتے تھے اور عبادت ظاہری ہی کو وصول الی اللہ کا باعث سمجھتے تھے اور اپنی عبادت ظاہری پر وہ فخر و مباہات کیا کرتے تھے اور دوسروں کو حقیر اور غیر عابد سمجھتے تھے۔ وہ ایک مرتبہ نفل نمازیں زیادہ پڑھ کر حضور کے حضور میں حاضر ہوئے اور اپنی عبادت کا گھمنڈ کرتے ہوئے حضرت کی طرف دیکھنے لگے۔

حضرت ان کی طرف مخاطب ہوئے اور ان کے دلی خطرات سے واقف ہو کر فرمایا کہ نماز و روزہ تو ہر مسلمان پر فرض ہے اگر اس نے ان کو ادا کیا تو کیا بڑی بات کی اپنا فرض ادا کیا اگر نہ ادا کرے گا تو خطا وار ہوگا۔ خدا کے دربار میں سخت پریش ہوگی۔ لیکن بعد ادا کے فرض اس امر کی زیادہ فکر کرنے کی ضرورت ہے کہ نفس بدکیش جو انسان کا جانی دشمن ہے ہر وقت اس کے پہلو میں رہ کر نیش زنی کیا کرتا ہے ہر شخص کی ترقی کی راہوں کو روکا کرتا ہے اس سے کیونکر رستگاری ہو اور اس کا فرید کیش پر کیسے قابو حاصل ہو جس نے میرے آگے کی راہ بند کر رکھی ہے صرف عبادت ظاہری ہی سے دیدار خداوندی حاصل نہیں ہو سکتا۔ حصول عرفان حق کے لیے اکتساب علم طریقت کی ضرورت ہے۔ بلا کفش برداری اہل اللہ کے حاصل ہی نہیں ہو سکتا۔ اگر صرف عبادت ظاہری ہی سے وصال خداوندی ہو جاتا تو رسول اللہ صلی اللہ علیہ وسلم تعلیم طریقت نہ فرماتے اور مسجد میں اذکار باجہر نہ فرماتے اور فقرار اور سالکین اس طرح کے ذکر اذکار میں اپنا وقت صرف نہ کرتے چند رکعتیں نماز نفل کی پڑھ کر اس پر اتنا غرور کرنا اور دوسرے مسلمانوں کو حقارت کی نظر سے دیکھنا اپنے کو عابد سمجھنا نہایت غلطی ہے اور اپنی عبادت کو ضائع کرنا ہے اور لیار اللہ کے مجاہدات کو دیکھو اور اپنی چند رکعت نفلوں کو دیکھو اور مقابلہ کرو کہ ان بزرگان دین نے کیسی کیسی عبادتیں کی ہیں پھر بھی وہ اپنے کو سب سے حقیر اور خطا وار سمجھتے تھے یہ غرور ساری نفلوں کو خاک میں ملا دیتا ہے پہلے اپنے نفس امارہ کو مارو اس کے بعد عبادت میں مشغول ہو جیسا مولانا روم فرماتے ہیں

اول لے جان دفع شرموش کن بعد ازاں در جمع گندم جوش کن
مولوی صاحب موصوف مجلس سے اٹھ کر مجھ سے فرماتے گئے کہ خدا کی قسم حضرت نے میرے دل کی حالت بیان کر دی اور میری ہدایت کر دی ورنہ میں گمراہ ہو گیا تھا۔

کیونکہ میں صرف فرائض و نوافل ہی کو حصول عرفان کی کنجی جانتا تھا اب میرے خیالات بدل گئے اب میں وہی کام کروں گا جس کو حضرت نے فرمایا ہے۔

۲۲ ارشاد:- ایک مرتبہ حضرت نے فرمایا کہ ایک روز ایسا آنے والا ہے کہ حق سبحانہ مجھ کو بھولے ہوئے تھے میں تم کو اپنی طرف بلاتا تھا اور تم بھاگتے تھے۔ میں کہتا تھا کہ جو کچھ تم کو مانگنا ہو مجھ سے مانگو۔ مجھ سے بڑھ کر تم کو کون دینے والا ہے۔ مگر تم دوسروں کے دروازوں پر تلاش رزق کے واسطے مارے مارے پھرتے تھے حالانکہ میں نے تم سے وعدہ کیا تھا کہ تمہاری روزی کا میں ذمہ دار ہوں لیکن تم میرے کہنے کا یقین نہیں کرتے تھے اور تم میرا دروازہ چھوڑ کر دوسروں کے دروازہ پر جاتے تھے۔ تم لوگ آج کے روز اس کا کیا جواب دو گے۔ اسی مضمون کو ایک بزرگ فرماتے ہیں سہ

ایک تو در رہ دین قرب خدای طلبی	آبرواز در مخلوق چرامی طلبی
دوش در گوش ولم گفت کہ اے غافل مست	من ترامی طلبم پس تو کرامی طلبی
من ترا از رگ جانت بتو نزدیک ترم	تو مرا در بدر خلق چرامی طلبی
بہ تصور نہ برد راہ بہ مقصود کسے	در فنا گوش اگر ملک بقای طلبی
شمس تبریز دریں دائرہ در دودا	خوش طبیب ست بیا اچہ دوا می طلبی

۲۳ ارشاد:- ایک مرتبہ حضرت نے فرمایا کہ انسان دو جوہر مختلف سے پیدا ہوا ہے۔ ایک علوی دوسرا سفلی۔ جس طرح جوہر سفلی یعنی جسم میں جو آب و آتش خاک۔ بادے بنا ہے مرض قبول کرنے کی صلاحیت ہے اسی طرح جوہر علوی یعنی ارواح بھی بیماریاں لاحق ہوتی ہیں۔ جس طرح امراض سفلی کے لیے اطباء ہیں کہ ان کے علاج سے مرض دور ہوتا ہے صحت حاصل ہوتی ہے اور ہلاکت سے آدمی بچ جاتا ہے اسی طرح امراض علوی کے لیے اطباء روحانی ہیں جن کے علاج سے جملہ امراض باطنی اگرچہ وہ محسوس اور مشہود نہیں ہوتے اور عقل میں نہیں آتے مگر سب دفع ہو جاتے ہیں اور ضلالت

وگمراہی کے مرض سے نجات و صحت پاتے ہیں۔ جو ہر سفلی کے مریض و علیل کے طبیب حکماء اور اطباء کہلاتے ہیں اور جو ہر علوی کے امراض کے معالج انبیاء اور ان کے بعد ان کے قائم مقام اولیاء اور مشائخان طریقت اور علمائے باللہ ہیں کیوں کہ یہی لوگ انبیاء کے خلیفہ اور ان کے وارث اور جانشین ہیں اسی وجہ سے کہا گیا ہے کہ اَلشَّيْخُ فِي الْقَوْمِ كَالنَّبِيِّ مِمَّنْ اِلَا مِمَّ حَسْ طَرَحَ كِي جَوْہِرِ سَفَلِي كَا مَرِيضٍ يَغِيْرُ خَاذِقِ ہَلَاكَتِ كے قَرِيْبِ ہِے اَسِي طَرَحِ جَوْہِرِ عِلْوِي كَا مَرِيضٍ بَہِي بَغِيْرِ طَبِيْبِ رُوْحِي جِن كُو پِيْرَانِ طَرَلِقِيْتِ كَہْتِے ہِيں۔ ہَلَاكَتِ و گمراہِي كے نَزْدِيْكِ ہُو جَاتَا ہِے۔ زَمَانِہ ميں جِس طَرَحِ جَوْہِرِ سَفَلِي كے اَطْبَا نَا پِيْدِ ہُو گئے اَسِي طَرَحِ اَطْبَا ئِے رُوْحَانِي بَہِي كَمِيَابِ ہُو گئے۔ سَنُوْہِم نے پِيْغَمْبِرِيَا طَرَلِقِيْتِ كِي مِثَالِ طَبِيْبِ سِے دِي ہِے اِس ليے كہ جِس طَرَحِ طَبِيْبِ نَبَضِ دِيكْھِ كَر تَامِ بِيْمَارِي سِے وَاقِفِ ہُو كَر نَسْخَہ اور دَوَائِيں مَرِيضِ كے صَحْتِ كے ليے تَجْوِيْزِ كَر تَا ہِے كہ بِيْمَارِ بَاطِنِ اِس كُو اسْتِعْمَالِ كَر كے اِس سِے فَائِدَہ اُٹْھَا كے كَہِي فَرَاغِ نَضِ وَسِنِ وَ نَوَافِلِ سِے كَہِي اور اَدْوَا لَقَبِ كَہِي ذَكَرُ وَ شَغْلِ مَرَاقِبِہ سِے اِيكِ مَعْجُونِ مَرْكَبِ تِيَارِ كَر تَا ہِے اور پَر ہِيْزِ ميں كُسي چِيْزِ كُو حَلَالِ اور كُسي كُو حَرَامِ كَر دِيْتَا ہِے تَا كہ عَقِيْدَتِ كِي تَشْوِيْشِ خَوَاہِشَاتِ كے اَخْتِلَافَاتِ اور اَمْرَاضِ كِي رَنگَارَنگِي شَرْعِيْتِ كے سَاثَہ اَعْتِدَالِ پَذِيْرِ ہُو جَائِے اور بِيْمَارِ كُو شَفَائِے كَامِلِ وَ صَحْتِ عَاجِلِ نَصِيْبِ ہُو۔ خَطَرُہ ہَلَاكَتِ سِے نَجَاتِ مِلِ جَائِے۔ تَم كُو تَعْجِبِ ہُو گا كہ اَحْكَامِ طَرَلِقِيْتِ وَ شَرْعِيْتِ كَہَاں اور نَسْخَہ وَ مَعْجُونِ كَہَاں اِن دُونُوں ميں كِيَا مَنَاسِبَتِ ہِے۔ سُن لُو دُونُوں ميں خَاصِ مَنَاسِبَتِ ہِے۔ مَگَرِيہ صِيْعَتِہ رَازِ كِي بَاتِ ہِے جِيْبِ تَمَكِ بَہِيْرَتِ خَاصِلِ نَہِيں ہُو تِي آدَمِي كِي سَچْھِ ميں تَہِيں اُس كُتَا۔ دِيكْھُو اَكْر جَوْہِرِ سَفَلِي كَا بِيْمَارِ اِيْنِے طَبِيْبِ كِي مَخَالِفَتِ كَرے گا اور اِس كے كَہْنِے كے خِلَافِ كُھَا نَا پِيْنَا چَا ہِے گا تُو ضَرُور مَرَضِ بُڑْھْتَا جَائِے گا۔ اور ہَلَاكَتِ كِي نَوْبَتِ آئے گی اَسِي طَرَحِ جَوْہِرِ عِلْوِي كَا مَرِيضِ اَكْرِ پِيْرِ كے خِلَافِ شَرْعِيْتِ وَ طَرَلِقِيْتِ كِي مَخَالِفَتِ كَرے گا تُو يَقِيْنِي مَرَضِ ضَلَالَتِ تَرْتِي پَكْرِ جَائِے گا

اور ضرور جہالت کی موت مرے گا۔ اگر برعکس اس کے وہ پیر کے احکام کی تعمیل کرے گا تو ایسی تندرستی ظاہری و صحت باطنی حاصل ہو جائے گی کہ زندگی تو زندگی ہے اس کا مزہ بھی جینا ہو جائے گا۔ میں تمہیں ایک بہت مستند قول اہل طریقت کا سناتا ہوں کہ اَلَا اِنَّ اَوْلِيَاءَ اللّٰهِ لَا يَمُوتُوْنَ بَلْ يَنْتَسِلُوْنَ مِنْ دَاوِاِلٰی دَاوِاِہِ اس کا ترجمہ یہ ہے کہ اولیاء اللہ مرا نہیں کرتے بلکہ ایک مکان سے دوسرے مکان کی طرف منتقل ہو جاتے ہیں۔ موت ظاہری کے بعد ان کی عقل کامل ہو جاتی ہے اور روح قوی ہو جاتی ہے اور روحانی دوا کھا کر یہ بالکل صحیح ہو جاتے ہیں اب تو خوب سمجھ میں آ گیا ہو گا کہ جس طرح جسم کے طبیب حکما میں اسی طرح کے طبیب اولیاء اللہ ہیں لہذا ان روحانی طبیبوں کی طرف رجوع کرو اور اپنے امراض باطنی کا علاج کرو تا کہ معرفت خداوندی سے مشرف ہو اور عداقت دنیاوی سے رستگاری پاؤ۔

۲۲
ارشاد:- ایک مرتبہ حضرت نے فرمایا کہ طالب خدا کو چاہیے کہ خدا کی پیدا کی ہوئی چیز کو حقارت کی نگاہ سے نہ دیکھے اور کسی امر پر معترض نہ ہو بلکہ بجائے دوسرے پر نظر ڈالنے کے اپنے اوپر نگاہ ڈالے تاکہ اپنے افعال کی اصلاح کرتا رہے۔ کیوں کہ چیز کے پیدا کرنے میں پروردگار عالم کی کوئی نہ کوئی حکمت اور مصلحت ضرور ہے لہذا انسان کو چاہیے کہ بد بینی اور خود بینی سے ہمیشہ بچتا رہے۔ کیونکہ یہ بہت بُری چیز ہے ایک روز حضرت یوسف علیہ السلام نے آئینہ میں اپنے حسن و جمال کو دیکھا دل میں خیال کیا کہ مجھ سے بڑھ کر دنیا میں کوئی حسین نہیں ہے۔ اس کا نتیجہ یہ ہوا کہ کنوئیں میں ڈالے گئے۔ قید کئے گئے ہزاروں طرح کی مصیبتیں جھیلیں رسول اللہ صلع نے فرمایا کہ جس نے فروتنی کی اللہ نے اس کو رفعت دی اور جس نے خود بینی کی۔ اللہ نے اس کو ذلیل کیا۔ شیخ سعدی

مشیرازی علیہ الرحمۃ فرماتے ہیں سہ

مرا پر دانائے مرشد شہاب

یکے آنکہ بر خویش خود ہیں مباحش

دو اندر ز فرمود بروئے آب

دگر آنکہ بر غیر بد بین مباحش

اسی مصنفوں کو خواجہ حافظ شیرازی اس طرح فرماتے اور سمجھاتے ہیں کہ سہ

اندیشہ خود رانی در عالم رندی نیست

کفر است دریں مذہب خود بینی و خود رانی

اگر طالب کی نگاہ میں کسی کی بھلائی یا برائی نظر آئے تو اس کو بھی خدا کی طرف

سے سمجھے اور دم نہ مارے کیونکہ سہ

ہر نیک و بدی کہ در جہاں میگذرد

خود می کند و بہانہ بر عام ہناد

۲۵ ارشاد :- کہ صاحب الوتر دملعون و تارک الوتر دملعون آپ نے

فرمایا کہ رسول اللہ صلی اللہ علیہ وسلم کے حضور میں ایک صحابی نے عرض کی کہ فلاں یہودی بہت

زیادہ درود و وظائف پڑھا کرتا ہے آپ نے اس راہب کی طرف اشارہ کر کے فرمایا کہ

صاحب الوتر دملعون جب یہ خبر اس راہب کو پہونچی تو اس نے اوراد کو ترک

کر دیا لوگوں نے اس کا حال بھی رسول صلی اللہ علیہ وسلم سے عرض کیا۔ آپ نے فرمایا تارک

اور دملعون۔ غرض کہ آپ نے جو کچھ ارشاد فرمایا وہ سب اسی راہب کے متعلق

تھا۔ مگر بعض علماء فرماتے ہیں کہ یہ حدیث عام بھی ہو سکتی ہے اور اس کی تطبیق

اس طرح سے کی ہے کہ اگر کوئی شخص بلا عذر دنیا میں مشغول اور مستغرق اور منہمک

ہو کر اپنا درود و وظیفہ چھوڑے اور اُس پر متمرکز ہو تو ایسے ہی تارک الوتر کے واسطے

کہا جائے گا کہ تارک الوتر دملعون اور اگر کوئی شخص صاحب دروایا ہو کہ مسلمانوں

کے معاملات اُس کی ذات سے وابستہ ہوں اور حل مہیات اُس پر موقوف ہوں اور وہ

درود و وظائف میں اس درجہ مشغول رہے کہ اُس کو ان امور کی طرف توجہ کرنے کی ذرا

فرصت نہ ملے مسلمانوں کی مصیبت میں کام نہ آئے اور بے گناہ قتل ہونے والوں کی امداد نہ

کرے انصاف کا خون ہونے دے امتیان محمدیہ کی سود و بہبود کی پرواہ نہ کرے
ہر وقت وظیفہ خوانی ہی کیا کرے وظیفہ خوانی کے مقابلہ میں فرائض و سنن کو بھی
پیس لپٹت ڈال دے تو ایسے وظیفہ پڑھنے والے کو کہا جائے گا کہ صاحب الورد
ملعون۔ اس کے بعد اس نے دریافت کیا کہ جو وظائف جس وقت کے واسطے
مخصوص ہیں اگر ان اوقات معینہ پر کوئی شخص مجبوری سے نہ پڑھ سکے تو دوسرے
وقت پڑھ سکتا ہے یا نہیں۔ آپ نے فرمایا کہ جب فرض نماز کی قضا ادا ہو سکتی ہے
تو کیا وظائف کی قضا دوسرے وقت ادا نہ ہو سکے گی۔

ارشاد:- ایک مرتبہ آپ کے حضور میں نظم اور غزلیات و اشعار کا ذکر تھا۔
حضرت نے اس وقت صدہا شعر اردو، فارسی اور عربی کے پڑھے
اور اس کے مطالب بیان فرمائے اثنائے گفتگو میں یہ بھی فرمایا کہ ہر شخص اشعار
کے معنی اپنی سمجھ کے موافق سمجھتا ہے چنانچہ ایک روز بابا فرید شکر گنج رحمۃ اللہ علیہ
یہ شعر بار بار زبان مبارک پر لاتے تھے کہ

نظامی ایں چہ اسرار است کز خاطر بروں واری کسے سرش نمی داند زباں درکش زباں درکش
آپ صبح سے شام تک برابر شعر کو پڑھتے رہے رمضان شریف کا مہینہ تھا افطار
کے وقت سے سحر تک اسی کو پڑھتے رہے اور ہر مرتبہ جب اس شعر کو پڑھتے تو چہرہ
انور متعیر ہو جاتا کرتا تھا واللہ اعلم۔ آپ اس کے کیا معنی و مطلب سمجھتے تھے اور
اس شعر سے کیا لطف حاصل کرتے تھے کہ اس محویت کے ساتھ تکرار فرماتے تھے
اور کس امر پر اس کو محول کرتے تھے۔

ارشاد:- ایک مرتبہ آپ نے ارشاد فرمایا کہ برادران طریقت کو آپس میں
جیسا کہ رسول اللہ صلی اللہ علیہ وسلم کے زمانے میں درمیان صحابہ کرام واسطہ محبت و الفت
اور اتحاد تھا کیونکہ ان میں دو طرح کی رشتہ مندیاں ہیں ایک شریعت کی دوسرے

طریقہ کی جس نے ان دونوں میں سے کسی کا لحاظ نہ کیا وہ انسان نہیں ہے دیکھو
 حیوانوں میں بھی جنسیت کی محبت ہوتی ہے۔ کبھی ایک جنس کا جانور دوسرے
 جنس کے جانور کے ساتھ نہ مل کر بیٹھے گا اور نہ رہے گا۔ جب رہے گا تو اپنی ہی جنس کے ساتھ رہے
 کندہم جنس باہم جنس پرواز
 کبوتر باکبوتر باز باز

اخوت کی دو قسمیں ہیں ایک اخوت نسبتی۔ دوسرے اخوت دینی۔ ان
 دونوں میں سے اخوت دینی کو ترجیح ہے۔ اخوت نسبتی کی صورت بمقتضائے
 حالت بدل بھی جاتی ہے۔ مگر اخوت دینی ہر حال میں یکساں رہتی ہے اس وقت
 تمثیلاً ارشاد ہوا کہ دو حقیقی بھائی ہیں۔ ایک مومن دوسرا کافر۔ ان دونوں کے
 مقام آخرت میں الگ الگ ہوں گے اور دو شخصوں میں جن میں کوئی واسطہ
 ہنی نہ ہو محض اخوت دینی ہو تو ان دونوں کے مقامات آخرت میں ایک
 ہوں گے۔ لہذا اخوت دینی کامل ہے اور اخوت نسبتی ناقص ہے۔ لہذا جملہ
 برادرانِ طریقت کو چاہئے کہ آپس میں اخلاص اور سچی محبت رکھیں۔ ایک
 دوسرے کا ہمدرد و کفیل رہے۔

۲۸
 ارشاد:- ایک مرتبہ فرمایا کہ انسان کو اللہ والوں سے اس طرح سے
 دوستی رکھنا چاہیے جس طرح کی دوستی حضرت ابو بکر وغیرہ صحابہؓ
 نے رسول اللہ صلی اللہ علیہ وسلم سے کی۔ کہ دین و دنیا کے کسی امر میں اختلاف نہ ہو لہذا
 مناسب ہے کہ ایک دوست دوسرے دوست کا جاں نثار ہو ایک دوسرے
 میں فنا ہو جائے۔ تاکہ من و تو کا فرق باقی نہ رہے اور بقول شخصہ
 من تو شدم تو من شدم من تن شدم تو جاں شدم
 تاکس نگوید بعد ازیں من دیگرم تو دیگری
 کا نقشہ کھینچ جاتے تم دونوں آپس میں فنا ہو کر خدا میں فنا ہو جاؤ تاکہ نہ تم رہو

اور نہ وہ۔ پس حق ہی حق رہ جائے۔

جہدے کن و بامردم دانا یہ نشین یا با صنم لطیف در عتابہ نشین
ایں ہر دو ترا اگر میسر نہ شود اوقات کن ضائع و تنہا بہ نشین

۲۹
ارشاد:- ایک مرتبہ فرمایا کہ بغرض حصول عرفان طالب خدا کے لیے مجرّد کسی بزرگ سے مرید ہو جانا ہی کافی نہیں ہے۔ جب تک کہ پوری پابندی۔ اس کے طریقہ کی نہ کرے اور ریاضت و مجاہدہ عملی میں نہ لاوے کیونکہ مراتب ولایت کے دو ہیں۔ کسی اور وہی۔ کسی یہ ہے کہ محبت و ریاضت سے درجہ ولایت کو پہنچے اور وہی یہ ہے کہ ولی مادر زاد ہو۔ بلا اکتساب خود بخود درجہ ولایت کا من جانب اللہ حاصل ہو جائے اس کے لیے کسی مرشد کی حاجت نہیں مگر

ایں سعادت بزور بازو نیست تا نہ بخشد خداے بخشندہ
پس دار و مدار ولایت کسبی کا محنت اور ریاضت اور فنائیت پر موقوف ہے۔

۳۰
ارشاد:- ایک مرتبہ فرمایا کہ شریعت کی مثال دودھ کی ہے اور طریقت کی مثال وہی کی اور معرفت کی مثال مکھن کی اور حقیقت کی مثال گھی ہے اس مثال سے ظاہر ہے کہ گھی اور مکھن کی اصل دودھ ہے جس نے دودھ یعنی شریعت کو چھوڑا وہ گھی یعنی معرفت سے بے نصیب رہا۔ پھر اسی مضمون کی ایک دوسری مثال دے کر اس طرح سمجھایا کہ شریعت مثل پوست کے ہے اور طریقت مثل گوشت کے اور معرفت مثل استخوان کے اور حقیقت مثل مغز کے اور اس صورت میں ظاہر ہے کہ بغیر پوست کے گوشت وغیرہ برقرار نہیں رہ سکتے لہذا پوست یعنی شریعت کا برقرار رکھنا ہر حال میں لازمی اور ضروری ہے۔ خلاصہ یہ کہ شریعت پہلی منزل یا پہلا

زینہ حصول عرفان کا ہے۔ جس نے اس زینہ شریعت کو چھوڑ دیا وہ بام مقصود
یعنی مرتبہ عرفان تک کسی طرح بھی نہ پہنچے گا۔
خلافت پیغمبر کے رہ گزید
کہ ہرگز بہ منزل نہ خواہد رسید

۳۱ **ارشاد:-** شیخ ہی اصل حصول عرفان خداوندی کی ہے۔ تصور کو جس
ایک شخص نے تصور شیخ کی نسبت سوال کیا۔ فرمایا کہ تصور
طرح شیخ تعلیم دے اس کو یہاں تک ترقی دینا چاہئے کہ سوائے صورت
اپنے مرشد کے کچھ نظر ہی نہ آوے۔ بابا فرید شکر گنج فرماتے ہیں کہ میں نے
زمین میں دیکھا تو قطب صاحب کو آسمان میں دیکھا تو قطب صاحب کو
عالم میں جس طرف نگاہ کی تو دیکھا قطب صاحب کو سوائے قطب صاحب
کی صورت کو دوسری کوئی صورت نظر ہی نہیں آتی تھی۔ اس معنی میں مولانا
روم علیہ الرحمہ فرماتے ہیں :-

چوں تو کردی ذات مرشد را قبول ہم خدا را یافتی وہم رسول^{۳۲}
۳۲ **ارشاد:-** ایک مرتبہ حضرت سے میں نے اپنے دل کی گھیرا ہٹ اور پریشانی
خیال اور عدم جمعیت اشغال کی شکایت کی فرمایا کہ جس قدر
مخلوق سے تم اختلاط کم کرو گے اور تصور شیخ جس طرح تعلیم کیا گیا ہے زیادہ
رکھو گے اسی قدر دل کی گھیرا ہٹ اور پریشانی کم ہوگی حتیٰ کہ کم ہوتے ہوتے
بالکل جاتی رہے گی۔ تم شب آخر میں ضرور اٹھ کر اپنے کام میں مشغول ہو جایا
کرو کیونکہ وہ وقت تخلیہ اور اشغال کی جمعیت کے لیے مخصوص ہے۔

۳۳ **ارشاد:-** ایک شخص نے عرض کی کہ میں نے سنا ہے کہ پیر اپنے گل
مریدوں کے حالات اور افعال حرکات سکنت کو دیکھتے رہتے
ہیں اور رفتہ رفتہ اس کی اصلاح کرتے رہتے ہیں۔ فرمایا سچ ہے پیر کامل یا

اس کے پیرانِ پیر جس کی قنایت اپنے پیر کے ساتھ صحیح ہے اُن پر کوئی حال مرید پوشیدہ نہیں رہتا وہ حاضر و غائب اپنے مرید کے کل افعال و احوال کو اپنے نورِ باطن سے دیکھتا رہتا ہے۔ مگر مرید کو بھی اس کا خیال رکھنا چاہئے کہ جب پیر میرے کل کاموں کو دیکھتا ہے تو مجھے بھی کوئی کام پیر کے خلاف مزاج نہیں کرنا چاہیے مرید کو لازم ہے کہ کبھی کسی حال میں پیر کے طریقہ کے خلاف کوئی کام نہ کرے جس قدر ہو سکے پیر کی اتباع کرتا رہے تو امید ہے کہ پیر یا پیرانِ سلسلہ اس کی امداد فرماتے رہیں گے۔ جیسے کوئی در ماندہ مسافر اگر سرِ راہ پڑا رہے گا تو کوئی نہ کوئی سالک و رہبر ضرور اس راہ گم کردہ پر رحم کھا کر اس کو اس کی منزل مقصود پر پہونچا دے گا اور اگر مسافر راہِ راست چھوڑ کر الگ جا پڑے گا تو دوسرا کیوں ادھر جائے گا کہ اس کو راستہ بتائے گا ایک نہ ایک دن بھٹکتے بھٹکتے ہلاک ہو جائے گا۔ کبھی اپنی منزل مقصود پر نہیں پہونچے گا۔ مرید اپنے پیر کے طریقہ پر لگا رہے اور کچھ نہ کچھ برابر چلتا رہے راہ میں تھک کر بیٹھ نہ جائے تو کسی نہ کسی دن پیر کی توجہ اُس پر ہو ہی جائے گی اور اس کو منزل مقصود پر پہونچا دے گا سلوکِ طریقت میں انسان ہرگز غفلت نہ کرے۔ رواں دواں اپنا کام کئے جائے۔ جیسا مولانا رومؒ فرماتے ہیں کہ سہ

اے برادرِ بے نہایت در گہیت

انچہ بروے می رسی بروے مائیت

یہ نہ خیال کرے کہ مجھے کچھ فائدہ نظر نہیں آتا۔ زمین و آسمان کے خزانے ٹھکرو دکھائی نہیں دیتے کیا تم کو نہیں معلوم ہے کہ کام کرنے کے بعد مزدوروں کی مزدوری ملا کرتی ہے۔ اثنائے کام میں مزدور کو مزدوری ملنے کا کوئی قاعدہ نہیں ہے

کام کو مرشد ہی جانتا ہے کہ کب ختم ہوگا اور ختم ہونا کس کا نام ہے اور کب اس کی مزدوری دینا چاہئے تم کیا جانو کہ کام میرا پورا ہوا یا نہیں۔ تم کو بلا کام ختم کئے کیسے مزدوری دیدی جائے

بہ مے سجادہ رنگین کن گرت پیرمغاں گوید

کہ سالک پیچہ نہ بود زراہ و رسم منزلہا

۳۴
ارشاد:- پہونچتی ہے اور دل کا میل صاف ہوتا ہے۔ جیسے کیٹ لگا ہو چراغ آگ گرمی سے صاف ہو جاتا ہے اور اس کا میل جل جاتا ہے۔ اگر عید ہونا چاہتے ہو تو ذکر کرو اگر فنا فی اللہ ہونا چاہتے ہو تو فکر کرو۔
در فنا کوشش اگر ملک بقا کی طلبی

بندہ جب تک اپنے سے کم نہیں ہوتا خدا تک نہیں پہونچتا۔ اس کی مثال ایسی ہے کہ جب تک حجاب ٹوٹتا نہیں دریا نہیں ہو جاتا۔ اذکار میں بہترین ذکر ذکر روح ہے۔ کیونکہ روح مرتی نہیں۔ لہذا اس کا ذکر کرنے والا مرنے کے بعد بھی ذکر الہی کرتا رہتا ہے۔ زبان کے ذکر سے قلب کو حرارت پہونچتی ہے اور قلب کے ذکر سے روح ذکر کرتی ہے اور ذکر روح کا یہ اثر ہے کہ ذاکر بازار میں بھی جائے تو کسی کی آواز اس کے کان میں نہ آئے اور بازار کی کسی چیز کو نہ دیکھے نہ پہچانے اس قدر ذات میں اُس کی محویت رہے کہ سوائے اپنے محبوب کے کچھ نہ دیکھے نہ سنے۔ یہ مقام عاشقوں کا ہے اگر اس مرتبہ طالب تک نہ پہونچے تو ذکر و فکر ہی میں لگا رہے اس کو ہرگز نہ چھوڑے تو کم از کم خدا کے ذاکروں میں اس کا شمار رہے گا۔

۳۵
ارشاد:- ایک مرتبہ فرمایا کہ قبر بڑی ہولناک اور وحشت انگیز جگہ ہے اس سے بڑھ کر خوفناک کوئی چیز نہیں قبر منزل اول منازل

آخرت ہے اور منزل آخر منازل دنیا سے ہے۔ پس جس شخص کو قبر میں سختی ہوگی اس پر قیامت میں بھی سختی ہوگی۔ اور جس پر قبر میں آسانی ہوگی اس پر قیامت میں بھی آسانی ہوگی۔ لہذا انسان کو شریعت و طریقت کی پابندی اور رضائے معبود میں کوشش کرنا چاہیے تاکہ اس مقام ہول و وحشت میں امن و امان میں رہے اور دین و دنیا میں مسعود و محمود رہے۔ خدا کی طرف رجوع کرنا اس کے حضور میں توبہ کرنا ہے۔ کیونکہ اس کا عفو گنہگاروں کو نافع اور اس کی رحمت عذابوں کی دافع ہے۔ خوشی کے زائل ہو جانے پر رنجیدہ نہیں ہونا چاہیے۔ خداوند کریم نے انسان کو اپنی خوشی کے واسطے پیدا کیا لہذا اس کو کسی حالت میں ناراض نہ کرو اور اس کے پائے ہوئے اور پرورش کیے ہوئے بندوں کو تکلیف نہ پہنچاؤ خیال تو کرو جس کو وہ پیدا کرتا ہے اور جس کی وہ خاطر داری کرتا ہے اس کو ہر طرح کا آرام پہنچاتا ہے تم اس کو اس کے خلاف تکلیف پہنچانا چاہتے تو وہ کیسے تم سے خوش رہے گا۔ اس بات کو یاد رکھو کہ اگر تم اس کے بندوں کو تکلیف دو گے تو خدا بھی تم کو تکلیف دے گا۔ جو تمہاری دہی سے بہت زیادہ ہوگی۔ اگر تم خدا کے بندوں کو خوش رکھو گے تو خدا بھی تم کو خوش رکھے گا۔ کیا تم نے نہیں سنا ہے کہ

آسائش دو گیتی تفسیر اس دو حرف است
باد و ستاں تلمط باد شمنان مدارا

باب الکرامت

آپ قطب الوقت اور شیخ زماں اور علوم ظاہری و باطنی میں بے نظیر و بے بدل اور کشف واقعہ مریدان میں شانِ عظیم اور کرامت و خرق عادات میں بے عدیل تھے اور ایسی نسبت و حالت قوی رکھتے تھے کہ ہر شخص آپ کے جمالِ جہان آرا کے مشاہدہ میں مستغرق رہتا تھا ہزاروں طالبانِ حق آپ کی توجہ سے مرتبہ ولایت کو پہنچنے اور خلقِ کثیر نے آپ کی ہدایت سے راہِ حق کی پائی آپ کے کشف و کرامات کی کوئی حد نہیں ہے کیونکہ آپ کے مریدین اور معتقدین کا سلسلہ بھی الی غیر النہایت ہے۔ آپ کو اپنے ہر مرید کا حال جہاں وہ رہتا تھا یا جہاں کہیں اُسے مصیبت اور مشکل کا سامنا ہوتا تھا فوراً کشف سے آپ کو معلوم ہو جایا کرتا تھا اور وہیں اسی کی امداد فرماتے تھے۔ ایران، توران، عرب، ہندوستان، نزدیک ہو یا دور ہر جگہ سے

دستِ پیر از غائبان کوتاہ ندیست قبضہ اش جز قبضہ اللہ نیست
آپ سب کی نیکیاں مدد فرماتے تھے اور فرماتے ہیں جملہ واقعات کا ایک جا کرنا ناممکنات سے ہے محض تھوڑے سے واقعات آپ کے کشف و کرامات کے بطور مشتمل نمونہ از خروارے، یکے از صد ہزارے قلمبند کئے جاتے ہیں اسی پر قیاس کر لینا چاہئے کہ جہاں آپ کے مرید اور معتقدین اور یاد کرنے والے ہونگے

وہاں اس طرح آپ یاد فرماتے ہوں گے کہ
تلقین درس اہل نظر کیا ثبات است کردم اشارتے و مکرر بنی کنم

وَمَا تَوْفِيقِي إِلَّا بِاللَّهِ

کرامت :- ایک مرتبہ مولانا مولوی خلیفہ محمد فائق صاحب مولف کرامات
نظامیہ جو حضور تاج الاولیاء رحمۃ اللہ علیہ کے خلیفہ اور علامہ
روزگار مولانا مفتی لطف اللہ صاحب مفتی حیدر آباد کے شاگرد رشید اور
صاحب تصنیفات کثیرہ تھے۔ مجھ سے فرماتے تھے کہ ایک مرتبہ ایک مسئلہ
فلسفہ کے متعلق مجھے سخت مشکل آ پڑی وہ مسئلہ کسی طرح سمجھ میں نہیں آتا تھا
اور نہ حل ہوتا تھا بار بار خیال کرتا تھا کہ کسی عالم مبتکر سے رجوع کروں۔ مگر یہ
خیال ہارج ہوتا تھا کہ مجھ سے زیادہ کون فلسفہ جانتا ہے جس سے اس مشکل کو
حل کروں۔ ہندوستان بھر میں کوئی عالم میری نظر میں نہ سمایا۔ کیونکہ تمام
ہندوستان کے مشاہیر علماء سے مجھ سے واقفیت تھی۔ ہر چند بڑی بڑی کتابیں
اس علم کی دیکھ ڈالیں مگر میری تشفی نہ ہوئی۔ اس وجہ سے میرے دل کو سخت
آلچین تھی۔ اسی حالت میں بریلی شریف حاضر ہوا صبح کا وقت تھا حضرت حویلی
کلاں میں تشریف رکھتے تھے۔ میں قدمبوسی ہو کر پائیں میں جا بیٹھا حضرت
مجھے مخاطب کر کے بغیر میرے کچھ کہے ہوئے اسی مسئلہ فلسفہ کا حل نہایت
وضاحت کے ساتھ خود بخود فرماتے ہیں نہایت حیرت اور غور سے اس تقریر
کو جو میرے حسب حال تھی سناتا رہا اور دل میں حضرت کی بے تحاشی علمی کا اعتراف
کرتا رہا کہ اللہ اللہ اس قدر ماہر علوم فلسفہ ہیں۔ جب تقریر پوری ہو چکی تو
میری طرف مخاطب ہو کر فرمایا کہ اکثر علماء کے دل میں اس قسم کے اعتراضات
پیدا ہو جایا کرتے ہیں یہ ان کی بے تحاشی علمی کا اقتضا ہے مگر یہ کوئی مشکل مسئلہ

فلسفہ کا نہیں ہے جو حل نہ ہو سکے ذرا غور کرنے کی ضرورت ہے اور کچھ نہیں خود اس کی عبارت ہی سے اس کا جواب نکل آتا ہے محض فکر اور طبیعت پر زور دے دینے کی ضرورت ہے۔ میں اٹھ کر قدم بوس ہوا اور عرض کی کہ اے حضور یہی سوال میرے دل میں ایک سال سے مستکن تھا مگر مجھ سے کسی طرح حل نہ ہو سکا۔ الحمد للہ کہ حضور کو اس کا کشف ہو گیا اور حضور نے نہایت وضاحت اور مختصر الفاظ میں سمجھا دیا اب میری تسکین ہو گئی اور دل کی الجھن جاتی رہی حضرت نے فرمایا خیر ہوگا۔

اس غلام آستانہ نیاز یہ بندہ سراج السالکین کے ساتھ جو کرامت :- شفقت اور عنایت مبذول رہی اور ہے اور انشاء اللہ آئندہ رہے گی اس کی تشریح نہیں ہو سکتی میرے جن جن گاڑھے وقتوں میں آپ کام آئے اور میری دستگیریاں کیں اُس کے لیے یہ

اگر ہر مونے من گرد و زبانی
ز تو را نم زہر یک داستانے

میرے ساتھ ایک دو واقعہ نہیں گذرا ہے بلکہ صد ہا مرتبہ ایسا ہوا ہے کہ میں جب جب مشکلات میں پھنسا اور حضرت کی طرف توجہ کی۔ حضرت نے اپنے کشف سے معلوم کر لیا اور اپنی خاص عنایت و کرامات سے میری دستگیری فرمائی اور اس ہلکے عظیم سے نجات بخشی۔ چنانچہ ان صد ہا واقعات میں سے اپنے چند واقعات عرض کرتا ہوں۔

کرامت :- جس وقت میں سرکار گورنمنٹ میں بعدہ امین عدالت ملازم تھا ایک کھیت کی دخل دہانی میں مجھ سے غلطی ہو گئی ڈگری دار نے میری شکایت کی درخواست حاکم تحصیل کے اجلاس میں پیش کی ڈپٹی صاحب نے ڈگری دار کی خاطر داری سے میری موقوفی کی رپورٹ کر کے مجھ پر فوجداری

کا مقدمہ چلانے کے لیے صاحب کلکٹر بہادر سے اجازت مانگی لہذا میں اس واقعہ سے سخت پریشان ہوا اور اپنی نوکری سے یا نکل مایوس ہو گیا تو حضرت کے حضور میں مضطربانہ عرضی لکھی حضرت نے کہاں شفقت سے اس کے جواب میں تحریر فرمایا کہ تم کو خوب یاد ہوگا کہ جب تم کو کہیں نوکری نہیں ملتی تھی تو میں نے حضور تاج الاولیاء سے تمہاری نوکری کے لیے سفارش کی تھی۔ حضرت کے کرم سے تم نوکر ہو گئے لہذا تم تاج الاولیاء کے نوکر رکھائے ہوئے ہو بلکہ انہیں کے نوکر ہو لہذا تم کو کوئی دوسرا حاکم موقوف نہیں کر سکتا تم خاطر جمع رکھو مگر کام غفلت اور لاپرواہی سے نہ کیا کرو۔ حضرت کی اس تحریر سے میں تو مطمئن ہو گیا مگر عمال دفتر کلکٹری نے میری جگہ کا سارا انتظام سوچ لیا اور طے کر لیا کہ جس روز پیشی ہوگی اسی روز کلکٹر صاحب خواہ مخواہ اُن کو موقوف کر دیں گے۔ لہذا اُن کی جگہ پر فلاں شخص مقرر کیا جائے گا۔ چنانچہ اُمیدواروں سے درخواستیں بھی لے لی گئیں اب وہ وقت آیا کہ میں بغرض جو ابد ہی صاحب کلکٹر بہادر کے حضور میں پیش ہوا۔ حضرت کی طرف توجہ کر کے خاموش کھڑا ہو گیا۔ کلکٹر صاحب نے مجھ کو سرے پاؤں تک دو تین مرتبہ دیکھا اُس کے بعد مجھ سے کہا کہ سچ بتاؤ کیا واقعہ ہے میں نے کہا سچی بات یہ ہے کہ ابھی نا تجربہ کار ہوں۔ کیونکہ تھوڑے کا نوکر ہوں۔ ابھی مجھ کو پورا تجربہ نہیں ہوا ہے۔ میں اس معاملہ میں دھوکا کھا گیا۔ ورنہ دیدہ و دانستہ اہلکار سرکار ہو کر میں ایسی بیوقوفی کا کام ہرگز نہ کرتا۔ اصل یہ ہے کہ ڈگریدار نے مجھ کو فریب دیدیا اور میں اپنی غلطی و نا تجربہ کاری سے اُس کے فریب میں آ گیا۔ یہ سنتے ہی کلکٹر صاحب نے کہا واقعی تم سچ کہتے ہو میرے نزدیک بھی اس معاملہ میں تمہاری بددیانتی نہیں معلوم ہوتی بلکہ غلطی ہے جاؤ ہم نے معاف کر دیا مگر پھر کبھی ایسی غفلت نہ کرنا سچے کر کام کیا کرو کبھی کسی کے دھوکے میں نہ آنا جب میں اجلاس

سے باہر نکلا تو ڈپٹی صاحب اور تمام اہلکار حیران رہ گئے کہ اُمید کے خلاف یہ کیا ہو گیا یہ غلام محض حضرت کے کرم سے بچ گیا ورنہ کوئی اُمید نہ تھی۔

کرامت :- ایک مرتبہ کیا چند مرتبہ ایسا ہوا کہ جب کارِ سرکار میں مجھ سے غلطی ہوئی اور میں نے حضرت کی طرف توجہ کی فوراً امداد عیبی شامل حال ہوئی اور وہ معاملہ بہ حسن و خوبی رفع دفع ہو گیا اس طرح کی کرامتیں میرے ساتھ دن رات ہوا کرتی تھیں بارہا ایسا ہوا کہ مجھ سے توجہ کی فوراً حضرت کی صورت مثالی سامنے آگئی اور اس شکل کو حل فرما کر غائب ہو گئے اور میری تشویش جاتی رہی بعد وصال ظاہری اب تک وہی حال ہے۔ الحمد للہ۔

کرامت :- ایک مرتبہ میں سخت بیمار ہو گیا تین مہینے تک غذا کا ایک لقمہ بھی پیٹ میں نہیں گیا۔ معدہ اس قدر ضعیف ہو گیا تھا کہ کسی قسم کی کوئی غذا قلیل سے قلیل بھی ہضم نہیں ہوتی تھی بوجہ لاغری میں صرف پوست و استخوان ہو کر رہ گیا تھا میں نے یقین کر لیا تھا کہ اس بیماری سے اب میں ہرگز نہیں بچ سکتا ایک روز مجھ پر غشی طاری ہوئی اسی حالت میں حضرت کی قدم بوسی حاصل ہوئی میں نے عرض کی کہ اب میرا وقت اخیر ہے کرم کیجئے کہ خاتمہ بالخیر ہو اور ایمان کامل کے ساتھ دنیا سے جانا ہو۔ حضرت مسکرائے اور فرمایا کہ قطب گھراؤ نہیں تم اپنی زندگی سے مایوس نہ ہو تم اس بیماری میں نہیں مرو گے۔ ابھی مجھ کو تم سے کچھ کام لینا باقی ہے۔ میں نے گذارش کی کہ حضرت غذا تو بالکل ہضم ہوتی ہی نہیں کیونکہ زندگی رہے فرمایا کہ انڈے کھاؤ جب غشی فرو ہوئی اور میں نے انڈا کھانا چاہا میرے لڑکے نے جو ماشاء اللہ عالم فاضل اور سند یافتہ طبیب ہے ممانعت کی اور کہا کہ آپ ہرگز ایسی حالت میں انڈے نہ کھائیے گا۔ گرمی کے دن ہیں انڈا آپ

ہرگز ایسی حالت میں انڈے نہ کھائیے گا۔ گرمی کے دن ہیں انڈا آپ کو نقصان کرے گا میں نے کہا کہ جو کچھ ہو میں تو ضرور کھاؤں گا۔ چنانچہ میں نے انڈا منگایا اور نیم برشت کر کے زبردستی کھالیا۔ اس انڈا کھانے کا یہ نتیجہ ہوا کہ بتدریج مجھ کو قوت آنے لگی اور انڈا مضم ہونے لگا اور رفتہ رفتہ میں بالکل صحیح و تندرست ہو گیا۔

ایک مرتبہ میرا بڑا لڑکا مولوی حکیم ولی الدین سلمہ چند ماہ سے کراہت :- سخت بیمار تھا اس کی زلیست کی کوئی اُمید نہ تھی اُسی دوران میں عرس شریف کا زمانہ آگیا نہ پائے رفتن نہ جائے ماندن کا مصنون ہوا نہ لڑکے کو بیمار چھوڑ کر جاسکتا تھا اور نہ عرس شریف کی حاضری ترک کر سکتا تھا۔ بے اختیار اکثر یہ شعر زبان پر آتا تھا :-

دو گونہ رنج و عذاب است جانِ مجتوں را

بلائے صحبت لیلیٰ و فرقت لیلیٰ

آخر کار تنہا شرکت عرس محبت فرزند پر غالب آئی اور میں لڑکے کو سخت بیمار چھوڑ کر بریلی شریف عرس میں حاضر ہو گیا بریلی پہنچ کر لڑکے کی علالت کا حال حضرت سے عرض کر دیا حضرت سن کر خاموش ہو رہے کچھ ارشاد نہیں فرمایا۔ بعد عرس حضرت کا ارادہ اجیر شریف جانے کا ہوا اور ہمراہیان سرکاری ہیں اس غلام کا بھی نام لکھا گیا۔ میں بہت خوش تھا کہ امسال حضرت کی ہمراہی میں اجیر کی حاضری ہوگی۔ مہنوزا جمیر شریف جانے کا وقت نہیں آیا تھا کہ گھر سے تار آیا کہ ولی الدین طال عمرہ کی حالت بہت خراب ہے فوراً آؤ میں نے اس تار کو حضرت کے حضور میں پیش کر دیا۔ حضرت نے تھوڑی دیر سکوت کیا اور پھر فرمایا کہ تم خاطر جمع رکھو ولی الدین اچھا ہو جائے گا مگر مصلحت یہ ہے کہ تم فوراً غازی پڑ چلے جاؤ کیونکہ عورتیں گھبراتی ہوں گی اُن کو جا کر تسکین دو میں رونے لگا اور عرض کی کہ ولی الدین کی طرف سے تو مجھے اطمینان ہو گیا مگر افسوس

اس امر کا ہے کہ میں حضور کے ہمراہ اب جیسے شریف نہ جاسکا یہ سن کر تھوڑی دیر سکوت کر کے حضرت نے فرمایا کہ تم ساتھ اجیر شریف جا کر ظاہری روضہ و گنبد کی زیارت کرنا چاہتے ہو یا اپنے گھر جا کر خود خواجہ صاحب کی زیارت کرنا چاہتے ہو میں نے دست بدست عرض کی کہ غلام خواجہ صاحب کی قدم بوسی اور زیارت چاہتا ہے۔ فرمایا کہ غازی پور جاؤ میں خواجہ صاحب کے پاس جاؤں گا تو کیا تم میرے ساتھ نہ ہو گے۔ یہ غلام بہ تعمیل حکم سرکار غازی پور آیا۔ حضرت کے کرم سے ولی الدین سلمہؒ تو اچھے ہوئے اور مجھے عین چھٹی تاریخ رجب کو خواجہ میں حضرت خواجہ صاحب علیہ الرحمہ کی زیارت حضرت کی ہمراہی میں نصیب ہوئی الحمد للہ علی ذالک۔ خواجہ صاحب کے دربار میں جو واقعات میرے ساتھ پیش آئے اور خواجہ صاحب کی جو عنایت و شفقت مجھ پر مبذول ہوئی اس کے اظہار کی ضرورت نہیں۔

میں ایک مرتبہ خانقاہ میں حاضر تھا قریب ایک دو بجے شب کرامت کے وقت چند اشخاص ایک مردے کو چارپائی پر لے کر خانقاہ میں لے آئے اور کہا کہ صبح کے وقت اس کو سانپ نے کاٹا تھا۔ بہت جھاڑ بھونک کی گئی مگر کچھ فائدہ نہ ہوا اس وقت ایک شخص نے خانقاہ کا پتہ دیا ہے لہذا اس کو لے کر آئے ہیں۔ اس وقت حضرت حویلی میں تشریف رکھتے تھے اطلاع کرائی گئی فوراً باہر تشریف لائے۔ نبض دیکھی ناک کے پاس روئی رکھی ذرا دم نہ تھا نبض بالکل ساقط تھی فرمایا کہ مردے کو کیوں میرے پاس لائے سوائے خدا کے اس کو کوئی زندہ نہیں کر سکتا۔ اس کا باپ ساتھ تھا۔ بہت روایا اور دروے کہنے لگا کہ میاں صاحب ہم تو بڑی امید لگا کر اور آپ کا بڑا نام سن کر خانقاہ میں آئے تھے اور سمجھتے تھے کہ میاں صاحب اچھا کر دیں گے۔ جب آپ نے بھی صاف انکار کر دیا تو میں اب کہاں جاؤں اور

کیا کروں۔ اس کے ساتھ میں بھی اپنی جان دے دوں گا۔ یہ کہہ کر وہ چاہتا تھا کہ اپنا سر پتھر پر ٹیک کر جان دے ڈالے۔ حضرت کو اس کی بیقراری پر رحم آ گیا۔ فرمایا کہ ٹھہر جاؤ گھبراؤ نہیں مجھے ایک ترکیب اور یاد آگئی ہے میں اُسے کرتا ہوں اگر اس کی حیات ہے اور خدا کو منظور ہے تو خدا اچھا کر دے گا اس کے بعد تھوڑی دیر تک اس نعلش کو دیکھا کیے خدا کی شان کہ پانچ منٹ بعد اُس نے انگڑائی لی۔ آپ مسکرا کر حویلی میں تشریف لے گئے اور میر نو شہ علی وغیرہ خادمانِ خانقاہ کو حکم دیا کہ تم لوگ دم کرو انشا اللہ اب یہ اچھا ہو جائے گا۔ چنانچہ وہ اچھا ہو گیا اور اپنے پاؤں اپنے گھر چلا گیا کسی نے سچ کہا ہے

سہت قدرت اولیاء ازالہ

تیر جستہ باز گرداند ز راہ

کرامت :- آئی اور حضرت کی مسند کے سامنے لٹا کر رونے لگی کہ میں صاحب ہیں آپ کا بڑا نام سن کر بہت دور سے آئی ہوں۔ میرے صرف ایک ہی بچہ ہے یہ بہت بیمار ہے تم اس کو اچھا کر دو حضرت نے فرمایا کہ مائی میں حکم یا ڈاکٹر نہیں ہوں یہ اگر بیمار ہے تو اس کو شفا خانہ لے جاؤ دوامفت میں ملے گی اور اگر تعویذ کی ضرورت ہے تو تعویذ دلوائے دیتا ہوں اچھا ہو جائے گا اس عورت نے کہا میں صاحب میں تعویذ کے واسطے نہیں آئی ہوں میں تو فقط آپ کا نام سن کر آپ کے پاس آئی ہوں میں تعویذ نہیں لوں گی۔ حضرت نے لاکھ فرمایا کہ اس کو اٹھا کر اپنی گود میں تولے کیونکہ پیشاب یا پاخانہ پھر دے گا۔ اُس نے کہا کہ حضرت جی یہ کیونکہ پیشاب یا پاخانہ پھرے گا کل سے اس کی ناری

(نبض) نہیں چلتی نہ پاخانہ پیشاب ہوتا ہے۔ حضرت نے اس کو بہت ٹالنا چاہا مگر وہ نہ مانی اور یہی کہتی رہی کہ جب تک یہ بچہ اچھا نہ ہو جائے گا میں نہیں جاؤں گی جس طرح ہو سکے اس کو اچھا کر دو۔ ایسا ہی ایک لڑکا میرے پڑوسن کا آپ کے پتانے اچھا کر دیا تھا اُس کی بھی اسی طرح ناری (نبض) بند ہو چکی تھی۔ آپ انھیں کے پتر ہیں۔ آپ بھی اچھا کر دیجئے میاں صاحب ہوتے تو میں انھیں سے کہتی۔ آپ اُن کی جگہ پر ہیں آپ سے کہتی ہیں یہ سن کر حضرت کی آنکھیں سرخ ہو گئیں دیر تک اُسی طفلِ مردہ کو دیکھتے رہے۔ یک بیک اُس کو جنبش ہوئی تو حضرت نے اُس عورت کہا کہ اب اس کو مزار پر لے جا کر چوترے کی خاک اُس کے تمام بدن پر مل دے اچھا ہو جائے گا۔ جب عورت نے بچہ میں حرکت دیکھی تو اٹھا کر روضہ مبارک پر لائی اور چوترے کی خاک لے کر اُس بچہ کے تمام جسم پر ملی اُس وقت وہ بچہ رویا عورت نے بچہ کو دودھ پلایا اور گود میں لے کر چلی گئی اور تین روز کے بعد اُسی بچہ کو لے کر پھر خانقاہ میں آئی اور بتائے ساتھ لائی فاتحہ دلو کر اُس نے سب کو تقسیم کیا اور کہا کہ میں اسی بچہ کی قسم کھا کر کہتی ہوں کہ یہ بچہ مر چکا تھا میاں صاحب نے اس کو زندہ کر دیا۔ میرے گھر والے اسے پرواہ کرنے لے جاتے تھے میں گھبراہٹ اور پریشانی میں اس مردہ بچہ کو اٹھا کر میاں صاحب کے پاس لائی اور یقین کرتی تھی کہ میاں صاحب اُس کو ضرور زندہ کر دیں گے۔ ان کے پتا بڑے میاں صاحب نے بھی ایک ہمارے پڑوسن کا اُسی طرح بچہ زندہ کر دیا تھا۔ اسی طرح ان میاں صاحب نے بھی زندہ کر دیا۔

کرامت:- میری اہلیہ اولیٰ بعارضہ تپ کہنے سخت علیل تھیں جب وقت اُن کے انتقال کا ہوا تو ایک روز مجھے بلا کر رونے لگیں اور کہا کہ افسوس ہے مجھ کو آپ نے مرید نہیں کرایا کیا میں بے سیر کی رہوں گی میرے والد کو کہا کہ میاں کا وصال ہو چکا اور تم کو خلافت نہیں ہے میں بریلی شریف پہنچ نہ سکی کیا کروں تم حضرت کو خط لکھو کہ میں اب کیا کروں میرا وقت اخیر ہے میری تمنائے بیعت ظاہر کر دو۔ میں نے حضرت کے حضور میں جو کچھ مرحوم نے کہا تھا لکھ دیا اور ان کی تمنائے بیعت ظاہر کر دی حضرت نے تحریر فرمایا کہ تم جانتے ہو میرے خاندان میں خط کے فریضہ سے بیعت نہیں لے جاتی۔ میں نے مرحوم کو وہ خط کر سنا دیا ان کو سخت صدمہ ہوا یہ سن کر بہت روتیں اور روتے روتے سو گئیں۔ جب صبح کے وقت سو کر اٹھیں تو ہنس کر کہا کہ تم مجھے بریلی نہیں لے گئے میں آج رات کو خود وہاں گئی تھی حضرت آپ کی ایسی صورت آپ کا ایسا لباس آپ کا ایسا قد و قامت ہے۔ میری استدعا پر حضرت نے اپنی حویلی کلاں میں مجھے بلایا اور میری بیعت لی حویلی کلاں کی اسی صورت ہے مرید کرتے وقت مجھ سے یہ پڑھوایا گیا اور فرمایا کہ تم اب مرید ہو گئیں اب تم غازی پور ریلی جاؤ گاڑی کا وقت قریب ہے ورنہ ریل چھوٹ جائے گی۔ مجھے تا نگہ منگو کر اسٹیشن پر روانہ کر دیا اتنے میں میری آنکھ کھل گئی اس وقت سے میں اب بالکل اچھی ہوں۔ یہ حال سن کر میں نے ان کو مبارکباد دی کہ واقعی تمہاری بیعت ہو گئی خاطر جمع رکھو۔ میں نے اپنا شیجرہ اُن کو پڑھ کر سنایا انھوں نے آنکھوں سے لگایا اس کے چند ہی روز کے بعد ان کا انتقال ہو گیا۔

دست پیراز غایاں کوتاہ نیست قبضۂ اش جز قبضۃ اللہ نیست

کرامت :- بعد وصال سرکار کے میرے دل میں ایک مرتبہ خیال پیدا ہوا کہ عقائد صوفیہ کے متعلق اب اگر مجھ کو کچھ دریافت کرنا ہو تو کس سے دریافت کروں۔ اور اگر مجھ سے کوئی عقائد کے متعلق سوال کرے تو میں کیا جواب دے سکتا ہوں۔ حضرت حیات ظاہری میں تو یہ ہمیشہ ہوا کرتا تھا کہ جب مجھے کوئی مسئلہ دریافت کرنا ہوتا تھا تو ذریعہ عرضیہ یا بالمشافہ دریافت کر لیا کرتا تھا تاہم اس کی ہوجاتی تھی اب کیا کروں گا کس سے دریافت کروں گا۔ لہذا میرے دل میں یہ خواہش پیدا ہوئی کہ میں خود ایک کتاب عقائد کے متعلق لکھوں تاکہ اختیار سے دریافت کرنے کی ضرورت ہی نہ رہے مگر مجھ کو نہ اتنا علم اور نہ اتنی لیاقت اور نہ اتنی فرصت کہ میں اتنا بڑا مشکل کام بغیر امداد علمائے باطن لکھ سکوں یا سارے مسائل کو یک جا کر سکوں چنانچہ اسی خیال میں عرصہ گزر گیا اور مجھ سے کوئی کام نہ ہو سکا۔ جاڑے کے دن تھے بستر پر لیٹا ہوا اسی خیال میں سو گیا خواب میں حضرت کی قدم بوسی نصیب ہوئی فرمایا کہ تم کوئی کتاب لکھنا چاہتے ہو جو عقائد کے متعلق ہو میں نے عرض کی کہ دل تو یہی چاہتا ہے مگر مجھ میں اتنی لیاقت نہیں نہ اتنی فرصت نہ میرے پاس اسقدر کتابوں کا ذخیرہ کہ میں اس میں سے اخذ مضامین کروں اور اس اسم کام کو انجام دوں۔ ارشاد ہوا کہ اگر تمہاری یہی خواہش ہے تو میں تم کو دکھا دوں گا میں قدم بوس ہوا اور عرض کی کہ بہت خوب اتنے میں میری آنکھ کھل گئی دن بھر خوابِ شبینہ سے لطف اندوز ہوتا رہا رات کو نصف شب کے بعد قلم، دوات، کاغذ لے کر حضرت کی طرف متوجہ ہو کر بیٹھا رہا مگر کسی مضمون کی آمد نہ ہوئی اور یہ سوچتے سوچتے صبح ہو گئی نماز صبح پڑھ کر اپنے کاروبار میں مصروف ہو گیا اسی طرح برابر تین رات بعد نصف شب

قلم دوات لے کر بیٹھا مگر کچھ سمجھ میں نہیں آیا کہ کیا لکھوں اور کیونکر لکھوں لیکن جب چوتھے روز میں بیٹھا تو یہ معلوم ہوا کہ حضرت فرماتے ہیں اور میں لکھتا جاتا ہوں جس مضمون کی طرف توجہ کرتا ہوں قلب میں دریائے مضامین اُٹھ چلے آتے ہیں۔ چنانچہ چند ہی روز میں ایک مہسوطہ رسالہ عقائد میں مرتب ہو گیا یہ محض حضرت کی کرامت تھی کہ مجھ ایسے کم لیاقت آدمی سے عقائد نیازیوں ایسی مدلل اور جامع کتاب لکھوا دی۔ روحی فداک۔

کرامت :- بفضلہ تعالیٰ اپنے ابتدائی زمانہ غلامی سے جس کو ستاون برس کا زمانہ گذرا کہ حاضر آستانہ بریلی شریف ہوتا ہوں کبھی ایسا نہیں ہوا کہ اپنے جدِ طریقت حضرت نیاز بے نیاز رحمۃ اللہ علیہ کے عرس میں حاضر نہ ہوا ہوں کسی حالت میں رہوں کیسی ہی خرچ کی تنگی یا بیماری کی تکلیف کیوں نہ ہو مگر میں گرتا پڑتا ہمیشہ ہو جایا ہی کرتا ہوں۔ ایک مرتبہ کا ذکر ہے کہ بذریعہ ملازمت پیشکاری دورہ سرمائی میں ڈپٹی کلکٹر کے ساتھ میں سفر میں تھا۔ عرس کا زمانہ آگیا اور رخصت ملنے کی کوئی اُمید نہ تھی کیونکہ ایک قتل کے مقدمہ کی پیشی میرے متعلق تھی میں اُس کی پیشی کر رہا تھا صبح سے شام اور شام سے ۹ بجے رات تک سفر میں اظہارات ہوا کرتے تھے۔ ایسی حالت میں کیونکر میں ڈپٹی صاحب سے کہتا کہ مجھے رخصت دیجئے۔ اگر کہتا بھی تو ہرگز رخصت نہ ملتی میں دل ہی دل میں کہہ رہا تھا کہ ۴۷ برس کے بعد امسال عرس ناغہ ہوا سخت رنج و صدمہ اس کا دل پر تھا یہاں تک کہ چار پانچ تاریخ عرس کی گذر گئی میں بہت بچپن تھا اور حضرت کی طرف لو لگائے کام کر رہا تھا گویا دست بکار اور دل بہار تھا اور دل میں کہتا جاتا تھا کہ حضرت مدد فرمائیے کہ امسال بھی عرس ناغہ نہ جائے دل سے تو کہتا تھا اور ہاتھ سے اظہار گواہان لکھ رہا تھا کہ مجھے یک بیک غشی آگئی

میں کرسی سے نیچے گر کر بالکل بیہوش ہو گیا میری یہ حالت دیکھ کر ڈپٹی صاحب گھبرائے اور تھانہ دار کو حکم دیا کہ فوراً پالکی کہا ر منگوا کر ان کو ان کے گھر غازی پور پہنچا دو چنانچہ فوراً پالکی کہا ر اور مجھ کو ڈپٹی صاحب نے میرے گھر روانہ کر دیا۔ جب میں راستہ ہی میں تھا کہ مجھ کو ہوش آ گیا اور میں بالکل اچھا تھا کہا روں سے میں نے کہا میرا اصلی گھر ریل سے جانے کا ہے مجھ کو اسٹیشن پہنچا دو میں اپنے گھر چلا جاؤں گا۔ چنانچہ کہا روں نے مجھے اسٹیشن پہنچا دیا تو ریل کا وقت قریب تھا میں فوراً بریلی شریف کا ٹکٹ لے کر روانہ ہو گیا۔ عین چھٹی تاریخ عرس کی تھی ۸ بجے شب کو پہنچ گیا حضرت کے حضور میں حاضر ہو کر قدم بوس ہوا۔ حضرت نے مسکرا کر فرمایا کہ قطب تم خوب آئے مجھے تمہارا انتظار تھا۔ میں نے عرض کیا کہ حضور نے زبردستی بلوایا ورنہ میں حاضر نہیں ہو سکتا تھا۔ حضرت کو خوب معلوم ہے کہ جیسے میں حاضر ہوا ہوں۔ فرمایا کہ تجھے سب معلوم ہے۔ مجھ سے کہنے کی ضرورت نہیں جاؤ چائے تیار ہے فاتحہ دے آؤ اور پلو آؤ تاریخ کو خود فرمایا کہ اب تم فوراً چلے جاؤ۔ دونوں عرس کی شرکت ہو گئی۔ تمہاری عدالت کی غیر حاضری سے کام کا حرج ہو رہا ہے۔ اب زیادہ یہاں رہنے کی تمیز الزام آ جائے گا۔ تم کو اب یہاں رہنے کی ضرورت نہیں ہے۔ مجھ کو حضرت نے زبردستی رخصت کر دیا۔ میں غازی پور آیا اور اسٹیشن سے یکے کیا مجھ کو دورہ کا مقام معلوم ہی تھا میں سیدھا پہنچ گیا۔ ڈپٹی صاحب نے مجھ کو دیکھ کر صرف اتنا کہا کہ تم بالکل اچھے ہو گئے میں نے کہا کہ آپ کی مہربانی سے اچھا ہو گیا مجھے حضرت نے بلا رخصت لئے ہوئے کس طرح بلوایا سچ ہے جو چاہیں خدا سے کرا لیں۔

کرامت: شیخ رحمت اللہ صاحب غازی پور سب انسپکٹر کا بیان

ہے کہ میں ایک مرتبہ ضلع بارہ بنکی میں سب انسپکٹر مہتمم تھانہ تھا ایک اپنے عنایت فرمائیس کی خاطر سے ایک شخص کو مین جوتے مارے میں جب جب اس کو مارتا تھا وہ ہر مرتبہ الا اللہ کی ضرب لگاتا تھا جب میں نے یہ حالت اس کی دیکھی تو دل میں تادم ہوا کہ کیوں مارا اور اس کو چھوڑ دیا دل میں ٹھان لی کہ یہاں سب کے سامنے معافی چاہنا میرے لیے باعثِ ذلت ہے مگر تھانہ پر پہنچ کر تنہائی میں اس سے معافی مانگوں گا۔ چنانچہ تھانہ پہنچ کر اس کو بلا بھیجا۔ وہ خود تو نہیں آیا۔ مگر اس کا باپ آیا میں نے اس سے معافی مانگی اس نے اپنے لڑکے کی طرف سے معاف کر دیا۔ اس واقعہ کے چند ہی روز کے بعد ایک مقدمہ کی تفتیش کے سلسلہ میں صاحب سپرنٹنڈنٹ پولیس نے مجھے کو تین سال کے لیے تنزل کر دیا۔ میں اس وقت تک کسی کا مرید نہ تھا۔ مگر میری بیوی مولانا شاہ محمد فضل کریم صاحب رحمۃ اللہ علیہ کے ذریعہ سے جو حضور تاج الاولیاء رحمۃ اللہ علیہ کے خلیفہ تھے۔ خاندانِ چشتیہ نیازیہ میں داخل تھیں۔ نہایت خوش عقیدت تھیں ان سے حالات و کمالات خاندانِ خاندان نیازیہ کے مجھ کو معلوم ہوتے رہتے تھے۔ میں بغرض بیعت چار مرتبہ حضور سراج السالکینؑ میں حاضر بھی ہوا مگر عقیدت ظاہری سامان دیکھ کر طبیعت راست نہیں ہوتی تھی۔ لوٹ آتا تھا۔ پانچویں مرتبہ جب میں حاضر خانقاہ ہوا تو خود بخود غلامی کو دل چاہا اور حضرت سے استدعائے بیعت کی حضرت نے جو کچھ میرے دل میں شیعہ ہوا کرتے تھے سب کو مفصل بیان کر کے بیعت لینے سے انکار کر دیا کہ میں ان وجوہات سے قابلِ مرید کرنے کے نہیں ہوں۔ میرے دل کی ساری باتیں کہہ دینے کے بعد اب بھی عقیدت میرا راسخ ہو گیا اور بہ اصرار تمام میں غلامی میں داخل ہو گیا اس کے بعد میں نے عرض کی کہ میرا بلا وجہ تنزل کر دیا ہے۔ دعا فرمائیے کہ پھر

میری ترقی ہو جائے میں نے اسباب تنزلی حضرت سے کچھ بیان نہیں کئے تھے مگر حضرت نے خود فرمایا کہ غلط کہتے ہو۔ بلا وجہ تنزل نہیں کئے گئے تم نے سخت قصور کیا کہ فقیر کو بلا وجہ مارا ہے۔ خیریت گذری کہ تم نے معافی مانگ لی تھی ورنہ موقوف ہی ہو جاتے۔ یہ تنزلی تمہاری اسی فقیر کی بددعا کے اثر سے ہے۔ میں اس فقیر کے خلاف دعا نہیں کر سکتا الفقراء و کفلاء واحد ہو کرتے ہیں۔

کرامت ۱۲ انھیں داروغہ صاحب سے یہ بھی روایت ہے کہ میری اہلیہ کو دو تین برس تک متواتر برسات کے زمانہ میں برساتی دانے بہت نکلا کرتے تھے اور اس سے سخت تکلیف ہوتی تھی۔ کہ بستر پر لیٹنا دشوار ہو جاتا تھا بمشکل تمام رات کو تھوڑی دیر تک پیٹ کے بل لیٹ رہا کرتی تھی۔ مہینوں یہ سلسلہ رہا کرتا تھا میں نے دوا علاج سے تنگ آکر حضرت کے حضور میں اطلاع حال کی حضرت نے صحت کے لیے دعا فرمائی اور کچھ دوائیں لکھ دیں کہ ان کو پلاؤ، اس نسخہ میں چند دوائیں ایسی تھیں کہ نہ ان کا کوئی نام جانتا تھا اور نہ کسی عطار کے یہاں ملیں مگر جس روز سرفراز نامہ آیا اسی وقت سے خود بخود بلا کسی دوا کے صحت شروع ہو گئی اور چند روز میں بالکل صحت ہو گئی اس کے بعد سے آج تک پھر اس کی شکایت نہ ہوئی۔

کرامت ۱۳ داروغہ صاحب موصوف یہ بھی کہتے تھے کہ خود مجھ کو ایک مرتبہ زیادتی پیشاب کی شکایت ہو گئی لاکھ علاج کیا کوئی نفع نہ ہوا بلکہ ع

مرض بڑھتا گیا جوں جوں دوا کی

نوبت بہ اینجا رسید کہ شب میں ۳۰-۳۵ مرتبہ اور دن میں ۳۰-۴۰ مرتبہ پیشاب کی حاجت ہوا کرتی تھی۔ مجبور ہو کر حضرت کے حضور میں عرضی لکھی حضرت نے بجواب عریضہ دعا صحت فرمائی اور لکھا کہ سات پتی توت کی اور سات پتی کر توت

کی سایہ میں خشک کر کے سات روز تک صبح کو کھالینا صحت ہو جائے گی۔ جھنور کا جس روز یہ سرفراز نامہ آیا اسی روز بلا کسی دوا کے شفا ہو گئی ساری شکایتیں جاتی رہیں دوا پینے کی نوبت ہی نہیں آئی اور آج تک پھر یہ عارضہ مجھے نہیں ہوا۔
کرامت ۱۴:- یعقوب علی خاں صاحب بریلوی کا بیان ہے کہ میری گھر والی کو طاعون ہو گیا تھا امید زلیست کی بالکل نہ تھی جب علاج کرنے سے تھک گیا تو حضرت کے جھنور میں عرض کی میری استدعا پر حضرت میرے غریب خانہ پر تشریف لائے بیمار کو اپنی نظر سے دیر تک دیکھتے رہے۔ تھوڑی دیر کے بعد فرمایا کہ اب یہ اچھی ہو گئی۔

کرامت ۱۵:- سید محبوب علی صاحب بریلوی کا بیان ہے کہ میری لڑکی درویشکم کے عارضہ میں تین برس سے مبتلا تھی ہر چند ہر قسم کا علاج ہوا مگر کچھ نفع نہ ہوا ایک روز میری استدعا پر حضرت میرے گھر تشریف لے گئے اور لڑکی سے فرمایا کہ تو نے رات کو کیا خواب دیکھا تھا بیان کر وہ بالکل خواب کو بھول گئی تھی حضرت کے فرمانے پر اسے یاد آیا عرض کی کہ حضرت مولا علی کو خواب میں دیکھا تھا مگر جو انہوں نے ارشاد فرمایا تھا میں اس کو بھول گئی۔ حضرت نے فرمایا کہ آج شب کو پھر اُن کو خواب میں دیکھے گی۔ جب زیارت ہو تو پوچھنا کہ مجھ کو کیا بیماری ہے اور اس کا کیا علاج ہے چنانچہ حسب فرمودہ حضرت صاحب شب کو مولا علی کی اس کو زیارت ہوئی اُن سے عرض کی کہ یا حضرت مجھے کیا بیماری ہے اور اس کا کیا علاج ہے ارشاد ہوا کہ تیرے پیٹ میں پھوڑا ہے تیرے مرشد اس کو توڑ کر اچھا کر دیں گے۔ دوسرے روز حضرت پھر تشریف لائے اُس نے یہ خواب بیان کیا۔ حضرت نے فرمایا کہ آج پھر تجھ کو زیارت ہوگی اُن سے تو عرض کرنا کہ میرے مرشد میں یہ قوت نہیں ہے۔ جھنور ہی اس کو اچھا کر دیں جب شب کو زیارت ہوئی تو حضرت مولا علی نے فرمایا کہ تیرے مرشد میں

یہ قوت ہے کہ اگر پہاڑ کو چاہیں تو توڑ ڈالیں۔ تیسرے روز جب حضرت تشریف لائے اور یہ خواب بیان کیا گیا تو حضرت نے فرمایا نہیں؟ نہیں!! مجھ میں ہرگز کوئی قوت نہیں ہے۔ وہی جو چاہیں گے کریں گے یہ بات ہی ہو رہی تھی کہ وہ تھوڑا سا کم کے اندر خود بخود ٹوٹ گیا بہت زیادہ مواد نکلا اور لڑکی بالکل اچھی ہو گئی۔

کرامت ۱۶۔ شریف کا دن تھارت کو بارہ ایک بجے کے قریب ایک عورت مار گزیدہ کو چند آدمی لے کر خانقاہ میں آئے حضرت کو حویلی میں اطلاع کرائی گئی حضرت باہر تشریف لائے اور کچھ پڑھ کر اس عورت پر دم کیا وہ عورت فوراً اچھی ہو گئی اور اپنے پاؤں گھر چلی گئی جب صبح کو حضرت حویلی سے باہر تشریف لائے تو فرمایا کہ جب اس عورت کو میں نے دیکھا تو جو ترکیب سانپ کے کاٹے ہوئے پر کی جاتی ہے اور جو کچھ پڑھا جاتا ہے میں اس کو پھول گیا اور ہر چند یاد کرتا تھا مگر کچھ یاد نہ آیا لہذا میں نے صرف اللہ اللہ پڑھ کر اس پر دم کر دیا۔ اللہ نے اس کو اچھا کر دیا۔

کرامت ۱۷۔ سید یعقوب علی صاحب کا بیان ہے کہ میری بھانجی کو خدا جانے کیا ایسی بیماری ہو گئی کہ دفعتاً بالکل بیہوش ہو گئی کسی سے اپنا حال بیان نہ کر سکی حکیم امداد حسین، ڈاکٹر فصاحت اللہ بریلوی آئے مگر کسی کے سمجھ میں کچھ نہ آیا کہ کیا مرض ہے۔ نوبت یہ اینجا رسید کہ نبض کی حرکت بھی بند ہو گئی اور حالت مرگ طاری ہو گئی۔ حضرت کے حضور میں حاضر ہو کر میں نے سارا واقعہ بیان کیا حضرت غریب خانہ پر تشریف لائے اور دیر تک اس کو دیکھتے رہے۔ اس کے بعد فرمایا کہ اس کو آواز دو۔ چنانچہ آواز دی گئی۔ اس کو فوراً ہوش آ گیا۔ ڈاکٹروں حکیموں کو تعجب ہوا کہ نہ کوئی علاج کیا نہ کوئی تدبیر کی اس کو ہوش کیسے ہو گیا لوگوں نے پوچھا کہ حضرت اس کو کیا بیماری تھی۔ آپ نے فرمایا کہ تمہیں لوگ جانو

میں کوئی طبیب ہوں یا ڈاکٹر میرے نزدیک سکتے تھا۔ یہ کہتے ہوئے آپ خانقاہ کو تشریف لے گئے اور وہ لڑکی بالکل اچھی ہو گئی۔

کرامت ۱۸:- ایک شخص منہد تھا حضرت کے کرم سے وہ مسلمان ہو کر مرید ہو گیا۔ عبدالرحمن اس کا نام رکھا گیا وہ خانقاہ میں رہنے لگا۔ عرصہ کے بعد وہ سخت بیمار ہوا حتیٰ کہ نبض اس کی ساقط ہو گئی۔ جب اس کی حالت ردی ہو گئی حضرت تشریف لائے اور اس کے سرہانے مونڈھے پر بیٹھ گئے اس کی خدمت اور حالت کا خیال فرما کر اس کو دیر تک دیکھا کیے تھوڑی دیر کے بعد فرمایا کہ اب یہ اچھا ہو گیا تو اس کی نبض ساقط ہو چکی تھی یا نہایت تیزی سے نبض چلنے لگی حضرت اٹھ کھڑے ہوئے اور فرمایا کہ میں نے اپنا کام کر دیا اب اس کو صحت ہو جائے گی۔ چنانچہ وہ بالکل صحیح و تندرست ہو گیا اور عرصہ تک خدمت خانقاہ کرتا رہا۔

کرامت ۱۹:- سید فراست علی صاحب خادم خانقاہ کا بیان ہے کہ حضور تاج الاولیاء قدس سرہ شیخ عزیز بخش رئیس میرٹھ کی شادی میں تشریف لے گئے تھے۔ ایک روز حضرت سراج السالکین نے فرمایا کہ سید صاحب تمہارا مکان یہاں سے کتنی دور ہے۔ اگر قریب ہو تو فوراً چلے جاؤ۔ میں نے عرض کی کہ حضرت خیریت تو ہے۔ بلا استدعا میرے کیوں ایسا ارشاد ہوا۔ فرمایا کہ کوئی بات نہیں ہے۔ جی میں آیا کہہ دیا۔ اگر یہاں سے تمہارا مکان قریب ہو تو تم چلے جاتے دو چار گھنٹہ میں گھر پہنچ جاتے میں نے عرض کی کہ حضرت میرا مکان یہاں سے ۲۵-۳۰ کوس ہے ایک روز میں وہاں نہیں پہنچ سکتا کہ خیر جانے دو۔ اس واقعہ کے تین روز کے بعد مکان سے خط آیا کہ فلاں روز تمہارے لڑکے کا انتقال ہو گیا میں نے مطالقت کی تو جس روز جس وقت مجھ کو مکان جانے کو حضرت نے کہا تھا اسی وقت اسی روز میرے لڑکے کا انتقال ہو چکا گویا آپ کو کشف سے

معلوم ہو گیا تھا اور حجہ کو گھر روانہ کرنا چاہتے تھے۔ تاکہ مکان پہنچ کر تجہیز و تکفین میں شرکت کروں۔ مگر چونکہ میرا مکان دور تھا لہذا سکوت فرمایا۔

کرامت :- خالقہا ہوا تو حضرت ننھے میاں صاحب قبلہ نے شہر سے باہر دریا کے کنارے فالیزر بلوئی تھی۔ اس کی نگرانی اور حفاظت کے لیے مجھ کو حکم ہوا کہ کھیت پر شبانہ روز رہ کر نگرانی کرو چنانچہ میں دن میں دوپہر کے بعد کھیت پر جاتا تھا رات بھر وہاں رہتا تھا اور پھر دوپہر کو حاضر خالقہا سے کھیت پر جانے میں دیر ہو گئی اور رات ہو گئی۔ حضرت نے فرمایا۔ اندھیری رات ہے تم کو رات کے وقت تنہا جانے میں ڈر تو نہیں لگے گا میں نے عرض کیا کہ میں حضرت کی عنایت سے کسی سے بھی نہیں ڈرتا میں حضرت سے رخصت ہو کر رات کو فالیزر کے کھیت کی جانب روانہ ہوا۔ جب میں شہر سے باہر نکل گیا تو حضرت کو دیکھا کہ سفید کپڑے پہنے ہوئے میرے ساتھ ساتھ جا رہے ہیں جب میرے قریب ہو جاتے ہیں اور میں چاہتا ہوں کہ میں کچھ آپ سے باتیں کروں تو پھر دور ہو جاتے ہیں اسی طرح ریل کے پل سے اس پار دریا کے کنارے پہنچے تو پھر حضرت کو نہ دیکھا۔ جب میں کھیت کے قریب پہنچ گیا تو پھر دیکھا کہ حضرت راستہ میں کھڑے ہیں دوڑا کہ حضرت سے قدم اوس ہو کر دریافت کروں کہ حضرت نے یہاں کیوں تکلیف کی جب میں قریب پہنچا تو پھر غائب ہو گئے یہی سب کشتے دیکھتے ہوئے میں فالیزر پر پہنچ گیا اور اسی فکر میں تمام رات میں جاگتا رہا۔ تھوڑی دیر کے بعد کیا دیکھتا ہوں کہ حضرت میرے قریب سے جا رہے ہیں اور ایسی خوشبو آرہی ہے کہ دماغ معطر ہوا جاتا ہے۔ پھر دیکھا کہ حضرت فالیزر کے کھیت میں کھڑے ہیں دوڑ کر حضرت کے پاس گیا تو غائب ہو گئے تمام رات یہی سب تماشے دیکھتا رہا صبح کو جب خالقہا آیا تو خالقہا ہیوں نے کہا کہ تم کو

رات حضرت بہت یاد فرماتے تھے۔ میں نے یہ حال سب خانقاہیوں سے بیان کیا حضرت نے بھی اس واقعہ کو سنا ہنس کر خاموش ہو گئے۔

۲۱ خلیفہ حاجت خاں بلخی فرماتے تھے کہ میں ایک مرتبہ ایران میں تھا۔ وہاں کرامت :- سے کربلائے معلیٰ کی زیارت کو گیا جب وہاں پہنچا تو محرم کی بتاریخ تھی میں ظہر کی نماز پڑھ کر بیٹھا تھا ایک قزاق نے میرے مار ڈالنے کو بندوق تائی قریب تھا کہ فیر کر دیا جب مجھے یقین کامل ہو گیا کہ یہ مجھے مار ہی ڈالے گا تو میں بھی توبہ و استغفار اور کلمہ وغیرہ پڑھ کر مرنے کے لیے مستعد ہو گیا اتنے میں کیا دیکھتا ہوں کہ حضور سراج السالکین تشریف لائے اور بندوق کے منہ کو اپنے ہاتھ سے بند کر دیا ہر چند وہ چلانا چاہتا تھا مگر بندوق آواز نہیں دیتی تھی اس نے مکر رہ کر ربلبی دبا لی مگر بندوق نہ چلی جب اس نے یہ حالت دیکھی تو بندوق کو اپنے ہاتھ سے پھینک دیا اور میرے پاؤں پر اپنا سر رکھ دیا اور کہا کہ آپ کون بزرگ ہیں میں نے کہا کہ میں ایک فقیر ہوں مجھے قسم دی کہ صاف صاف اپنا پتہ بتائیے میں نے کہا کہ میں ایک پیر کا غلام ہوں جو شہر بانس بریلی ملک ہندوستان میں رہتے ہیں یہ سنکر وہ مجھے اپنے گھر لے گیا اور نہایت توقیر کے ساتھ میری دعوت کی اور کچھ روپے بھی میرے نذر کئے اور اپنا قصور معاف کرایا۔

انھیں بلخی صاحب کا بیان ہے کہ میں ایک مرتبہ ملک شام سے کرامت :- مدینہ منورہ جا رہا تھا میرے پاس کھانے کے لیے کچھ روٹیاں تھیں ایک بدوی نے مجھے تنہا پا کر میری روٹیاں مجھ سے چھین لیں اور میں تین شبانہ روز بھوکا رہ گیا میں نہایت پریشانی میں تھا اور بھوک سے جاں بلب ہو گیا تھا کیا دیکھتا ہوں کہ حضور سراج السالکین تشریف لائے اور تین روٹیاں گرما گرم مجھ کو دیں اور غائب ہو گئے۔ میں نے خوب پیٹ پھیر کر اس کھایا اور مدینہ منورہ کا یقینہ سفر طے کیا یہاں تک کہ زیارت سے مشرف ہوا۔

۲۳۔ انھیں ملتی صاحب کا بیان ہے کہ میں ایک مرتبہ حج و زیارت کرامت سے بیت اللہ کے لیے جا رہا تھا کہ راستہ میں قطاع السطریق یعنی ڈاکوؤں سے سامنا ہو گیا میرے پاس نقد روپیہ بیسیہ تو کچھ نہ تھا بدن پر صرف کپڑے تھے ڈاکوؤں نے اس کو اتار لیا اور مجھے برہنہ کر دیا اب میں سخت پریشان ہوا کہ اپنے وطن کو واپس ہو سکتا ہوں اور نہ بیت اللہ شریف جاسکتا ہوں۔ کیا کروں بھوک پیاس سے الگ جاں بلب ہو رہا تھا۔ دل میں اپنے پیرومرشد حضور سراج السالکینؒ کا خیال آیا میں نے عرض کی کہ یا حضرت سخت ناچار ہوں میری مدد فرمائیے۔ اسی خیال میں سو گیا کیا دیکھتا ہوں کہ حضرت تشریف لائے اور فرمایا کہ گھبراؤ نہیں خدا ہر جگہ ہے ڈرا خوف نہ کرو۔ میرا ہاتھ پکڑا اور فرمایا کہ چل۔ میری آنکھ کھل گئی تو میں نے اپنے کو بیت اللہ کے اندر پایا اسی وقت سجدہ شکر بجالایا۔

۲۴۔ انھیں ملتی صاحب کا یہ بھی بیان ہے کہ میں ایک مرتبہ شاہ مردان کرامت سے بخارا جا رہا تھا۔ میں راستے میں ایک ایسے مقام پر پہونچا آدم یا آدم زاد کا کہیں نام بھی نہ تھا اور پیاس سے میں جاں بلب تھا نوبت ہلاکت کی پہونچ گئی تھی۔ اسی حالت میں جس نے دیکھا کہ ایک سوار سفید گھوڑے پر آرہا ہے۔ غور کیا تو معلوم ہوا کہ ہمارے پیرومرشد حضرت سراج السالکینؒ ہیں میں نے قدم بوس ہونے کا ارادہ کیا۔ حضرت نے دو عدد انار شیریں اور شاداب مجھے عنایت فرمایا اور میری نظر سے غائب ہو گئے۔ میں نے ان اناروں کو کھا کر بقیہ سفر بخوشی طے کیا۔

۲۵۔ انھیں ملتی صاحب کا یہ بھی بیان ہے کہ میں ایک مرتبہ پشاور کرامت سے کے بازار میں چلا جا رہا تھا۔ مجھ کو ایک طوائف نے اپنے پاس بلایا اور کہا کہ مہربانی کر کے میری یہ ایک چیز میرے مکان تک پہونچا دو میں نے اس سے اس کی وہ چیز لے کر اس کے مکان پر پہونچا دیا جب میں اس کے

مکان سے واپس آنے لگا تو اس نے مکان کا دروازہ بند کر دیا اور مجھ سے فعل حرام کی خواہش ظاہر کی۔ شیطان نے مجھے بہکایا۔ میں بھی مستعد ہو گیا۔ اس وقت ناگاہ اپنے پیر و مرشد حضرت سراج السالکینؒ کو دیکھا کہ اس مکان میں تشریف لائے اور فرمایا کہ خلیفہ میں موجود ہوں میرے سامنے یہ حرکت کرنا چاہتا ہے خبردار۔ میں وہاں سے بھاگا اور بوجہ حضرت کی عنایت کے میں گناہ کبیرہ سے محفوظ رہا۔

کرامت: خیالات فاسد اپنے دل میں لاتے ہوئے ڈرتے تھے کہ حضرت سراج السالکین کے کشف قلوب کی یہ حالت تھی کہ لوگ کو معلوم ہو جائے گا تو بڑی سخت ہوگی۔ اس وجہ سے لوگ اپنی اپنی نیتوں کو درست کر کے حاضر خدمت ہوا کرتے تھے۔ ایک مرتبہ کا واقعہ ہے کہ ایک روز صبح کے وقت عرس کا زمانہ تھا۔ آپ حویلی سے خالقہ تشریف لارہے تھے۔ راستہ میں غلامانِ طریقت میں سے ایک صاحب حضرت کو دیکھ کر روپوش ہو گئے حضرت نے فرمایا کہ فلاں گوشہ میں کون شخص ہے۔ اس کو بلا لاؤ۔ وہ بیچارہ کانپتا ہوا حاضر ہوا۔ حضرت نے اس کو خود سلام کیا اور مصافحہ کے لیے ہاتھ بڑھایا اور اس کا ہاتھ اپنے ہاتھ میں لے کر فرمایا کہ ایک مرتبہ رسول اللہ صلی اللہ علیہ وسلم راستہ میں چلے جا رہے تھے۔ حضرت ابو ہریرہؓ صحابی سے ملاقات ہو گئی حضرت ابو ہریرہؓ نے چاہا کہ رسول اللہ سے چھپ کر میں نکل جاؤں۔ مگر رسول اللہ نے سلام میں خود سبقت فرمائی اور مصافحہ کیا اور ان سے سبب چھپنے کا پوچھا۔ انھوں نے کہا یا رسول اللہ مجھے حاجت غسل کی ہے لہذا میں اس وقت نجس اور ناپاک ہوں اور حضورؐ کا دست مبارک ظاہر ہے لہذا میں نے چاہا کہ آپ سے ایسی حالت میں مصافحہ نہ کروں۔ جب غسل کر کے آؤں گا تو سلام و مصافحہ کروں گا رسول اللہ نے فرمایا کہ مومن نجس نہیں ہوتا۔ یہ نجاست حکمی ہے صرف نہانا فرض ہے۔ جلد نہانا چاہئے مگر

سلام اور مصافحہ ایسی حالت میں جائز ہے۔ حضرت کی یہ تقریر سن کر وہ صاحب فوراً قدم بوس ہو کر عرض کرنے لگے کہ یا حضرت بجنسہ ہی حالت اس غلام کی اس وقت ہے۔ واقعی اسی لیے میں روپوش ہو گیا تھا کہ غسل کر کے حاضر خدمت ہوں گا۔ مجھ سے خطا ہوئی۔ معاف فرمائیے حضرت نے فرمایا کہ یہ کوئی خطا نہیں ہے صرف مسئلہ تبادینا مقصود تھا۔ بتایا۔ اب جاؤ ہنا آؤ۔

کرامت :- پنکھا کھینچ رہا تھا میرے چند برادران طریقت بغرض شرکت عرس سفر دور دسارے حاضر ہوئے اور قدم بوس ہو کر لب فرش بیٹھ گئے ان میں سے چند لوگوں نے کچھ نذر پیش نہیں کی اور دو چار آدمیوں نے صرف ایک ایک روپیہ نذر کا پیش کیا میں نے یہ دیکھ کر اپنے دل میں کہا کہ یہ لوگ اس قدر دراز فاصلہ سے بہت زیادہ روپیہ کرایہ ریل میں صرف کر کے بغرض شرکت عرس یہاں آئے ہیں مگر حضرت کے حضور میں کچھ نذر پیش نہیں کی اور کچھ لوگوں نے نذر کی بھی تو صرف ایک ایک روپیہ یہ دس پندرہ روز خانقاہ میں رہیں گے دونوں وقت قورے کھائیں گے۔ خانقاہ کا یہ حال ہے کہ یہاں تو کل محض ہے۔ عرس کے زمانہ میں سینکڑوں روپیہ روزانہ کا خرچ ہے اور فتوحات کا یہ حال ہے خرچ خانقاہ کیسے چلتا ہوگا۔ میں پنکھا بھی کھینچتا جاتا تھا اور دل میں سوچتا بھی جاتا تھا میں اس غور و فکر میں تھا کہ حضرت نے مجھ کو تیز نگاہ سے دیکھا اور اشارے سے اپنے پاس بلایا میں پنکھا چھوڑ کر مسند شریف کے پاس حاضر ہوا حضرت نے آہستہ سے فرمایا کہ تم کو تعجب کس بات کا ہے خانقاہ کا جس قدر خرچ ہے وہ میرے ذمہ نہیں ہے مزار شریف کی طرف اشارہ فرما کر کہا کہ ان کے ہاتھ میں ہے۔ یہ جس طرح چاہتے ہیں کرتے ہیں کسی کی نذر سے خانقاہ کا خرچ چلتا۔ میاں جس کا خدا کفیل اور ضامن ہو اس کو کسی کی نذر کی کیا

پرواہ ہے۔ میں اپنے دل میں بہت شرمندہ اور نادام ہوا کہ کیوں ایسا خیال میرے
دل میں آیا اسی وقت میں نے توبہ کی اور اپنی خطا کی معافی چاہی اور اپنی جگہ
پر جا کر بیٹھا کھینچنے میں مصروف ہو گیا۔ سچ ہے سہ

خدا خود میرا ماں است ارباب توکل را

کرامت :- بمبئی۔ کلکتہ۔ پشاور۔ لاہور کے ڈاکٹروں سے علاج کر کے تھک
گئے کچھ نفع نہ ہوا۔ لندن۔ پیرس۔ بغرض علاج گئے وہاں بھی کچھ فائدہ نہ ہوا عرض
کہ لاکھوں روپیہ خرچ کر ڈالا مگر نفع نہ ہونا تھا نہ ہوا۔ چونکہ ملک افغانستان
میں ہمارے خاندان نیازیہ کی نہایت شہرت ہے۔ کیونکہ بہت زیادہ حلقہ
حضور قبلہ تاج الاولیاء سراج السالکینؒ کے صاحبِ رشد و ہدایت اور صاحب
کشف و کرامات وہاں تشریف رکھتے تھے اور اب بھی موجود ہیں اُن سے وائی
ملک نے تعریف بریلی شریف اور حضور سراج السالکینؒ کی سنی تھی۔ جب تمام
کے علاج سے مجبور ہوئے تو خیال ہوا کہ بریلی شریف چلیں اور حضرت سے دعا
کرائیں۔ چنانچہ مختصر سامان کے ساتھ حاضر خانقاہ ہوئے انجینئر والا مکان اُن
کے لیے خالی کر دیا گیا۔ اُس میں نواب صاحب نے قیام کیا اور حضور سراج السالکینؒ
میں حاضر ہو کر قدم بوس ہوئے اور بہت کچھ نقد پیش کیا۔ مگر حضرت نے
لینے سے انکار کر دیا اور فرمایا کہ میرے یہاں غیر مرید سے نذر لینے کا دستور
نہیں ہے معاف کیجئے۔ مگر مقصود تشریف آوری کیا ہے اس کو فرمائیے۔
نواب صاحب نے اپنی بیماری کی کیفیت اور اس کے علاج کی نوعیت بیان کی
اور شفا مرض کے لیے دعا چاہی۔ حضرت نے تھوڑی دیر سکوت فرمایا اور اپنے
کشف سے معلوم کر کے فرمایا کہ آپ نے فلاں موقع پر چند سادات بنی فاطمہ
صحیح النسب کو اغراض و دنیاوی کی وجہ سے شہید کر ڈالا ہے اور ان کے متعلقین

کو سخت تکلیفیں دی ہیں اگرچہ اُن سادات نے یہ دعا نہیں کی مگر خداوند کریم نے اس کی پاداش میں آپ کو اس مرض میں مبتلا کر دیا ہے۔ سوائے خدا کے کوئی دوسرا اس کو اچھا نہیں کر سکتا یہ سن کر وہ حضرت کے پاؤں پر گر پڑے اور فرمایا کہ یہ راز سوائے میرے یا خدا کے کوئی دوسرا نہیں جانتا۔ اس وقت حضور کو بذریعہ کشف معلوم ہو گیا۔ اب فرمائیے میں کیا کروں یہ خطا مجھ سے ضرور ہوئی اس کی تلافی کیوں کر کروں حضرت نے فرمایا کہ اس کی تلافی یوں ہو سکتی ہے کہ آپ اُن کے ورثہ کو جس طرح ممکن ہو راضی کریں اور انھیں سے اپنی خطا معاف کرائیں شاید خدا کو رحم آجائے اور آپ کا مرض جاتا رہے۔ چنانچہ نواب صاحب اپنے مکان کو واپس گئے معلوم نہیں مکان پر جا کر کیا کیا۔

۲۹ خلیفہ مولوی عبدالشکور صاحب الہ آبادی نے فرمایا کہ میری کرامت :- استدعا پر حضور سراج السالکین رحمۃ اللہ علیہ نے مجھ سے وعدہ فرمایا تھا کہ میں انشاء اللہ تعالیٰ ۱۵ ربیع الثانی کو الہ آباد آؤں گا۔ لہذا میں سامان اور اہتمام میں تھا کہ حضرت صاحب تاریخ معینہ پر تشریف لائیں گے اس کی اطلاع تمام مریدین اور معتقدین سے بھی کر دی گئی تھی۔ ہر شخص منتظر تشریف آوری اور قدم بوسی کا تھا اور دن شماری کر رہا تھا کہ دفعۃً ۲ ربیع الاول کو اطلاع ملی کہ حضرت نے اس عالم سے پردہ کر لیا۔ اس حادثہ جانکاہ سے جو صدمہ قلب کو ہوا اس کی شرح نہیں ہو سکتی ساتھ ہی ساتھ یہ بھی خیال گذرا کہ حضرت نے وعدہ فرمایا تھا کہ میں ۱۵ ربیع الثانی کو الہ آباد آؤں گا۔ یہاں حضرت کی تشریف آوری کے جس قدر سامان ہو رہے تھے سب بیکار ہو گئے۔ جب ۱۵ ربیع الثانی آئی تو دل میں یہ خیال ہوا کہ یہی تاریخ حضرت کے تشریف آوری کی مقرر ہو چکی تھی۔ لہذا آج چائے پر حضرت کی فاتحہ پڑھنی چاہئے تھوڑا سا دن باقی تھا چائے تیار کی جا رہی تھی اور میں کھڑا ہو کر پکوارا تھا۔

ایک بیک پنجشم سردیکھا کہ جہاں چائے پک رہی تھی وہیں حضرت تشریف لائے اور مجھ سے فرمایا کہ میں نے تم سے وعدہ کر لیا تھا کہ ۱۵ ربیع الثانی کو الہ آباد آؤں گا مگر قبل پورا کرنے وعدہ کے دربار خداوندی سے میری طلبی کا حکم آگیا میں چلا گیا مگر تم یہ سوچتے ہو کہ حضرت وعدہ خلائی کی چونکہ میں نے تم سے وعدہ کر لیا تھا اس کا ایثار کرنا ضروری تھا کیونکہ ہم لوگوں کا وعدہ غلط نہیں ہوا کرتا لہذا حسب وعدہ اپنے میں آج ۱۵ ربیع الثانی کو الہ آباد پہنچ گیا تاکہ تم یہ نہ کہو کہ حضرت نے وعدہ کر کے پورا نہیں کیا۔ یہ کہہ کر حضور نظروں سے غائب ہو گئے۔ یہ واقعہ نہ تو خواب کا ہے نہ بیہوشی کا بلکہ عصر کے وقت کا ہے۔ جب خود کھڑا ہو کر چائے پکوا رہا تھا۔ یہ واقعہ میں نے حالت بیداری میں دیکھا اور حضرت سے بالمشافہ گفتگو کی۔ میں نے اسی وقت چار فاتحہ دیکر تقسیم کر دی اور حاضرین جلسہ سے اس کو بیان بھی کر دیا واقعی بہت صحیح قول ہے کہ ان اولیاء اللہ لایموتون ان کے لیے حیات و ممات دونوں برابر ہے۔

۳۳ خلیفہ مولوی عبدالرؤف صاحب الہ آبادی کا بیان ہے کہ ۱۹۲۳ء کرامت :- میں جب میں سہارن پور میں تھا تو حضرت کو وہاں شکار کے لیے تکلیف دی اور جنگل شیخ والا میں شکار مہجور ہا تھا میں بھی ہمراہ تھا کہ بحالت شکار حضرت کے سینہ مبارک میں سخت درد شروع ہوا ہم لوگ گھبرائے اور پریشان ہوئے کہ اس جنگل میں نہ کوئی دوا مل سکتی ہے نہ کسی حکیم یا ڈاکٹر کا انتظام ہو سکتا ہے کیا تدبیر کریں ہم لوگ ہمراہی اس پریشانی میں تھے اور حضرت کا درد برابر بڑھتا جا رہا تھا۔ آخر کار مجبور ہو کر میں نے حضرت سے عرض کی کہ اس جنگل میں کوئی دوا تو ملتی نہیں لہذا آپ اپنی قوت باطنی سے اس کو دفع کیجئے یا اس وقت تک کے لیے ملتی کیجئے کہ ہم لوگ خانقاہ میں پہنچ جائیں۔ حضرت نے کھوڑی دیر سکوت فرما کر ارشاد کیا کہ انا نہ مرض بلادوا کے

خدا کو منظور نہیں ہے مگر خالقانہ میں پہنچنے تک ملتوی ہو سکتا ہے چنانچہ فوراً دردم
ہو گیا ایسا معلوم ہوتا تھا کہ گویا درد ہوا ہی نہیں تھا۔ حضرت نے فوراً کوچ کا حکم
دیا ہم لوگ سہارنپور آئے اور وہاں سے بریلی شریف کو روانہ ہو گئے۔ اسٹیشن
بریلی سے اتر کر جنوں ہی خالقانہ کے اندر قدم رکھا نہوز اسباب بھی گاڑی سے
نہیں اُترا تھا کہ حضرت کو درد شروع ہو گیا چند روز تک درد کی تکلیف رہا پھر
علاج وغیرہ سے دفع ہو گیا۔

۳۱۔ خلیفہ مولوی عبدالرؤف صاحب سے بھی یہی روایت ہے کہ
کرامت :- جب ضلع بلیا میں تھا تو وہاں ایک مرتبہ مجھے لبواسیر کی سخت تکلیف
ہوئی رات دن میں بچپن رہتا تھا اور نہایت شدت کا درد تھا کسی طرح سکون
نہیں ہوتا تھا چند روز اسی حالت میں گزر گئے اور کسی دوا سے فائدہ نہیں ہوا
ایک روز تھوڑی دیر کے لیے سکون ہو گیا اور آنکھ لگ گئی خواب میں حضرت
تشریف لائے اور فرمایا کہ تم کو لبواسیر کی وجہ سے اگر تکلیف ہے تو حقہ پیو اچھے
ہو جاؤ گے۔ حضرت یہ فرما کر تشریف لے گئے اور میری آنکھ کھل گئی تو فوراً حقہ
بھروایا اور پینا شروع کیا حقہ پیتے ہی ساری تکلیفیں رفع ہو گئیں اور میں اچھا
خاصہ ہو گیا اور کسی قسم کی شکایت باقی نہ رہی۔

۳۲۔ خلیفہ مولوی عبدالرؤف صاحب یہ بھی فرماتے تھے کہ جب
کرامت :- میں بلیا میں تھا تو حضرت نے مجھے ایک شغل کی تعلیم فرمائی
تھی میں اس کو کرتا تھا اس کے بعد میں نے چاہا کہ بریلی شریف حاضر ہو کر اس کی
صحت کر لوں مگر فرصت نہ ہوئی اور بریلی حاضر نہ ہو سکا لیکن دل میں خیال تھا
کہ اس شغل کی صحت ہو جاتی تو بہتر تھا میں اسی خیال میں دن کو چار بجے اپنی
چارپائی پر تنہا بیٹھا ہوا کچھ خانگی حساب لکھ رہا تھا کیا دیکھتا ہوں کہ حضرت
دروازہ سے اندر مکان کے چلے آتے ہیں۔ مجھے سخت تعجب ہوا اور میری حیرت

کی کوئی انتہا نہ رہی کہ کہاں بلایا اور کہاں بریلی شریف پانچ سو کو س کا فاصلہ دور دراز حضرت بلا اطلاع آج کیسے آگئے ریل کا وقت بھی نہیں ہے میں تعظیماً اٹھ کھڑا ہو گیا مہنوز قد مبسوس ہونا چاہتا تھا کہ حضرت میری چارپائی کے قریب آکر کھڑے ہو گئے اور فرمایا کہ اپنے شغل کو سناؤ کیسے کرتے ہو میں نے اس کو کھڑے ہی کھڑے سنا دیا فرمایا صحیح ہے اس کے بعد ایک دوسرے شغل کی تعلیم فرمائی اور تاکید کی کہ اس طرح کرتے رہو اور فوراً نظر سے غائب ہو گئے۔ عرصہ کے بعد جب نوبت حاضری بریلی شریف کی ہوئی تو فرمایا کہ میں نے بلایا میں جو تم کو شغل تعلیم کی تھی تم اس کو سمجھ بھی گئے تھے۔ میں نے عرض کی کہ خوب سمجھ گیا تھا اسی طرح کرتا بھی ہوں۔ حضرت یہ سن کر خاموش ہو گئے۔

کرامت ۳۲: خلیفہ مولوی عبدالرؤف صاحب یہ بھی فرماتے تھے کہ میں جب حج کو گیا تھا اور مکہ معظمہ سے مدینہ منورہ جا رہا تھا تو راستہ میں جہاں قافلہ ٹھہرتا تھا وہاں میں حضرت کو دیکھتا تھا کہ میرے قافلہ میں موجود ہیں۔ گویا ساتھ ساتھ چلے آ رہے ہیں۔ حتیٰ کہ مدینہ منورہ پہنچ گیا اور روضہ رسولؐ کی زیارت کو میں حاضر ہوا تو وہاں دن میں اپنی آنکھوں سے حضرت کو دیکھا کہ زیارت میں مصروف ہیں اور موجود ہیں۔

یہ واقعہ کچھ ایک ہی مرتبہ نہیں ہوا بلکہ جب جب میں روضہ مبارک پر جاتا تھا تو حضرت کو وہاں موجود پاتا تھا یہ میرا خیال نہیں ہے بلکہ واقعہ ہے۔ حضرت بدیہی طور پر مجسم نظر آتے تھے اول کثراوقات مجھ سے ہم کلام بھی ہو جایا کرتے تھے اور کچھ ہدایات خاص سے بھی مشرف فرما دیا کرتے تھے اور میرے چند سوالات کے جوابات بھی دیتے۔

کرامت ۳۳: مولوی صاحب موصوف یہ بھی فرماتے تھے کہ ۱۹۳۲ء میں حج کو گیا تو وہاں ایک روز خواب میں قدم بوسی حاصل ہوئی۔ دیکھا کہ

بہت بڑا مجمع ہے اور بہت سے اکابر جمع ہیں اس میں ہمارے سرکار تشریف رکھتے ہیں حضرت نے اسی مجمع میں ایک معمر بزرگ پاکیزہ صورت کی طرف اشارہ کر کے مجھ سے فرمایا کہ یہ بزرگ جبل ابوقبیس پر رہتے ہیں تم ان سے ملے تھے یا نہیں اگر نہیں ملے تو اب ان سے ضرور ملنا چنانچہ میری آنکھ کھل گئی تو میں جبل ابوقبیس کی طرف چلا اور لوگوں سے دریافت کیا کہ کوئی بزرگ اس صورت و شکل کے یہاں تشریف رکھتے ہیں معلوم ہوا کہ ہاں رہتے ہیں۔ میں ان کی خدمت میں حاضر ہوا دیکھتے ہی انھوں نے مجھ سے فرمایا کہ میرے دوست نے تم کو میرے پاس بھیجا ہے۔ آؤ بیٹھو میری بڑی خاطر اور دعوت کی اور خود بخود حدیث عشر کی اجازت مجھے دی اور فرمایا کہ یہ حدیثیں میرے خاندان میں یکے بعد دیگرے سنا چلی آتی ہیں یہ تم کو دیتا ہوں اپنے پاس رکھو تمہارے کام آئے گی میں نے ان کو اپنی آنکھوں سے لگایا اور ان حدیثوں کو ان بزرگ سے سبقتاً سبقتاً میں نے پڑھا اور ان بزرگ نے اس کے مطلب سمجھائے وہ حدیثیں میرے پاس تبرکاً موجود ہیں۔

۳۵ ڈاکٹر آئی داس صاحب جو ولایت کے پاس شدہ سول سرجن کرا مت ہیں اور کلکتہ میں جن کی اعلیٰ درجہ کی پریکٹس ہے اور حضرت کے غلاموں میں ہیں فرماتے تھے کہ مجھ پر چند واقعات ایسے گذرے ہیں جو حضرت کے کرا مت پر وال ہیں۔ مہینہ ان کے ایک یہ ہے کہ میں کلکتہ میں تھارہ رمضان کا مہینہ آخر ہو گیا میں نے خیال کیا کہ عید میں بریلی شریف میں پہنچ نہیں سکتا حضرت کی نذر عید بذریعہ متی آڈر روانہ کر دوں چنانچہ نذر روانہ کر دی اس کے بعد اشتیاق قدم بوسی نے مجبور کیا چاہا کہ عید کے سلام کے لیے بریلی شریف حاضر ہوں۔ مہنہ روانہ نہیں ہوا تھا کہ حضرت کو خواب میں دیکھا کہ حضور تشریف لائے اور فرماتے ہیں کہ تمہاری نذر عید پہنچ گئی تم کو بریلی آنے کی ضرورت نہیں ہے۔

تم کلکتہ میں رہو اور اپنا کام کرو میں نے عرض کی قدم بوسی کو بہت دل چاہتا ہے
 فرمایا کہ اچھا اگر مجھے دیکھنا چاہتے ہو تو میں خود پرسوں پہر تمہارے پاس آؤں گا
 تم مجھ کو دیکھ لینا جب پرسوں ہوا تو دن کا وقت تھا میں اپنے شفاخانہ میں بیٹھا
 کام کر رہا تھا اور مریضوں کو دیکھ بھال رہا تھا کہ یک یک کیا دیکھتا ہوں کہ
 حضرت میرے شفاخانہ میں تشریف لائے میں متعجبانہ تعظیماً کھڑا ہو گیا۔ اور
 قدم بوس ہوا۔ حضرت تھوڑی دیر تک مجھ سے باتیں کرتے رہے اس کے بعد
 تشریف لے گئے اس وقت میرے حیرت کی کوئی انتہا نہ رہی میں خیال کرتا تھا
 کہ میں جاگتا ہوں یا سوتا ہوں کس حالت میں ہوں بالآخر میں نے یقین کر لیا
 کہ جاگ رہا ہوں اور اپنے شفاخانہ میں اپنا کام کر رہا ہوں۔ اس کے بعد اشتیاق
 قدم بوسی اور بڑھ گیا اور بعد عید میں حاضر بریلی شریف ہوا تو حضرت کو اسی
 لباس میں دیکھا جس میں کلکتہ تشریف لائے تھے۔

۳۶ خلیفہ احمد حسین صاحب رئیس آنولہ ضلع بریلی جن کا بہت بڑا
 کرامت :- صاحبون کا کارخانہ کلکتہ میں ہے اور لاکھوں روپیہ کا کاروبار
 ہے فرماتے ہیں کہ ایک مرتبہ کا ذکر ہے کہ حضرت شکار کے لیے بریلی سے ۲۰ میل
 کے فاصلہ پر ذریعہ موٹر تشریف لے گئے تھے عصر کے بعد معاودت کا قصد فرمایا
 جب موٹر ٹھیک کیا جانے لگا تو موٹر کا سلینڈر پھٹ گیا اور اس میں سوراخ ہو گیا
 اور اس قابل نہ رہا کہ اپنی جگہ سے جنبش بھی کر سکے ہمراہیان سخت گھبرائے کہ شام
 ہو رہی ہے جنگل کا موقع ہے کہیں ٹھہرنے کی جگہ نہیں ہے بستر ساتھ نہیں ہے۔ کیا ہو گا
 کیسے جنگل میں رہا جائے گا۔ کسی طرح مغرب کے وقت تک خانقاہ میں پہنچ جاتے
 تو بہتر تھا۔ لیکن فاصلہ زیادہ تھا پیدل پہنچ نہیں سکتے تھے۔ جب ہمراہیان کی
 گھبراہٹ حد سے متجاوز ہوئی تو آپ نے اُن کی ولد ہی کے لیے فرمایا کہ خاطر جمع
 رکھو انشاء اللہ مغرب کے وقت تک خانقاہ میں پہنچ جائیں گے۔ موٹر ڈرائیور سے

فرمایا کہ میرے رومال کو اس چلے ہوئے انجن اور ٹوٹے ہوئے پرزے سے پیٹ دو اور اللہ کا نام لے کر چلاؤ چنانچہ ایسا ہی کیا گیا وہ موٹر چل کھڑا ہوا اور خالقہ ہی میں آکر رُک کا جس وقت سرکار حویلی کے دروازہ پر پہنچے اور اپنا رومال موٹر کے ٹوٹے ہوئے پرزے سمورا رخ دار سے نکال لیا موٹر بالکل بیکار ہو گیا اور موٹر خانہ تک دس بارہ آدمی نہایت مشکل سے اس کو لے جاسکے۔ رومال جب موٹر کے سمورا رخ سے نکالا گیا تو اس میں ذرا بھی دھتہ سیاہی وغیرہ کا نہیں تھا۔

۳۷۔ انھیں خلیفہ صاحب سے یہ بھی روایت ہے کہ میرے بھتیجے کرامت :- سرفراز احمد کو اختلاج قلب کا عارضہ تھا اس نے حضرت کے حضور میں حاضر ہو کر اپنا حال عرض کیا آپ نے فرمایا کہ تم میری طرف دیر تک دیکھتے رہو چنانچہ اس نے ایسا ہی کیا کھوڑی ہی دیر میں وہ اختلاج قلب بالکل جا رہا اور پھر کبھی نہیں ہوا۔

۳۸۔ خلیفہ احمد حسین صاحب سے یہ بھی روایت ہے کہ ایک مرتبہ کرامت :- سات نفر مجنون اور ایک نفر مجنونہ رسن بستہ خالقہ میں لائے گئے۔ عورت تو خالقہ کے سامنے والے مکان میں کمرہ دی گئی اور ساتویں مجنونہ خالقہ میں رہے۔ حضرت نے سب کو ایک صف میں کھڑا کیا اور ہر ایک کو اپنی نگاہ فیض اثر سے دیکھنا شروع کیا منجملہ ان کے ایک شخص کو فرمایا کہ یہ مجنون نہیں ہے مجذوب ہے۔ اس کی رستی کھول دو اور جو شخص اس کو لایا تھا اس سے کہا کہ اس کی کمال درجہ کی تعظیم و تکریم کرنا اس کی وجہ سے تم کو دینی و دنیوی فلاح ہوگی۔ اس مجذوب نے حضرت کے کان میں جھپک کر کہا اور کچھ حضرت نے اس کے کان میں کہا اس کے بعد وہ مجذوب روانہ ہو گیا۔ بقیہ چھ مجنون کو حضور اپنی نگاہ سے برابر دیکھتے رہے یہاں تک کہ وہ سب کے سب اچھے ہو گئے اور اپنے اپنے گھر کو تندرست ہو کر چلے گئے اور اس مجنونہ عورت پر وہ نشین کا جو ایک مکان

میں بند کر دی گئی تھی یہ حال ہوا کہ تمام محلے اور گھر والے اس کے شور و غل سے عاجز آ گئے تھے۔ اس کی گود میں تین مہینے کا ایک بچہ بھی تھا وہ اس کو دودھ تک نہیں پلاتی تھی بلکہ مارنے کو دوڑتی تھی۔ اس کی صورت سے بیزار تھی۔ حضرت نے دوسرے روز اس کو ملاحظہ فرما کر فرمایا کہ اس عورت سے کوئی خطا سرزد ہوئی ہے جس کی پاداش میں اس کو خداوند کریم نے پاگل کر دیا ہے اس کی ماں اس کے ساتھ تھی اس سے فرمایا کہ سچ بتاؤ کیا واقعہ گذرا ہے وہ تھرا گئی اور کہا کہ واقعہ یہ ہوا کہ میں نے پہلے اس کی شادی ایک دوسرے شخص سے کر دی تھی۔ اس کے بعد یہ شخص جو اس کے ساتھ ہے اس پر عاشق ہو گیا اور مجھ سے کہا کہ اس کی شادی مجھ سے کر دو میں بھی لاپ میں آ گئی اور راضی ہو گئی جب اس کے پہلے شوہر کو خبر معلوم ہو گئی تو اس نے عدالت میں رخصت کر پانے کا دعویٰ کیا۔ حخاروں نے رائے کہ یہ ضرور رخصت ہو جائے گی تم اس کو عیسائی قرار دو اور عیسائی مشن کو اطلاع کر دو وہ لوگ اس کو پھوڑ کر عیسائی بنالیں گے۔ اس کے کچھ روز کے بعد تم اس کو اپنے پاس بلا لینا چنانچہ میں نے ایسا ہی کیا عیسائی لوگ اس کو عیسائی بنا کر اپنے ساتھ لے گئے اور اس کو عیسائی بنائے رہے چند ماہ کے بعد اس کو پھر واپس لے آئی اور اس شخص کے ساتھ کر دیا۔ بس یہی قصور ہے۔ آپ نے فرمایا کہ یہ تھوڑا قصور ہے۔ اسی سے یہ پاگل کر دی گئی۔ بہر حال میں خدا سے دعا کروں گا ممکن ہے کہ سن لے۔ لیکن پہلے شوہر سے طلاق لے کر باضابطہ اس کا نکاح اس شخص سے کر دو۔ اب مسلمان ہو کر رہے اور اتقار و پرہیزگاری اختیار کرے اللہ معاف کرنے والا ہے۔ چنانچہ حضرت نے دودھ منگا کر اس کو پینے کو دیا پیتے ہی سارا خون جاتا رہا اسی وقت اپنے بچہ کو گود میں لے کر دودھ بھی پلایا اور محبت بھی کرنے لگی۔ اچھی خاصی ہو کر اپنے گھر چلی گئی۔

کرامت ہے۔ انہیں خلیفہ صاحب سے بھی روایت ہے کہ ایک مرتبہ میں سفر

میں حضرت کے ہمراہ ریل پر سوار تھا۔ ظہر کا وقت ہو گیا ریل ایک چھوٹے سے اسٹیشن پر دو تین منٹ کے واسطے کھڑی ہو گئی۔ ایک شخص نے آپ سے کہا کہ ظہر کا وقت اخیر ہو چلا ہے اور میں نے ابھی نماز نہیں پڑھی ہے۔ اگر باہر جا کر وضو کر کے میں نماز پڑھتا ہوں تو ریل چھوٹ جاتی ہے۔

اور اگر نہیں پڑھتا ہوں تو گنہگار ہوتا ہوں کیا کروں آپ نے فرمایا کہ تم نہایت اطمینان سے ریل سے اتر کر پانی لے لو وضو کرو نماز پڑھو جب تک تم نماز نہ پڑھ لو گے گاڑی ہر گز چل نہیں سکتی آپ کے فرمانے پر وہ اعتبار کر کے گاڑی سے اتر پڑا اور وضو کر کے نماز پڑھنے لگا۔ ادھر گاڑی نے سیٹی دی لوگ گھبرائے کہ یہ شخص چھوٹ گیا۔ آپ نے یہ آواز بلند اُس سے فرمایا کہ تم اطمینان سے نماز پڑھو۔ ریل ہر گز نہیں جاسکتی چنانچہ انجن لاکھ چیخا کیا مگر اپنی جگہ سے نہ ہل سکا جب یہ شخص نماز و دعا سے فارغ ہو کر بہ اطمینان ریل پر سوار ہو لیا تو آپ نے اس سے پوچھا کہ تم نے اطمینان سے نماز پڑھ لی اُس نے دست بستہ ہو کر عرض کی کہ میں نے بہت اطمینان سے نماز پڑھ لی آپ نے فرمایا کہ اب گاڑی چلے گی یہ فرماتا تھا کہ گاڑی چل کھڑی ہوئی۔

۴۷۔ خلیفہ احمد حسین صاحب سے یہ بھی روایت ہے کہ میں مقام کراہت سے آنڈلہ سے بغرض قدیم بوسے بریلی شریف حاضر ہوا تو حضرت کو دیکھا کہ ساہجہاں پور تشریف لے جاتے کے لیے سکند کلاس گاڑی میں بیٹھے ہیں لہذا میں بھی ہمراہ ہو لیا اور شاہ جہانپور پہنچا یہاں ایک دیہاتی رئیس نے حاضر ہو کر عرض کی کہ میری لڑکی عرصہ سے سخت بیمار ہے تمام اطباء شہر و دہلی دیکھو کا علاج ہو چکا مگر کچھ نفع نہ ہوا حضور تکلیف فرما کر ذرا تشریف لے چلیں اؤ دم کر دیں۔ حضرت محض ان کی خاطر سے اُن کے مکان پر تشریف لے گئے اور اندر جا کر دم کر کے فوراً باہر چلے آئے اور فرمایا کہ یہ بالکل اچھی ہے کوئی بیماری اس کو

نہیں ہے ناحق اس کو بیمار کہتے ہو فلاں دوا یا زار سے منگا کر اس کو پلاؤ۔ آئندہ بیمار نہ ہوگی چنانچہ ایسا ہی کیا گیا وہ لڑکی حضرت کی توجہ سے بالکل اچھی ہو گئی۔

۴۱۔ ایک مرتبہ حضرت کی آنٹوں میں گرہ پڑ گئی تھی اور خراش ہو گیا کراہت۔ تھا۔ بڑے بڑے حکماء اور ڈاکٹر علاج کر کے تھک گئے مگر کچھ افاقہ نہ ہوا دن بدن بڑھتا جاتا تھا۔ حتیٰ کہ ڈاکٹروں نے جواب دیدیا کہ اس مہلک مرض سے حضرت کا بیاہر ہونا غیر ممکن ہے۔ آپ اب چند گھنٹوں کے مہمان ہیں غذا بڑی چیز ہے دوا تک حلق سے نیچے نہیں اترتی تھی جب ہر طرح کی مایوسی ہوئی تو آپ کے تحت جگر حضرت عزیز میاں صاحب قبلہ نے حضور سے عرض کی ایک مرتبہ آپ نے فرمایا تھا کہ حضور تاج الاولیا کے سارے علم کی میں نے تعمیل کر دی اب کوئی حکم بغیر تعمیل نہیں ہے مگر حضور کو یاد ہو گا کہ تاج الاولیا نے حضور سے فرمایا تھا کہ جب تک عزیز کی تکمیل نہ کر لینا اس وقت تک دنیا سے جانے کا قصد نہ کرنا حضرت نے فرمایا ہاں میاں مجھے یاد ہے الحمد للہ کہ میں نے تمہاری تکمیل کر دی۔ ساوک ختم کرا دیئے اس کے علاوہ بھی جو کچھ سینہ بسینہ مجھے پہونچا وہ سب میں نے تم کو دے دیا اب کچھ باقی نہیں ہے۔ عزیز میاں نے فرمایا کہ ایک چیز باقی ہے وہ یہ کہ کتاب شمس العین کا آخر باب باقی رہ گیا ہے۔ جب تک اسے بھی آپ ختم نہ کرا دیں آپ دنیا سے کیسے جاسکتے ہیں یہ سننا تھا کہ آپ فوراً اٹھ بیٹھ اور کہا کہ تم مجھے مرنے نہیں دو گے ناحق ہارج ہوتے ہو اچھا کتاب لاؤ پڑھ لو کہ یہ بھی پورا ہو جائے۔ عزیز میاں نے فرمایا کہ ابھی تو نہیں پڑھتا جب وقت آئے گا تو پڑھ لوں گا۔ اس کے بعد حضرت نے فرمایا کہ میرا فراست علی سے کہو کہ فوراً کچھ تیار کرے اور اس میں سرخ مرچیں بہت زیادہ ڈالی جائیں اور اس کے بعد حضرت امام حسین علیہ السلام کی فاتحہ دے کر میرے سامنے لایا جائے چنانچہ فوراً تعمیل حکم کی گئی۔ کچھ تیار کر کے لایا گیا آپ نے خود سید الشہدار کی فاتحہ دے کر خوب

پیٹ بھر کر اس کو تناول فرمایا ڈاکٹر داس اور دیگر ڈاکٹر ان حیرت زدہ ہو کر رہ گئے کہ اگر آپ نے کھچڑا کھایا تو فوراً روح پرواز کر جائے گی جس کے حلق سے دو آنک نہ اترتی ہو بھلا وہ کھچڑا ایسی ثقیل چیز کیونکر ہضم کرے گا مگر آپ نے ان لوگوں کے کہنے کا کچھ خیال نہ فرمایا اور خوب پیٹ بھر کے تین مرتبہ بیچ دوپہر شام اس کھچڑے کو استعمال فرمایا اس کے بعد کہاں تو آپ چارپائی سے نیچے نہیں اتر سکتے تھے یا اپنے پاؤں اندر سے خالقہ تشریف لائے۔ بالکل اچھے ہو گئے۔ گویا بیمار ہونا، اچھا ہونا، مرنا، جینا۔ سب آپ کے اختیار میں تھا جس حالت میں چاہیں رہیں۔

کرامت :- ایک مرتبہ سرکار الہ آباد تشریف لے گئے تھے۔ بہ اصرار غلامان طرقت گوتی تشریف لے جا رہے تھے اور عزیزمیاں حسب قبلہ آپ کے ساتھ تھے ریل جب الہ آباد کے اسٹیشن سے روانہ ہو کر دو تین میل کے فاصلہ پر پہنچی تھی کہ دوسری طرف سے ایک سینئر اسی لین پر اپنی پوری رفتار سے آرہا تھا۔ قریب تھا کہ دونوں گاڑیوں میں تصادم ہو جائے۔ حضرت سکند کلاس کی گاڑی میں سوار تھے سامنے عزیزمیاں بیٹھے تھے قبل اس کے کہ اس واقعہ کی کسی کو اطلاع ہو آپ گھبرا کر خود بخود بول اٹھے کہ دہوں گاڑی لڑا چاہتی ہے اور عزیزمیاں سے کہا کہ تم ان گاڑیوں کو روک دو عزیزمیاں نے فرمایا کہ حضور کے سامنے میری کیا مجال ہے کہ دخل دے سکوں اتنے میں دونوں گاڑیاں جو اپنی پوری رفتار سے جا رہی تھیں دفعتاً رک گئیں اس کے بعد ڈرائیور سے لے کر گاڈ تاک شورچ گیا اور سب متحیر ہو گئے کہ گاڑیاں بلا روکے ہوئے یک بیک کیسے رگ گئیں۔ بہر حال دونوں گاڑیاں اپنے اپنے پیچھے کو لوٹ گئیں اور مخلوق کی جانیں حضرت کے کرم سے بچ گئیں۔

ہست قدرت اولیا را زالہ تیر جستہ باز گرداند ز راہ

خليفة احمد حسين صاحب سے یہ بھی روایت ہے کہ ایک مرتبہ
کرامت :- میں خانقاہ میں حاضر تھا ایک دیہاتی عورت ایک بیمار بچہ کو
 گود میں لیے ہوئے آئی اور حضرت کے پاس در کے قریب بیٹھ گئی اور حضرت سے
 کہا کہ میرا بچہ بہت بیمار ہے اس کو آپ سے دم کرنے کو لائی ہوں۔ آپ نے
 اس کی طرف دیکھ کر کچھ توجہ نہ کی اور ہم لوگوں سے باتوں میں مصروف ہو گئے
 وہ عورت لڑکائے بیٹھی رہی تھوڑی دیر کے بعد چیخ مار کر رونے لگی کہ میاں
 میں تو اس کو بیمار کو آپ کے پاس دم کرنے کو لائی تھی مگر یہ تو میری گود ہی
 میں مر گیا۔ جب وہ بہت چلائی چیخی تو حضرت کو رحم آگیا اور اس عورت کی
 طرف متوجہ ہو کر فرمایا کہ بچہ کو میرے پاس لاؤ اس نے حضرت کے سامنے
 مردہ بچہ کو ڈال دیا دیکھا تو واقعی مر چکا تھا بے حس و حرکت پڑا رہا۔ حضرت
 تھوڑی دیر اس بچے کو دیکھتے رہے۔ اُس کے اس بچے کا ہاتھ پکڑ کر کھڑا کیا اور
 کچھ پڑھ کر دم کر دیا۔ اس بچے کے جسم میں حرکت پیدا ہوئی اور سانس لینے لگا۔
 حضرت نے اس بچہ کو اس کی ماں کے حوالے کیا اور فرمایا کہ اب یہ اچھا ہو گیا
 اس کو لے جا۔ وہ ہنستی ہوئی خوش خوش اپنے گھر کو چلی گئی۔ ہم حاضرین جلسہ
 کو سخت حیرت ہوئی اس وقت بیساختہ یہ کلمہ زبان سے نکلا کہ حضرت عیسیٰ علیہ السلام
 کو مردہ کا زندہ کرنا کرتے تھے آج اپنی آنکھ سے دیکھ لیا۔
 قوت شاہ نجف ہیں کہ یہ یکسیم نگاہ
 میلک دا بچہ بصد حیلہ مسیحا می کرد

داروغہ وقار الدین صاحب ساکن بریلی ایک مرتبہ ڈاکوؤں کی
کرامت :- گرفتاری کے لیے ایک مقام پر گئے۔ مگر اتفاقاً خود ان کے حلقہ
 میں گھر گئے اور ڈاکوؤں نے ان پر فیر کرنا شروع کیا بدحواسی کے عالم میں جب
 اُن کے کچھ نہ ہو سکا تو ہمارے سرکار سراج السالکین کا نام لے کر کہا کہ یا حضرت

میری جان گئی اللہ کے واسطے میری مدد کیجئے اور مجھے بچائیے یہ کہنا تھا اور آپ کی صورت کا خیال کرنا تھا کہ حضرت کو دیکھا کہ سامنے کھڑے ہیں اور مجھے تسکین دیتے ہیں کہ گھبراؤ نہیں تم پر ان کی گولی کا کچھ اثر نہ ہو گا اُدھر ڈاکوؤں کی طرف فیر پر فیر ہو رہے تھے۔ حتیٰ کہ گولیوں سے ان کی پگڑی گر گئی کچھ سر کے بال بھی اڑ گئے۔ دامن چھد گئے۔ جسم پر گولی لگتی بھی تھی مگر کچھ اثر نہیں کرتی تھی۔ اس کے پاؤں کے پاس گولیاں جمع ہوتی جاتی تھیں۔ جب ڈاکوؤں نے دیکھا یہ بدستور کھڑے ہیں۔ ان پر گولیوں کا اثر ہی نہیں ہوتا تو ان کو اسی حالت میں چھوڑ کر بھاگ گئے۔ داروغہ صاحب صحیح و سلامت کھانا پر واپس آئے۔ جب بریلی آئے تو حضرت سے اس واقعہ کا ذکر کیا۔ حضرت نے فرمایا کہ میاں اللہ بچانے والا ہے۔ جس کو خدا نہ مارے اس کو کوئی نہیں مار سکتا۔

ناچیز مؤلف کہتا ہے کہ آپ کے کشف کرامات اس قدر زیادہ ہیں کہ ان کا انحصار کسی طرح بھی ممکن نہیں ہے کوئی دن ناغہ نہیں جاتا تھا کہ کوئی نہ کوئی خرق عادت آپ سے سرزد نہ ہوئی ہو۔ آپ کا کوئی جاننے والا عام اس سے کہ مرید ہو یا غیر مرید، ہندو ہو یا مسلمان ایسا نہیں ہے جس کو آپ کی کوئی نہ کوئی کرامت معلوم نہ ہو اگر آپ کے کشف و کرامات جمع کیے جائیں تو ایک بہت بڑی کتاب ہو جائے اور یہ بھی ختم نہ ہو۔ لہذا صرف اسی قدر مختصر کشف و کرامات پر جو حوالہ قلم کئے گئے ہیں اس کو ختم کرتا ہوں۔

وَمَا تَوْفِيقِي إِلَّا بِاللَّهِ

باب الوقایف

حضور سراج اب الکلین رحمۃ اللہ علیہ کبرائے اولیا و عظمائے اصفیاء اور کمالات ظاہری و باطنی کے ساتھ آراستہ و پیراستہ اور عشق و محبت کے ساتھ وابستہ و پیوستہ۔ زہد و تقویٰ میں معروف اور اوصافِ کریمہ کے ساتھ موصوف تھے۔ اور ایسی حالت عشقیہ اور نسبتِ قویہ رکھتے تھے کہ اگر اس حالت میں کسی پر نظر ڈالتے یا کوئی آپ کو بغور دیکھتا تو اس میں بھیستی و سکر کی حالت پیدا ہو جاتی تھی اور برسوں کا کام آپ کی ادنیٰ توجہ سے ایک لحظہ میں انجام پا جاتا تھا۔ ایام صبی اور طفولیت ہی سے انوارِ بزرگی و ولایت آپ کی پیشانی سے پیدا اور آثارِ بہت بلند و تفریدارِ حمند کے آپ کے آئینہ جمال سے ہویدا تھے۔

برنا صیباش زارِ حمندی

می تافت ستارہٴ بلندی

ابتداء ہی سے سنجیدگی و متانت آپ کے چہرہٴ انور سے ظاہر ہوتی تھی۔ مگر کتمانِ کمالات و خاموشی و خلوب نشینی پسند خاطر عاظر تھی۔ آپ پیشوائے اہل کمال مقتدائے اصحابِ حال سرِ حلقہٴ بادہٴ نوحانِ جامِ توحید۔ سرِ قدر و نشانِ تجرید و تفرید قطب الارشاد، فردا لافراد اور ذاتِ مطلق میں استغراقِ تمام

رکھتے تھے۔ آپ کی عظیم الشانی اور علوم مکانی اس سے بھی قیاس میں آسکتی ہے کہ بڑے بڑے علماء و متبحر آپ کے حلقہ غلامی میں داخل تھے۔ ہمارے سرکار کے واقعاتِ رحلت و وفات حضرت قطب الاقطاب خواجہ قطب الدین بختیار کاکی رحمۃ اللہ علیہ کے سے ہیں۔ اُن کے واقعات کو تو کئی سو برس گزرے کتابوں میں درج ہیں۔ مگر حضرت سراج السالکین کا واقعہ وصال تو اپنی آنکھوں سے دیکھنے میں آیا۔ حضرت خواجہ قطب الدین بختیار کاکی رحمۃ اللہ علیہ کی وفات عینِ حالتِ سماع میں اپنی خانقاہ سے الگ حضرت شیخ علی بنجری کی خانقاہ میں اس طرح ہوئی کہ ۱۰ ماہ رزیع الاول کو مجلس سماع تھی آپ اور تمام بزرگانِ دہلی شریکِ مجلس تھے قوال نے حضرت احمد جام رحمۃ اللہ علیہ کا یہ شعر پڑھا۔

گشتگانِ خنجرِ تسلیم را ؟
ہر زماں از غیب جانے دگر است

یہ شعر سن کر حضرت قطب صاحب کو حالتِ وجد کی پیدا ہوئی اور غلبہ شوق میں بیہوش ہو گئے حتیٰ کہ نوبتِ نزاع کی پہونچ گئی اور اسی حالت میں رُوح پرواز کر کے اپنے مرکز پر پہونچ گئی اور اپنے مقامِ خاص پر قیام پذیر ہو گئی۔

اسی طرح ہمارے سرکار سراج السالکین رحمۃ اللہ علیہ بھی اپنی خانقاہ سے الگ مقامِ سیتل میں چراغِ علی شاہ کی درگاہ خانقاہ میں رونق افروز تھے۔ جب گانے والے نے یہ شعر پڑھا کہ

باشد ایمان مسلمان مصحفِ روئے علیؑ

سجدہ گاہِ ماستِ نحر ابِ دوا بروئے علیؑ

تو چونکہ ہمارے سرکار میں بہ سبب غلوئے محبتِ اہل بیت نسبتِ مرتضوی

غالب تھی اور کمالِ محبت کا اقتضایہ ہے کہ جان نثار جاناں کر دی جائے لہذا۔
 و فور محبت مولائے کائنات نے یہ رنگ دکھایا کہ شعر سننے ہی آتشِ عشق علی
 شعلہ زن ہوئی اور اس نے رخت وجود عاشق کو پھونک دیا یہ

لاگ کی آگ لگتے ہی پنہ منط یہہ جل گیا
 رخت وجود جان و تن کچھ نہ بچا ہو سو ہو
 مجھ سے مرخص کو طبیب ہاتھ تو اپنا مت لگا
 اس کو خدا پہ چھوڑ دے یہ خدا جو ہو سو ہو

(نیاز بے نیاز ۷)

خلاصہ یہ کہ یہ شعر سنکر آپ پر حالت وجد کی طاری ہوئی اسی حالتِ وجد میں آپ
 نے مکرر اپنی زبان مبارک سے مصرع ثانی کا اعادہ فرمایا اور سجدہ میں گئے
 اور جانِ پاک سپرد جان آفریں کر دی۔ اس حالتِ وجد اور بیہوشی و بخود
 میں سجدہ کرنا اس سے غرض تھا کہ عبدیت اور معبودیت کے معنی کو ظاہر اور آشکارا
 کر کے دکھادیں اور سمجھا دیں کہ سجدہ کرنا اظہارِ عبدیت کی دلیل ہے۔ عبد
 کے معنی فانی اور مستہلک ہونے کے ہیں۔ آپ سجدہ میں کیا گئے گویا عباد اپنے
 معبود میں فانی اور مستہلک ہو گیا۔ عاشق کو وصالِ حقیقی و دوائی نصیب
 ہو گیا یہ

تو کجا کو ستر آں عالی جناب

فہم کن واللہ اعلم بالصواب

چونکہ ہمارے سرکار سراجِ اسالکین کو حضرت خواجہ قطب الدین بختیار کاکی
 رحمۃ اللہ علیہ سے ایک نسبت اور فیضانِ خاص حاصل تھا وہ یہ کہ خواجہ صاحب
 کے اجداد کا وطن اصلی اندامی جان تھا اور ہمارے سرکار سراجِ اسالکین
 کے اجداد کا بھی وطن اصلی اندامی جان ہے خواجہ صاحب کا وصال روزِ وادہ

وفات رسولؐ یعنی ربیع الاول روز دوشنبہ ہے اس طرح ہمارے سرکار
سراج الالکینؑ کی بھی وفات کا روز و ماہ ربیع الاول روز دوشنبہ ہے خواجہ صاحب
کا بھی وصال حالت سماع میں ہوا۔ خواجہ صاحب کا وصال اپنی خانقاہ میں
نہیں ہوا غیر کی خانقاہ میں ہوا۔ اسی طرح ہمارے سرکار کا بھی وصال اپنی خانقاہ
میں نہیں ہوا غیر کی خانقاہ میں ہوا۔ خلیفہ مولوی انوار الرحمن صاحب کشف مشیرات
میں کیا خوب فرماتے ہیں کہ ہوسیت صرفہ کی گھنگھور گھٹا میں سے ایک نورانی بجلی
چمکی وہ پہاڑوں کی اونچی چوٹیوں سے ہوتی ہوئی وادیوں اور جھاڑیوں
کی تاریک غاروں اور پیچیدار نالوں اندھیری سنگوں اور آباد شہروں
کے سر بہ فلک کشیدہ ایوانوں اور غبار کے خن پوش جھونپڑوں کو آن کی
آن میں یکساں روشن اور منور کرتی ہوئی پھر اپنے مبداء اصل میں جا کر چھپ
گئی۔ وحدت کا آفتاب غیب الغیب کے مطلع سے طلوع ہوا اور اس کی ضیاء
بار کر نہیں علویات ملکوتی کو منور کرتی ہوئی خاکدان ناسوتی میں صنوبریز ہوئیں۔
شجر و حجر، جن و انس و جمیع موجودات نے اپنی قابلیت ازلیہ کے لائق اکتساب
نور کیا کہیں سوختگی و برشتگی پیدا ہوئی کہیں سردی و گرمی ظاہر ہوئی پہاڑوں
میں لعل و زمرہ بنے۔ جنگلوں میں اشجار و گلزار پیدا ہوئے۔ میدانوں
میں گیاه خار نمایاں ہوئے۔ عالم کو عالم نور بنا کر دور آفتابی ختم ہو گیا
اور وہ شعاعیں اپنے مرکز اصلی کی طرف رجوع کر گئیں۔ آفتاب روحانیت
عالم ملکوتی سے گذرتا ہوا احدیت مغرب میں جا کر غروب ہو گیا۔ آیات
بینات الہیہ ہمیشہ اس عالم میں ظہور کرتی رہتی ہیں ان کے مشاہدہ سے
ایک فوری تاثیر ناظرین میں ہو جاتی ہے اور پھر کمال امتداد زمانہ ان کی یاد
صفحہ قلوب میں اہل عالم سے حک کر دیتا ہے اگر کوئی خاص واقعہ اہل تاریخ
نے بذریعہ تحریر کتاب محفوظ کر لیا تو البتہ ایک عرصہ تک اس سے عبرت

حاصل کی جاسکتی ہے اور اکتساب فیض کیا جاسکتا ہے۔ چونکہ ان ایام میں واقعہ ارتحال پر ہلال حضرت سیدنا مرشدنا مولانا شمس المعرفت قمر المحیقت بدرالطریق سراج السالکین حضرت شاہ محی الدین احمد نور اللہ ضریح اعلیٰ ابد سجادہ نشین خانقاہ نیاز یہ بریلی شریف کا پیش آیا اور جس طرح آپ کی ذات قدسی صفات عالم حیات صوری میں آیت اللہ تہی اسی طرح واقعہ وصال میں بھی چند در چند نشانیاں ظاہر فرما کر حجاب میں مستور ہو گئی۔ لہذا علی العموم جمیع برادران اسلام اور علی الخصوص وابستگان خانوادہ عالیشان نیاز یہ کے افادہ واستفادہ کے لیے صاف اور سیدھے اور مختصر الفاظ میں اس واقعہ کی تفصیلات مقید بالکتاب کیے دیتا ہوں تاکہ سرکار کی ایک عمدہ یادگار دنیا میں قائم رہ جائے اور ہم متوسلین خاندان نیاز یہ کے لیے باعث حصول فیضان ہو۔ جیسا مولانا روم علیہ الرحمۃ فرماتے ہیں۔

چونکہ گل بگذشت گلشن شد خراب
بونے گل را از کہ یا بیم از گلاب
چونکہ شد غور شید مارا کرد داغ
چارہ نبود بر مقامش جز چو داغ

اہل عالم سے پوشیدہ نہیں ہے کہ سالہ میں حضور سرور کائنات صلی اللہ علیہ وسلم نے حجۃ الوداع سے واپسی کے موقع پر مقام عذیر خم میں خطبہ شتمل بر فضائل مولائے کائنات و حقوق اہلیت عظام ارشاد فرمایا تھا چونکہ سرکار بریلی کی ذات عالی درجات اس وقت میں حضور سرور کائنات کے ساتھ بسنت واستہلاک واستغراق اور اہلیت نبوی کے ساتھ مناسبت و فنائے تامہ رکھتے تھے۔ اس لیے اکثر واقعات مطابق اسوہ حسنہ پیش گاہ نبوت و سرکار ولایت کے ظہور پذیر ہوئے تاکہ لوگوں کے لیے بواطن احوال کے شواہد ظاہر بنجائیں اور بہرہ دی مجتہد

ذاتی کی طرف دلیل راہوں۔ چنانچہ گذشتہ موقع پر عرس واقع جمادی الثانی ۱۳۴۲ھ جو غلامان خاندان نیاز یہ کے لیے کیا بحیثیت اجتماع اور کیا بحیثیت حصول برکات ایک گوئہ قائم مقام حج کا تھا اور چونکہ اس کے بعد دوسرے عرس تک حضرت بقیات ظاہری رونق افزہ رہنے والے نہ تھے اس لیے اہل طریقت اگر اس عرس کو قائم مقام حجتہ الوداع کا کہیں تو بیجا نہ ہوگا۔ حضرت نے بخلاف معمولات عرائس سابقہ مجمع عام میں خطبہ نہایت فصیح و بلیغ فرمایا اور اس میں ارشاد کیا میرے پاس جو عزیز ترین پارہ بدن تھا وہ میں نے مہدی میاں کو دے دیا۔

د جان لینا چاہئے کہ حضرت صاحب کے موافق سنت نبوی اولاد نرینہ نہیں ہے صرف ایک صاحبزادی اور نواسے ہیں سب سے بڑے نواسے حضرت شاہ محمد تقی عرف عزیر میاں صاحب قبلہ دام فیضہ ہیں جن کی ابتداء سے تربیت بغرض جانشینی فرمائی گئی۔ چنانچہ آپ ہی جانشین فرمائے گئے اور حضرت مہدی میاں قبلہ حضرت کے خولیش اور ان نواسوں کے پدر بزرگوار ہیں۔

اس کے بعد آپ نے حضرت عزیز میاں صاحب کے خصایص اور فضائل بیان فرمائے اور مریدین کو ان کے حفظ ادب اور حق شناسی اور خدمت گذاری و اطاعت کی تاکید فرمائی۔ چونکہ اس وقت آپ کھڑے ہو کر اور عصا ہاتھ میں لے کر خطبہ بیان فرما رہے تھے۔ ایک مرتبہ جوش میں آکر حضرت عزیز میاں کا ہاتھ پکڑ کر اپنی مسند پر کھینچ لیا اور سینہ مبارک سے لگا لیا اور ارشاد کیا کہ یہ میرے فرزند اور لخت جگر ہیں ان کی اطاعت میری اطاعت ان کی دشمنی میرے ساتھ دشمنی کرنا ہے۔ کسی مرید یا خلیفہ کو ان سے دعویٰ مساوات

کا نہیں ہو سکتا یہ عین میری ذات ہیں لہذا جتنے میرے مریدین اور خلفاء ہیں سب ان کے مرید اور خلیفہ ہیں۔ ان کو میرے ساتھ وہی نسبت ہے جو امام حسین علیہ السلام کو رسول اللہ صلی اللہ علیہ وسلم سے تھی۔ اختتام خطبہ پر ارشاد فرمایا کہ جس کسی کا کوئی حق مجھ پر ہو وہ آج مجھ سے لے لے اور بہت سے کلمات ایسے ارشاد فرمائے جو قرب ارتحال پر دال تھے۔ چنانچہ ہم نے سب حاضرین کو سخت اندیشہ و اندوہ پیدا ہوا بعد تمام ہونے ان صحبت کے بعض لوگوں نے اپنے اندیشے حضرت کی خدمت میں عرض کئے تو ان کی تسکین فرمادی گئی اس عرس کے موقع پر بعد خطبہ خوانی کے عصر کے وقت حضرت عزیز میاں کی خواہش سے صحبت چشتیہ منعقد فرمائی گئی جس میں خاص خاص اہل حال اور خلفاء شریک کئے گئے اور خود حضرت بھی بنفس نفیس شریک ہوئے یہ صحبت درحقیقت اس تربیت روحانی کی ایک مخصوص نمائش تھی جو حضرت صاحب نے جناب عزیز میاں کی فرمائی تھی ورنہ اس طرح کی صحبت اس سے قبل کبھی تربیت نہیں دی گئی جو لوگ اس کے قابل اور جو اس کے اہل انھوں نے دیکھا جو کچھ کہ دیکھا اور پایا جو کچھ کہ پایا بعد جلسہ کے سرکار نے تمام خلفاء کو حکم دیا کہ تم لوگ عزیز میاں کے پاس جا کر تعلیم الفقار کی حاصل کرو۔ چنانچہ سارے خلفاء کو حضرت عزیز میاں نے القا کی تعلیم فرمائی۔

اب میں حضرت عزیز میاں صاحب جو نواسے اور سجادہ نشین سرکار کے ہیں ان کی نسبت اپنے معزز ناظرین کتاب کی توجہ مبذول کرانا چاہتا ہوں اور دکھانا چاہتا ہوں کہ ان کی کیا شان ہے اور ان کی پیدائش کیسے اور کس لیے ہوئی۔ گویا آپ خاص حضرت کی جانشینی ہی کے لیے درگاہ خداوندی سے بھیجے گئے اس کا مفصل حال اور واقعہ یہ ہے۔ کہ سرکار کی صاحبزادی

کی شادی کے بعد تین برس تک کوئی اولاد نہیں ہوئی لہذا عزیز میاں کی دادی اور دادا اور ہمارے سرکار کی والدہ اور ہمشیرہ کو بہت تمنا اس امر کی تھی کہ لڑکی کے کوئی اولاد ہو جاتی۔ لہذا حصور کی ہمشیرہ اور عزیز میاں کی دادی نے حصور تاج الاولیا میں بہت منت و سماجت سے عرض کی کہ صاحبزادی کے کوئی اولاد ہو جاتی تو بہتر تھا حصور کا نام ہوتا اور ہمارا کام ہوتا۔ حصور تاج الاولیا نے تھوڑی دیر تامل کر کے فرمایا کہ لڑکی اور اس کے شوہر کو میرے پاس بلا لاؤں میں اُن سے وعدہ لے لوں کہ ان سے جو پہلی اولاد ہوگی میں ان کو نصف میاں کے لئے لے لوں گا بقیہ جو اولاد ہوگی وہ تمہاری ہی ہوگی مہدی میاں اور اُن کے والدین نے کہا کہ وہ حصور ہی کی اولاد ہے۔ حصور کو اختیار ہے۔ اس میں ہم لوگوں سے اقرار لینے کی کیا ضرورت ہے۔ فرمایا کہ ضرورت ہے میں اس کو باضابطہ لینا چاہتا ہوں۔ جب ان لوگوں نے اقرار کر لیا تو فرمایا کہ جاؤ اولاد ہوگی۔ چنانچہ ایک سال کے اندر حضرت عزیز میاں صاحب قبلہ اس عالم دنیا میں تشریف لائے اس وقت کا ایک یہ بھی واقعہ قابل ذکر ہے کہ صحن مکان میں ایک درخت بیل کا تھا اس میں چند بیل پختہ اور کچھ خام تھے۔ جس روز حضرت عزیز میاں شکم مادر سے اس گلشن دنیا میں رونق افروز ہوئے اُسی وقت فوراً جتنے پھل پختہ اور خام درخت میں لگے ہوئے تھے سب کے سب دفعتاً خود بخود گر گئے اس کی بھی اطلاع سرکار تاج الاولیا رحمۃ اللہ علیہ سے کی گئی۔ آپ نے فرمایا کہ جتنے پھل اس درخت میں تھے اتنی ہی اولادیں اس لڑکی کے ہوں گی مگر جتنے پختہ تھے اتنی اولادیں زندہ رہیں گی اور جتنے خام تھے ضائع ہو جائیں گے۔ چنانچہ ایسا ہی حصور میں آیا۔ بہر حال بعد تولد فرزند ارجمند اس کی مسرت میں بہت خوشیاں منائی گئیں۔ جب حضرت عزیز میاں پیدا

ہوئے تو نہایت لاغر و نحیف الجشتہ تھے حتیٰ کہ شکم کی جتنی رگیں تھیں سب دکھائی دیتی تھیں کمزور اتنے تھے کہ رونے کی آواز تک منہ سے نہیں نکلتی تھی اور پاخانہ تک نہیں ہوا تھا یہ حالت دیکھ کر ہمارے سرکار کی والدہ نے حضور تاج الاولیا سے فرمایا کہ اس قدر طول سامان مسرت کے لیے کیا جا رہا ہے۔ مگر اس بچہ کی زلیست کی مجھے ذرا بھی اُمید نہیں معلوم ہوتی کیونکہ اب تک یہ بچہ نہ رویا نہ پاخانہ پھر نہ دودھ پیا لاغر اور کمزور اس قدر ہے کہ تمام اس کی رگیں دکھائی دیتی ہیں۔ لہذا مجھے تو ذرا اس کی اُمید نہیں ہے سامان طعام داری اس وقت ملتوی کیا جائے تو مناسب ہے۔ حضور تاج الاولیا نے بی بی صاحبہ سے فرمایا کہ یہ تمہارا خیال و قیاس بالکل غلط ہے۔ یہ بچہ ضرور زندہ رہے گا ہرگز نہیں مرے گا۔ کیونکہ تم کو معلوم نہیں ہے کہ یہ بچہ سرکار نبوت و دربار ولایت سے ننھے میاں کی فرزندیت میں دیا گیا ہے۔ لہذا ابھی یہ مر نہیں سکتا۔ چنانچہ نہایت خوشی و مسرت سے طعام داری وغیرہ سب کچھ کیا گیا اور یہی..... عزیز میاں صاحب بحکم رسول صلی اللہ علیہ وسلم و حضرت علی رضوی اللہ سرکار سراج الکین کے فرزند کہلائے لہذا اُن کے جانشین ہوئے اور اُن سے اجرائے سلسلہ نیاز یہ ہے اور انشاء اللہ قیامت تک جاری رہے گا۔

عرس کے بعد اس تمام سال میں مختلف اوقات پر مختلف کرامتیں حضور سے سرزد ہوئیں اور مختلف اشخاص نے حضرت صاحب سے وہ باتیں سنیں اور دیکھیں جو آپ کے وصال کی خبر دیتی تھیں۔ مگر چونکہ صاحبزادی صاحبہ سے کمال محبت فرماتے تھے اور اسی طرح صاحبزادی صاحبہ بھی حضرت کے جمال کی پروا نہ تھیں اس لیے ہمیشہ اصل حال پر پردہ ڈالتے رہتے تھے وصال کے چند روز قبل سے حضور نے یہ معمول فرمایا تھا کہ خانقاہ میں جمع حضار و خدام کے ساتھ چائے نوش فرمایا کرتے تھے بروز آخریں یہ ارشاد

فرمایا کہ آج آخری چائے ہے جب بعض لوگ اس کلمہ سے پریشان ہوئے تو ہنس کر ٹال گئے اور فرمایا کہ یہ میں اس لیے کہتا ہوں کہ نہ اب شکر ہے اور نہ پیسا چائے کیسے پی جائے گی۔ جس شب کو آپ وصال فرمائیں گے اُس سے پہلی شب میں اپنے تختِ جگر حضرت عزیز میاں صاحب قبلہ مدظلہ کو ساڑھے چار بجے شب تک حویلی میں اپنے پاس رکھا اور جو کچھ عطا کرنا تھا اس وقت عطا کیا اور تمام نعمتیں و اسرار و فیوضات خاندانی جو آپ کے پاس ودیعت تھے سپرد کئے اور اپنا سجادہ نشین کر کے سجادہ و خانقاہ اور خدام و غلامانِ طریقت کو سپرد کیا اور خاص ہدایتیں فرمائیں اُسی شب میں حضرت محبوب میاں صاحب سلمہ اللہ تعالیٰ کو حکم دیا کہ عزیز میاں صاحب کے نام کی ہر فوراً تیار کر دو۔ اور مہر کے الفاظ بھی خود ہی ارشاد فرمائے ”عزیز جہاں شد محمد تقی“ ۲۷ ربیع الاول شب دوشنبہ میں بعد عشر بوقت ۹ بجے شب موجودہ خدام خانقاہ کو حضور نے اپنے پاس طلب فرمایا اور بالفاظ صاف و صریح ارشاد ہوا کہ میں اب جاتا ہوں میرا کہا سنا تم لوگ معاف کرنا اور تعویذ خاص اپنے گلے سے اتار کر اپنے جانشین فرزند کو سپرد کر دیا اُس وقت اپنا ایک خواب بھی بیان فرمایا کہ میں ایک بلند مقام پر بہت ساری نیند طے کر کے حضور رسول کریم صلعم کی خدمت میں گیا ہوں وہاں دروازہ پر مجھے روکا گیا تو سرکارِ دو عالم صلی اللہ علیہ وسلم نے ارشاد فرمایا کہ یہ میرا بچہ ہے میں نے اس کو اپنے پاس بلوایا ہے اس کو آنے دو اور اپنے ساتھ مجھ کو ایک مقامِ عالی و نورانی پر لے گئے اس کے بعد حضرت عزیز میاں کی طرف مخاطب ہو کر فرمایا کہ الحمد للہ جو میرے پاس تمہارے واسطے نعمت خاندانی دولت تھی ان سب کو میں نے تم تک پہنچا دیا اب میں تمہارے حق سے سبکدوش ہو گیا۔ میں اپنی بیٹی سے مصلحتاً کہنا نہیں چاہتا۔ مگر اب

تم لوگوں سے کہتا ہوں کہ دفعتاً دربارِ خداوندی سے میری طلبی کا حکم آگیا۔ میں اسی وقت سیتل جاتا ہوں وہاں سے اب زندہ لوٹ کر نہیں آؤں گا۔ مگر تم ابھی اس کی اطلاع میری بیٹی سے نہ کرنا ورنہ وہ مجھے وہاں جانے نہ دے گی اور میری موت وہیں مقرر ہے میں اس کی دلہی کے واسطے تم کو یہاں چھوڑتا ہوں اور نیز یہ کہ گڈی کو خالی نہ رہنا چاہیے تم میرے ساتھ سیتل نہ جاؤ۔ اب میں تم سے گویا ہر رخصت اور جدا ہوتا ہوں مگر میں اپنی اس صورت سے اب تمہاری صورت میں رہوں گا خاطر جمع رکھنا تم مجھے وہاں سے لینے کو بھی نہ آنا یہ سن کر عزیز میاں بیقرار ہو گئے آپ اُن کو تسکین فرما کر سیتل شریف لے گئے حضور نے اس وقت عزیز میاں صاحب سے یہ بھی فرمایا کہ میں تم کو نیاز بے نیاز کے سپرد کرتا ہوں تم غریبوں کی دلجوئی اور مریدوں کی امداد سے تساہلی نہ کرنا اور ہمیشہ اپنے کو اہلیت اور سادات کا خادم سمجھنا اور اُن کی خاطر داری کو مقدم جاننا۔ خلاصہ یہ کہ آپ اُسی روز اور اُسی وقت ذریعہ موٹر سیتل جو دارالارشاد بریلی شریف سے غالباً ۱۳ میل کے فاصلہ پر واقع ہے خانقاہ درگاہ چراغ علی شاہ میں یہ تقریب عرس تشریف لے گئے اس وقت حضرت عزیز میاں صاحب کے قلب سے گویا یہ شعر نکل رہا تھا

یوں بھی جاتا ہے کوئی انسان کو انسان چھوڑ کر

جس طرح جاتے ہو تم مجھ کو میری جان چھوڑ کر

مختصر یہ کہ آپ شریک سماع عرس سیتل ہوئے اسی وقت اثنائے سماع میں اپنی کمر سے پیٹی اور چاقو، دندان مصنوعی اور خلال اتار کر ملا منزلِ خاں کابلی جو ہم کاب سرکار کے خانقاہ سے گئے تھے حوالہ کیا اور فرمایا کہ امانت ہے عزیز میاں کے سپرد کر دینا کیونکہ متاع دنیا سے میں کچھ بھی اپنے ساتھ

لے جانا پسند نہیں کرتا۔ حالتِ سماع میں قوال کو اپنے نزدیک طلب فرما کر حکم دیا کہ وہ غزل شروع کر و جس کا مطلع یہ ہے۔

باشد ایماں مسلمان مصحف روئے علی

سجدہ گاہ ماست محراب دوا بروئے علی

قوال نے عرض کی کہ مجھے یہ غزل یاد نہیں ہے تو آپ نے اپنے بھانجہ جناب سید ظہور اللہ شاہ صاحب کو جو آپ کے ہمراہ خانقاہ سے تشریف لے گئے تھے حکم دیا کہ تم اسی شعر کا تکرار کرو چنانچہ شاہ صاحب موصوف نے اس شعر کا تکرار شروع کیا لہذا آپ میں حالت وجد کی پیدا ہوئی۔ یہ سماع خیمہ کے اندر ہو رہا تھا۔ بحالت وجد آپ خیمہ سے باہر نکل آئے اور آسمان کو چاروں طرف دیکھا اور خود مصرع ثانی کا تکرار فرماتے ہوئے رو بقبلہ ہو کر مثل نماز کے ہاتھ ناف پر باندھ لیا پھر رکوع کیا پھر سجدہ تعبدی درگاہ خداوندی میں بجالائے اور اظہارِ عبدیت کرتے ہوئے ۶۷ برس کی عمر میں ۲۷ ربیع الاول ۱۲۳۳ھ روزِ دو شنبہ کو بوقت شب فانی فی اللہ ہو کر وصال ظاہری ہو گیا۔ یعنی جان پاک سپرد جان آفریں کر دی اِنَّا لِلّٰہِ وَاِنَّا اِلَیْہِ رَاجِعُونَ طویر تک جب سجدے سے سر نہ اٹھا تو گھیر کر لوگوں نے آپ کو اس وقت اٹھایا تو معلوم ہوا کہ بالکل جان نہیں ہے اطباء و ڈاکٹر نے جو بروقت موجود تھے نبض دیکھی سب کو اتفاق ہوا کہ روح پرواز کر گئی۔ جب وصال ہو جانے کا یقین کامل ہو چکا تو ملا منزمل خاں نے حضرت کا کاندھا پکڑ کر اٹھایا اور چار پائی پر لٹانا چاہا تو باوجودیکہ روح پرواز کر چکی تھی مگر چند قدم تک حضرت اپنے پاؤں چلے اور خود چار پائی پر لیٹ رہے۔ چونکہ نسبت مرتضویہ آپ میں کمال درجہ کی غالب تھی لہذا نوعیت وصال میں بھی سنت مرتضوی ادا کر لی۔ کیونکہ حضرت مولائے کائنات کا وصال بھی اسی نوعیت سے ہوا تھا کہ آپ مسجد کے

اندر شہید ہوئے آپ نے بھی اس سے باہر نکل کر آسمان کو دیکھا اور سجدہ
خداوندی بجالائے اور روح پرواز کر گئی بجنسہ اسی طرح ہمارے سرکار کا بھی
وصال ہوا اس طرح سنت مرقوی ادا ہوئی سے

قسمت نگر کہ بادشہ ملک عشق یافت

مرگے کہ زندگان بدعا آرزو کنند

شیخ سردار حسین ساکن بریلی محلہ قلعہ سے روایت ہے کہ ایک مرتب

خانقاہ میں حضرت کے حضور میں سماع تھی میں بھی اس مجلس میں شریک
تھا یہی غزل قوال گارہا تھا اسی مطلع پر حضرت کو کیفیت پیدا ہوئی جب وہ
حالت فرو ہوئی تو ریش مبارک پر دست مبارک پھیر کر فرمایا کہ انشاء اللہ
ایک روز وہ آئے گا کہ اسی مطلع پر میرا خاتمہ بھی ہو گا۔ چنانچہ ایسا ہی ہوا۔

المختصر دوسرے دن جسم مبارک بریلی شریف لایا گیا۔ تمام شہر میں ایک
تہلکہ مچ گیا جو قہر و خلوق خاص و عام حکام و رعایا زیارت کے لیے آنا
شروع ہوئے نماز جنازہ خانقاہ شریف میں پڑھی گئی تمام خانقاہ پر تھی تھپتوں
پر بھی آدمی تھے اور بیرون خانقاہ لگی اور راستہ میں بھی صفوں نماز قائم
تھیں بوجہ ہجوم بالکل قریب قریب شانہ سے شانہ ملائے ہوئے ہر شخص کھڑا
تھا۔ بہ ایسے حال اسی روز سہ دری کے واسطہ میں حضور اپنے والد اور دادا
کے آغوش شفقت میں آسودہ ہوئے۔ یہی وہ جگہ ہے جہاں بحالت حیات
ظاہری اکثر آپ رونق افروز ہو کر ارشاد فرمایا کرتے تھے کہ

صد شکم کہ ہستم میان دو کریم

اب جو باتیں اور خصوصیات وہی طور پر مطابق سنت نبوی واقع ہو کر
فنائیت اور غیبت اور تقرب رسول پر مال ہیں ان کو عرض کرتا ہوں۔

۱۔ مثل رسول کے اولاد نرینہ نہیں چھوڑی۔

۲۔ نواسہ کے حق میں وہ الفاظ استعمال فرمائے جو رسول اللہ نے اپنے نواسوں کے حق میں استعمال فرمائے۔

۳۔ مثل رسولؐ کے صرف ایک صاحبزادی اور نواسے چھوڑے۔

۴۔ ماہ ربیع الاول میں وصال ہوا۔

۵۔ شب دوشنبہ کو وصال ہوا۔

۶۔ جس طرح رسول اللہ صلعم نے ایک سال پہلے حجۃ الوداع کے بعد خطبہ فرمایا اسی طرح ہمارے سرکارِ بریلی نے بھی عرس الوداعی کے بعد خطبہ فرمایا۔ اور وہی باتیں ذکر فرمائیں جو رسول اللہ صلعم نے ارشاد کیں۔

۷۔ وصال کے وقت متاع و اسباب دنیاوی مثل رسولؐ کے کچھ اپنے

پاس نہیں چھوڑا۔

تاریخ وصال آیت قرآنی (وَمَا ارسلناک الا رحمة للعالمین) بے کم و کاست ۱۳۴۳ھ ہجری نکلتے ہیں۔ یہ آیت شریفہ مخصوص حضور سرکارِ دو عالمؐ کے لئے ہے اور اس کے اعداد مخصوص سرکارِ بریلی کے لیے ہیں۔ اس لئے ایک تفاعل خاص ہے کہ اس آیت کے اعداد ہمارے کے لیے مخصوص و متحد ہیں۔

فی الجملہ نسبتے تبوکا فی بود مرا بلبل ہمیں کہ قافیہ گل شود لبر است

اسی طرح لفظ (خیر البشر) جو مخصوص ہے رسول اللہ صلعم کے واسطے اس کے اعداد بھی ہمارے سرکارِ بریلی کے سنہ وفات سے متحد ہیں یہ بھی ایک تفاعل خاص ہے اور اس سے مناسبت و فنائیت بذات رسولؐ کا اختصاص معلوم ہوتا ہے۔

ان وہی مناسبتوں کے بیان کرنے کے بعد میں کتاب اللسان الکامل للعارف الزبانی سید عبدلکرم جیلانی مطبوعہ عمانہ ہر یہ مصر ۱۳۱۶ھ جلد دوم صفحہ ۴۷ سے تھوڑی سی عبارت نقل کرتا ہوں اور اس کے فہم کو اہل بصیرت پر چھوڑتا ہوں۔

وهو هذا۔ وَقَدْ جَرَتْ سَنَةٌ صَلَعُمُ إِنَّهُ لَا يَزَالُ يَتَصَوَّرُ فِي كُلِّ زَمَانٍ
بِصُورَةٍ أَلَكَّهُمْ لِيَعْلَى شَانَهُمْ وَيَقُمُ مِثْلَانَهُمْ فَهُمْ خُلَفَاءُ فِي
فِي الظَّاهِرِ وَهُوَ فِي الْبَاطِنِ وَحَقِيقَتُهُمْ۔

اگر کوئی شخص اس کی تفصیل اور شرح سمجھنے کا مشتاق ہو تو کتاب مذکور
کو دیکھنے خود سمجھ میں آجائے گا یہاں اس کی تفصیل کرنے میں اصل مقصود سے
میں دور پڑ جاؤں گا فاقہم یا اولی الابصار۔ بعد وصال فاتحہ سیوم میں جو متوسلین
خا خدان نیاز یہ قرب و جوار کے رہنے والے تھے۔ شریک ہوئے مگر فاتحہ چلم کے
لیے عام طریقہ سے تمام خلفاء و مریدین دور دراز کو بھی اطلاع دی گئی۔ چنانچہ
بروز چلم تمامی خلفاء و مریدین تاج الاولیاء و سراج السالکین مسافت بعیدہ سے
آکر شریک ہوئے مسند مبارک سراج السالکین کی جائے معینہ پر پہنچادی گئی
ہر چند کی خود سراج السالکین اپنے شب رخصت اور خطبہ و داع ہی میں اپنے
لائق اور مستحق فرزند جناب عزیز میاں صاحب قبلہ کو اپنا جانشین فرما گئے مگر
یہ پاس ادب آپ نے مسند شریف پر قدم نہیں رکھا اُس کے بعد بغل میں رونق افروز
ہوئے بعد قرآن خوانی تمامی خلفاء و مریدین و روس شہر و جہور مریدین نے
حضرت عزیز میاں صاحب قبلہ کی خدمت میں استدعا کی کہ آپ مسند مبارک
پر تشریف رکھیں کیونکہ آپ بہ لحاظ شریعت و طریقت ہر طرح سے مستحق سجادہ
نشینی ہیں۔ چنانچہ آپ بہ اصرار و استدعائے جہور خلفاء و مریدین بالخصوص بحکم
والدہ معظمہ مسند شریف پر جلوہ افروز ہوئے اور سنت خلفائے راشدین رضوان اللہ
علیہم اجمعین ادا فرمائی اس وقت جو حالت ہوئی میں اس کی شرح نہیں کر سکتا جو
قیوصات و برکات مبذول ہو رہے تھے اور ہر درو دیوار سے آثار قبولیت انوار و
تجلیات ظاہر ہو رہے تھے اس کو حاضرین ہی کے دل سے پوچھئے خلاصہ یہ کہ جس وقت
آپ مسند پر رونق افروز ہوئے تو تمامی خلفاء و سراج السالکین و

مریدین و روسائے شہر نے نذر سجادگی پیش کی جس کی تعداد ہزاروں روپے سے زائد تھی۔ اس کے بعد سے سلسلہ بیعت و رشد و ہدایت جو شروع ہوا تو بحوالہ اللہ یوماً ترقی پذیر ہے اللہ تعالیٰ فرماد۔

چہلم کے موقع پر ایک سنت اپنے شیخ کی باقی رہ گئی تھی آپ نے اس کو بھی اسی روز ادا فرمادی وہ یہ کہ حضرت تاج الاولیا کے چہلم کے روز حضرت سراج السالکین رحمۃ اللہ علیہ نے چار حضرات کو جو تربیت یافتہ تاج الاولیا کے تھے دستار و سند خلافت عطا فرمائی تھی۔ اسی طرح جناب عزیز میاں صاحب نے بھی بروز چہلم سراج السالکین کے چار حضرات کو یعنی مولوی انوار الرحمن صاحب جاگیر دار ریاست جے پور اور مولوی عبدالرؤف صاحب الہ آبادی اور مولوی احمد حسین صاحب رئیس آنولہ ضلع بریلی اور شوکت یار خان صاحب رئیس جہاں آباد کو جو تربیت یافتہ سراج السالکین رحمۃ اللہ علیہ کے تھے دستار و سند خلافت عطا فرمائی۔

تاریخ وصال کے سلسلہ میں یہ بات بھی قابل یادگار اور عجائبات سے ہے کہ
آیت شریف۔

أَلَا انْ أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ خاندان چشتیہ فخریہ نیازہ کے اکابر کی وفات میں قدرتی طور کے مطابق ہوتی چلی آتی ہے چنانچہ سید العاشقین سند المعشوقین حضرت مولانا فخر الدین محمد دہلوی کی تاریخ وصال یہ ہے
أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

۱۱۹۹ھ

قطب العالم مدار اعظم حضرت مولانا شاہ نیاز احمد چشتی بریلویؒ کی تاریخ وصال یہ ہے۔
إِنَّ أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

۱۲۵۰ھ

مولانا عبید اللہ بخاری بریلوی اجل خلیفہ شاہ نیاز رحمۃ اللہ علیہ کے وصال کی تاریخ یہ ہے
 اَلَا اِنَّ اَوْلِیَا رَ اللّٰہِ لَا خَوْفٌ عَلَیْہِمْ وَلَا ہَمٌّ یَّحْزَنُوْنَ
 ۱۲۸۲ھ

تاج الاولیا حضرت شاہ نظام الدین حسین نظامی نیاز ی بریلوی سجادہ نشین خانقاہ
 نیاز یہ کے وصال کی تاریخ یہ ہے۔
 وَلِلّٰہِ اَلَا اِنَّ اَوْلِیَا رَ اللّٰہِ لَا خَوْفٌ عَلَیْہِمْ وَلَا ہَمٌّ یَّحْزَنُوْنَ
 ۱۳۲۲ھ

اسی طرح حضرت سراج السالکین حضرت شاہ محی الدین احمد حشتی سجادہ نشین خانقاہ
 نیاز یہ بریلی شریف کے وصال کی تاریخ یہ ہے۔
 قَالَ اَحَدُ اَوْلِیَا رَ اللّٰہِ لَا خَوْفٌ عَلَیْہِمْ وَلَا ہَمٌّ یَّحْزَنُوْنَ۔
 ۱۳۲۳ھ

ہمارے خاندان نیاز یہ کے اعلیٰ رکن علامہ روزگار شاعر نغز گفتار خیال جناب مولانا مولوی
 خلیفہ انوار الرحمن صاحب متخلص بہ سبیل نیاز جاگیر دار ریاست بے پور نے متعدد قطعات
 تاریخ وصال سرکار نہایت فصیح و بلیغ عربی فارسی میں تحریر فرمائی ہیں مجملہ ان کے صرف
 دو تاریخیں درج کتاب ہذا کرتا ہوں۔

شیخ مابخشندہ بولے علی	منظہر خلق نبی خوائے علی
شاہ محی الدین احمد نور حق	والہ د آشفہ روائے علی
بست و ہفتم از ربیع اولیں	شد ازین دار فنا سوائے علی

در شب دوشنبه در عین سماع شد نثار روئے نیکوئے علی
 عرض کردم یا رسول اللہ کجاست آن اسیر حلقه موئے علی
 گفت شد گم در سجود وصل حق
 در خم این طاق ایروئے علی
 ۱۳۴۳ھ

فاز جنت الارم ذات العمد محی دین الاحمد النور الاحمد
 لیلة الاثنين من اول ربيع سبعة العشرین یوم المعتقد
 کان قطب لوقت شیخ العالم راح فی روضات رضوان الصمد
 غاب فی ہار المہویت روحہ فانیا مستہلکا مد العمد
 قد تفکرات سنین وصلہ فی کلام اللہ میں حیث العدد
 اولیاء اللہ لا خوف علی
 ہم ولا هم یحزنون قال احد
 ۱۳۴۳ھ

از حضرت مولانا شاہ قطب الدین نیازی غازی پوری رحمۃ اللہ علیہ مؤلف تذکرۃ

یست و ہفتم بود از ماہ ربیع اولین کان گل باغ طریقت سرود لجوئے علی
 شاہ محی الدین احمد سر و باغ بوثراب بود ہم رنگ علی بوئے علی خوئے علی
 از بریلی شد بہ سیہ تیل آن سراج السالکین تا شود شامل یہ عرس عاشق روئے علی
 در رسیدا نجا و گفت از مطربے تا او بخواند مطلع فرحت بوصف روی نیکوئے علی

باشد ایمان مسلمان مصحف روئے علی

سجدہ گاہ ماست محراب دوا بروئے علی

از سماعش نسبت مر تضویہ آمد بخوشش
از سر جہاں در گذشت و شد بجاں سوئے علی
خوش سرے کو سرگراں باشد بعشق بو تراب
خوش دے کو خاک گرد در بر سر کوئے علی

بانیازی گفت سالش فرحت از عجز و نیاز

۱۵۴

سجدہ گاہ ماست محراب دوا بروئے علی

۱۳۲۳ھ

۱۵۴

۱۱۸۹

منہ

از بریلی خید فرنگ است سیمیل موضع
کرد آنجا شرکت عوس آں سراج السالکین
آں چنان مہملک اندر عشق حیدر بود او
چوں سراپد این غزل قال بالحن حزین
از سماعش آتش عشق علی شد شعلہ زن
انچنان تاثیر در دل کر عشق بو تراب
کرد چوں تکرار این مہلک یا سوز و گداز
کرد عاشق انچہ اورا اقتصادی عشق بود
در دو شب شب بربستہ و تم از اول ربیع


ہست مدفون اندر انجا عاشق روئے علی
بود محی الدین احمد بستہ موئے علی
ہر یکے می یافت از دے کہت یوئے علی
سجدہ گاہ ماست محراب دوا بروئے علی
رخت جانش سوخت عشق روی نیکوئے علی
کرد جان خود نتار روئے و لجوئے علی
سجدہ حق کرد در محراب ابروئے علی
جان با جاناں سپردہ عاشق روئے علی
جان عاشق گشت متانہ رواں سوئے علی

یا فتم از لوح سینہ ایے نیازی سال وصل

باشد ایمان مسلمان مصحف روئے علی

۱۳۲۳ھ = ۱۶۹ + ۱۱۷۲

SIRAJ-US-SALEKEEN



NIYAZIA ACADEMY
KHAWAJA QUTUB BAREILLY SHARIF

Copyright @ <http://silsila-e-niazia.blogspot.in/>